


## हमारे कुछ प्रमुख सुन्दर प्रकाशन

|                                     |                           |      |
|-------------------------------------|---------------------------|------|
| सचित्र गृह-विनोद                    | अरुण, एम. ए.              | ८)   |
| सचित्र व्यंग-विनोद                  | अरुण, एम. ए.              | ६॥)  |
| गप्पो का खजाना (सचित्र)             | अरुण, एम. ए.              | १)   |
| अधखिली (सचित्र)                     | देवेश दास                 | ४)   |
| रेडियो-नाटक (सचित्र)                | हरिश्चन्द्र खन्ना         | ६)   |
| आँखों देखा रूस                      | सत्येन्द्रनाथ मजूमदार     | २)   |
| यूरोपा                              | देवेश दास                 | ३)   |
| रजवाड़ा (सचित्र)                    | देवेश दास                 | ५)   |
| प्रेमचन्द : घर में                  | शिवरानी देवी प्रेमचन्द    | ७॥)  |
| नेपाल की कहानी (सचित्र)             | काशीप्रसाद श्रीवास्तव     | ८)   |
| साहित्य, शिक्षा और सस्कृति          | डॉ० राजेन्द्रप्रसाद       | ५)   |
| भारतीय शिक्षा                       | डॉ० राजेन्द्रप्रसाद       | ३)   |
| चम्पारन में महात्मा गांधी (सचित्र)  | डॉ० राजेन्द्रप्रसाद       | ५)   |
| रूसी क्रान्ति के अग्रदूत (सचित्र)   | राजेश्वरप्रसाद नारायणसिंह | ४)   |
| भारत का सास्कृतिक इतिहास (सचित्र)   | हरिदत्त वेदालकार          | ६)   |
| भारतीय सस्कृति का संक्षिप्त इतिहास  | हरिदत्त वेदालकार          | ३॥)  |
| भारत का चित्रमय इतिहास              | महावीर अधिकारी            | ६)   |
| भारत का वैधानिक एवं राष्ट्रीय विकास | गुरुमुख निहालसिंह         | १०)  |
| भारतीय राजनीति और शासन              | प्रो० के० आर० बम्वाल      | ८॥)  |
| प्राचीन भारतीय परम्परा और इतिहास    | डॉ० रागेय राघव            | १२)  |
| सभा-शास्त्र                         | नरहरि विष्णु गाडगिल       | ६)   |
| सचित्र-सविधान                       | प्रो० इन्द्र, एम ए        | २)   |
| अगले पाँच साल (राजनीतिक)            | जी एस. पथिक               | ५)   |
| आपका गुन्ना (तीन भाग; सचित्र)       | सावित्री देवी वर्मा       | १३॥) |
| बालक का भाव-विकास (सचित्र)          | एस पी. कनल                | ५)   |
| आधुनिक शिक्षा-मनोविज्ञान            | ईश्वरचन्द्र शर्मा         | ५)   |
| मन की बातें                         | गुलावराय                  | ३)   |
| जीवन-स्मृतियाँ                      | क्षेमचन्द्र 'सुमन'        | ३)   |
| मध्यकालीन हिन्दी कवयित्रियाँ        | डॉ० सावित्री सिन्हा       | ८)   |
| साहित्यानुशीलन                      | शिवदानसिंह चौहान          | ६)   |
| हिन्दी काव्यालकारसूत्रवृत्ति        | आचार्य विश्वेश्वर         | १२)  |
| हिन्दी वक्त्रोक्तिजीवित             | आचार्य विश्वेश्वर         | १६)  |
| गीतगोविन्द (सचित्र)                 | विनयमोहन शर्मा            | ५)   |
| शिवालक की घाटियों में (सचित्र)      | श्रीनिधि सिद्धातालकार     | ५)   |
| भगोल के भौतिक आधार (सचित्र)         | रामस्वरूप वशिष्ठ          | ६)   |
| मानचित्र-प्रवेशिका                  | रामस्वरूप वशिष्ठ          | ३)   |

**KEEP ME CLEAN**

Remember to wash your  
hands before Reading me.



श्री प० पद्मसिंह शर्मा  
जन्म-मवत् १९३३ वि०, मृत्यु-मवत् १९८६ वि०

# पद्मसिंह शर्मा के पत्र

सम्पादक  
बनारसीदास चतुर्वेदी  
हरिशंकर शर्मा

१९५६  
आत्माराम एण्ड संस  
प्रकाशक तथा पुस्तक-विक्रेता  
काश्मीरी गेट  
दिल्ली-६



प्रकाशक

रामलाल पुरी

आत्माराम एण्ड संस  
काश्मीरी गेट, दिल्ली ६

[सर्वाधिकार सुरक्षित]

मूल्य ६)

मुद्रक  
उग्रसेन दिगम्बर  
इण्डिया प्रिंटर्स  
गण्डेनेट रोड, दिल्ली-६



## गुरु और शिष्य



सम्प्रत-मूर्ध्नि गुम्बर श्री प० काशीनाथजी शास्त्री [कुर्सी पर बैठे हुए]  
विद्वद्भर श्री प० भीममन शर्मा [खड़े हुए]  
[गुरुजी प० पद्ममिह शर्मा के गुरु और शर्मा जी उनके सतीर्थ थे।  
दोनों भारत-प्रसिद्ध विद्वान् थे।]

## क्रम-सूची

|   | पृष्ठ |
|---|-------|
| प्राक्कथन : हरिशंकर शर्मा . . . . .                             | ७-१२  |
| भूमिका बनारसीदास चतुर्वेदी . . . . .                            | १३-४८ |
| १ श्री पारसनाथसिंह को लिखे गये पत्र . . . . .                   | १     |
| २ श्री वियोगी हरिजी को लिखे गये पत्र . . . . .                  | १६    |
| ३ श्री हरिशंकर शर्मा को लिखे गये पत्र . . . . .                 | ३०    |
| ४ श्री बनारसीदास चतुर्वेदी को लिखे गये पत्र . . . . .           | ५१    |
| ५. प० श्रीराम शर्मा को लिखे गये पत्र . . . . .                  | ११७   |
| ६ प० हरिदत्त शास्त्री को लिखे गये पत्र . . . . .                | १२२   |
| ७ श्री राजेश्वरप्रसाद नारायणसिंह को लिखे गये पत्र . . . . .     | १३८   |
| ८ श्री जगन्नाथप्रसाद 'मिलिन्द' को लिखे गये पत्र . . . . .       | १४६   |
| ९ श्री द्वारकाप्रसाद 'सेवक' को लिखे गये पत्र . . . . .          | १५७   |
| १० डा० हरदत्त शर्मा को लिखे गये पत्र . . . . .                  | १६२   |
| ११ श्री वैद्य कल्याणसिंहजी को लिखे गये पत्र . . . . .           | १६६   |
| १२ श्री जगन्नाथप्रसाद चतुर्वेदी को लिखे गये पत्र . . . . .      | १७४   |
| १३ प० ज्वालादत्त शर्मा को लिखे गये पत्र . . . . .               | १८१   |
| १४ श्री भवानीप्रसाद गुप्त को लिखा गया पत्र . . . . .            | १९४   |
| १५ प० भावरमल्ल शर्मा को लिखे गये पत्र . . . . .                 | १९६   |
| १६ श्री भवानीचरणराय को लिखा गया पत्र . . . . .                  | २०२   |
| १७ आचार्य श्री महावीरप्रसाद द्विवेदी को लिखा गया पत्र . . . . . | २०३   |
| १८ राष्ट्रकवि श्री मैथिलीशरण गुप्त को लिखा गया पत्र . . . . .   | २०४   |
| १९. प० भीमसेन शर्मा को लिखे गये पत्र . . . . .                  | २०५   |
| २०. श्री मास्टर रामस्वरूप गर्ग को लिखा गया पत्र . . . . .       | २०८   |
| २१. श्री वैद्य रामचन्द्र शर्मा को लिखा गया पत्र . . . . .       | २०९   |
| २२. श्री श्यामसुन्दरजी खत्री को लिखा गया पत्र . . . . .         | २१०   |
| २३ प० मदनमोहनलाल दीक्षित को लिखा गया पत्र . . . . .             | २११   |
| २४ प्रो० रामदास गौड़ को लिखे गये पत्र . . . . .                 | २१२   |
| २५ प० नन्दकुमारजी को लिखे गये पत्र . . . . .                    | २१५   |

|     |  |     |     |     |
|-----|--|-----|-----|-----|
| २६  | प० नरदेव शास्त्री को लिखा गया पत्र               | ... | ... | २१८ |
| २७. | श्री मदनलालजी चतुर्वेदी को लिखे गये पत्र         | ... | ... | २२० |
| २८. | श्री मोहनलाल महतो वियोगी को लिखे गये पत्र        | ... | ... | २२२ |
| २९. | श्री कुँवर सुरेशसिंहजी को लिखे गये पत्र          | ... | ... | २२४ |
| ३०. | प० शालग्रामजी शास्त्री को लिखा गया पत्र          | ... | ... | २२५ |
| ३१  | श्री ब्रजमोहन वर्मा को लिखे गये पत्र             | ... | ... | २२७ |
| ३२  | श्री प० नाथूराम शकर शर्मा 'शकर' को लिखे गये पत्र | ... | ... | २३० |

### परिशिष्ट

|    |  |    |     |     |
|----|--|----|-----|-----|
| १. | आचार्य प० पद्मसिंह शर्मा श्रीराम शर्मा | .  | ... | २४५ |
| २. | शर्मा जी प्रेमचन्द                     | .  | ... | २४६ |
| ३. | पण्डित साहब अकबर इलाहाबादी             | .. | ... | २४६ |
| ४. | श्रद्धेय राजेन्द्रप्रसाद               | .. | ... | २५० |

## प्राक्कथन चिट्ठियों का महत्त्व

कविता के सम्बन्ध में कहा जाता है कि वह हृदय का उद्गार होती है, अर्थात् कवि कविता में अपना हृदय उँडेल देता है। परन्तु कविता लिखने के लिए कवि होने की आवश्यकता है—कलाकार बनने की जरूरत है। मेरी राय में चिट्ठियाँ लिखना भी एक प्रकार की कला ही है। औपचारिक पत्रों को, जिनमें नौकरी-चाकरी, व्यापार-व्यवहार, राज-काज आदि की चर्चा होती है, जाने दीजिए, परन्तु निजी पत्र जो इष्ट-मित्रों या सगे-सम्बन्धियों को लिखे जाते हैं, उनमें लेखक के हृदय का वास्तविक चित्र अंकित होता है। ये निजी चिट्ठियाँ ही, जिनमें हृदय खोलकर बातें की जाती हैं, लेखक के वास्तविक व्यक्तित्व की परिचायक हैं। किसी विशेष स्थिति, प्रसंग या घटना के सम्बन्ध में, किसी के हृद्गत भाव जानने हो तो उसके निजी पत्रों का अवलोकन करना चाहिए। कवि या साहित्यकार जिन उद्गारों को कविताओं और निबन्धों में व्यक्त नहीं करते या कर पाते, उन्हें वे अपनी चिट्ठियों में अवश्य प्रकट करते हैं। कवियों या साहित्यकारों की रचनाएँ समझने के लिए, उनकी चिट्ठियों से बड़ी सहायता मिलती है। अंग्रेजी के महाकवि कीट्स की रचनाएँ समझने-समझाने के लिए 'कीट्स की चिट्ठियाँ' (लैटर्स ऑफ कीट) शीर्षक एक पृथक् निबन्ध की आवश्यकता हुई। इसी प्रकार 'जीवन और पत्र' (लाइफ एण्ड लैटर्स) आदि निबन्ध भी लिखे गये।

कवि या साहित्यकार के दृष्टिकोण या उसकी प्रवृत्ति में कब, किस प्रकार, कितना परिवर्तन हुआ, यह बात उसकी लिखी चिट्ठियों से ही भली प्रकार जानी जा सकती है। अभिप्राय यह है कि किसी का वास्तविक व्यक्तित्व या प्रकृत चरित्र जानने के लिए उसकी चिट्ठियाँ ही सुलभ और सवल साधन हैं। व्यक्तियों की विशेषताएँ और निर्वलताएँ, मित्रों को लिखी उनकी चिट्ठियों से ही प्रकट होती हैं। किसी कवि या लेखक का अपनी और दूसरों की रचनाओं के सम्बन्ध में क्या विचार है, इसकी झलक भी उसके पत्रों की भाषा में ही दिखाई देगी। किस घटना का किसी के हृदय पर क्या प्रभाव पड़ा, उसकी व्यक्त निजी चिट्ठियाँ ही हो सकती हैं। अपने, अपनी रचना या कार्य-शैली के सम्बन्ध में जो संकेत निजी पत्रों में किया जाता है, वह अन्य प्रकार सम्भव नहीं है। चिट्ठियों द्वारा दो भिन्न या अभिन्न रचियों और प्रवृत्तियों की तुलना करने में भी बड़ी मदद मिलती है।

प्रसन्नता-अप्रसन्नता, आशा-निराशा, स्नेह-सहानुभूति, भय-सकोच, घृणा-आश्चर्य, शान्ति-सन्तोष आदि के भाव किस घटना, प्रसंग या दृश्य द्वारा कब कितनी मात्रा में हृदय पर अंकित हुए, इसका यथार्थ माप भी निजी चिट्ठियों द्वारा ही हो सकता है। किसी का विशेष व्यसन या शौक भी चिट्ठियों की पत्रितियों में ही दृष्टिगत होता है। किसी कवि, लेखक या व्यक्तित्व विशेष की रचनाएँ और वक्तृताएँ, कभी-कभी बड़ी ही आसक्त होती हैं। रचनाओं में और मंच पर उसका जो रूप दिखाई देता है, प्रायः वह पत्रों की भाषा में भिन्न होता है। एक कवि या कलाकार मंच पर खड़ा होकर, अपनी कविता के कारतूस से पूंजीवाद के पिशाच को नष्ट-भ्रष्ट कर देना चाहता है, परन्तु चिट्ठियों में पूंजीवाद की भावना का समर्थन करता हुआ, स्वयं पूंजीपति बनने की चेष्टा करता रहता है। कुछ वक्ता या लेखक महोदय जनता के सामने वक्तृता या निबन्ध-पाठ में, मदिरा-पान के विरुद्ध, बड़ी कलात्मक शैली में घोषणा करते हैं, परन्तु चिट्ठियों में मित्रों में वद्विया शराव भेजने की फरमायश करना अपना जन्मसिद्ध अधिकार समझ बैठे हैं। ऐसी अवस्था में उनका व्यक्तित्व पत्रों के अतिरिक्त कविता या कला में कैसे खोजा जा सकता है? वस्तुतः वास्तविक व्यक्तित्व अन्य रचनाओं में नहीं, केवल पत्रों के पृष्ठों पर ही अंकित रहता है। किसी व्यक्ति की क्या हार्दिक अभिलाषा है, वह अपना जीवन-पथ किम दिशा में बनाना चाहता है, इसका आभास भी मित्र-मिलापियों या मग-सम्बन्धियों को लिखे उसके निजी पत्रों में ही मिलेगा।

यों साधारण नाथर व्यक्ति भी चिट्ठियाँ लिखते समय उनमें अपना हृदय उड्डेल देते हैं। बिना पटे-लिखे लोग जो चिट्ठी-पत्री लिखना नहीं जानते, वे दूसरों से उन्हें लिखाते हैं और चाहते हैं कि उनकी उस चिट्ठी में उन्हीं की भाषा तथा भावना, अविशाल रूप से, अंकित कर दी जाय। लेखक अपनी ओर से कुछ जोड़े, छोड़े या मोड़े-मरोड़े नहीं। ऐसे लोग अपने इष्ट-मित्रों और सम्बन्धियों तक, अपनी बोली में ही अपने उद्गार पहुँचाना चाहते हैं। जो लोग गाँवों में रहते और इस प्रकार के पत्र लिखते रहते हैं, वे इस भावना को भली प्रकार जानते हैं। कितने ही शिक्षित व्यक्ति चिट्ठी तो अच्छी लिख लेते हैं, परन्तु 'वागज पर कलेजा' काढकर रख देने की कला न जानने के कारण, वे कलात्मक या प्रभावशाली पत्र नहीं लिख पाते। कविता की तरह पत्रों में भी 'फमाहत बलागत' यानी प्रमाद-गुण और चमत्कार हो तो वे भी उपयोगी बनने के साथ-साथ कला की दृष्टि में भी बहुत श्रेष्ठ हो सकते हैं। किसी ने कहा है—

“पत्र में सारा आ जाय, ‘फम हत’ उसको कहते हैं,  
छतर हो मुननेवाने पर ‘बलागत’ उसको कहते हैं।”

निज पत्र के मुनने-पसन्ने या पटने-पटाने में आनन्द की गंगा उमटे, वही

कला का उत्कृष्ट नमूना है। यो सब चिट्ठियाँ, चाहे वे कलात्मक न हो, हृदय की भाषा होने के कारण, महत्त्वपूर्ण और उपयोगी होती हैं। उनसे, निस्सन्देह किसी का भाव, स्वभाव, प्रभाव और व्यक्तित्व जानने में बड़ी सहायता मिलती है।

अंग्रेजी आदि विदेशी भाषाओं में चिट्ठियों का बड़ा महत्त्व है। प्रायः सब ही महान् पुरुषों के, जिनमें कवि और साहित्यकार भी हैं, पत्र-संग्रह प्रकाशित हो चुके हैं। हमारे देश में, बंगला और उर्दू इस दिशा में सौभाग्यशालिनी हैं। उर्दू में प्रायः सब ही महाकवियों और साहित्यकारों के पत्र-संग्रह मौजूद हैं। 'गालिव', 'आजाद', 'न्याज', 'हाली', 'नजीर अहमद', 'सर सय्यद', 'अमीर मीनाई', 'अकबर 'इलाहावादी', 'शिब्ली, अमजद, हाशिमि आदि साहित्यकारों और कवियों के पत्र-संग्रह आपको पुस्तक-विक्रेताओं की दुकानों पर आसानी से मिल सकेंगे। अब तक पचास के लगभग ऐसे संग्रह प्रकाशित हो चुके हैं। प्रसिद्ध विद्वान् और लेखक ख्वाजा हसन निजामी ने तो 'अतालीक खतूत नवोसी' नामक एक विस्तृत पुस्तक ही लिखी है, जिसमें पत्र-लेखन-कला-कोविद विद्वानों की चर्चा करके उनकी कला के नमूने भी दिये हैं। इसके अतिरिक्त 'रुककात आलमगीर', 'मकातीब शिब्ली' आदि पुस्तकें भी पत्र-लेखन-कला से सम्बन्ध रखती हैं। उर्दू ही नहीं, फारसी के विद्वानों की चिट्ठियाँ भी प्रकाशित हो चुकी हैं।

बंगला में गुरुदेव रवीन्द्र और शरत् बाबू के पत्रों के संग्रह प्रकाशित हो चुके हैं। और भी कई संग्रह निकले हैं।

भारत के शिक्षामन्त्री मौलाना आजाद साहब भी पत्र-कला-कुशल व्यक्ति हैं। आपने अहमदनगर जेल से उर्दू में जो पत्र लिखे थे, वे भी पुस्तकाकार प्रकाशित हुए हैं।

अंग्रेजी, फारसी, उर्दू की चिट्ठियों के सम्बन्ध में तो ऊपर सकेत किया गया, परन्तु इस दृष्टि से हिन्दी को देखते हैं तो बड़ी निराशा होती है। वह इस क्षेत्र में बहुत पिछड़ी हुई है। जहाँ तक हमें ज्ञात है, पचास वर्ष पूर्व स्व० महात्मा मुशीरामजी (श्री स्वामी श्रद्धानन्दजी) ने सबसे पहले हिन्दी में श्री स्वामी दयानन्द सरस्वती के सम्बन्ध की चिट्ठियों का एक संग्रह प्रकाशित किया था। इस संग्रह में स्वामी दयानन्दजी की लिखी चिट्ठियाँ कम थीं, उनके नाम दूसरों की चिट्ठियाँ अधिक थीं। इसके पश्चात् श्री प० भगवद्दत्तजी ने बड़े परिश्रम और प्रयत्न से खोज-खोजकर श्री स्वा० दयानन्द सरस्वती के लिखे पत्रों का एक बृहत् संग्रह प्रकाशित किया। जैसा कि ऊपर कहा गया है, मनुष्य का पूर्ण और विस्तृत व्यक्तित्व उनकी चिट्ठियों में छिपा रहता है, इनका प्राधार पर स्वामीजी का व्यापक स्वरूप देखने के लिए, उनके इस 'पत्र-संग्रह' में बड़ी सहायता मिलेगी।



स्वामी दयानन्दजी के ग्रन्थों को पढ़ने से यही जाना जाता है कि वे वेद-शास्त्रों के उद्भट विद्वान्, निर्भय आलोचक, देश-भक्त और बाल ब्रह्मचारी थे। साथ ही वे त्यागी, तपस्वी, निरीह सन्यासी भी थे। परन्तु जब हम उनके उक्त 'पत्र-संग्रह' को पढ़ते हैं, तो यह भी विदित होता है कि स्वामीजी में व्यावहारिक बुद्धि भी अच्छी थी। वे प्रबन्ध या व्यवस्था करने-कराने में भी बड़े कुशल थे। पाई-पाई पर उनका ध्यान रहता था। वे हिंसा-विरोध सम्बन्धी रसीदें लेने, प्राप्तिकर्त्ता से नियमानुसार हस्ताक्षर कराने, अच्छे-बुरे कर्मचारी को परखने, उसे नियुक्त एवं वियुक्त करने आदि का भी अच्छा अनुभव और ज्ञान रखते थे। टाइप, कागज और छपाई सम्बन्धी बातों की भी उन्हें खूब जानकारी थी। वे यह भी प्रयत्न करते थे कि उनके आन्दोलन की प्रगति-सूचनाएँ तत्कालीन अंग्रेजी और हिन्दी-उर्दू के पत्रों में प्रकाशित होती रहे। 'ट्रिव्युन' में यह सूचना अवश्य छपे, 'भारतमित्र' में उस बात का सशोधन छपा दो, इत्यादि प्रचार-सम्बन्धी बातों पर भी वे पूरा ध्यान देते थे। उन्हें अपने प्रचारकों के स्वागत-सत्कार पर भी नज़र रखनी पड़ती थी। वे लाहौर में अपने एक भक्त को लिखते हैं—“वे . पहुँचे तो अपने लोग स्टेशन पर मौजूद रहे, और उनको अच्छी प्रकार खातिर के साथ लेकर अपनी बैठक या किसी अच्छे मकान में ठहरावे।” यही नहीं, इससे भी बढ़कर, उन्हें विदेशों में घम-प्रचार कराने और वहाँ भारत-गौरव बढ़ाने का भी ध्यान था। वे अपने शिष्य प्रसिद्ध क्रान्तिकारी विद्वान् श्यामजी कृष्ण वर्मा को विदेश भेजते समय एक चिट्ठी में आदेश देते हैं—

“देखो, तुम विदेश में जाकर अपने को भारत का बहुत छोटा विद्यार्थी बताना और कोई ऐसा काम न करना जिसमें अपने देश का हास होवे। जो कुछ कहो समझकर कहना।”—(१५ जुलाई, १८७२)

इन पत्रों को पढ़कर साश्चर्य कहना पड़ता है कि स्वामीजी वेदवेत्ता ही नहीं, व्यवहार में भी बड़े कुशल थे। यदि ये पत्र सामने नहीं आते तो लोगों की यही धारणा बनी रहती कि वेदज्ञ स्वामीजी को इन व्यावहारिक झगड़े बखेडों से कोई सरोकार न रहा होगा। महात्मा गांधी के जो पत्र प्रकाशित हो चुके हैं उनमें कितने ही अत्यन्त महत्त्वपूर्ण हैं। पर अभी उनके सहस्रों पत्र अप्रकाशित पड़े हुए हैं।

हाँ स्वामी दयानन्दजी के उपर्युक्त पत्र-संग्रह में यह भी जाना गया कि वे सस्कृत और हिन्दी के प्रबल प्रचारक और समर्थक होने हुए भी अंग्रेजी और उर्दू से घृणा न करते थे। उनके हस्ताक्षरों से अंग्रेज़ी और उर्दू में कितनी ही चिट्ठियाँ भेजी गई हैं। एक चिट्ठी में वे लिखते हैं—“हम वमुकाम छलेमर, परगना मोरथल, जिला अलीगट में क्यामपजीर हैं। जुनाव जो लिया था उममें फारिग हो गये। मगर कमजोरी किम बदर है।” २३-६-७६। स्वामीजी के इस भाषा में लिखे अनेक पत्र

है। उनके ग्रन्थ पढने वाले कल्पना भी नहीं कर सकते कि कभी स्वामीजी ने अपने व्यवहार में ऐसी भाषा का भी प्रयोग किया होगा? गत सौ-सवा सौ वर्षों में, हमारे देश में अनेक विभूतियाँ हो गईं, परन्तु उनके पत्र-प्रकाशन की ओर बहुत ही कम ध्यान दिया गया है। हिन्दी साहित्य-महारथियों के 'पत्र-संग्रह' भी प्रायः न प्रकाशित होने के बराबर हैं। निश्चय ही यह हमारे लिए दुःख और लज्जा की बात है।

जहाँ चिट्ठियाँ लिखना एक कला है, वहाँ उनको संग्रह कर सुरक्षित रखना और सम्यक् सम्पादन के पश्चात् उचित रीति से प्रकाशित कराना भी एक कला है। इस प्रकार के कलाकारों में रायकृष्णदासजी और श्री बनारसीदास चतुर्वेदी के नाम विशेष रूप से उल्लेख योग्य हैं। इन दोनों महानुभावों से हमारा आग्रहपूर्ण निवेदन है कि वे इन पत्र-रत्नों को हिन्दी जगत् के सामने लाने का शीघ्र उद्योग करें।

जहाँ तक अपनी जानकारी है, हिन्दी में आचार्य पद्मसिंह शर्मा पत्र-लेखन-कला में पारंगत थे। आचार्य महावीरप्रसाद द्विवेदी के पत्र वास्तविक स्थिति के पोषक एवं परिचायक हैं। श्री भारतेन्दु हरिश्चन्द्र, श्री प्रतापनारायण मिश्र और श्री बालमुकुन्द गुप्त की चिट्ठियों में भी अच्छी चुलवुलाहट पाई जाती है। श्री प्रेमचन्दजी के पत्र भी बड़े मार्क के हैं। काश इन तथा अन्य साहित्य-महारथियों के पत्र-संग्रह प्रकाशित हो सके तो हिन्दी की बड़ी सेवा हो।

ऊपर अधिकतर निजी पत्रों की ही चर्चा की गई है, उन्हीं की उपयोगिता पर ध्यान रहा है। परन्तु हम समझते हैं, उन पत्रों का भी महत्त्व कम नहीं है, जो राजनीतिक या अन्य किसी दृष्टि से उपयोगी हो सकते हैं, या जिनके आधार पर बड़े-बड़े समझौते हुए अथवा कोई विशेष घटना घटी है। महात्मा गांधी को अपने जीवन में—निजी नहीं—राजनीतिक दृष्टि से कितने ही ऐतिहासिक पत्र लिखने पड़े। देश के अन्य महापुरुषों के भी ऐसे पत्र हैं और हो सकते हैं, वे सब ही राष्ट्र और साहित्य की अमूल्य निधि हैं। क्यों न वे सब पुस्तकों के रूप में प्रकाशित किये जायें। वैयक्तिक जीवन न सही, राष्ट्रिय जीवन पर तो उनसे प्रकाश पड़ेगा ही। चिट्ठियों के सहारे ही व्यापार, राज-काज और ससार का सारा व्यवहार चल रहा है। अतएव उनकी प्रत्येक दृष्टि से बहुत बड़ी उपयोगिता तथा महत्ता है।

साहित्यिक, सांस्कृतिक, राजनीतिक, सामाजिक इत्यादि सभी प्रकार के पत्र संगृहीत होने चाहिए। इस कार्य के लिए एक सुदृढ संस्था या विभाग का निर्माण हो। यह विभाग चिट्ठियों के संग्रह, सम्पादन और प्रकाशन में सतत संलग्न रहे। जिस पत्र या पत्र की जिन पक्षियों से देश या समाज का कुछ भी हित हो सकता हो वे प्रकाश में अवश्य आवें, नावर्जनिक हित की भावना ही सच्चे साहित्य में परिणत होती है। अभिप्राय यह है कि महापत्रों और कवि-साहित्यकारों के पत्र भी साहित्य सीमा में

प्रविष्ट किये जायें। वे साहित्य-शरीर की मुदृढ रीढ का काम देंगे। उनसे पाठको की जानकारी बढ़ेगी और वे अनुप्राणित भी होंगे। हिन्दी वालों के लिए यह कार्य अनिवार्य होना चाहिए।

एक बात और है, लोगों में पत्रों की उपयोगिता के अनुसार उन्हें संवारकर रखने की प्रवृत्ति जागरूक होनी चाहिए। साधारणतः पत्र पढ़कर, उन्हें रद्दी खाते में फेंक देने की हमारी आदत है। यह ठीक नहीं है। यथासम्भव, स्थायी उपयोगिता के पत्रों को सुरक्षित रखना जरूरी है। कोई उदीयमान नवयुवक या विद्यार्थी कब कितना महान् पुष्प बन जायगा, इसे कौन जानता है। बड़े आदमियों के बाल्य काल के लिखे पत्र भी बहुत महत्त्वपूर्ण बन जाते हैं। कविरत्न सत्यनारायण के स्वर्गवास के पश्चात् बालक या विद्यार्थी सत्यनारायण की लिखी चिट्ठियों का मूल्य या महत्त्व बढ़ जाना स्वाभाविक था। क्योंकि उनकी जीवनी के लिए वे अति आवश्यक समझी गईं। आज तुलसीदास, सूरदास, कबीर, नजीर आदि के पत्र किसी के पास हों तो वे लाखों की सम्पत्ति में कम न समझे जायेंगे।

चिट्ठियों में लेखक की हस्तलिपि और उसके व्यक्तित्व के दर्शन तो हो जाते हैं परन्तु माक्षात् शरीर-विण्ड के दर्शन नहीं होते। इसलिए जिस व्यक्ति के पत्रों का संग्रह प्रकाशित हो उसके सभी उपलब्ध चित्र भी प्रकाशित किये जायें। सन् सवत् का भी उल्लेख रहे। यदि किसी पत्र के सम्बन्ध में कोई घटना व्याख्या की अपेक्षा रखती हो तो वह भी कर दी जाय। हाँ, पत्रों की जिन बातों से कटुता, अश्रद्धा या अरिचि उत्पन्न होने की आशंका हो, उनके न प्रकाशित करने में ही हित है।

चिट्ठियों की उपयोगिता और महत्ता के सम्बन्ध में ऊपर कुछ पवितयाँ लिखी गई हैं। आशा है, हिन्दी ससार उन पर विचार करेगा।

शंकर-मदन  
लोहामण्टी, आगरा

हरिशंकर शर्मा

# भूमिका

## पत्र-लेखन कला

सन् १८८७—

२१ वर्ष का एक फरासीसी युवक पेरिस की एक मामूली गली में अपने छोटे-से कमरे में बैठा हुआ है। वह कला और गान-विद्या का प्रेमी है। अभी हाल ही में टाल्सटाय की पुस्तक 'What is to be done?' (हमारा कर्तव्य क्या है?) छपी है। इस पुस्तक में टाल्सटाय ने कला-सम्बन्धी प्रचलित विचारों पर काफी जोरदार आक्षेप किये हैं। इस पुस्तक को पढ़कर उस युवक की मानसिक स्थिति डाँवाँडोल हो गई, क्योंकि अब तक वह टाल्सटाय को अपना आदर्श मानता रहा है। उसने मन में सोचा कि चलो, टाल्सटाय को एक चिट्ठी ही लिख दूँ, वह महान् लेखक मेरे जैसे मामूली युवक के पत्र का उत्तर तो भला ब्यो देने लगा। उसने टाल्सटाय को एक पत्र भेज दिया, जिसमें उसने अपनी शिकाएँ लिखी थी, और कुछ दिनों तक उत्तर की प्रतीक्षा भी की, फिर इस बात को भल ही गया। कुछ सप्ताह इसी प्रकार बीत गये। एक दिन शाम के वक्त वह अपने कमरे पर लौटा, तो देखता क्या है कि फरासीसी भाषा में एक लम्बी चिट्ठी कहीं से आई है। उसको खोलने पर मालम हुआ कि यह तो टाल्सटाय का पत्र है। वह पत्र ३८ पृष्ठ का था, या यो कहिये कि एक छोटा-सा ट्रेक्ट ही था। उस अपरिचित साधारण युवक को टाल्सटाय ने 'प्रिय बन्धु' लिखा था। पत्र के प्रारम्भिक शब्द थे—“तुम्हारी पहली चिट्ठी मुझे मिली। उसमें मेरा हृदय द्रवित हो गया। पढ़ते-पढ़ते आँखों में आँसू आ गये।” इसके बाद टाल्सटाय ने अपने कला-सम्बन्धी विचार उस पत्र में प्रकट किये थे—“दुनिया में वही चीज कीमती है, जो मनुष्यों के पारस्परिक सम्बन्ध को दृढ़ करे, जो उनमें भ्रातृ-भाव स्थापित करे, और सच्चा कलाकार वही है, जो अपने सिद्धान्तों तथा विश्वासों के लिए त्याग और बलिदान करने के लिए तैयार हो। सच्चे पेशे की पहली शर्त कला का प्रेम नहीं, बल्कि मानव-जाति में प्रेम है। जिनके हृदय में मनुष्य-जाति के प्रति प्रेम है, वे ही कभी कलाकार की हैमियत से उपयोगी कार्य करने की आशा कर सकते हैं।” टाल्सटाय के विस्तृत पत्र का सारांश यही था।

इस पत्र ने उस युवक के हृदय पर बड़ा भारी प्रभाव डाला। सबसे महत्वपूर्ण बात उन्ने यह जँची कि इन विष्व-विरघात महापुरुष ने मेरे जैसे एक अपरिचित युवक को इतनी लम्बी और सहृदयतापूर्ण चिट्ठी भेजी है, और तब से उस युवक ने यह निश्चित कर लिया कि यदि कोई आदमी सकल वे समय में अन्तरात्मा से कोई पत्र

भेजेगा तो मैं अवश्य ही उसका उत्तर दूँगा, क्योंकि सकटग्रस्त मनुष्य की सेवा ही कलाकार का सर्वोत्तम गुण है ।

वह युवक था रोमाँ रोलाँ, जिसने आगे चलकर विश्व-साहित्य में अपना एक विशेष स्थान बना लिया, जिसे नोबिल प्राइज मिली और जिसने अनेक अमर ग्रन्थों की रचना की । पर रोमाँ रोलाँ के ग्रन्थों के समान [उनके सहस्रो पत्रों का भी महत्त्व है, जिनके द्वारा उन्होंने सैकड़ों लेखकों का पथ-प्रदर्शन किया था और असंख्य दुःखितों तथा पीड़ितों के हृदय को सान्त्वना प्रदान की थी । टाल्सटाय की उस एक चिट्ठी ने जो बीज बोया था, वह वट-वृक्ष के रूप में पल्लवित हुआ । रोमाँ रोलाँ के लिखे हजारों ही पत्र आज विद्यमान हैं और सुना है कि वे कितनी ही जिल्दों में फरासीसी भाषा में छप भी गये हैं । जिस दिन टाल्सटाय ने उस पत्र के लिए कुछ घंटे व्यय किये थे, उन्होंने स्वप्न में भी यह खयाल न किया होगा कि आगे चलकर मेरा यह पत्र इतना सफल होगा ।

इस घटना से पत्र-लेखन-कला का महत्त्व प्रकट होता है । खेद की बात है कि हिन्दी जगत् ने इस महत्त्व को अभी तक भली भाँति नहीं समझा । जहाँ तक हम जानते हैं हिन्दी में कुल जमा दो-तीन पत्र संग्रह हैं—एक तो ऋषि दयानन्द के पत्रों का संग्रह और दूसरा स्व० प० महावीरप्रसादजी द्विवेदी की चिट्ठियों का । आवश्यकता इस बात की है कि हम लोग सर्वोत्तम पत्रों को एक जगह संग्रह करके उन्हें कई जिल्दों में छपा दें । सुना है कि उर्दू में चालीस से अधिक पत्र संग्रह विद्यमान हैं और एक उर्दू विद्वान् मि० फरूखी ने उनका अन्वेषण करके उन पर एक निबन्ध लिखा है और पी-एच० डी० की उपाधि भी प्राप्त की है ।

‘प्राचीन पत्र-लेखन’ नामक एक निबन्ध से, जो स्व० डॉक्टर हीरानन्द शास्त्री एम० ए०, डी०लिट० ने जनवरी सन् १९३८ के ‘विशाल भारत’ में लिखा था, इस कला की प्राचीनता का कुछ परिचय मिलता है । उसी प्रकार मार्च सन् १९४० के ‘विशाल भारत’ में श्री हजारीप्रसादजी द्विवेदी द्वारा लिखित २०० वर्ष पुरानी खड़ीबोली के पत्रों के नमूने छपे थे । इस विषय का ऐतिहासिक अनुसन्धान करने वाले विद्यार्थियों को ये दोनों लेख अवश्य पढ़ लेने चाहिएँ । यही नहीं अन्य भाषाओं के पत्र संग्रहों को पढ़े बिना हम हिन्दी पत्रों का उचित मूल्याङ्कन करने में समर्थ न होंगे ।

१८ नितम्बर सन् १९५३ के Times Literary Supplement (विलायत के ‘टाइम्स’ पत्र के साहित्यिक विशेषांक) में डॉक्टर जॉनसन के पत्र-संग्रह की आलोचना छपी थी । तीन जिन्दों का यह संग्रह R W Chapman द्वारा सम्पादित है और ९ पॉट ६ गिनिंग में प्राप्य है । चैपमैन साहब ने इस पृथ्वी कार्य में अपने जीवन के पच्चीस वर्ष लगा दिये थे ।

### पत्र-व्यवहार एक व्यसन

कोई भाँग पीता है, कोई तमाखू खाता है, किसी को अफीम की लत है, तो किसी को गाँजे का शौक । सुरो की प्रिय सुरा पीने वालो का क्या कहना । और चाय के पियक्कडो की सख्या तो दिन दूनी रात चौगुनी बढ़ रही है । 'वह और उसका भाई पीता है चाय' यह सचित्र विज्ञापन टीन पर छपा हुआ, किसी भी नगर में आपको दीख पड़ेगा । पर इन सब नशो की तरह का, उतना ही उन्मादक एक नशा और भी है और वह है चिट्ठियाँ भेजने का ।

स्वर्गीय पण्डित पद्मसिंहजी शर्मा ने अपने ग्रन्थ 'पद्म-पराग' में पण्डित भीमसेन शर्मा के स्मरणो में एक जगह लिखा है—“पत्र-व्यवहार का मुझे एक व्यसन-सा रहा है । पत्र लिखते-लिखते ही मैंने कुछ लिखना सीखा है । पण्डित भीमसेनजी मुझे दाद दे-देकर पत्र लिखने के लिए उत्साहित करते रहते थे । उस समय के उस संस्कृतमय पत्र-व्यवहार का अधिकांश अब भी मेरे पास सुरक्षित है । उस सिलसिले के जो पत्र नष्ट हो गये हैं, उनका अफसोस साहित्य की बहुत-सी पोथियाँ जमा कर लेने पर भी अब तक बाकी है । अब भी जब कभी उन पत्रों को पढ़ता हूँ तो वही आनन्द पाता हूँ । किसी सुलेखक और सहृदय विद्वान् के साथ इस प्रकार का पत्र-व्यवहार भी शिक्षा का एक साधन है ।”

यदि घृष्टता क्षन्तव्य समझी जाय तो मैं भी यही कहूँगा कि आचार्यजी की तरह मुझे भी पिछले चालीस वर्षों से पत्र-व्यवहार का व्यसन रहा है और इसमें मेरे समय और शक्ति का बहुत कुछ अपव्यय भी हुआ है । मेरा खयाल है कि शराव को छोड़कर शायद ही कोई दूसरा व्यसन इतना अधिक खर्चीला हो ।

हमने कही पटा था कि जर्मनी के महान् कवि गेटे ने पत्रों के विषय में एक नियम बना लिया था । वे उन्हीं पत्रों का उत्तर देते थे, जिनमें उन्हें कोई कुछ देने का वचन देता था और शेष पत्रों को, जिनमें कुछ माँगने की बात होती, फाड़ फेंकते थे । सुना है कि आस्कर वाइल्ड बहुत ही कम चिट्ठियों का जवाब देता था और उसने एक जगह कहा था कि पत्रों का उत्तर देना अपने साहित्यिक जीवन को नष्ट करना है । अमरीका के सुप्रसिद्ध लेखक प्योरो पत्रों को विल्कुल ही महत्त्व नहीं देते थे । एक पत्र के उत्तर में उन्होंने लिखा था, “मैंने कभी आपको पत्रोत्तर देने का वचन नहीं दिया था, इसलिए यह पत्रोत्तर भेजकर मैं अपनी प्रतिज्ञा से ऊपर का काम कर रहा हूँ ।” उन्होंने एक जगह यह भी लिखा था, “जो आदमी भाग-भागकर डाकखाने जाते हैं और वहाँ से अपने नाम आये हुए पत्रों का पुलन्दा लाते हैं—ऐसा प्रतीत होता है, उन्हें बहुत दिनों से अपने भीतर वाले से कोई खबर नहीं मिली ?” पर जिन्हें पत्र-व्यवहार का व्यसन लग गया

है वे न तो महाकवि गेटे के उदाहरण से निहत्साहित हो सकते हैं और न आस्कर वाइल्ड का उपदेश उन पर कुछ असर कर सकता है, फिर भला फक्कड़ गिरोमणि थोरो की बात क्यों सुनने लगे ?

जैसे शराब के पीने वाले अपने बचाव के लिए कभी-कभी कह देते हैं—'अजी साहब ! बलराम पीते थे और सुकरात भी पीते थे, हमी ने क्या गुनाह किया है ?' और एक बार तो स्वर्गीय प्रतापनारायण मिश्र ने नाटक के बीच में कह दिया था—

“वामन पीवै, खत्री पीवै, पीवै अगगरवात्ता ।

हम ऐडीटर पी लई तो करेगा क्या कोई साला ?”

उसी प्रकार जिन्हें चिट्ठी-पत्री का चस्का लग चुका है वे रोमाँ रोलाँ और दीनबन्धु ऐण्ड्रूज, महात्मा गान्धी तथा आचार्य पद्मसिंहजी के नाम ले सकते हैं ।

### पत्र-व्यवहार और मछली का शिकार

पत्र-व्यवहार मछली के शिकार जैसा व्यसन है । दोनों में अनंत धैर्य की आवश्यकता है । मछुए को उतना आनन्द किसी भारी-भरकम मछली के काँटा निगलने पर भी न आता होगा जो किसी महापुरुष से पत्र पाने पर पत्र-व्यवहार के शिकारी को आता है ।

आज से छत्तीस वर्ष पहले की बात है, मैंने 'फिजी द्वीप में इक्कीस वर्ष' नामक पुस्तक (जो स्व० पण्डित तोतारामजी मनाढ्य की सहायता से और उन्ही के नाम से लिखी गई थी) कवीन्द्र, श्री रवीन्द्रनाथ ठाकुर की सेवा में भेज दी । मैं जानता था कि गुम्देव प्रवासी भारतीयों के शुभचिन्तक हैं और दीनबन्धु ऐण्ड्रूज तथा मि० पियर्सन के कारण उनके प्रश्नों में रुचि भी रखते हैं, इसलिए पत्रोत्तर की कुछ आशा थी, वैसे उन जैसे विश्व-विख्यात महापुरुष में पत्र पा लेना आसान नहीं था । मेरी वह आशा पूर्ण हुई । गुम्देव ने निम्नलिखित पत्र भेजकर मुझे कृतार्थ किया, वैसे यह एक साधारण पत्र है, पर मेरे लिए स्वभावतः यह महत्त्वपूर्ण था—

Calcutta  
Nov. 8, 1915

Dear Sir,

Please accept my thanks for your remarkable Hindi book dealing with the Indian emigrants in Fiji Islands. It is a valuable document and I hope it will lead to beneficial results in the hands of our friends, who are working in the interest of Indian Emigrants

Yours sincerely  
Rabindranath Tagore

इसके बाद गुरुदेव से चार पत्र मुझे और भी मिले, जिनमें दो बँगला मे हूँ । एक बार मैंने देवनागरी लिपि मे एक बँगला चिट्ठी गुरुदेव की सेवा मे भेजने की घृष्टता की थी । बँगला मे लिखने का वह प्रथम प्रयत्न ही था, इसलिए स्वभावतः उसमें अनेक भूले रह गई थी । पर गुरुदेव ने लिखा—

“आपना वाला चिठि खानि सुन्दर हइयाछे । दुई एकटि या भूल आछे ताहा यत्सामान्य ।”

गुरुदेव के अतिरिक्त रोमाँ रोलाँ के भी फरासीसी भाषा में लिखित तीन पत्र प्राप्त करने का मुझे सौभाग्य मिला और भारतवर्ष के सर्वश्रेष्ठ पत्र-लेखक महामाननीय श्रीनिवास शास्त्री ने हमे चालीस से ऊपर पत्र भेजकर कृतार्थ किया । बापू के तो एक सौ पत्र मेरे पास इकट्ठे हो गये । स्वर्गीय प्रेमचन्दजी के अठारह तथा स्व० श्रीधर पाठक के ३०-३५ पत्र मुझे मिले और सम्पादकाचार्य द्विवेदीजी के ६० पत्र । आचार्य प० पद्मसिंहजी की तो मुझ पर विशेष कृपा रहती ही थी और उनके सवा सौ पत्र मुझे मिले । और दीनबन्धु ऐण्ड्रूज के पत्रों की मैं अभी तक गिनती भी नहीं कर पाया ।

१५ जुलाई सन् १९२१ को कवीन्द्र रवीन्द्रनाथ ठाकुर ने दीनबन्धु सी. एफ. ऐण्ड्रूज को लिखा था—

“As a letter-writer you are incomparable ! Your letters come down like showers of rain upon the thirsty land. Writing letters is as easy to you as it is easy for our Sal Avenue to put forth its leaves in the beginning of the spring month.”

अर्थात् “पत्र-लेखक की हैसियत से आप अनुपम हैं । आपके पत्र धारा रूप में उसी प्रकार बरसते हैं जिस प्रकार प्यासी भूमि पर वर्षा की धाराएँ, और आपके लिए पत्र लिखना उतना ही आसान है जितना वसन्त ऋतु के प्रारम्भ में हमारी शाल कुंज के लिए नवीन पत्र धारण करना ।”

मि० ऐण्ड्रूज की जो प्रशंसा कवीन्द्र ने की थी, उसमे अत्युक्ति नहीं पर स्वयं कविवर पत्र लेखकों मे शिरोमणि थे । जो महानुभाव उनके अंग्रेजी पत्रों को पढ़ना चाहें वे George Allen and Unwin लन्दन से Letters to a friend मँगवा सकते हैं । एक पत्र मे गुरुदेव ने पत्र-लेखन कला की खूबी को बड़ी मनोहर भाषा में प्रकट किया है—

“आपकी चिट्ठियाँ इमनिष् आनन्दप्रद होती हैं कि आप छोटी-छोटी बातों में



जिनकी प्रायः उपेक्षा की जाती है, रचि रखते हैं । इस दुनिया को वे चीजें ही मुन्दर बनाती हैं जिन्हें महत्त्वहीन समझा जाता है । वे छोटी-छोटी बातें ही ससार रूपी चित्र में छाया और रंग भरने का काम करती हैं । महत्त्वपूर्ण चीजें तो सूर्य की रोगनी के समान हैं । उनका उद्गम महान् है, लेकिन छोटी-छोटी चीजें हमारे जीवन के लिए वातावरण का काम देती हैं । वे सूर्य की किरणों का प्रसार करती हैं और वायुमण्डल में रंग का संचार और वे ही सूर्य की रश्मियों में कोमलता का समावेश कर देती हैं ।”

वस्तुतः पत्रों में छोटी-छोटी बातों का ही महत्त्व है । ए. जी. गार्डनर ने अपने एक निबन्ध में लिखा था—

“The secret of letter writing is intimate triviality.”

घरेलूपन से भरी छोटी-छोटी बातों में ही पत्र-लेखन कला की सफलता का रहस्य छिपा हुआ है । काउपर ने, जो अंग्रेजी पत्र-लेखकों में शिरोमणि माने जाते हैं, घर से अपने एक खरगोश के निकल भागने और फिर पकड़े जाने का समाचार बड़े उत्साह से लिख भेजा था । १७६ वर्ष पुराना वह पत्र आज भी पठनीय है ।

काउपर के इस खरगोश वाले पत्र का मुकाबला कीजिये । महात्मा गांधीजी के विल्ली सम्बन्धी पत्रों से, जो उन्होंने यरवदा मन्दिर से लिखे थे—

यरवदा जेल में जिस ‘यार्ड’ (जेल का भाग) में महात्माजी रहते थे उसमें एक विल्ली भी रहती थी । उसकी आदतों पर महात्माजी मुग्ध हो गये । भिन्न-भिन्न अवसरों पर उन्होंने उसके बारे में लिखा था—

‘विल्ली की सफाई के बारे में तो मैं लिख ही चुका हूँ । अब उसका और अधिक अवलोकन हुआ है । उसने डेढ़-दो महीने हुए दो बच्चे जने । उसकी रहन-सहन अलौकिक लगती है । वे तीनों गायद ही कभी अलग दीख पड़ते हैं । जब बच्चे माँगते हैं तब उन्हें उनकी माँ दूध पिलाती है । दोनों बच्चे साथ ही लगकर पीते हैं । यह दृश्य भव्य होता है । माँ को उममें ज़रा भी शर्म नहीं लगती । विल्ली ऐसी सलीकेदार है कि वह हर एक काम सबके सामने या जहाँ पाया तहाँ नहीं करती—जैसे ही बच्चे चलने-फिरने के योग्य हुए वैसे ही माँ ने उन्हें शौच के नियम सिखाये । वह खद एकान्त वाले स्थान में चली गई और नरम ज़मीन ढूँढ़कर वहाँ गढ़वा बनाया, उस पर बच्चों को बिठलाया, उनके पाजाना कर चुकने पर उसने उस गढ़हे को मिट्टी से तोप कर ज़रो का तयो बना दिया । आजकल ये बच्चे डमी प्रकार शौच फिरते हैं । ये भाई-बहन हैं । चार दिन हुए इनमें से एक ने एक ज़मीन ढूँढ़ी—गढ़वा करना चाहा लेकिन वह निकली ज़रा मरन, हमरा बच्चा उसकी मदद के वास्ते पहुँचा । दोनों ने मिलकर प्रावश्यमानानुसार गढ़वा तैयार कर लिया और शौच हो चुकने पर उसे अच्छी तरह पिट्टी में टँका और चरते दने । (६-५-३०)

“...इस विल्ली के इन बच्चो को देखते हुए कहना पडता है कि यह एक आदर्श शिक्षिका है। जो कुछ अपने बच्चो को सिखाती है या जो उन्हें सीखने की आवश्यकता है, उसे चुपचाप सिखाती है, गडबड नहीं मचाती। बच्चे जो कुछ सीखना चाहते हैं। उसे वह खुद कर दिखाती है। बच्चे तुरन्त वैसा ही करने लग जाते हैं। इसी प्रकार वे बच्चे दौड़ते-फाँदते पेडो पर चढते, सावधानी से उतरते, खाते-पीते, शिकार करते हैं, और जीभ से चाट-चूटकर शरीर को स्वच्छ रखते हैं। माँ के सब लक्षण बच्चो में उतर आये हैं, जो कुछ वह जानती है—उस सबको बच्चे सीख गये हैं—इस विल्ली का उनके प्रति प्रेम मनुष्यो-जैसा है। ठीक वैसा ही लगता है। बच्चो को बगल में लिटाकर सोती है, दूध पिलाने के बरत खुद लेट जाती है और मजे में दूध पीने देती है। अगर कही शिकार किया है तो बच्चो के पास ले आती है। बल्लभभाई इन तीनों को नित्य दूध देते हैं। तीनों चैन से एक रकाबी में पीते हैं। कभी-कभी खुद अलग खडी रहती है। बच्चो को पेट भर पी लेने देती है। उनसे प्यार की कुश्ती भी लडती है।”

२२-५-३२ वापू

×

×

×

यरवदा जेल की विल्ली की इतनी तारीफ सुनकर श्री परशुराम मेहरोत्रा ने एक पत्र मे वापू से उस विल्ली का समाचार पूछा। वापू ने उत्तर में लिखा—

“विल्ली वहन और उसके बच्चे-कच्चे खेनते-कूदते हैं और भोजन के समय अपना भाग लेने के वास्ते विला नामा आ डटते हैं। न देने पर कुछ गडबड नहीं करते।”

जब आचार्य प० पद्मसिंह शर्मा ने २१-९-१९५५ को श्री मास्टर रामस्वरूपजी गर्ग को निम्नलिखित पत्र भेजा था तो मानो इसी सिद्धान्त का पालन किया था—

“आपकी इस तफवील अलालत का हाल मालूम करके मुझे अफसोस और तश्चाज्जुब है। आप-सा मोहतात मेहनती वज्रिणी तफरीह-पसन्द हट्टा-कट्टा हैडमास्टर इस तरह बुखार की जद मे कैसे आ गया? पढने से जी चुराने वाले शरीर लडको की वददुआ का असर तो नहीं? इत्यादि।”

फिर एक अन्य पत्र मे आचार्यजी ने उन्ही से पूछा था—

“वह मौलवीनुमा आतिशफिया जो चाँदपुर में आग और लावा उगल रहा था, टडा पडा कि नहीं? ‘खुदा महफूज रखे इस वला से’ वही कमवहन खरमने अमन को न फूंकदे।”

प० ज्वालादत्त शर्मा मुरादावादी को एक पत्र में उन्होंने लिखा था—

“प० शास्त्री अलौकिक जीव है। सम्कृत से निराश होकर पराङ्मुख हो बैठे हैं। उम दिन गौड़जी ने मैंने कहा कि इनका सस्कृत विद्वेष का भूत निकाल

दीजिये तो मैं भी कायल हो जाऊँ। आदमी सज्जन और सहृदय है, यह और बात है कि.....”

यहाँ यह लिखना अप्रासङ्गिक न होगा कि महात्मा गांधीजी इस इलाज को नापसन्द करते थे। उन्होंने २०-६-३१ के पत्र में श्री सुमंगलप्रकाश को लिखा था—  
यदि तुम्हारा शरीर अच्छा हो रहा है तो दूसरी भ्रष्ट में क्यों पडना ? रामदासजी से लिखो भूत-प्रेतादि के इलाज से यदि शरीर अच्छा भी हो तो भी त्याज्य है, क्योंकि उसमें ईश्वर में विश्वास कम होता है।”

श्री प्रतापनारायणजी मिश्र ने ७ जनवरी १८६२ को श्री बालमुकुन्द गुप्त को लिखा था—

“राहुजी पाजी है। वह रुपया बीसियों का गणक बैठे हैं। नालिश कर दो न ? गवाही हम भी दे देंगे। नगर के मित्रों का हाल 'वही अतवारें सदरगी जो आगे थे सो अब भी है।' आपके भी ताबदार है—आमार नामई प्रेमदास। जोदी आपनार मोने आमार प्रेम, तबे आमी आपनार क्रीतदास... अबकाश दिनरात है। गुजारे का बन्दोवस्त पिताजी खुद ही कर गये हैं। ऊपर से दो घण्टे मात्र की मेहनत पर एक अग्रज बहादुर पन्द्रह रुपया महीना भो देते हैं। निदान सब मज्जा है, केवल शरीर गडबड रहता है सो उसका नाम ही शरीर (फारसीवाला) है किन्तु डाक्टर भोलानाथ की जै हो। उनकी दया से उसकी भी शरारत दबी ही रहनी है....”

इन्ही मिश्रजी ने प्रेमधनजी को भारत-सौभाग्य नाटक के सम्बन्ध में सन् १८८६ में लिखा था—

“हमरी मुच्छै कैयो दायं घोटी गई है, जो हम मेहरिया मसवा दूनो के नकल करै जानति है। तेहिते ऐसी पोयिन माँ हमहूँ ते पूछि लीन करी तो क्रिटिक हुन का व्वाले का वीचु न रहे। त्रवै ३३ कैयो दायं दोखु लगाय सकत है। हम बैसवारे में रहित है। दुसरेन का चराइ आइत है। भना हमका कोहू का रग का लागी ?”

एक अग्रज लेखक ने लिखा था—“दरअसल सिर्फ वे ही पत्र सुरक्षित रहने योग्य है, जो कभी न लिखे जाने चाहिए थे और जिन्हे तुरन्त नष्ट कर देना चाहिए।”

एक ऐसा ही मजेदार पत्र महाकवि शङ्करजी ने २६-१२-१९२२ को प० पद्मसिंहजी शर्मा को भेजा था उसमें एक घनाक्षरी कवित्त था, जो शङ्करजी के किसी संग्रह में अब तक प्रकाशित नहीं हुआ।

1. Letters that should never have been written and ought immediately to be destroyed are the only ones worth keeping”  
—Sydney Tremayne

नई अज्ञात यौवना

घनाक्षरी कवित्त

“देख-देख दादी रात काट खाई माछरन  
 कैसे कढि आये मेरी छाती पै ददोरा दो ।  
 पारसाल ऐसे ही दिखावत ही छोरी एक  
 छेडत हे ताहि घेर-घेर मिटे छोरा दो ॥  
 आगे बढने पै कहूँ बाँधने परें न हाथ,  
 उलटें मजीरन की भाँति फूले फोरा दो ।  
 आँकन को शकर अँकैया को बुलाय वेग  
 लाद न सकूगी भारी तेरे से भटोरा दो ॥”

इसके बाद शङ्करजी ने लिखा था—“यह कवित्त सजीवन भाष्य में ठिकाना माँगता है ।”

आचार्यजी ने ऐसे महत्वपूर्ण पत्र को अपने संग्रह में रख लेना ही मुनासिब समझा । सजीवन भाष्य में इसे ठिकाना मिला या नहीं, हम नहीं जानते पर आचार्यजी के पत्रों के संग्रह में इसे स्थान मिल ही गया है ।

कविवर रत्नाकरजी ने अपनी एक कविता हमें इस शर्त पर लिखाई थी कि हम उसे कही छपावे नहीं । हमने ‘विशाल भारत’ में उसके तीन चरण छपा दिये और पाठको के मन की जिज्ञासा बढ़ाने के लिए चौथा यो ही छोड़ दिया । आचार्यजी का पत्र आया “आखिर वह चौथा चरण क्या है ? हम भी जानना चाहते हैं ।”

गोपनीय चीजें अपना अलग ही आकर्षण रखती हैं, इसी कारण ज्वल किताबों की विक्री कई गुनी बढ़ जाती है ।

कभी-कभी मामूली आदमियों के हाथ के लिखे हुए पत्र ऐतिहासिक महत्व धारण कर लेते हैं । आज से ६५ वर्ष पूर्व रामलाल मिश्र नामक एक सज्जन ने, जो कालाकार के ‘हिन्दोस्थान’ ऑफिस में काम करते थे, दाबू वालमुकुन्द गुप्त को अपने २ फरवरी सन् १९५१ के पत्र में लिखा था—

“प्रिय मित्र,

धन्य है उस परमेश्वर की माया को कि नाना प्रकार के रङ्ग देखने में आता है । जहाँ मैं पत्र लिखने में आनन्दित होता था तहाँ आज दुख होता है । कल्ह तिथि १ के मध्याह्न काल में राजा साहब ने आज्ञा-पत्र मँगा के लिख दिया कि आज मु० जी को आना चाहिए या सो अपने नियत समय पर नहीं आये इसलिए और हमारे चले जाने पर हिन्दोस्थान में उनका लेख जाने योग्य न होगा, कारण गवर्नमेण्ट के विरुद्ध

बहुत कडा लिखते हैं, अतएव इस स्थान के योग्य नहीं है, च्युत कर दिये जायें । अधिक कारण, तिथि पर न आये । . . .

रामलाल मिश्र

हिन्दी पत्रकार-कला के इतिहास में शायद यह पहला ही मौका था जब कि किसी सम्पादक को "गवर्नमेण्ट के विरुद्ध बहुत कडा लेख" लिखने के लिए 'च्युत' किया गया था । श्री रामलाल मिश्र के नाम का उल्लेख केवल अपने इस पत्र के कारण ही हिन्दी पत्रकार-कला के इतिहास में हो जायगा ।

दैवी दुर्घटनाओं और आकस्मिक विपत्तियों के आने पर ससार के महान् से महान् पुरुषों के चित्त विचलित हो जाते हैं और उस समय के उनके लिखे हुए पत्रों में उनकी आत्मा प्रतिबिम्बित हो जाती है । मार्च सन् १८६५ में टाल्सटाय के सात वर्ष के एक बच्चे का स्वर्गवास हो गया था । उस समय टाल्सटाय की पत्नी ने उनकी एक चचेरी बहन को लिखा था—

"अपने इस महान् दुख में हम लोगों को प्राय आपकी याद आई है, क्योंकि हम दोनों आपके प्रेमपूर्ण हृदय को भली भाँति जानते हैं । हम लोगों की वेदना कल्पनातीत है । यद्यपि जॉन के प्रति हमारे हृदय में असीम प्रेम था, तथापि हम यह नहीं जानते थे कि सात वर्ष के इस मनोहर बालक ने सारे कुटुम्ब के जीवन में कितना बड़ा स्थान बना रखा है । केवल दो दिन के ज्वर में ही वह चल बसा । प्रान्तों की तकलीफ ने और भी गहवड़ी पैदा कर दी थी । उसे बेहोशी हो गई थी, इसलिए उसे ज्यादा कष्ट नहीं सहना पडा ।" अत्यधिक वेदना और बीमारी के कारण श्रीमती काउण्टैस टाल्सटाय ने इस चिट्ठी को अधूरा ही छोड़ दिया था । इसे पूरा करते हुए टाल्सटाय ने लिखा था—"अनेक बार मेरे मन में यह प्रश्न उठा था—आखिर बच्चे मरते क्यों हैं ? इस सवाल का कोई भी जवाब मुझे नहीं मिला था । पिछले दिनों में मैं अपने और मानव-समाज के जीवन पर ही विचार करता रहा हूँ—बच्चों के बारे में कोई विचार नहीं किया और मैं इस परिणाम पर पहुँचा हूँ कि हमारा एक-मात्र कर्तव्य यह है कि अपने हृदय में प्रेम की वृद्धि करें और अपने उदाहरण द्वारा साथी-सगियों में भी प्रेम को बढ़ा लें । अब तो स्वयं यह सवाल मेरे सामने आ खडा हुआ है । मेरा यह बच्चा क्यों इस नमार में आया और क्यों अपने जीवन के दशाश को भी वित्तिये बिना ही वह यहाँ से विदा हो गया ? इस दुर्घटना का जो प्रभाव हम लोगों पर पडा है उससे मेरे सिद्धान्त की पुष्टि हो जाती है । मेरा बच्चा जॉन नमार में इसीलिए आया था कि ससार में प्रेम की वृद्धि हो, वह स्वयं प्रेम में बढा । ईश्वर ने उसे यहाँ इसीलिए भेजा था कि वह यहाँ प्रेम को बढ़ावे और इस नमार में विदा होकर प्रेमपूर्ण ईश्वर से मिलने से पूर्व हम दोनों को प्रेम के बन्धन में बाँध दे । इतना अधिक हम कभी एक-दूसरे के

निकट न आ पाये थे—मैं और मेरी पत्नी सोफिया । जितना प्रेम अब मैं सोफिया से करता हूँ, उतना मैंने पहले कभी नहीं किया था ।”

यद्यपि टाल्सटाय ने अपने मन को सान्त्वना देने के लिए ये दार्शनिक वाते लिखी थी पर आखिर वे पिता थे और इसी पत्र में उन्हें लिखना पडा था—“मेरे लिए यह दुर्घटना बड़ी दुःखप्रद है पर मुझे दुःख का उतना अनुभव नहीं होता, जितना सोफिया को । मैं उसके दुःख से इतना अभिभूत हो जाता हूँ कि अपने दुःख को भूल जाता हूँ । सोफिया इस दुःख के बोझ के मारे दब गई है । जब कभी उसे कोई पीडा होती थी या कोई समझ में न आने वाली वेदना या कोई अटपटी चिन्ता, तो वह अपने इस बच्चे के प्रेम का सहारा ढूँढ लेती थी और यह बच्चा भी असाधारण गुणो वाला था । ईश्वर ऐसे बच्चो को दुनिया में जल्दी भेज देता है, जब कि दुनिया उनका स्वागत करने के लिए तैयार नहीं होती । अब जब कि यह बच्चा मेरी पत्नी से छिन गया है उसे इस दुनिया में अपना कुछ नहीं दीख पडता...वह सर्वथा वंचित हो गई है ।”

दैव दुर्विपाक से ससार में ऐसी घटनाएँ घटती हैं और घटती रहेगी । टाल्स-टाय की पत्नी का मातृ-हृदय इसी बात से कुछ सन्तोष पा रहा था कि अन्तिम समय में बेहोश हो जाने के कारण उनके बच्चे को ज्यादा कष्ट नहीं हुआ और टाल्सटाय अपनी पत्नी के महान् दुःख के सामने अपना दुःख भूल जाते थे । पुत्र-वियोग के वज्र-पात से पीडित इस दम्पति के ६१ वर्ष पहले के ये उद्गार आज भी हमारे हृदय के वेदनामय तारो को भ्रुकृत कर देते हैं ।

१७ मार्च सन् १७५२ की रात को अंग्रेजी के महान् लेखक डाक्टर जानसन की पत्नी का स्वर्गवास हो गया और उसी वक्त उन्होंने अपने मित्र रैवरैण्ड डाक्टर टेलर को एक अत्यन्त मर्मभेदी पत्र भेजा । टेलर साहब भी उसी समय उठकर उनकी सेवा में पहुँचे । दोनो मित्रो ने तभी स्वर्गीय आत्मा की सद्गति के लिए प्रार्थना की । दुर्भाग्यवश डाक्टर जानसन का वह पत्र सुरक्षित नहीं रह सका, पर वह चिट्ठी जो उन्होंने दूसरे दिन लिखी थी वह सुरक्षित है । डाक्टर जानसन ने उसमें लिखा था—  
प्रियवर,

पधारिये और मुझे कुछ नसीहत दीजिये । मुझ से दूर न रहिये । मैं बहुत दृखी हूँ । कृपाकर अपनी पत्नी श्रीमती टेलर से पूछकर यह लिखते लाइये कि मैं अपनी माता तथा पुत्री के लिए शोकसूचक बया-बया चीजें खरीदूँ । अपनी ईश्वर प्रार्थना के समय मुझे याद कर लिया कीजिये, क्योंकि मनुष्य द्वारा दी हुई मदद बेकार है ।

विनीत

सैम जानसन

“Do not live away from me. my distress is great.” इन दो वाक्यों में कितनी मार्मिक वेदना छिपी हुई है। दो सौ वर्ष बाद भी ये वाक्य विशेषतः उन व्यक्तियों के हृदय को, जिनके जीवन में ऐसी दुर्घटना घट चुकी है, झकझोर सकते हैं। अगर हमारी धृष्टता क्षणव्यय समझी जाय तो हम अपने पूज्य पिताजी का एक पत्र उन्हीं के अक्षरों में उद्धृत कर दें, जो उन्होंने मेरे छोटे भाई के स्वर्गवास की खबर पाने पर लिखा था। उस समय पूज्य कक्का की उम्र ८४ वर्ष की थी और रामनारायण कुनजमा २८ वर्ष का था। वह आगरा कालेज में इतिहास का अध्यापक था।


श्रीराम

ता० ८-१०-३६

यहाँ सब कुशल है।

श्रीपत्नी चि. बनारसी चिट्ठी मेरी बहुत पहुँची। तुमने इस मुमीवत की हालत में कुछ नमीहत सीखी होगी आशा है कि, तुम मेरी बातों से अक्सर सीखा करते हो और अमल भी करते हो और हम अपने निश्चय से दृढ़ विश्वास से हटते नहीं हैं कि उसके उपकारों का अन्त नहीं है। कहा है अखीर वक्त पर श्रीपत्नी जानवी तोय दैद्यो नारायणों ही पर विश्वास रखना हर हालत में उसी को पहले सुमिर कर काम करना चाहिए। वह अतरयामी है। अपना क्रिया कुछ नहीं होता है। देख लिया आँखों से। किमी ने कहा कि खुदा खैर करे अब भी छिन में कुछ ने कुछ होता है। अपना तो खानी विचार है। तभी तो कहा है। ‘अपनी बनाई कछू न बनै बनिहै प्रभु मेरे तुमारी बनाई।’ बस यही निश्चय रखो, कोई अखवार सहज भापा का छोटा-सा ज्ञान देने वाला हो तो अच्छा हो। रामायण अच्छे छापे की अर्थ समेत तुम्हारी माँ के पास थी। ब्रजविलास खासकर वच्चो को लाना। मानी बहुत अच्छा लगाती थी। समय-समय का। रामायण घर में मौजूद है माता की। लिखो तो तुम्हारे ही कहने से देखा करे, अच्छा है। दुनिया उमीद पर कायम है। निराशा बुरी होती है। कहा है ‘रीते भरै, भरे ढरकावै महर करें तो फेरि भरै।’ वह सर्वशक्तिमान है।

आरम्भ से अन्त तक यह सारा पत्र आस्तिकता तथा ईश्वर विश्वास और असाधारण दृष्टि में परिपूर्ण है और साथ ही उसमें आशा का एक सन्देश भी है। मेरे अनुज का देहान्त ६ अक्टूबर १९३६ को हुआ था और यह पत्र ८ अक्टूबर का लिखा हुआ है। ८८ वर्ष के एक वृद्ध के लिए अपने २८ वर्षीय युवा पुत्र के चले जाने पर ऐसा पत्र लिखना कोई आम कान न था। उस समय स्वयं मेरे हाथ में कम्पन हो गया था। पर कक्का मर्द आदमी थे। उन्हें हज़ारों दोष्टे, कवित्त और लोकोक्तियाँ कण्ठस्थ थीं। वे प्रायः ब्रह्म ब्रह्मते थे ‘हागियै न हिम्मत विमारियै न हरि नाम, जाहि विधि रावै





राम ताही विधि रहिये”। इस दुर्घटना के ८ वर्ष बाद तक कक्का श्रीर जीवित रहे श्रीर अपने जीवन के अन्तिम दिनों तक निरन्तर परिश्रमपूर्ण जीवन व्यतीत करते रहे।

### महापुरुषों के पत्र

नवम्बर सन् १९१३ में लैनिन ने गोर्की को एक मज्जेदार पत्र लिखा था—

आपकी यह खबर पढकर कि आप एक बोलशेविक डाक्टर से इलाज करा रहे है—किसी नये तरीके से—मुझे दरअसल बहुत फिक्र हो गई है। खुदा इन ‘कामरेड’ डाक्टरों से—खास तौर पर बोलशेविक डाक्टरों से—हमारी रक्षा करे। मैं सच कहता हूँ—मजाक नहीं करता—इन कामरेड डाक्टरों में ९९ फीसदी गधे होते हैं। एक अत्यन्त कुशल डाक्टर ने मुझे यह बात बतलाई थी। मैं दृढतापूर्वक आप से यही कहूँगा कि मामूली बीमारियों को छोड़कर सभी बीमारियों में हमें विदेशी-विशेषज्ञों से ही इलाज कराना चाहिए। अगर आप जाड़े के दिनों में यात्रा कर सकें तो स्विट्ज़रलैण्ड और वियेना के सर्वोत्तम डाक्टरों के पास जावें। अगर आपने ऐसा नहीं किया तो यह अक्षम्य अपराध होगा। तबीयत अब कैसी है ?”

अक्टूबर सन् १९२१ की बात है। मास्को में सफाई सप्ताह मनाया जा रहा था। सोवियत सरकार ने उसके लिए लाखों रूबल मजूर कर दिये थे। लैनिन ने उस वक्त अपने २४ अक्टूबर के पत्र में शासन के प्रधान की हैसियत से स्वास्थ्य-विभाग के मन्त्री को लिखा था।

“इजर्वेस्टिआ अखबार में सफाई सप्ताह के समाचार पढकर मेरी यह आशङ्का श्रीर भी दृढ हो गई है कि यह सफाई का काम बिल्कुल रद्दी फालतू तरीके से हो रहा है। सरकार के लाखों रूबल खर्च होंगे, लोग अपनी जेब भरेंगे और काम कुछ नहीं होगा। मास्को के बड़े-से-बड़े घरों में जो “सोवियत गन्दगी” पाई जाती है उनसे ज्यादा गर्मनाक चीज दूसरी कोई ही नहीं सकती। मुझे सक्षेप में, पर बिल्कुल व्यावहारिक ढंग पर श्रीर ठीक-ठीक लिखिये कि सफाई सप्ताह में क्या काम हुआ ? श्रीर इस काम को करा कौन रहा है ? क्या वह ऐसे क्लार्कों के जिम्मे है, जिन्हे बड़ी-बड़ी सोवियत उपाधियाँ मिली हुई हैं पर जो अपने काम के बारे में खाक नहीं समझते श्रीर जो सिर्फ कागजों पर दस्तखत करना जानते हैं ? या फिर कोई योग्य अदमी इस काम को सँभाल रहे है ? श्रीर कौन है वे ? क्या वे विश्वसनीय भी है, जो अपनी जिम्मेवारी समझ सकें ? व्यक्तिगत उत्तरदायित्व की भावना को उत्साहित करने के लिए क्या किया जा रहा है ? कार्य का निरीक्षण कौन कर रहा है ? इन्स्पेक्टर लोग ? उनकी मर्यादा कितनी है ? कौन-कौन है वे ? युवक मण्डल ? कोई है क्या ? कितने ? श्रीर उनकी योग्यता कहां पर प्रमाणित हुई थी ? दरअसल कण्ट्रोल कौन कर रहा है ?

जरूरी चीजे खरीदने पर क्या कुछ पैसा खर्च हो रहा है ? कारबोलिक पर ? सफाई के औजारो पर ? कितनी चीजें खरीदी गईं हैं ? या सारा रुपया बेकार आफिसरो पर ही खर्च हो रहा है ।

प्रेसीडेण्ट सोवनारकम}

वी. उलिया नौव (लैनिन)"

पत्रो से मनुष्य के चरित्र पर पर्याप्त प्रकाश पडता है, लैनिन के उपर्युक्त दोनो पत्र इस तथ्य के जीते-जागते प्रमाण हैं । इनका महत्त्व इसलिए और भी ज्यादा है कि ये निजी थे और इनके प्रकाश का खयाल स्वप्न में भी लैनिन को न आया होगा ।

महात्मा गाधी—पत्र-लेखक के रूप में—

जिन्दगी में जितना पत्र-व्यवहार महात्मा गाधी को करना पडा उतना शायद ही किसी को करना पडा होगा । दुर्भाग्य की बात यही है कि जो सहस्रो पत्र महात्माजी के पास आये, उनमें बहुत ही कम सुरक्षित रह पाये हैं । हाँ, महात्माजी के द्वारा भेजी गई सहस्रो चिट्ठियाँ सुरक्षित हैं । यद्यपि अभी तक उन सब का संग्रह गाधी स्मारक संग्रहालय नहीं कर पाया है । सहस्रो ही व्यक्ति बापूजी से प्रेरणा पाते थे । बापू जी उनकी शङ्काओ का समाधान करते थे, उनके घरेलू जीवन की ग्रन्थियाँ सुलभाते थे, दुःख में उन्हें सान्त्वना देते थे और उनका पथ-प्रदर्शन करते थे । नित्य प्रति तीन-चार घण्टे बापूजी को पत्र-व्यवहार करने में बीतता था और कभी-कभी तो उससे भी ज्यादा । उनके अनेक पत्रो में ऐसे वाक्य हैं जो मन्त्र जैसे प्रभावशाली हैं । मेरी पत्नी की मृत्यु के बाद उन्होंने मुझे लिखा था—

“इस दुःख में से शक्ति उत्पन्न कर लो ।” और पूज्य पिताजी के स्वर्गवास पर लिखा था—“और मरता है कौन ? जीव तो हर्गिज नहीं, जिसके साथ हमारा सम्बन्ध था और है और रहेगा ।”

महात्माजी के दो महत्त्वपूर्ण पत्र, जो उन्होंने पण्डित तोतारामजी सनाढ्य को लिखे थे यहाँ उद्धृत किये जाते हैं—

पहला पत्र रात को दो बजे के पाँच मिनट पर लिखा हुआ ! उसका इतिहास प० तोतारामजी सनाढ्य के शब्दों में उसके साथ ही सम्बद्ध है । यह बात ध्यान देने योग्य है कि प० तोतारामजी की पत्नी बीमार तो अवश्य थी और बापू उनका इलाज कर रहे थे लेकिन वे इतनी बीमार नहीं थी कि उनके लिए बापू का दो बजे उठना अनिवार्य हो जाता । पर कर्तव्य के विषय में बापू अपने पर काफी कठोर बन जाते थे । इम पुर्जे का महत्त्व इसलिए और भी बढ जाता है कि उसके छपने की कल्पना उन्होंने कभी न की होगी ।



गंगा देवी की मार थी  
 दिन में तो भ्रम और जो  
 लाम् दे (वने) का मे (वने)  
 कुछ १ इलाज में को  
 फार करने की सूचना  
 मुझे दे ने थी सोनधार  
 क्या कर लगे मे जब  
 तो जे मूल राति में थार  
 आइ उत सभ प्रसात  
 तो २ बज कर धुपाने  
 इराजे उती सभ प्रसात  
 सूचना का चिह्न  
 राफ वाइने के राथ  
 राति में अरे पात  
 मे जी थी।

वा मार म

दूसरा पत्र कृपि सम्बन्धी है और उसमें हम लोगो के लिए एक सन्देश है।

माई गोपाल जी,

तुम्हारा विवरण अच्छा

सगा- नहाएण को मजग

मेजा वरुण अच्छा. माँरे

दागे को मजग भी सुदो

अहुत प्रिय मजग तुम्हारा

प्रिय को माय प्रियुका

ग. मजग हुते हुगे माय प्रिय

विवरण तुम्हारा पद लुप

मरी आकांक्षा को पद हुते

कि हुम हुते फल मरी

हुलकी माजी पँहे। करे

जो हुमाए लिखे प्रिय प्रियुके।

यदि माया को काले मे भी

धारा मायि पँहे। करे मरी

३५॥ श्रीकृष्ण लिखे पत्रों का नाम  
 एके ती को पूर्ण कादिको  
 हम यहाँ जो दूसरे पाड़े।  
 जहाँ से एक ही गुण  
 तो भी मैं उबरको एक कल  
 एन हूँ ॥ मोकिये मैं  
 जानना हूँ कि यह सब  
 मूर्ख का क्या है, एके ती  
 का काम सब एक ही किन्ना  
 और करते सब करने मैंने  
 इस कलमें जगदा को है  
 कदा कलं. एके ती उन्ही पीजों  
 में से है जो करने का उपाय  
 हुआ को आधी आहु पराने  
 पर आया.

२५/३३

महात्माजी के पत्रों पर तो एक विस्तृत ग्रन्थ ही लिखा जा सकता है।

## कुछ अन्य पत्र

यहाँ हम पाठको के मनोरजनार्थ कुछ पत्रों के चित्र प्रकाशित कर रहे हैं। पहला पत्र है माननीय श्रीनिवास शास्त्री का, जो उन्होंने सन् १९२४ में मुझे लिखा था। यह पोशाक के बारे में है। मैंने शास्त्रीजी की सेवा में एक चिट्ठी भेजी

Govind Bhavan, Shankarpur  
Basavangudi P.O., Bangalore City  
10 December 1924

My dear Benarsi Das,

Don't break your heart over your conventional dress. If you live long enough and become famous enough and make yourself indispensable, you can dress some day as scantily and as originally as ever you please. Look at Mr. Gandhi, his dress is evolving in proportion to his fame — only as the latter increases the former decreases. But no smaller man dares keep step with him in

थी जिसमे मैने विलायती ढङ्ग की पोशाक पहनने मे अपनी असमर्थता प्रकट की थी ।  
उन दिनों मेरे मारीशस जाने की बात चल रही थी और अपना कुछ-कुछ मजाक  
उडाते हुए मैने शास्त्रीजी को सारा वृत्तान्त लिख भेजा । उस दिल्ली के परिणाम-  
स्वरूप मुझे यह चिट्ठी मिली जो कई दृष्टियों से महत्वपूर्ण है—

that respect Even Das & Nehru  
still cover a great part of their  
bodies when you go out of  
India, you cannot afford  
to defy convention at all, un-  
less you don't care for your  
specific mission and consider  
it sufficient just to defy con-  
vention & earn what notice  
that brings It is a funny  
world, Benarsi Das, we have to  
live in ;... bend first to it & become  
great then you can make it  
bend to you. Did Gandhi always  
dress like this? If he had  
begun so, he would have ended  
differently Forgive a little lecture  
from one who loves you — —



# प्रेमचन्दजी का पत्र

दूसरा पत्र है स्वर्गीय प्रेमचन्दजी का, जो उन्होंने १ दिसम्बर, १९३५, को मुझे लिखा था। इस पत्र का एक अंश काफी उद्धृत हुआ है। एक रूसी लेखक ने भी



1762

## THE MAGAZINE WORKING FORA COMMONWEALTH OF LITERATURES IN INDIA



Proprietors  
THE HANS LIMITED  
Editors  
PREMCHAND  
&  
KANAIYALAL MUNSHI

Bombay 111 Esplanade Road  
Benares: Hans Karyalaya

15th Dec 1935

My dear Benares Sirs  
I read your card & thank you for  
(- How I wish I could attend Nagrich's lectures  
but - can't tell how to become the family is  
the problem. The trip on at Allahabad and  
then I feel better half hearted feel so  
lonely and helpless if I take her with me,  
I don't have a decent amount to spend. So  
it's better to be tied down to home, then feel  
the pinch of money. And to that you; is  
a question of whether we are younger  
older than English and elderly people younger  
than English. But I hope I am younger younger  
even, & don't be in; with in the other we'd  
be the idea of overwork which  
is the first pillar of youth does not  
approach me, of course there is a healthy  
and was a head you. Healthy youth



## मौलाना हाली साहब का पत्र 'परोपकारी'-सम्पादक

प० पद्मसिंहजी के नाम

हिन्दी अनुवाद

पानीपत

१८ अगस्त, १९०८

जनाव एडीटर साहब,

रिसाला 'परोपकारी' की एक कापी मरसल<sup>१</sup> जनाव पहुँची । यादग्रावरी का शुक्रिया अदा करता हूँ । मुझे इस बात के दरियाफ्त होने से बे इतहा खुशी हुई कि प० भीमसेनजी ने मनाजात बेवा को बहुत पसन्द किया और उसको इस काविल समझा कि संस्कृत में उसका मनजूम तरजुमा<sup>२</sup> किया जाय । जो कुछ आपने अपने रिसाले में नज़म मज़कूर<sup>३</sup> पर उमदा रीमाक्स<sup>४</sup> फरमाये हैं, इसका भी मैं दिल से शुक्रिया अदा करता हूँ । मैं निहायत ममनून<sup>५</sup> हूँगा अगर आप मेहरबानी फरमाकर रिसाला 'परोपकारी' के पर्चे जब तक कि उसमें संस्कृत का मनजूम तरजुमा छपता रहे मेरे पास भेजते रहेंगे । मैं इन तमाम पर्चों को जमा करके पानीपत की पब्लिक लायब्रेरी में, जहाँ संस्कृत की किताबें भी दाखिल की गई हैं, दाखिल करूँगा ।

मैंने कई साल हुए एक नज़म खास औरतो के मुतल्लिक लिखी थी, जिसका नाम 'चप की दाद' है और (जिसको अलीगढ़ की कमेटी तालीमे-नुसवां<sup>६</sup> ने रिसाला 'खातून' के अलावा किताब की मूरत में भी अलहैदा छपवा दिया है ।) उसकी कोई कापी इस वक़्त मेरे पास मौजूद नहीं है । अगर वह नज़म आपकी नज़र से न गुज़री हो तो आप मुझे मतला<sup>६</sup> फरमायें ताकि उसको कहीं से वहम पहुँचाकर आपको भेज दूँ । ज्यादा नयाज़ ।

खाकनार  
हाली

१ भेजी हुई । २ कविता में अनुवाद । ३ उक्त । ४ कृतज्ञ । ५ नारी शिक्षा समिति । ६ सूचित ।

جناب ابرہہ صاحب

رسالہ پر دیکھاری ایک جگہ لکھا ہے کہ یہ ادارہ ہر جمعہ ۱۰  
 بجے ہونے سے لے انتہا خوشی ہوتی کہ بدست ہم بسنے کی نے مسافر ہونے کو  
 لپڈ کیا اور اسکو اس قابل سمجھا کہ سنکرت میں اسکا منظوم ترجمہ لیا گیا ہے۔  
 آپ اپنے رسالہ میں لطم مذکور پر عمدہ ریماکس فرمائی ہیں اسکا ہی میں دل سے شکریہ  
 ادا کرتا ہوں۔ میں نہایت تمکون ہو گا اگر آپ یہاں فرما کر رسالہ پر دیکھاری  
 کے پرچہ ختم کہ اس میں سنکرت کا منظوم ترجمہ چھپا رہے ہیری پاس سمجھتے ہیں  
 میں ان تمام پرچوں کو جمع کر کے ایک جگہ میں پانی پت کی بیلنگ لائبریری  
 میں جہاں سنکرت کی کتابیں ہیں داخل کیے ہیں داخل کر دے گا۔  
 میں نے کئی سال پر ایک لطم خاص خورتوں کے متعلق لکھی تھی جس کا نام (چھپائی داد)  
 اور عبود علیحدہ کی عیسوی تویم لوان نے رسالہ (فاتون) کے صفحہ ۱۰۲ پر لکھی تھی  
 میں عبود چھپواریاں) اسکی کوئی کاپی میرے پاس ایک وقت پرچہ میں سے اگر وہ  
 لطم آپ کی نظر سے نہ گذری ہو تو آپ مجھے مطلع فرمائیں تاکہ میں اسکو لکھ سکوں  
 یہی کہ آپ کی خدمت میں بھجوں۔ براب مبارک

آپ کا  
 صاحب

## अहाकवि अकबर का पत्र प० पद्मसिंह शर्मा के नाम हिन्दी अनुवाद

मेरे प्यारे पण्डित साहब खुश रहिये, तन्दरुस्त रहिये ।

आपके खत को आँखे ढूँढती थी । मुद्दत के बाद अनायतनामा आया । बहुत मसरत<sup>१</sup> हुई । खुदा करे आपके दर्गन भी मयस्सर हो । आप लिखते हैं कि आपने अलाहाबाद होकर सफर किया, मैं प्रतापगढ में था । आपका खत वही मिला । निहायत अफसोस हुआ । कुछ न समझ सका कि कहाँ जवाब लिखूँ ।

अब्वल हिस्सा विल्कुल खत्म हो गया । पाँचवाँ एडीशन छप रहा है । गायद इसी महीने में मिल जाय । उसी वक्त वह भेजा जायगा । दूसरे हिस्से की कुछ जिल्दे बाकी हैं । उसकी एक कापी आपके दोस्त को रवाना हो रही है । तीसरा हिस्सा हनूज<sup>२</sup> मुरत्तब<sup>३</sup> नहीं हुआ । जमाने के हालात और तबीयत की नादरुस्ती ने बहुत कुछ अफमुरदा किया । बहरकैफ अब फिक्र कर रहा हूँ । जिदगी है और कोई अमर माना न हुआ<sup>४</sup> तो इशाअल्लाह सन् '१८ में तबा<sup>५</sup> हो जायगा । आपकी काबलीयत और मुख्तन फहमी ने मुझको आपका आगक बना दिया है । मेरे लिए दुआ फरमाया कीजिए । अब वजुज यादे खुदा और जिके आखरिन के कुछ जी नहीं चाहता लेकिन इसी रग के मच्चे साथी नहीं मिलते । आप बहुत दूर ह ।

अकबर हुसैन

१ प्रसन्नता । २ अभी । ३ तरतीब देना । ४ अमर माना न हुआ = कोई बाधा न आ पड़ी । ५ प्रनाशित ।



## कविवर सत्यनारायणजी के चार पत्र

सत्यनारायणजी कविरत्न के प्रथम तीन पत्र प० पद्मसिंहजी के नाम लिखे गये थे । पहला पत्र कविरत्नजी ने हरद्वार से लीटकर लिखा था, दूसरा शर्माजी के पत्र न आने पर लिखा गया था, और तीसरे पत्र में तो कविरत्नजी ने अपने चरित्र का चित्रण ही कर दिया है ।

सुधि राहै २ आवित तव लैक्यही रंग शलिका  
 नय नयनाधिराम श्यामल वपु शील गंगतरणलिया  
 हँसि सुलकात्रि विचारत विद्वस्त तेम २ की कनिभा  
 लत गरीब को घेरि देड मंग भली न ये छल वनिषा

पद्म तव हृदय वडो बेपी  
 लोचतमा यह भँवा विचारो कबसै महहि अत्र  
 रुधिर अंधर दल ततिरुत बोलत सा अघराधाते ॥ ४  
 पुत्रवत लक्ष्यत माके मतही रेरे २ ये ह्यलो  
 को मल पात्र कहवत तोऊ कठिन भये अब लेके  
 काअ को दुख दरदन मीगत जागत न रुडु जैसे

आई तव जाती  
 नहीं बि सरायो अऊहुं मोहि यह ज्ञानि सिरानी छाती  
 बडे भाग जो इतने दिन में सोचि कइ सुधिलीनी  
 दरस-पिपासा कुलको आधी-जीवन-आशा दीनी  
 जो जो सो हँसि मिले होत मैं तासु निरनारचेरो  
 बस गुन ही गुन निरखत तिह-साध-सरल प्रकृति को जो  
 यह स्वभाव को रोग जाति ये मेरो बस कहु नाही  
 नित नवविदल रहत याही सो मेरे नत हृदय विदुत  
 नाह-कोषित लम बे बस आशा सुधित-समाने  
 दोरो लय आनवें कासी करा "तदुल्लस" जाये

कविरत्नजी का यह चौथा पत्र किसी महिला को लिखा गया था ।

कलीरी अबद फूल मई

मत मधुका बहु आस लगाये तो सो ये म मई

बिकसत सुभा अंग दत्त प्रतिपल शिशुता कलकलि

रह्यो नहु अलात तोहि जो अब ऐसी हठ वानी

चाददिना की लहरि महरि है जाके रीते है रीते

ऐसो करहु न जो पहिना वौ पाछे अबसर वीते

सो बिलमणि केँ सी जै कारज जगत्कार्य को

सधे लोक पालोक माहि सौ सत्य सिवाव न

31-15 / मेरो






फिर भी उनके तीन पत्र यहाँ उद्धृत किये जाते हैं, जिनसे उनके स्वभाव पर प्रकाश पडता है। प्रथम पत्र सन् १९२६ का है, और दूसरा मृत्यु के पन्द्रह दिन पहले का, और तीसरा मृत्यु के तीन दिन पूर्व का ही। प्लेग के दिनों में रोगियों की सेवा-सुश्रूषा करते हुए आचार्यजी ने अपने प्राण गँवाये। समाज-सेवा का यह अद्भुत उदाहरण अत्यन्त प्रगसनीय है, यद्यपि उसका अनुकरण करने वाले बहुत थोड़े ही निकलेगे।

Handwritten text in Hindi, likely a letter or document. The text is mostly illegible due to blurring and bleed-through from the reverse side of the page. Some legible fragments include:


दाख्य-कुटीर  
 ४० पदपुर (विजनीर)  
 १९२३-२४

The document appears to be a letter or a record of a visit, mentioning a location (दाख्य-कुटीर) and a date (१९२३-२४). The handwriting is dense and covers most of the page area within the border.

वात यह थी कि 'लोकमान्य'-सम्पादक बन्धुवर मदनलालजी चतुर्वेदी ने बिहारी के एक दोहे की व्याख्या पर कुछ लिखा-पढी प्रारम्भ कर दी थी । २६ मार्च से प्लेग में ग्रस्त होते हुए भी ४ अप्रैल को आचार्यजी ने उनके पत्र का उत्तर भिजवाना जरूरी समझा । दस दिन से पीडित प्लेग का कोई मरीज भला इस बात की क्या चर्चा कर सकता है कि अमुक दोहे का पाठ शिवप्रसाद 'सितारेहिन्द' ने क्या लिखा है ? अगर



आचार्यजी उत्तर न भी देते तो भाई मदनलालजी कभी भी इसका बुरा मानने वाले न थे, पर किसी साहित्यिक जिज्ञामु की उपेक्षा करना वे अक्षम्य अपराध मानते थे, इसलिए उस भयकर बीमारी में भी उन्होंने उत्तर लिखाया । मातास रस्वती के लिए इस प्रकार का अर्घ्य दान किसी भी साहित्य के इतिहास में एक चिरस्मरणीय घटना मानी जायगी ।



## स्टीफन ज्विग का अन्तिम पत्र

अन्न मे हम विश्वविख्यात लेखक स्टीफन ज्विग के उम पत्र को उद्धृत करते हैं, जो उन्होंने अपनी पत्नी के साथ विप-पान करने के पहले २२ फरवरी, सन् १९४२ को लिखा था—

Declaração

Esse não é um homem velho e não com o coração  
 aus dem Leben scheidet, drängt es mich eine letzte Pflicht  
 zu erfüllen diesem wundervollen Lande Brasilien  
 inung zu danken, das mich und meiner Arbeit so gute  
 und gastliche Rat gegeben hat jedem Tage habe ich das  
 Land mehr lieben gelernt und nie wieder habe ich mich  
 mein Leben lieber vom Grunde aus neu aufgebaut,  
 nachdem die Welt meiner eigenen Sprache für mich  
 hintergegangen ist und ~~es~~ meine geistige Heimat Europa  
 sich selber vermischt

Aber nach dem sechzigsten Jahre bedurfte es besonderen  
 Kräfte um noch einmal völlig neu zu beginnen. Und  
 die waren sind durch die ~~letzten~~ langen Jahre herab-  
 lösen Wandern erschöpft. So hatte ich es für besser,  
 neugierig und in aufrechter Haltung ein Leben abzu-  
 schließen, denn geistige Arbeit ist immer die teuerste Freude  
 und persönliche Freiheit das höchste Gut dieser Erde  
 gewesen.

Ich grüße alle meine Freunde! Mögen sie die Portugiesi-  
 sche noch schön nach der langen Nacht! Ich, allzu  
 Ungeduldiger, gehe ihnen voraus

Stefan Zweig

Petropolis 22 II 1942

निवेदन

“स्वेच्छा से और अपने होश-हवास की दुरुस्तगी में अपने प्राण-त्याग करने के पहले मैं अपना अन्तिम कर्तव्य-पालन करना चाहता हूँ । मैं ब्रेजिल देश की आश्चर्य-जनक भूमि को, जिसने मुझे प्रेमपूर्ण आश्रय दिया, हादिक धन्यवाद देता हूँ । इस भूमि-खण्ड के प्रति मेरे हृदय में श्रद्धा दिनोदिन बढ़ती ही गई है और यदि कोई ऐसा देश है, जहाँ मैं अपना जीवन पुनः प्रारम्भ कर सकता था तो वह ब्रेजिल ही है; क्योंकि मेरी मातृ-भाषा की भूमि मेरे लिए समाप्त हो चुकी है और मेरी आध्यात्मिक मातृ-भूमि को यूरोप ने आत्मघात कर लिया है ।

“लेकिन अब मैं साठ वर्षों से ऊपर का हो चुका और अब वित्कुल नवीन जीवन प्रारम्भ करने के लिए असाधारण शक्ति की आवश्यकता है । जो शक्ति मुझ में थी, वह वर्षों तक लामकान होकर इधर-से-उधर भागे फिरने में खर्च हो चुकी है । इसलिए मैं यही ठीक समझता हूँ कि इस जिन्दगी का खातमा कर दिया जाय । जिस जीवन में मुझे बौद्धिक परिश्रम से सबसे अधिक आनन्द मिला और जिसमें मैंने व्यदितगत स्वाधीनता को ही संसार की सर्वोच्च वस्तु समझा, उसकी समाप्ति ठीक समय पर, जब कि मैं तनकर खड़ा हो सकता हूँ, हो जानी चाहिए । सम्पूर्ण मित्रमण्डल को मैं नमस्कार करता हूँ । ईश्वर करे कि दीर्घरात्रि के बाद उषा के दर्शन करने का सौभाग्य उन्हें प्राप्त हो । मैं तो अपना धैर्य खो चुका हूँ, इसलिए उसके पहले ही विदा होना हूँ ।

पेट्रोपोलिस

स्टीफन जिवग

२२-२-४२

जिवग की रचनाओं का अनुवाद संसार की ३३ भाषाओं में हो चुका था पर अत्याचारी हिटलर के यहूदी-विरोधी अनाचारों के कारण उन्हें अपने देश आस्ट्रिया को छोड़कर विदेशों में मारा-मारा फिरना पड़ा था ।

वे जर्मन भाषा के लेखक थे और जर्मनी में उनके ग्रन्थ जला दिये गये थे । हिटलरग्राही और नाज़ीवाद कभी के नष्ट हो चुके, पर जिवग का यह पत्र अमर है ।

पत्रकार-कला विश्व साहित्य का एक विषय है । वह अन्तर्राष्ट्रीय है । हिन्दी पत्रों को नूती समझने के लिए यह आवश्यक है कि हम संसार की अन्य भाषाओं के पत्र-लेखकों के पत्र भी पढ़ लें । इसलिए यह सर्वथा स्वाभाविक है कि इस लेख का प्रारम्भ

## पद्मसिंह शर्मा के पत्र

टात्सटाय के द्वारा रोमाँ रोलाँ को भेजे गये पत्र से हुआ है और अन्त रोमाँ रोलाँ के एक अनन्य मित्र स्टीफन ज्विग के पत्र से । यह बात ध्यान देने योग्य है कि यूरोपीय लेखको को प्रोत्साहन प्रदान करने में स्टीफन ज्विग वैसे ही अग्रगण्य थे जैसे भारतीय लेखको को 'दाद' देने में आचार्य पण्डित पद्मसिंहजी शर्मा ।

३-७-५६

६६, नार्थ ऐवन्यू, नई दिल्ली

बनारसीदास चतुर्वेदी

# पद्मसिंह शर्मा के पत्र

१

श्री पारसनाथसिंह को लिखे गये पत्र

१

C/O आर्यमित्र-सम्पादक, आगरा  
श्रा० मुदि १४, सोमवार, १९८२

प्रिय महोदय, प्रणाम ।

२६ जुलाई का कृपा-पत्र यथामय मिला । अनुगृहीत हुआ । यह आपकी कृपा है—कद्रदानी है, जो मुझे जिन्दा समझते हैं । मुझे तो चक्रवर्त के ये शेर अबसर याद आते हैं ।

“कल मदह वो मेरी करते थे और वज्र से मैं शरमिन्दा था,  
मैं कुछ भी न था और था भी अगर उस वक्त मैं था जब जिन्दा था ।”

× × ×  
“अफसोस है कि जिन्दा हूँ, लिखना पड़ा है हाल,  
क्या मुहत्तसिर जवाब यह होता कि मर गया ।”

अस्तु, जिन्दगी-मीन का सवाल बड़ा पेचीदा है । इसे ऐसे ही रहने दे ।

नतसई की भूमिका का भाग छप चुकने पर अपना लेख-संग्रह<sup>१</sup>, जिसमें बहुत-सी ममालोचनाएँ और फुटकर लेख हैं, भेजूंगा । “शकर-नूबित-नग़ह” के सम्बन्ध में जो सूचनाएँ आपने दी हैं, उनका ध्यान रखूंगा । ऐसा ही होगा । प० हरिश्चकरजी से कहा था, (अभी श्रावणी पर पर गये थे) कि सब सामग्री ले आओ । यहाँ सम्पादन कर डालेंगे । पर शकरजी वही बूला रहे हैं । कहते हैं कि १५-२० दिन हरदुआगज आकर बैठे तो नग़ह हो सकेगा । यहाँ से निपटकर जाने का विचार है । प० बनारसीदामजी को मिलने पर उन मोटे-ताजे शरीर की याद दिलाऊँगा । और आपकी भेजी बधाइयाँ उन्हें दूँगा । बाकी बातें मिलने पर होगी ।

भवदीय

पद्मसिंह शर्मा

१. महाकवि नापुराम शकर शर्मा की सर्वश्रेष्ठ कविताओं का संग्रह-सम्पादन आचार्यजी ‘शकर-नूबित-नग़ह’ नाम से करना चाहते थे । लेकिन दुर्भाग्यवश वे ऐसा



आगरा, २१-६-१९२५

प्रिय महोदय, प्रणाम ।

आपका ६-६ का कृपा-पत्र यथामय मिल गया था । उत्तर में इस कारण विलम्ब हुआ कि तगा विरादरी की सत्या आदि के बारे में मैंने एक 'कीमी लीडर' से पूछा था (मैं भी आपकी तरह कीमी भगडों में मदा उदासीन और तटस्थ रहना आया हूँ । इस विषय का विशेषज्ञ नहीं हूँ ।) कल ही उनका उत्तर आया है । लिखा है, तगा विरादरी की आबादी ५० पी० और पजाब के निम्नलिखित जिलों में दो लाख के लगभग है । पजाब के अम्बाला, करनाल, रोहतक, हिमार, गुडगावा और दिल्ली में और ५० पी० के सहारनपुर, मुजफ्फरनगर, मेरठ, बुलन्दशहर, विजनार, मुरादाबाद, अलीगढ़, मथुरा, आगरे में है । इसके अतिरिक्त रियामन शानियर, धौलपुर और करीली में ये लोग हैं । वहाँ ये लोग 'गोना पूरव' नाम से प्रसिद्ध हैं । पर वे अपने को तगा ही समझने और कहते हैं । यह उनकी रिपोर्ट का मार है । श्री स्वा० सहजानन्दजी महाराज की पुस्तक 'ब्रह्मर्षि वंश-परिचय' में भी तगों के सम्बन्ध में लिखा है । उसे भी देख लीजिए । आपका यह विचार तो अच्छा है । मैंने भी एक बार बीस वर्ष पहले भूमिहार सभा, काशी के एक अधिवेशन में यह प्रस्ताव रखना चाहा था, पर कुछ 'पोप' लोगों के विरोध में पेश न हो सका था । अब भी सफलता की आशा तो कम है । लोग 'रुटियों के गुलाम' और अहम्मान्यता की मूर्ति हैं । बात-बात पर 'सनातन धर्म' विगटने का डर है । फिर भी महाशय, मैं कहूँगा—आपका यह विचार सुधार की दृष्टि में जाति-हित के विचारकोण में परम प्रशंसनीय एवं आदरणीय है । मारवाड़ी बोली में 'घणो चोग्घो छै' ईश्वर का नाम लेकर रुटि के बन्दों से पहलू बचाने हुए, धम-प्राण मूर्तियों का अदब मलहज रखते हुए प्रस्ताव पेश कर दीजिए । प्रस्ताव पेश करते समय तीन बार 'हरये नम' का उच्चारण अवश्य कर लीजिए । श्रीमद्भागवत के सिद्धान्त और पूज्य श्री मालवीयजी के विश्वामानुमार यह 'विघ्ननिवारण' का असौख्य मन्त्र है । काशी के हिन्दू सभा वाले पहले अधिवेशन में इसी मन्त्र के प्रनाप में मालवीयजी महाराज ने धर्म-प्राण पण्डितों के आक्रमण में अपनी जान बचाई थी । सो आप भी इन रक्षा-कवच को न भूलें । अधिवेशन के समय जिस दिन आप यह प्रस्ताव पेश करने वाले हों, उस दिन की मुझे ठीक सूचना दीजिए । मैं आपकी रक्षा के लिए अनुष्ठान करूँगा । महाभारत में मैं उस स्तोत्र का पाठ करूँगा जो जयद्रथ-वध न कर सके । शंकरजी की कविताओं का संग्रह 'शङ्कर-सर्वम्ब' नाम में १९५१ ई० में प्रकाशित हुआ है ।

के दिन श्रीकृष्णजी के परामर्शानुसार अर्जुन ने पढ़ा था। पर हाँ, उसका पाठ तो स्वयं आपको ही करना चाहिए। उभे याद कर रखिये। प्रतिनिधित्व का विधान होगा तो किसी मन्त्र-शास्त्री से पूछकर मैं भी करूँगा। प्रस्ताव-प्रकरण समाप्त हुआ।

आपने अपने 'मीजी' जी का भीडा और भद्दा मजाक मुनाहजा फरमाया। १४-६ के 'स्वतन्त्र' का विचार-वैचित्र्य देखा—“मालूम होता है पण्डित पद्मसिंह शर्मा सम्मेलन के साथ खिन्ने फिरते हैं क्योंकि (कुर्बानि जाइए इस 'वयोर्क' के) गत वर्ष देहरादूनी सम्मेलन के समय वह ज्वानापुर में जमकर बैठे थे और अब के आगरे में आसन जमा है।” इत्यादि क्या अर्थ है। यही न कि मैं सभापतित्व की प्राप्ति के लिए मारा-मारा फिरता हूँ। दुहाई है बाजपेयीजी की और पारसनाथजी की। जगदन्तरात्मा साक्षी है और मेरे अनेक अन्तरंग मित्र हलफिया बयान दे सकते हैं कि मैं इस विषय में सर्वथा निर्दोष हूँ। मैं इस प्रकार की धृष्टतापूर्ण चेष्टा को नीति-विरुद्ध पाप समझता हूँ। मैंने कभी स्वप्न में भी ऐसी दुश्चेष्टा नहीं की। मैं तो ऐसे प्रसंग में बहुत बचता हूँ। मैं 'मीजी' जी को भरतजी की तरह प्रतिज्ञा करके विश्वास दिला सकता हूँ कि मैं जन्म-भर कभी भी सभापति नहीं बनूँगा। आप 'मीजी' जो से पूछिए तो कि उन्होंने यह कृपा इस निरीह प्राणी पर क्यों की है? मैंने तो कभी उनका कोई अपराध नहीं किया। मैं तो उनके 'नियोजमन्दो' में हूँ। मुझे उनकी इस भीड़ी करतूत पर दुःख है। परमात्मा ऐसे 'दोस्तो' से बचावे। क्या यही 'हास्य रस' है, इसी पर उहे नाज है। यह तो साफ और विला वजह दिलाजारी है। मैं इसका इन्साफ आप ही पर छोड़ता हूँ।

आशा है, आप सपरिवार सानन्द हूँ।

भवदीय

पद्मसिंह शर्मा

३

नायक नगला, चाँदपुर (विजनौर)

चंशाख सुदि ६, १९८३

प्रिय पारसनाथसिंहजी, नमस्कार।

पत्र यथासमय मिल गया था। पर मैं इस बीच में बराबर बीमार रहा। इसलिए न पत्र का उत्तर दे सका और न आपको उस सहृदयता, वीरता और तत्परता के लिए धन्यवाद-साधुवाद दे सका, जो हिन्दू-मुस्लिम-इत्तहाद की बाढ में आपने दिखाई। समाचारपत्रों में हिन्दुओं की वीरता, विडला-बन्धुओं की धीरता और उदारता के बारनामों पटना था और मुग होता था। बलकनेवालों को यह पुस्त्व और पराक्रम चिरस्मरणीय रहेगा। सदियों बाद यह दानी कटी में उदाल आया और राख की

चिनगारी चमकी । कलकत्ते का यह उदाहरण हिन्दुओं के मुर्दा दिलो में जान डाल दे तो ऐसे उपद्रव वाछनीय हैं और आवश्यक हैं । रोज-रोज हो और सब जगह हो । हर हिन्दू यह कहकर कलकत्ते को मुबारकवाद दे रहा है ।

“इकार अज तो आय दो परदा चुनी कुनन्द ।”

अब क्या दगा है ? हिन्दू कहीं ढीले तो नहीं पड़ गये ? बाढ़ पीड़ितों की सहायता का काम जारी है न ? परमात्मा मालवीयजी और विडला-बन्धुओं का सा विद्यान और दयार्द्र हृदय सब किसी को दे । मुरसन्द्र वाले बन्धु मामला जीत गये । यह जानकर परम प्रमन्नता हुई । आजकल वे लोग कहाँ हैं ? मेरी ओर से उन्हें बधाई दीजिये । श्री कार्थीजी आजकल क्या कार्य कर रहे हैं ? कहाँ हैं ? आपने उस विषय में कुछ योजना तैयार की ? कलकत्ते की बाढ़ में गायद अबकाग ही नहीं मिला । कुशल समाचार लिखते रहिये ।

भवदीय

पद्मसिंह शर्मा

४

काव्य-कुटीर, नायक नगला

चांदपुर (विजनौर)

४-८-२६

प्रिय महोदय, प्रणाम ।

३०-१ का कृपा कांड मिला । 'मिश्रजी' ने सूचना दी थी कि आप काशी में विराजमान हैं, और मेरा कांड वहाँ भेज दिया गया है । यह भी मालूम हो गया था कि विडलाजी काँग्रेस के लिए कमर कस रहे हैं । मेरी सम्मति में विडलाजी को व्यर्थ ही कट दिया जा रहा है । कौन्सिले तो निठन्ले और लीडरत्व-लोलुप लोगों के लिए हैं । विडलाजी का एक-एक मिनट कीमती है । उनके अमूल्य समय का दुरुपयोग होगा और मानसिक कष्ट होगा । ससार-भर के दुर्धसनों में, मैं कौन्सिलो को प्रधान समझता हूँ । भारत की सामाजिकता के लिए यह क्षय रोग है । कौन्सिलो के वायकाट पर लिखने को तो जी चाहता है, बहुत-सी बातें मुझनी हैं । पर वहाँ किसी को भ्रष्टाने का समर्थन करने के लिए कलम चलाना नहीं चाहता । पर अब जब कि विडलाजी का जाना निश्चिन्त हो चुका है, और हमारे 'पीरे-मुगाँ' (मालवीयजी महाराज) आज्ञा दे रहे हैं तो खैर यो ही सही ।

व में सज्जादा रगी कुन गरत पीरे मुगाँ गोयद्,

कि सालिक वेखवर न बुवद् जे राहोरस्मे मजिल हो ।

भवदीय

पद्मसिंह शर्मा

५

महाविद्यालय, ज्वालापुर

२३ ४-२७

प्रिय पारसनाथसिंहजी, नमस्कार ।

२८-३ २७ का आपका कृपा-पत्र घर में लौटकर मुझे यहाँ यथासमय मिला था । मेने के भ्रमेले में उत्तर देने का अवकाश न मिला । अब तो आप विलायत जाने की तैयारी में लगे होंगे । मुना है, प० राधाकृष्णजी भी साथ जा रहे हैं । आपका आफना किम तारीख को कहाँ से रवाना होगा ? आपकी यात्रा शुभ हो । वरण देवता अनुकूल रहे । विरादरी के पत्र जान्त रहे । कोई नया बखेडा न करे । आप लोगो के मनोरथ सिद्ध हो । यात्रा के मिशन में कामयाबी हो, यही परमात्मा से प्रार्थना है ।

कभी-कभी वहाँ से पत्र लिखा कीजिए । अपनी यात्रा का विवरण भी पुस्तक-रूप में प्रकाशित करने के लिए लिखना न भूलिये । काम की चीज होगी । जहाज पर चढ़ने ही लिखना प्रारम्भ कर दीजिए और वापसी में उतरने तक बराबर लिखते रहिये । पहले यात्रियों ने भी ऐसी पुस्तके लिखी हैं । आपकी यात्रा का विवरण उनसे बट-बटकर रहे । यह ध्यान रहे ।

भवदीय  
पद्मसिंह शर्मा

६

'सुधा'-ऑफिस, लखनऊ

चैत्र सुदि ८, गुरुवार, १९८५

प्रिय पारसनाथसिंहजी, प्रणाम ।

पहले पद्यमय पत्रोत्तर<sup>१</sup> और आज पुनश्च काई मिला । अनेक धन्यवाद । बहुत-बहुत, मेनी थैंकस । हजार-हजार शुक्रिया कि आविर आपका पना चला और पत्रोत्तर मिला । आपने पत्रोत्तर बड़े मजे का दिया है और अपने कवि-कौशल की छोटी-सी

१ इस पत्र में जिसे 'पद्यमय पत्रोत्तर' का उल्लेख है, वह श्री पारसनाथसिंहजी की एक कविता थी । आचार्यजी उन दिनों 'सुधा' के साहित्यांक का सम्पादन करने के लिए लखनऊ टहरे हुए थे । कविता हिन्दी-साहित्य की वर्तमान दशा में सम्बन्ध रखती थी । उसकी अन्तिम पंक्तियाँ थी—

“क्षमा चाहता निकल गई हो,  
जो प्रमगदश दात बठोर ।  
घाय बंट साहित्य सम्हाले,  
मैं जान जीवन की ओर !”

छटा दिखा दी है। छायावाद और प्रकाशवाद पर जो लिखा-पढ़ी हो रही है, मैं उसे यो ही कभी-कभी सरमरी तीर पर पढ़ लेता हूँ। दिलचस्पी में नहीं। मैं न छायावाद का विरोधी हूँ न खडीबोली का। पर दुर्भाग्य से छायावाद के नाम से जो कुछ आज-कल निकल रहा है, वह मेरी समझ से बाहर है। अजेय मीमामा है। इसलिए मजबूर हूँ। दाद नहीं दे सकता। समझूँ तो दाद दूँ। छायावाद के रहस्य पर आप कुछ प्रकाश डालिए तो चायद कुछ तत्व समझ में आ जाए। वर, साहित्य-मस्या में आपका पत्रोत्तर ज्यों का त्यों छाप दूँगा। यह जानकर प्रसन्नता हुई कि आप जीवन की ओर जा रहे हैं और अफसोस कि मैं मौत की ओर जा रहा हूँ।

मुना है, अखिल भारतीय हिन्दी साहित्य-सम्मेलन जेठ में हो रहा है। गेनी दगा में अग्नि-परीक्षा देने का मेरा साहम तो होता नहीं। मैं तो वहाँ पहुँचने-पहुँचने ही मर्च्छित नहीं अधमरा हो जाऊँगा। आप इस वर्ष गर्मियों में हरद्वार आइए, आपका स्वास्थ्य बिल्कुल ठीक हो जायगा। मैं यहाँ से वही जा रहा हूँ।

भवदीय  
पदमसिंह शर्मा

७

गुरुकुल, कांगड़ी  
१०-३-२८

प्रिय पारसनाथजी, सप्रेम नमस्कार।

आपने अमोडे<sup>१</sup> दर्शन न दिये। बड़ी आशा थी, बहुत उत्कण्ठा रही। अनेक मज्जन दर्शनार्थी थे। कई व्यक्ति ऐसे थे जिनसे मिलकर आप प्रसन्न होते। कवि शंकरजी भी आये थे। उनके सुपुत्र प० हरिशंकर शर्मा 'आर्यमित्र'-सम्पादक भी थे। अपने दण्डी स्वामियों की जुगल जोड़ी, श्री स्वामी सहजानन्दजी और स्वामी सोमनीर्थजी भी विराजमान थे। सभी आपमें मिलना चाहते थे। एक बड़े ही गुणी पुष्प और आये थे—मुन्गी अजमेरी। यह सज्जन जन्म के तो मुसलमान है, पर वैसे सोलह आना वैष्णव हिन्दू है। उनका आचार व्यवहार देखकर अनुमान भी नहीं होता कि यह किमी पहले जन्म में भी मुसलमान रहे होंगे। बड़े ही अच्छे कवि, पत्रके कोकिल-कण्ठ नायक और अनुकरण-कला का आश्चर्यजनक उदाहरण। उनके कमाल को देखकर सब लोग दग रह गये। आप बार-बार याद आते थे। कभी उन्हें जरूर सुनिए। चिरगाँव,

१ अमोटा मेरठ जिले में एक छोटा कस्बा है। वहाँ के प्रतिष्ठित रईम श्री गुरुनारायणसिंह आचार्यजी के मित्र हैं। उनकी पौत्री के विवाहोत्सव में श्री पारसनाथसिंहजी सम्मिलित न हो सके थे, उसी की शिकायत इस पत्र में है।

बाबू मैथिलीशरणगुप्त के गाँव, में रहते हैं। चि० रामनाथ के विवाह में उन्हें फिर बुलाने का प्रयत्न करूँगा। आपको अभी से निमन्त्रण है। विवाह उपेष्ठ के अन्त में होगा। बारात अभी डे ही जायगी। 'सरमद अहीद' का परिशिष्ट भेजता हूँ। सरमद के सम्बन्ध में कुछ और बातों का पता चला है, एक पुर्जे पर उन पुस्तकों का पता लिखा है। ये पुस्तकें वहाँ मिल जायें तो उनमें सरमद का समाचार सकलित करके लेख में जोड़ दीजिए, तो लेख सर्वांगपूर्ण हो जाय। मन्सूर के वारे में अकबर का एक पद्य और मिला है। भेजता हूँ। इसे भी परिशिष्ट में जोड़ दीजिए। एक लेख और मिला है, 'कविता के सम्बन्ध में आजाद के विचार' वह भी भेजता हूँ। 'सरमद अहीद' के सम्बन्ध में 'सरस्वती-सम्पादक ने लिखा है। प्रयाग के 'लीडर' ने 'सरस्वती' (जनवरी) की समालोचना में एकमात्र आपके ही लेख (सरमद अहीद) की प्रशंसा की है। यदि इस लेख में पुर्जे वाले ग्रन्थ से सकलन करके कुछ बातें और जोड़ दी जायेंगी तो लेख बेजोड़ हो जायगा। बाण के सम्बन्ध में कुछ और भेजिए। लेख-संग्रह प्रेम में देने लायक कब तक हो जायगा।

भवदीय

पद्मसिंह शर्मा

८

गुरुकुल, कांगड़ी

ता० ११-५-१९२८

प्रिय पारसनाथजी, प्रणाम।

५-२८ का कार्डें यथामय मिला। हाँ, सम्मेलन के सभापतित्व का पगहा मेरे गले में पड़ गया है। ताज्जुब है कि मुझ गोशानधीन गरीब को यो क्यो गिरवतार कर लिया। इस पद को गौरवान्वित करने के लिए बड़े-बड़े महारथी मौजूद थे। मुझे तो स्वप्न में भी इसकी आशा नहीं कि यह बलाये नागहानी मुझ पर नाजिल होगी। मेरी अयोग्यता, अस्वास्थ्य, सम्मेलन की नकटमयी वर्तमान परिस्थिति और स्वागत-समिति वालों का गृह-जलह इन सब बातों को देखते हुए हिम्मत टूट जाती है। दिल बैठ जाता है। कई हिनैपी मित्रों के आगह ने विवग होकर मेने स्वीकृति तो दे दी है। पर अमतीव च मोमन। आपने इस दुर्घटना पर मुझे बधाई नहीं दी, एक प्रकार से दबी हुई सहानुभूति ही प्रगट की है। इसके लिए कृतज्ञ हूँ, पर हिन्दी भाषा-भाषियों को आप किस दान पर बधाई दे रहे हैं? क्या भयानक भल पर भी बधाई दी जाती है? सम्मेलन के इस भावी सत्राम में आप भी सम्मिलित होंगे? मेरी कृत-महायता कहेने? यह सत्ते पडा होद बजाना ही पडेगा। पर यह तो

वतलाइए मुझे वहाँ कहना क्या चाहिए ? बिहार की दशा से मैं अच्छी तरह परिचित नहीं हूँ । और वैसे भी मैं तो गिरपतारों में हूँ—

“किस तरह फर्याद करते हैं, वता दो कायदा,  
ऐ असीराने कफस, मैं तो गिरपतारों में हूँ ।”

एडम के लिए कुछ हिट्स दीजिए । आपका स्वास्थ्य अच्छा नहीं, यह जानकर चिन्ता है । आप यहाँ हरद्वार (कनखल) आ जाइए । आजकल यहाँ बड़ा अच्छा मौसम है । मैं तो यही उचित समझता हूँ । घर पर रहकर या कलकत्ते में स्वास्थ्य ठीक न हो सकेगा । मैं तो समझता हूँ जलवायु के परिवर्तन से ही आप भले-चंगे हो जायेंगे । चिकित्सा की जरूरत ही न पड़ेगी । एक बार यहाँ आकर तो देखिए । हरद्वार में गंगा के किनारे सुरम्य विडला-भवन में ठहरिए और स्वास्थ्य-सम्पादन कीजिए । बस, यही कीजिए । इससे अच्छा उपाय नहीं । लौटती डाक से सूचना दीजिए, कब आते हैं । आप कलकत्ते गये होंगे, इस विचार से यह पत्र वहाँ ही के पते पर लिख रहा हूँ । परमात्मा करे, आप तक पहुँच जाय । कहीं गुम न हो जाय । बाजपेयीजी महाराज का स्वास्थ्य आज-कल कैसा है ? हो सके तो उन्हें भी हरद्वार अपने साथ लाइए । ‘स्वतन्त्र’ के सम्पादन को छोड़कर कुछ दिन गंगा-तट पर बैठकर स्वास्थ्य-सम्पादन करे । आपके साथ आने में उन्हें कुछ कष्ट भी न होगा ।

आप पर कुछ लिखने को तबीयत चाहती है । आपको बदनाम किए बिना न मानूँगा । आपका जड भरत का-सा मूक जीवन मुझे पसन्द है । आपने तो आत्म-गोपन की हद कर दी—

“निगाहे कामिलो पर पड ही जाती है जमाने की,  
कहीं छिपता है ‘अकबर’ फूल पत्तों में निहाँ होकर ।”

मुझे आपके सम्बन्ध में जो कुछ लिखना है, अपनी जिम्मेदारी पर लिखूँगा । आपको दिखाने की जरूरत न पड़ेगी । उसमें आपको अपने स्वरूप का आभास दिखाई देगा । आप अपने असली स्वरूप को भूले हुए हैं । यदि आपको कुछ भी स्वरूप-ज्ञान हो गया, तो मैं अपना परिश्रम सकल समझूँगा ।

दर्शनाभिलाषी—

पद्मसिंह शर्मा

६

गुरुकुल, काँगड़ी

१८-८-२८

प्रिय पारसनाथजी, नमस्कार ।

लेख के प्राप्ति स्वीकार में एक पत्र आज ही भेज चुका हूँ । वह पत्र उत्तरी में लिखा था । इसलिए उमका परिशिष्ट बल की डाक में भेजने के लिए लिख

रहा हूँ। भगवान् करे पटना छोड़ने से पहले यह पत्र आपको मिल जाय और अपने 'मिशन' में आप से टिप्पनी लिखाने में कामयाब हो जाय।

सम्पादकीय टिप्पनियों का जो मतालवा 'मुधा' वालो ने मुझ से किया है, उसकी लिम्ट भेजता हूँ। इनमें से कुछ आप चुन लीजिए। २-४ उन पर या इनके अनिश्चित किन्हीं दूसरे विषयों पर कम से कम 'मुधा' के ५-६ पेज का मंतर आप लिख दीजिए। इसमें ज्यादा ही तो क्या कहना है। अधिकस्याधिक फलम्।

'मुधा' के नकट में अपने को फँसाकर मैं इस वक्त पछता रहा हूँ। इस सकट में मेरा उद्धार कीजिए। 'यह वक्त है इम्दाद का।' 'मुधा' का यह अक अच्छा निकला तो मुझे भी बदनामी मिलेगी। सम्पादकीय टिप्पनियाँ महत्त्व की न हुई तो मामला फीका रहेगा। इसीलिए आपको तकलीफ दे रहा हूँ। मुझे आशा है, आप जो भी लिखेंगे अच्छा लिखेंगे। कलम उठाने की देर है। मैं अपनी पूरी शक्ति से अनुरोध कर रहा हूँ। राजेश्वर बाबू तकाजा करने को मीजूद हैं ही। क्या फिर भी आप न लिखेंगे? राजेश्वर बाबू के तकाजे से जब वैशाली का मैदान मार लिया तो क्या टिप्पनियों का कूचा सर न होगा। मुझे इन समय कुछ नहीं सूझ रहा। तवीयत राह न देनी कि क्या लिखूँ? इस हफ्ते में आप टिप्पनियाँ लिखकर भेज दीजिए। वस यही प्रार्थना है।

भवदीय

पद्मसिंह शर्मा

१०

ज्वालापुर-महाविद्यालय,

सहारनपुर

२-६-२८

प्रिय पारसनाथजी, नमस्कार।

कलकत्ते का पत्र मिला था। आशा है, आप शिमला पहुँच गये होंगे। अपना चित्र 'मुधा' वालो के पास भिजवा सके तो अच्छा है। अब आप छिपे नहीं रह सकेंगे, छपना ही पड़ेगा। 'हर्ष' के सम्बन्ध में जिन पुस्तक का पता आपने दिया है मैंगवा लूँगा। पर अरेजी या बगला में जो पुस्तक इस विषय पर हो उसका मातृ-सकटन आपको करना पड़ेगा। इन द्वारे में आप मेरा हाथ बटाएँगे तो मैं अक्षर पर एक नगद नमालोचनात्मक पुस्तक तैयार करके दे दूँगा, जैसा

'आचार्यजी ने लखनऊ में प्रकाशित मानिक 'मुधा' के 'साहित्यिक' का सम्बन्ध-वार अपने ऊपर लिया था। उपर्युक्त पत्र उसी समय लिखा गया है।



कि आप चाहते हैं। वाण या हर्ष पर जो पुस्तके मालूम हो सके सूचना देते रहिए या मंगाते रहिए। इस विषय में आपका साहाय्य नितान्त प्रार्थनीय है। आशा है, आप विमला-गैल-प्रेक्षण कर रहे हैं और प्रसन्न हैं।

भवदीय

पद्मसिंह शर्मा

११

ज्वालापुर-महाविद्यालय, सहारनपुर

७-६-२८

प्रिय श्री प० पारसनाथजी, नमस्कार।

मैं अभी यही हूँ। आपका १५-६-२८ का कृपा-पत्र आज यही मिल गया। श्री जगन्नाथदाम 'रत्नाकरजी' हरद्वार से शिपले गये हुए हैं। वह आप से मिलना चाहते हैं। मिले तो मिल लीजिए। 'हर्ष' और 'वाण' दोनों ही मेरा विषय हैं। क्योंकि हर्ष-चरित की समालोचना करनी है। 'हर्ष-चरित' में हर्ष के सम्बन्ध में जो कुछ लिखा है उसकी पुष्टि इतिहास से कहाँ तक हो सकती है, होती है? उस प्रसिद्ध चीनी यात्री ने किन बातों का विशेषता से उल्लेख किया है? यह सब कुछ दिखाना होगा। अग्रेजी और बंगला आदि में 'हर्ष' या 'वाण' पर जो कुछ लिखा गया हो, उसका मार-मकलन आप कर दीजिए तो मेरा आधा काम हो जाय। यह काम आप ही के करने का है। अग्रेजी जानने वालों की कागडी में कमी नहीं है। पर उनमें सहायता न मिलेगी। मतलब की बात समझा न सकेगे। जिस प्रकार उस दिन आईने-अकवरी का अर्थ आपने सुनाया था, इस प्रकार अनुवाद करते मैंने किसी को नहीं देखा। यदि आपका वह जल्दी का अनुवाद अक्षरशः लिख लिया जाता तो उसमें कहीं भी करैक्शन की जरूरत न पड़ती। सुन्दर गद्य-काव्य था। अभी जल्दी नहीं है। अक्टूबर के अन्त तक, जब अवकाश मिले, लिख डालिए। क्या 'हर्ष-चरित' का अग्रेजी में अनुवाद हुआ है? इसका पता जरूर-जरूर लगाइये। राधाकुमुदजी ने हर्ष में 'हर्ष-चरित' में कुछ सहायता ली है अथवा उसकी प्रामाणिकता या अप्रामाणिकता के बारे में कुछ लिखा है? हर्ष के सम्बन्ध में जायमवालजी (श्रीजायप्रसादजी जायमवाल) ने एक अग्रेजी ग्रन्थ का पता दिया था, वह पर्चा मुझ से चो गया। फिर पृच्छंगा।

भवदीय

पद्मसिंह शर्मा

गुरुकुल, कागडी

४-११-२८

प्रिय पारसनाथजी, नमस्कार ।

आपका २८, १० का कृपा-पत्र मिला । आपने बहुत ज्यादा दाद दे डाली । इतनी आज तक किसी ने न दी थी । वकौल अकबर आप 'साहिबे दिल' मालूम होते हैं । सचमुच में इस सहृदयता के हाथों तग हैं । मुझे इसने विलकुल निकम्मा कर दिया । आजकल के निष्ठुर समाज में सहृदयता एक उपहासनीय रोग है । दिल की कमजोरी है । खैर, 'विज्ञान भारत' वाला लेख आपको पसन्द आ गया तो जरूर अच्छा है । उस लेख के लिखने में मुझे बड़ा कष्ट हुआ है । बार-बार रकना पड़ता था । दिल उमड़ता था । आँसू बहने थे । ऐनक उतारकर साफ करता था । उधर भावों का प्रवाह-मा आता था । इस छोटे-से लेख ने मुझे थका दिया । पूरे 'सप्तसई-महान' के लिखने में इतना कष्ट प्रतीत न हुआ था । आपका पत्र पढ़कर सन्तोष हुआ कि उस दर्द ने आपके दिन में भी असर किया । बात यह है कि किसी वियवत मित्र की याद दिल को वेचैन न देनी है और किसी हृदय-हीन पाखण्डी का अत्याचार सहन नहीं होता । कभी आपके साथ रहने का सौभाग्य प्राप्त हो तो आप तो क्या सीखें मैं अलवृत्ता आपसे बहुत कुछ सीख जाऊँ । लेख-संग्रह के सम्पादन का काम आपने स्वीकार कर लिया, बड़ी कृपा की ।

श्री राधाकुमुद म्कुर्जी के ग्रन्थ की विषय-सूची तथा भूमिका का सागण जो आपने भेजा है, वह सक्षिप्त होने पर भी काम का है । रा० कु० जी के ग्रन्थ में 'हर्ष-चरित' के अवतरणों का, यदि कहीं हो, पूरा अनुवाद भेजिए । यदि कुछ ऐसी घटनाएँ हों, जिनका उल्लेख वाण ने और चीनी यात्री ने भिन्न-भिन्न प्रकार में किया हो तो उनका अनुवाद भी कीजिए । वाण के विषय में जो लिखा हो, उसका पूरा अनुवाद चाहिए । वाण की जन्म-भूमि, वंश, वाण जब हर्ष के दरबार में पहुँचा है, तब हर्ष की राजधानी थानेश्वर में थी या कन्नौज में ? वाण ने जो 'हर्ष चरित' में अपने पहुँचने का हाल लिखा है, उसमें तो यह मानूँ होता है कि वह कहीं छावनी में जाकर मिला है । सम्भव है, उस समय हर्ष दीने में हो । वाण के लेख में कुछ ऐसा ही प्रतीत होता है । आप 'हर्ष-चरित' का अंग्रेजी अनुवाद by E. W. Cawall पट जाइये । उसके पहले उच्छ्रवान में वाण ने आत्मचरित लिखा है और हमारे उच्छ्रवान में हर्ष के दरबार में पहुँचने का हाल है । वाण हर्ष के दरबार में 'वाण' के द्वारा पहुँचे हैं । यह 'कृष्ण' कौन थे ? म्कुर्जी के ग्रन्थ में हमका कुछ उल्लेख है । हर्ष के

प्रसिद्ध हाथी दर्पणात का बाण ने बड़ा विस्तृत वर्णन किया है। क्या इसका उल्लेख चीनी यात्री ग्रन्थ में है ? चीनी यात्री के ग्रन्थ का अनुवाद यदि हिन्दी में हुआ हो तो पता दीजिए। बाण ने हर्ष-चरित में जिन घटनाओं का उल्लेख किया है उनकी पुष्टि हमारे ऐतिहासिक ग्रन्थों में कितने अंश में होती है। इस पर विशेष रूप में प्रकाश डालिए। बाण के बारे में मुकुर्जी ने या 'हर्ष-चरित' के अनुवादक ने जो कुछ लिखा हो उसका अनुवाद जरूर भेजिए। बाण की 'कादम्बरी' का भी अंग्रेजी में अनुवाद हुआ है। सी० एम० रीडिंग ने किया है। उसे भी देखिए। उसकी भूमिका में जायद कुछ लिखा हो। 'हर्ष चरित' और 'कादम्बरी' का अंग्रेजी अनुवाद कनकत्ते में मिल सकेगा। चिन्तामणि वैद्य की पुस्तक भी देखिए। हर्ष के तमाम पत्रों की तकल किसी पुस्तक में छपी हो तो वह भी चाहिए। पहले बाण के सम्बन्ध का मसाला भेजिए। बाण ने हर्ष के दरवार में पहुँचने के मार्ग का वर्णन 'हर्ष-चरित' के दूसरे उच्छ्वास में किया है। कई गाँवों और चण्डी के मंदिर का उल्लेख भी किया है। वह कहाँ थे ? बाण का घर किस जगह था ? वह हर्ष के दरवार में किस जगह पहुँचा ? थानेदार में, कन्नौज में या दारे की छावनी में ? बाण के सम्बन्ध की कोई उपलब्ध बात छूट न जाय। चीनी यात्री के ग्रन्थ के हिन्दी अनुवाद का पता भी दीजिए। हर्ष-चरित का अंग्रेजी अनुवाद जरूर देख जाइए।

पहले पत्र में मैंने जायमबालजी की लिखी एक पुस्तक के पते की एक चिट भेजी थी। उसे भी देय लीजिए।

भवदीय

पद्मसिंह शर्मा

१३

गुरुकुल, कांगड़ी

२-१२-२८

प्रिय पारसनाथजी, नमस्कार।

लालाजी के स्मारक-दिन वाला पत्र आज मिला। अकबर के मस्मरण आपको पसन्द आ गये, मेहनत ठिकाने लगी। उधर आपका अनुरोध है तो दो-गक मस्मरण और भी लिखूंगा, पर इन मस्मरणों का लिखना मेरे लिए है बड़ा दुःखद व्यापार। भूली-बिसरी बातें कुरेद-कुरेदकर उखाटनी पडती हैं। तबियत बेचैन हो जाती है। इस बारे में मैंने एक पत्र चतुर्वेदीजी (५० बनारसीदाम चतुर्वेदी) को कई दिन हुए लिखा है। कनकत्ता पहुँचकर आप उसे लेकर देखिये तो कैफियत-

मालूम हो कि इन सस्मरणों से मैं क्या पहलू बचाता हूँ। पर आपका अनुरोध है तो कुछ और भी गड़े मुर्दे उखाड़ूंगा। इस वक्त बड़ी उलझन में हूँ। बाण की मुहिम सिर पर सवार है और अभी उस ओर चलना भी शुरू नहीं किया। होली तक पुस्तक तैयार करके देनी है। समझ में नहीं आता किस तरह पूरा पड़ेगा। क्या 'माधुरी' में 'तैल माहात्म्य' पर आपका लेख है? अकबर के काव्य का संग्रह दिवकत-तलब है। उसके लिए वक्त चाहिए। जल्दी में न हो सकेगा। बाण से छुट्टी पाकर उसमें लगूंगा। उसके लिए कापी करने वाला कोई लेखक भी दरकार होगा। मुझ से अपने लेख की कापी नहीं होती। कापी करने लगता हूँ तो लेख बहुत बढ़ जाता है। कभी-कभी बिल्कुल नया ही रूप धारण कर लेता है। यह काम सहाय-सापेक्ष है। अकेले के बश का नहीं। दाद देने वाले तो बहुत मिल जाते हैं। तकाजा करने वालों को भी कमी नहीं। पर हाथ बँटाने वाला कोई नहीं मिलता। अकबर ने कहा है—

“खुला दीवां मेरा तो शोरे तहसीं बज्म में उट्ठा  
भगर सब होगये खामोश जब मतबे का बिल आया।”

अरे मतबे के बिल की तो फिर नहीं है, किसी तरह लिखा भी जा सके। ये लिखने पढ़ने के झंझट तो थे ही एक और समस्या उपस्थित हो गई है। छोटे लड़के चि० रामनाथ का विवाह इसी पीप में होने की चर्चा चल रही है। मैं अगाध तक टालना चाहता था। पर घरवाले और बेटीवाले नहीं मानते। वह कहते हैं अभी हो। यदि ऐसा हुआ तो और परेशानी होगी। ऐसी हालत में समझ में नहीं आता, क्या करूँ? बाण को निपटाऊँ, सस्मरण<sup>१</sup> लिखूँ या अकबर का सकलन करूँ या विवाह की तैयारी में लगूँ—

‘यक दिल ब खैले आरजू दिल ब कुजा कुजा निहम ।  
क्या हूँसे इन्सान और क्या रो सके,  
दिल ठिकाने हो तो सब कुछ हो सके।’

जो कुछ होगा, हो रहेगा। आप जब कलकत्ते पहुँचे तो सूचना दे। हाँ, विडला-मैंगजीन प्रकाशित होगया या नहीं? मेरे पास तो वह अभी पहुँचा नहीं। छप गया हो तो भिजवाइए।

भवदीय  
पद्मसिंह शर्मा

<sup>१</sup> उर्दू के महाकवि अकबर के सस्मरण आचार्यजी ने 'विद्यान भारत' में लिखे थे।

१४

गुरुकुल, कांगड़ी

१२-१२-२८

प्रियवर, नमस्कार ।

वर्धा का पत्र और 'हर्ष-चरित' की भूमिका का अनवाद मिल गया । वन्यवाद । आया है, अब आप कलकत्ते आ गये होंगे । लेख-संग्रह के सम्बन्ध में निवेदन है कि जब लेखों का खर्च ध्यानपूर्वक पढ़कर मुसम्पादन करले तभी प्रेस में दे । उनके पाप पुण्य की सारी जिम्मेदारी आप ही पर है । उनमें बहुत-से लेख व्यक्तिगत झगडों में भरे पड़े हैं । उन्हें अब उमी रूप में देना उचित न होगा । उनके अंग विशेषों का, जिनमें कुछ साहित्य का चमत्कार दीख पड़े, सकलन कर लिया जाय । जो लेख कुछ परिवर्तन से काम के बन सके, उन्हें वैसा कर दिया जाय । जो सर्वथा अनुपयुक्त समझे जाय, उन्हें छोड़ दिया जाय । मतलब यह कि कहीं भी किसी प्रकार का अनौचित्य न रह जाय । किसी मृत या जीवित व्यक्ति को इन लेखों के प्रचार में किसी प्रकार का कष्ट न पहुँचे । यद्यपि किसी को कष्ट पहुँचाने के विचार में तो कोई भी लेख कभी नहीं लिखा गया था । परिस्थिति में विवश होकर ही व्यक्तिगत झगडों के लेख भी लिखने पड़े थे । पर अब वे जाने आई-गई हुई । "न वैरमुद्दीपयति प्रशान्तम् ।" गटे मुग्धे उघाटने में कोई लाभ नहीं । 'सर्वतः सारमादद्यात्पुष्पेभ्य इव पटपद' के अनुसार लेखों के सकलन में मधुकरि वृत्ति में काम लीजिए तो अच्छा होगा । किसी लेखक के सम्बन्ध में कहीं कोई बान मुँह में पूछनी हो तो पूछ लीजिए । राजेश्वर बाबू का आज पत्र आया है । उन्होंने त्रिमस में कलकत्ते जाने को लिखा है । उनमें भी परामर्श कर लीजिए और लेखों के सम्बन्ध की चर्चा अपने तक और राजेश्वर बाबू तक ही रहने दीजिए । किसी 'वहिरग मज्जन को राजदा' न बनाइए । मेरा विचार था कि एक बार आपमें मिल लेता तो सब बातें मोच-समझ ली जाती । पर ऐसा मौका मिलना मुश्किल ही है । हाँ, लेखों में जो गु० कु० कागड़ी या स्वर्गीय स्वामी श्रद्धानन्दजी के सम्बन्ध रखते हैं, उन्हें विशेष ध्यान में देखिए । उनमें कोई बात ऐसी न रह जाय, जो नये सिरे में मनोमालिन्य का कारण बन जाय । उनमें से जो कुछ उपादेय समझिए, ले लीजिए । इनमें पर भी यदि कोई बान ऐसी रह जाय जो किसी को खटवने वाली हो, उसका समाधान अपने तौर पर अपनी भूमिका में कर दीजिए । तीन-चार लेख और हैं, जो ५-७ दिन में नजरसानी करके भेजूंगा । हुएनमार्ग की अंग्रेजी पुस्तक में हर्ष या बाण के सम्बन्ध में कुछ सामान्य मिल सके, तो उसे भी देख लीजिए । मुना है, उनका हिन्दी अनुवाद भी हो गया है । आशा है, आप प्रसन्न हैं ।

भवदीय

पद्मसिंह शर्मा

१५

गुरुकुल, कांगड़ी

२२-६-२६

प्रिय दा० पारसनाथसिंहजी, नमस्ते ।

आपने इतना परिश्रम करके लेखों का सकलन और सम्पादन किया, इसके लिए मैं चिर-कृतज्ञ रहूँगा । वारतव में यह काम आप ही के करने का था । भू के हृन् में मे दाने बीनना था । बड़े धैर्य का काम था । इससे पार पाने पर आपकोसे बधाई देता हूँ । लेखों में काट-छाँट का, छोड़ने और रखने का आपको पूरा अधिकार है । किसी लेख में या उसके किसी अंश से यदि किसी प्रकार के अनिष्ट की आशंका हो किसी व्यक्ति, संस्था या समाज से वैमनस्य की सम्भावना हो तो उसे निर्दयता-पूर्वक दूर कर दीजिए । ममता के मारे मैं कुछ कहूँ तो भी न सुनिए । वही रखिए जिसमें कुछ मार हो, स्थायित्व हो । पर काट छाँट में अनवधानतावश कही रग पर नन्तर न चल जाय, इसका ध्यान रखिए । जो लेख अधूरे हैं, वस वह अधूरे ही हैं । कभी पूरे नहीं हुए । स्वामी दर्शनानन्दजी की जीवनी भी नहीं लिखी गई थी । “वर्कर की मे म” एक लेख का उत्तर था । उस पर मैं परिशिष्ट शब्द उडाकर वैसे ही रहने दीजिए । वह मुझे पसन्द है । ‘परीक्षार्थियों की राम-कहानी’ लेख मुझे और कई साहित्यिक मित्रों को, साहित्याचार्य प० शालग्रामजी शास्त्री तथा प्रो० रामदासजी गौड़ उत्पदि को बहुत पसन्द आया था । उसे पृथक् पुस्तकाकार छापाने के लिए अनुरोध भी हुआ था । कम में कम उसके लिखने का ढग, उसकी भाषा मुझे अच्छी मान्म हुई थी । दिली जोश में लिखी गई थी । इसलिए उसे तो रखिए ही । भले ही उगमें स्थायित्व न रहा हो पर भाषागत चमत्कार उसमें है । प्रश्न-पत्रों के उद्धरण का ननावश्यक अंश चाहे तो कम कर दीजिए । समालोचना-भाग में अनधिकार चर्चा श्री-लेखों में आक्षेप योग्य अंश न रहे तो अच्छा । उसमें ऐसा सगोधन कर दीजिए, जितने कोई खूली चोट किसी पर न रह जाय । संस्था या व्यक्ति विशेष का नाम जहाँ हो, वह निकाल दिया जाय ऐसे ( + + ) चिह्न रहने दिए जायें । ‘ज्ञान-मडल के स्वार्थ’ में भी कोई ऐसी बात हो तो दृग्मत् कर दी जाय । ‘मनोरमा’ और ‘हर्ष-चरित’ वाले लेखों में भी तीव्र वाक्य धीमे कर दिये जायें या छोड़ दिए जायें । यदि आक्षेप योग्य हो । प० भीमसेनजी वाले सम्मरण में जो अंश एक जगह मैंने बढ़ाया है, ‘दीनों गिों का मातम झकेले मुझे ही बरना पड़ेगा’ इत्यादि वह मन्दर्भ-पूति के लिए जरूरी जान पड़ना है । उनके बिना वाक्य कुछ अधूरा-सा रह जाता है । इसलिए

उतना तो रहने ही दीजिए. बाकी न बढ़ाइए, छोड़ दीजिए। सस्मरणात्मक लेख, लेखनायको की मृत्यु के क्रमानुसार रहें। और जीवनी-सम्बन्धी लेख पात्रो के काल-क्रमानुसार ही तो कैसा ? गौडजी (श्री रामदास गौड) की ऐसी ही सम्मति है। मैं आपकी राय पर छोड़ता हूँ। सभापति के दोनो भाषण 'साहित्य-दिग्दर्शन' या ऐमे ही किसी हैडिंग के नीचे दिये जायें। "स्त्री शिक्षा के सम्बन्ध में महाकवि अकबर के विचार' जीर्णक लेख अकबर के स्मरण के अन्त में रहे तो कैसा ? राजेश्वर बाबू पुस्तक-प्रकाशन की एक सस्था खोलना चाहते थे, क्या उनका वह विचार निथिल हो गया ? जमा वह उस समय कहते थे, यदि उनका विचार अब भी वैसा ही हो तो मैं उस कार्य में सहयोग कर सकता हूँ। यह बात अभी अपने तक ही रखिए। मैं यह ध्यान छोड़ना चाहता हूँ। सम्भवत अब यहाँ न लौटूँ। दो-एक पुस्तकें और लिख सकूँ तो अच्छा है। यहाँ महाकवि अकबर की कविता का संग्रह कहूँगा या कुछ और निखूँगा। पर दिक्कत यह है कि मकान पर बैठकर यह काम हो नहीं सकता। वहाँ और झगड़ धेर लेते हैं। कहाँ बैठूँ ? क्या कहूँ ? यह अभी निश्चित नहीं कर सका। आप कोई तरकीब सोचिए। क्या किया जाय ? लेख-संग्रह प्रेस में देने से पहले मैं चाहता था कि उसे आपके पास बैठकर मैं एक बार देख लूँ। मैं डरता हूँ कि कहीं कोई बात ऐसी-वैसी न रह जाय। प्रेम में कब तक देने की सम्भावना है ? आप अब कलकत्ता छोड़कर जाने वाले तो नहीं ? लेख-संग्रह पूरा कितने दिन में छापकर प्रेम दे सकेगा ? काम जल्दी और वकन पर हो जाय तो मैं उतने समय के लिए कलकत्ते आ जाऊँ, जिसमें प्रूफ स्वयं देख सकूँगा। सोच-समझ कर उत्तर घर के पते पर दीजिए।

भवदीय  
पद्मसिंह शर्मा

१६

नायक नगला,  
चाँदपुर (विजनौर) २-७-२६

प्रियवर, नमस्कार।

अमीडे ने कल ही लौटा हूँ। बरात वापस आई है। २८, ६ का कृपा-पत्र मिला। मैं गटाऊ-मिद्धान्त का मानने वाला तो हूँ, पर एकान्त भक्त नहीं। पर यही ठाक है कि विभक्ति मिलाकर छपाया जाय। इसी में लाभ है। यही नियम रहना चाहिए। 'गयी', 'गई' इनमें मैं जो आप पसन्द करे। ऐसी बातों में मैं 'टॉल-रेशन' में नाम लेता हूँ। मिद्धान्त रूप में तो 'गयी' ही ठीक है। पर मैं लिखता

अक्सर 'गई' ही हूँ। स्वामी दयानन्द विषयक लेख अधूरा ही है। उसका अन्तिम अंश कुछ कम करके पूरा कर दीजिए। यानी जिससे अपूर्णता असगत न जान पड़े। 'नामानन्द' एक छपा हुआ लेख संग्रह में था। वह आपकी सूचियों में नहीं है। क्या वह विलकुल ही काट दिया है? लेख तो अच्छा था। 'विनयाजलि' एक पुस्तक की भूमिका थी। पर वह पुस्तक लेखक के नाम ही से छपी है। इसलिए उसे अब लेख-संग्रह में शामिल करना ठीक न होगा। छपने से पहले मैं एक बार सब लेखों को देखना चाहता हूँ। अब जब कि मैं कलकत्ते आने का विचार कर ही रहा हूँ तो क्या यह सम्भव नहीं है कि मेरे आने तक पुस्तक छपाई का काम स्थगित रहे। मैं १० ता० के बाद चल सकूंगा। श्री० रघुवीरनारायणसिंहजी के साथ मुझे एक काम से अजमेर जाना है। ५ ता० को जायद वहाँ जाना हो। वहाँ से लौटकर ही आ सकूंगा। वह यात्रा रुक गई या मुझे उममे छुट्टी मिल गई तो पहले भी चल सकूंगा। पर अभी १०-१२ दिन की देर है। इस समय बहुत व्यग्रता में हूँ। मैं यथाशक्ति शीघ्र ही आपके पास पहुँचने का प्रयत्न कर रहा हूँ। राजेश्वर बाबू ने क्या निश्चय हुआ?

भवदीय

पद्मसिंह शर्मा

१७

मध्यभारत हिन्दी साहित्य-समिति  
इन्दौर, १-६-३०

प्रियवर, नमस्कार।

२७, ५ का पत्र आज मिला। समाचार जानकर चिन्ता मिटी। आप पटने ने अंग्रेजी दैनिक निकालने का प्रयत्न कर रहे हैं, यह जानकर चिन्ता हुई। आजकल तो पत्र बन्द हो रहे हैं। घोर मकट का समय है, कहीं पूंजी न डूब जाय। जो पत्र राष्ट्रिय न होगा, उनका दायकाट काग्रेस वाले करा देंगे, फिर आपका पत्र कैसे चलेगा?

आपको यह सुनकर हर्ष या खेद होगा कि (.....) पञ्चम हज़ार के चारों बी लीड करके बन्द हो रही है। वाजपेयीजी (श्री ५० अम्बिकाप्रसाद वाजपेयी) की कतई राय नहीं है कि पारसनाथजी कीबरी छोड़कर हम नये मन्धट में पड़ें। वाजपेयीजी की मरमति ने पारसनाथजी की 'विद्वद्विभूत सुम्नी' इन नये व्यवसाय से लगे प्रायगी। उनकी यह भावना निर्मूल नहीं है। वान विवाग्णीय उच्च है।

मैं यहाँ से सम्भवतः नदमीर (वाजिदान की जन्मभूमि), चित्तौर और उदयपुर की ओर चल रहा हूँ। यहाँ से होकर घन लौटूँगा। 'पद्म-पत्र' के दूसरे भाग के



लिए कुछ सामग्री (लेख-संस्मरण) इसी यात्रा में मिल जायगी। ऐतिहासिक तीर्थों के दर्शन के अतिरिक्त यह लाभ हो जायगा। भारत के वे ऐतिहासिक स्थान, खामकर, कालिदाम, भोजदेव और विक्रम की जन्मभूमि देखने की बड़ी लालसा थी, यही यहाँ इस मौसम में खींच लाई थी। मौसम तो प्रतिकूल है। गरमी यहाँ काफी पडती है। रातें तो यहाँ ठंडी हैं। हवा बहुत चलती है, इतनी कि असह्य हो जाती है। महेँगी यहाँ कलकत्ते से कम नहीं। किसी अंश में ज्यादाती है। कुल मिलाकर जगह इतनी बुरी नहीं।

कृपापात्र  
पद्मसिंह शर्मा

१८

मुजफ्फरपुर

प्रिय पारसनाथसिंहजी, नमस्कार।

मैं सम्मेलन के बन्धन से छूटकर अब श्री पुरुषोत्तमदासजी टडन के चक्कर में पड गया हूँ। टडनजी विहार में ५-६ दिन सम्मेलन के लिए घूमना चाहते हैं। मुझे भी रोक लिया है। साथी तो आज चले गये। वैशाली देखने की इच्छा तो बहुत हुई पर अब प्रोग्राम टडनजी के हाथ में है। आपसे तो अभी बातें हुई ही नहीं। मौका मिला तो मैं अभी घंटे-भर के भीतर आता हूँ।

भवदीय  
पद्मसिंह शर्मा

## श्री वियोगी हरिजी को लिखे गये पत्र

१६

काव्य-कुटीर, नायक नगला  
चांदपुर (विजनीर)

प्रिय वियोगी हरिजी, सप्रेम प्रणाम ।

आपका ३-१२-२७ का कृपा-पत्र यथासमय पहुँचा था, पर उमका उत्तर में बहुत विलम्ब में दे रहा हूँ । इस अपराध के लिए लज्जित हूँ और क्षमा चाहता हूँ ।

दहत दिनों में आपका पता चला । इस बीच में कई सज्जनों से पूछा, पर किसी ने न बतलाया कि आप कहाँ हैं ? अन्त में श्री गुरुप्रसाद टंडन ने मेरे पत्र का उत्तर दिया, फिर आपका कृपा-पत्र आया । यह जानकर खुशी हुई कि आप 'वीर भवन' में ब्रजभापा की रस की सामग्री जुटा रहे हैं, ब्रजभापा का एक बलक मिटा रहे हैं । 'वीर सत्सई' में आपने नूतन बर्णकपन दिखलाया है । मैं उस पर एक छोटी-सी ममानोचना लिख रहा हूँ । आज ही प्रारम्भ की है । ब्रजभापा में भी वीर रस की सुन्दर कविता हो सकती है, यही उद्देश्य सामने रखकर लिख रहा हूँ । 'विशाल भारत' में भेजूंगा । 'विशाल भारत' को आप भी अपना कुद्द प्रमाद भेजिये तो अच्छा हो । श्री बनारसीदास चतुर्वेदी ने लिखा है कि इसके लिए मैं आपसे प्रार्थना करूँ ।

ब्रजभापा के प्राचीन कवियों के काव्यों में वीर रस की कविता का एक संग्रह आप कर दें, तो बहुत बड़ा काम हो । इस ओर अवश्य ध्यान दीजिये ।

हाँ, रव याद आया । कवीन्द्र रवीन्द्र कुन्देलखण्ड के एक कवि की बहुत प्रशंसा किया करते हैं । नाम इस समय विस्मृत हो गया है, आप गायद जानते हो । क्या रवीन्द्र-प्रशंसित उस कवि की कविता प्राप्य है ? कहीं मुद्रित हुई है ? उसे प्रकाशित कराने का प्रयत्न आप उचित समझते हैं ? रवीन्द्र तो उनके सर्वाधिक प्रशंसक हैं । भरतूर-सम्मेलन में रवीन्द्र ने अपने भाषण में हिन्दी वालों को उपालम्भ दिया था कि आपने ऐसे रवीन्द्र कवि का हिन्दी वाले नाम भी नहीं जानते ! उक्त विस्मृत कवि का नाम आप मुझे लिखवा सकेंगे ?

वहुत दिन हुए आपने भक्ति रस के ऊपर एक बड़ा ग्रन्थ लिखने का विचार किया था, उसका क्या हुआ ?

‘विहारी सतसई’ वही है जहाँ छोड़ी थी, आगे कुछ नहीं हुआ। आगा भी नहीं। मैं इस समय कुछ ऐसी परिस्थिति में आ पड़ा हूँ। चिन्ताओं ने चित्त को इस तरह वेचन कर रक्खा है कि लिखने-पढ़ने का उत्साह दरिद्र के मनोरथ की तरह नष्ट हो गया। मेरी दशा जीक के इस पद्य के सर्वथा अनुरूप है—

“किताबे-मुहब्बत से ऐ हज़रते दिल !

बताओ कि तुम लेते कितना सबक हो?

कि जब आनकर तुमको देखा तो वो ही

लिये दस्ते-अफसोस के दो वरक हो।”

आपसे मिले बहुत दिन हो गये हैं, देखिए कब दर्शन होते हैं। कृपा-दृष्टि रखिये। कभी-कभी कुशल-समाचार लिखते रहिये।

आपका

पद्मसिंह शर्मा

गुनश्च

उक्त कवि का नाम गायद ज्ञानचन्द है, जो कुछ भी हो, आप उस पर एक निबन्ध ‘विशाल भारत’ में लिखें तो अच्छा हो। प्रयत्न कीजिये।

२०

काव्य-कुटीर, नायक नगला

चांदपुर (विजनौर)

माघ कृ० १०, १९८४

प्रिय वियोगी हरिजी, सप्रेम प्रणाम।

९-१-२८ का कृपा-पत्र पाकर कृतार्थ हुआ। आपके पहले पत्र का उत्तर मा० कृ० १ को भेज चुका हूँ। आशा है पहुँचा होगा। उसमें पत्रोत्तर के विलम्ब का कारण लिख चुका हूँ। वही ‘प्रमादालस्यनिद्राभि’।

पत्र लिखने के पश्चात् मैं कई दिनों तक ‘वीर सतसई’ को थोड़ा-थोड़ा देखता रहा। जिस दिन आपका यह दूसरा पत्र मिला है, उसमें पहली रात में ‘वीर सतसई’ पढ़ते-पढ़ते भावोद्रेक से अधीर-सा हो उठा। चित्तौर और गठेरवा आदि का वर्णन बड़ा ही उत्तेजक प्रतीत हुआ। वास्तव में आपने बड़ा सजीव वर्णन किया है। हृदय निकाल कर रख दिया है। ‘कागज़ पे रक्व दिया हे कलेजा निकाल के।’ मैंने पहले पत्र में भी प्रार्थना की थी, अब फिर अनुरोध करता हूँ, वीर रस की जितनी भी कविता मिल

सके, बुन्देलखण्ड से, राजपूताने से, उमका एक सग्रह आप कर दीजिए । इधर हमारे कहेलखण्ड में आल्हा का बहुत प्रचार है । अब कुछ दिनों में कम है, पहले बहुत था । वरमात-भर आल्हा की धूम रहती थी । एक बार, कोई ४० वर्ष हुए, मेरे बचपन की बात है, आपके बुन्देलखण्ड से बाज जाति के नट आये थे । उन्होंने जो बुन्देलखण्डी भाषा का आल्हा सुनाया था, वह बहुत ही मधुर, रोचक और उत्तेजक था । वैसा फिर कही नहीं सुना । इधर आल्हा-चरित अनेक तुकवन्दो ने अपने-अपने ढंग पर गढ़ रक्खा है । आल्हा-चरित की कोई प्रचीन पुस्तक उधर मिल सके या गाने वालो से सग्रह की जा सके, तो उसका एक नमोदित सक्षिप्त संस्करण प्रकाशित होना चाहिए । आल्हा-चरित में धेपको, अन्युक्वियो और इतिहास-विरुद्ध घटनाओं का समावेश बहुत हो गया है । सग्रह में इसका विशेष रूप में ध्यान रक्खा जाय । इसका कुछ उद्योग आप कीजिए ।

'वीर मतसई' का नाइज मुझे पसन्द नहीं । पाँकट नाइज होना चाहिए था या १६ पेजी । आपने मतसई में विरह वीर की नई कल्पना की है । बात अच्छी है, सूझ नहीं है । पर, उनमें साध्वी, वीर विधवाओं की गणना आपने क्यों नहीं की ? मैं तो समझता हूँ विरहिणी ब्रजाङ्गनाओं ने हिन्दू विधवाएँ वीरत्व में कुछ कम नहीं हैं ।

'वीर मतसई' पर मैं सक्षिप्त समालोचना लिखना चाहता था, जैसा कि पहले पत्र में लिखा था पर, अब देखता हूँ समालोचना लम्बी हो जायेगी । ब्रजभाषा में 'वीर रस' धीर्पंक रक्खा है । मुख्य उदाहरण 'वीर मतसई' होगी । ब्रजभाषा की पुरानी कविता में कुछ चुने हुए, फटकते हुए उदाहरण आप और भेज दें, तो बड़ा अच्छा हो । क्या 'छत्रसाल-गन्धावली' जिसका सम्पादन आपने किया है उसमें कुछ ऐसे उदाहरण मिलेंगे ? उदाहरण ऐसे हों जिनमें कविता भी हो । कोरी काँचिमी वीरो की-सी काय-काय न हो ।

'मतसई' के 'श्वे पृथ पर 'मती प्रताप' शीर्षक दोहे पर जो फुट नोट है, वह समय में नहीं थाया । दोहे में वर्णित घटना और इन्द्रजीन पद तो सुलोचना के चरित की ओर इशारा करते हैं, लक्ष्मीबाई की ओर नहीं । 'वृद्ध' शब्द जिसका प्रयोग कई बार 'मतसई' में हुआ है, 'हिपन' शब्द ही के अर्थ में है न ? ११ पृष्ठ पर जो १-वाँ दोहा है, उसका तीसरा चरण यदि दो बदल दिया जाय 'वृद्ध रोगि मन्थामि धृषि' तो हाल की दिल्ली के भी हस्पताल हो जाय । और यह तो मटाकिया संस्करण है ।

रवीन्द्र-प्रशमित जिन कवि के विषय में मैंने पहले पत्र में लिखा था, पीछे मात्रम रूप का बुन्देलखण्डी नहीं बोलता ही था । नाम जानकम है । 'सजीवन भाष्य' पर पूरा नहीं होगा । शिव विद्वान् विदित हो गया है । उन्माद ही नहीं होता ।

वहुत दिन हुए आपने भक्ति रस के ऊपर एक बड़ा ग्रन्थ लिखने का विचार किया था, उसका क्या हुआ ?

'विहारी सतसई' वही है जहाँ छोड़ी थी, आगे कुछ नहीं हुआ। आगा भी नहीं। मैं इस समय कुछ ऐसी परिस्थिति में आ पड़ा हूँ। चिन्ताओं ने चित्त को इस तरह वेचन कर रक्खा है कि लिखने-पढ़ने का उत्साह दरिद्र के मनोरथ की तरह नष्ट हो गया। मेरी दगा जीक के इस पद्य के सर्वथा अनुरूप है—

“किताबे-मुहब्बत से ऐ हजरते दिल !

वताओ कि तुम लेते कितना सबक हो?

कि जब आनकर तुमको देखा तो वो ही

लिये दस्ते-अफसोस के दो बरक हो।”

आपसे मिले बहुत दिन हो गये हैं, देखिए कब दर्शन होते हैं। कृपा-दृष्टि रखिये। कभी-कभी कुशल-समाचार लिखते रहिये।

आपका

पद्मसिंह शर्मा

पुनश्च

उक्त कवि का नाम शायद ज्ञानचन्द है, जो कुछ भी हो, आप उस पर एक निबन्ध 'विशाल भारत' में लिखें तो अच्छा हो। प्रयत्न कीजिये।

२०

काव्य-कुटीर, नायक नगला

चाँदपुर (बिजनौर)

माघ कृ० १०, १९८४

प्रिय वियोगी हरिजी, सप्रेम प्रणाम।

६-१-२८ का कृपा-पत्र पाकर कृतार्थ हुआ। आपके पहले पत्र का उत्तर मा० कृ० १ को भेज चुका हूँ। आशा है पहुँचा होगा। उसमें पत्रोत्तर के विलम्ब का कारण लिख चुका हूँ। वही 'प्रमादालस्यनिद्राभि'।

पत्र लिखने के पश्चात् में कई दिनों तक 'वीर सतसई' को थोड़ा-थोड़ा देखता रहा। जिस दिन आपका यह दूसरा पत्र मिला है, उससे पहली रात मैं 'वीर सतसई' पढ़ते-पढ़ते भावोद्रेक से अधीर-सा हो उठा। चित्तोर और गठेरवा आदि का वर्णन बड़ा ही उत्तेजक प्रतीत हुआ। वास्तव में आपने बड़ा सजीव वर्णन किया है। हृदय निकाल कर रख दिया है। 'कागज पे रख दिया हूँ कलेजा निकाल के।' मैंने पहले पत्र में भी प्रार्थना की थी, अब फिर अनुरोध करता हूँ, वीर रस की जितनी भी कविता मिल

सके, बुन्देलखण्ड से, राजपूताने से, उसका एक मग्नह आप कर दीजिए । डवर हमारे खुलेखण्ड में आल्हा का बहुत प्रचार है । अब कुछ दिनों से कम है, पहले बहुत था । वरसात-भर आल्हा की धूम रहती थी । एक बार, कोई ४० वर्ष हुए, मेरे बचपन की बात है, आपके बुन्देलखण्ड में बाज जाति के नट आये थे । उन्होंने जो बुन्देलखण्डी भाषा का आल्हा सुनाया था, वह बहुत ही मधुर, रोचक और उत्तेजक था । वैसे फिर कही नहीं सुना । डवर आल्हा-चरित अनेक तुकवन्दों ने अपने-अपने ढंग पर गढ़ रक्खा है । आल्हा-चरित की कोई प्रचीन पुस्तक उधर मिल सके या गाने वालों ने मग्नह की जा सके, तो उसका एक मग्नोचित सक्षिप्त संस्करण प्रकाशित होना चाहिए । आल्हा-चरित में धेपको, अन्युक्तियों और इतिहास-विषय घटनाओं का समावेश बहुत हो गया है । मग्नह में इसका विशेष रूप से ध्यान रक्खा जाय । इसका कुछ उद्योग आप कीजिए ।

'वीर सतसई' का साइज मुझे पसन्द नहीं । पॉकिट साइज होना चाहिए था या १६ पेजी । आपने सतसई में विरह वीर की नई कल्पना की है । बात अच्छी है, सूझ नई है । पर, उनमें साधवी, वीर विधवाओं की गणना आपने क्यों नहीं की ? मैं तो समझता हूँ विरहिणी ब्रजाङ्गनाओं में हिन्दू विधवाएँ वीरत्व में कुछ कम नहीं हैं ।

'वीर सतसई' पर मैं सक्षिप्त समालोचना लिखना चाहता था, जैसा कि पहले पत्र में लिखा था पर, अब देखता हूँ समालोचना लम्बी हो जायेगी । ब्रजभाषा में 'वीर रस' शीर्षक रक्खा है । मुख्य उदाहरण 'वीर सतसई' होगी । ब्रजभाषा की पुरानी कविता से कुछ चुने हुए, फडकते हुए उदाहरण आप और भेज दें, तो बड़ा अच्छा हो । क्या 'छत्रसाल-ग्रन्थावली', जिसका सम्पादन आपने किया है उसमें कुछ ऐसे उदाहरण मिलेंगे ? उदाहरण ऐसे हो जिनमें कविता भी हो । कोरी काँग्रेसी वीरो की-सी कायँ-कायँ न हो ।

'सतसई' के १३वें पृष्ठ पर 'मती प्रताप' शीर्षक दोहे पर जो फुट नोट है, वह नमूने में नहीं आया । दोहे में वर्णित घटना और इन्द्रजीत पद तो सुलोचना के चरित की ओर इशारा करते हैं, लक्ष्मीबाई की ओर नहीं । 'दुवन' शब्द जिसका प्रयोग कई बार 'सतसई' में हुआ है, 'द्विपन' शत्रु ही के अर्थ में है न ? ५१ पृष्ठ पर जो १८वाँ दोहा है, उसका तीसरा चरण यदि यों बदल दिया जाय 'बृद्ध रोगि सन्यासिः वधि' तो हाल की दिल्ली के भी हस्वहाल हो जाय । खैर, यह तो मजाकिया मशवरा है ।

रवीन्द्र-प्रशंसित जिस कवि के विषय में मैंने पहले पत्र में लिखा था, पीछे मालूम हुआ, वह बुन्देलखण्डी नहीं, वघेलखण्डी था । नाम ज्ञानदास है । 'सजीवन भाष्य' अब पूरा नहीं होगा । चित्त नितान्त निर्विण्ण हो गया है । उत्साह ही नहीं होता ।

बहुत दिन हुए आपने भक्ति रस के ऊपर एक बड़ा ग्रन्थ लिखने का विचार किया था, उसका क्या हुआ ?

‘विहारी सतसई’ वही है जहाँ छोड़ी थी, आगे कुछ नहीं हुआ। आशा भी नहीं। मैं इस समय कुछ ऐसी परिस्थिति में आ पड़ा हूँ। चिन्ताओं ने चित्त को इस तरह चेंचैन कर रक्खा है कि लिखने-पढ़ने का उत्साह दरिद्र के मनोरथ की तरह नष्ट हो गया। मेरी दशा जोक के इस पद्य के सर्वथा अनुरूप है—

“किताबे-मुहब्बत से ऐ हजरते दिल !

बताओ कि तुम लेते कितना सबक हो?

कि जब आनकर तुमको देखा तो वो ही

लिये दस्ते-अफसोस के दो वरक हो।”

आपसे मिले बहुत दिन हो गये हैं, देखिए कब दर्शन होते हैं। कृपा-दृष्टि रखिये। कभी-कभी कुशल-समाचार लिखते रहिये।

आपका

पद्मसिंह शर्मा

गुनश्च

उक्त कवि का नाम शायद ज्ञानचन्द है, जो कुछ भी हो, आप उस पर एक निबन्ध ‘विशाल भारत’ में लिखें तो अच्छा हो। प्रयत्न कीजिये।

२०

काव्य-कुटीर, नायक नगला

चांदपुर (बिजनौर)

माघ कृ० १०, १९८४

प्रिय वियोगी हरिजी, सप्रेम प्रणाम।

९-१-२८ का कृपा-पत्र पाकर कृतार्थ हुआ। आपके पहले पत्र का उत्तर मा० कृ० १ को भेज चुका हूँ। आशा है, पहुँचा होगा। उसमें पत्रोत्तर के विलम्ब का कारण लिख चुका हूँ। वही ‘प्रमादालस्यनिद्राभि’।

पत्र लिखने के पश्चात् मैं कई दिनों तक ‘वीर सतसई’ को थोड़ा-थोड़ा देखता रहा। जिस दिन आपका यह दूसरा पत्र मिला है, उससे पहली रात मैं ‘वीर सतसई’ पढ़ते-पढ़ते भावोद्रेक से अधीर-सा हो उठा। चित्तौर और गठेरवा आदि का वर्णन बड़ा ही उत्तेजक प्रतीत हुआ। वास्तव में आपने बड़ा सजीव वर्णन किया है। हृदय निकाल कर रख दिया है। ‘कागज पै रख दिया है कलेजा निकाल के।’ मैंने पहले पत्र में भी प्रार्थना की थी, अब फिर अनुरोध करता हूँ, वीर रस की जितनी भी कविता मिल

सके, बुन्देलखण्ड से, राजपूताने से. उसका एक संग्रह आप कर दीजिए । इधर हमारे रूहेलखण्ड में आल्हा का बहुत प्रचार है । अब कुछ दिनों में कम है, पहले बहुत था । वरसात-भर आल्हा की धूम रहती थी । एक बार, कोई ४० वर्ष हुए, मेरे बचपन की बात है, आपके बुन्देलखण्ड से वाज जाति के नट आये थे । उन्होंने जो बुन्देलखण्डी भाषा का आल्हा सुनाया था, वह बहुत ही मधुर, रोचक और उत्तेजक था । वैसे फिर कही नहीं सुना । इधर आल्हा-चरित अनेक तुकवन्दों ने अपने-अपने ढंग पर गढ़ रक्खा है । आल्हा-चरित की कोई प्राचीन पुस्तक उधर मिल सके या गाने वालों से संग्रह की जा सके, तो उसका एक सशोधित संक्षिप्त सम्करण प्रकाशित होना चाहिए । आल्हा-चरित में शेषको, अन्युक्तिग्रो और इतिहास-विरुद्ध घटनाग्रो का समावेश बहुत हो गया है । संग्रह में इसका विशेष रूप से ध्यान रक्खा जाय । इसका कुछ उद्योग आप कीजिए ।

‘वीर सतसई’ का साइज मुझे पसन्द नहीं । पॉकिट साइज होना चाहिए था या १६ पेजी । आपने सतसई में विरह वीर की नई कल्पना की है । बात अच्छी है, सूझ नई है । पर, उनमें साध्वी, वीर विधवाग्रो की गणना आपने क्यों नहीं की ? मैं तो समझता हूँ विरहिणी ब्रजाङ्गनाग्रो से हिन्दू विधवाएँ वीरत्व में कुछ कम नहीं हैं ।

‘वीर सतसई’ पर मैं संक्षिप्त समालोचना लिखना चाहता था, जैसा कि पहले पत्र में लिखा था पर, अब देखता हूँ समालोचना लम्बी हो जायेगी । ब्रजभाषा में ‘वीर रस’ शीर्षक रक्खा है । मुख्य उदाहरण ‘वीर सतसई’ होगी । ब्रजभाषा की पुरानी कविता से कुछ चुने हुए, फड़कते हुए उदाहरण आप और भेज दें, तो बड़ा अच्छा हो । क्या ‘छत्रसाल-ग्रन्थावली’, जिसका सम्पादन आपने किया है उसमें कुछ ऐसे उदाहरण मिलेंगे ? उदाहरण ऐसे हो जिनमें कविता भी हो । कोरी काँग्रैसी वीरो की-सी काय-कायें न हो ।

‘सतसई’ के १३वें पृष्ठ पर ‘सती प्रताप’ शीर्षक दोहे पर जो फुट नोट है, वह ममझ में नहीं आया । दोहे में वर्णित घटना और इन्द्रजीत पद तो सुलोचना के चरित की ओर इशारा करते हैं, लक्ष्मीबाई की ओर नहीं । ‘दुवन’ शब्द जिसका प्रयोग कई बार ‘सतसई’ में हुआ है, ‘द्विपन’ शत्रु ही के अर्थ में है न ? ५१ पृष्ठ पर जो १२वाँ दोहा है, उसका तीसरा चरण यदि यो बदल दिया जाय ‘बृद्ध रोगि सन्धासिः वधि’ तो हाल की दिल्ली के भी हस्वहाल हो जाय । खैर, यह तो मजाकिया मशवरा है ।

रवीन्द्र-प्रशसित जिस कवि के विषय में मैंने पहले पत्र में लिखा था, पीछे मालूम हुआ, वह बुन्देलखण्डी नहीं, वयेलखण्डी था । नाम ज्ञानदास है । ‘सजीवन भाष्य’ अब पूरा नहीं होगा । चित्त नितान्त निविष्ण हो गया है । उत्साह ही नहीं होता ।



हिन्दी में अब बड़े-बड़े महारथी पैदा हो रहे हैं। 'महारथी' के नवीन अंक में, जिसमें आपका कड़खा छपा है, एक महारथी ने विहारी और दास के एक दोहे की तुलनात्मक समालोचना लिखी है। किन्ना अत्याचार और अज्ञान है। दास का दोहा विहारी की विल्कुल नकल है। फिर भी 'भाव-साम्य विल्कुल नहीं' और दास का दोहा अच्छा है। हिन्दी में तुलनात्मक समालोचना का रोग सक्रामक होकर फैल रहा है। हमारे महारथी 'समालोचक' के नवीन अंक में फर्माते हैं 'मतिराम सतमई' के प्रकाशन में विहारी का आसन छिन गया।" जहाँ एम विवेक हा, वम साहि-य का देडा पार है। आशा है, आप सानन्द है।

भवदीय

पद्मसिंह शर्मा

२१

काव्य-कुटीर, नायक नगला,  
चाँदपुर (विजनाौर)  
मार्गशीर्ष कृ० ११, १९८४

श्री माननीय प्रिय वियोगी हरिजी महाराज, प्रणाम।

'विहारी सतसई' (सयुक्त भाग) सेवा में समर्पित कर रहा हूँ। रजिस्टर्ड पार्सल द्वारा भेज रहा हूँ। स्वीकार करके अनुगृहीत कीजिए।

'कवि-कीर्तन' में इसका उल्लेख करके आपने इसे भी अमर कर दिया। अनेक धन्यवाद। 'कवि-कीर्तन' मुझे यथासमय मिल गया था, पर इस बीच में बराबर अस्वस्थ रहा, उस पर कुछ लिख न सका। अब १०-१२ दिन हुए हरदुआगज गया था, शकरजी (स्व० नाथूराम शकर शर्मा) को 'कवि-कीर्तन' सब सुनाया। बहुत पसन्द किया, खूब दाद दी। उसी वक्त यह पद्य बनाकर सुनाया—

“योगधार तज भोग ताप तप का सहते है,  
बस तेरा दिन-रात ध्यान धरते रहते है।  
चल सकोच विसार मुक्ति राधा ! अब खिलजा,  
'शकर' प्रेम पसार 'वियोगी हरि' से मिलजा।”

इसी प्रकार कई पद्यों में 'कवि-कीर्तन' की समालोचना में वे अपनी सम्मति प्रकाश करना चाहते थे, पर अस्वस्थता के कारण रह गये। शकरजी आजकल बहुत रुग्ण है। दिन में कई बार दौरा पडता है। एक आँख से दीखना भी बन्द हो गया है। शकरजी की ब्रजभाषा की पुरानी कविता आपके पास भिजवाना चाहता था, पर इस बार न हो सका। हरिशकरजी से कह आया हूँ। ब्रजभाषा का प्राचीन साहित्य जो

अब दुर्लभ हो चला है, उसका उद्धार कीजिए। सम्मेलन को या क्रिमी नमिनि को इन काम में लगाइये। आप सम्पादन करें और कोई समिति प्रकाशित करे तो हो सकता है। बड़ा जरूरी काम है।

कृपापात्र  
पद्मसिंह शर्मा

२२

‘सुधा’

[साहित्य-संख्या]

सम्पादक—प० पद्मसिंह शर्मा

काव्य-कुटीर, नायक नगला,  
चांदपुर, (विजनाोर)  
ता० ३-३-१९२८

श्री वियोगि हरये नमः ।

वयो महाराज, यह आप एकदम चुप क्यों हो गये ? “ऐना गुनाह मुझमे क्या हो गया कवीरा ?” पहले पत्र के उत्तर में विलम्ब अवश्य हो गया था जो उसके लिए मैंने क्षमा मांग ली थी, प्रायश्चित्त कर लिया था। आपके दो पत्र आये थे, उनका उत्तर मैंने दे दिया था। उत्तर में दो पत्र भेजे थे। इनकी सूचना अपने पिछले कार्ड में दे चुका हूँ। क्या मेरा कोई भी पत्र आपको नहीं मिला ? मैंने अपने पहले पत्रों में कई बातें पूछी थीं। खैर, उनका उत्तर रहने दीजिए, अपने मौन का कारण बतलाने की कृपा कीजिए, यदि नो गोप्यम्। “को लँहे सिर विपत को भूखी वाघिन पालि।” आपकी इस आशका के विरुद्ध मैंने इस भूखी वाघिन को पालकर सिर पर विपत ले ली है। लोगो से भी इसके पालने की सिफारिश कर रहा हूँ, देखिए कोई तैयार होता है कि नहीं।

इस कागज पर छपी पक्तियों से आप जानेंगे कि मेरे सिर पर यह एक और विपत आ पड़ी है। यार लोग ठोक-पीट कर बँध बना रहे हैं। ‘सुधा’ की साहित्य-संख्या का मुझ से सम्पादन करा रहे हैं। इसमें हाथ बटाइये। एक छोटी या बड़ी कविता और एक गद्य काव्य इस संख्या के लिए दिलवाइए। कहने का साहस तो नहीं होता पर, कहना ही पड़ता है, आपका चित्र और चित्र के साथ जो होना चाहिए वह भी—थोड़े-से नोट या हिट्स। भक्त-जनो के अनुरोध से श्री हरि नाना रूप में अवतार ग्रहण करते हैं। आप इतना ही कष्ट स्वीकार कीजिए, भक्तों का मनोरथ पूरा कीजिए। इसका पाप-पुण्य मेरे सिर डालिए। यदि आपने मेरी प्रार्थना स्वीकार कर ली तो साहित्य-संख्या में एक विशेषता आ जायगी। श्री टडनजी से भी प्रार्थना की है, उनमें भी एक लेख मिलने की आशा है।

मैं ५-७ दिन में लखनऊ पहुँच जाऊँगा। २०-२५ दिन वहाँ रहूँगा। लेख

तैयार रखिए । वहाँ पहुँचते ही आपको सूचना दूँगा । मेरी सूचना पहुँचने पर इस पत्र का उत्तर और लेख भेज दीजिए । आशा है, आप निराश न करेंगे । 'माधुरी' में नेत्रो पर आपके कवित्त पढे थे, वीर रस को आपने अपना लिया है ।

आज इतना ही । अधिक अगले पत्र में ।

भवदीय  
पद्मसिंह शर्मा

२३

गुरुकुल, कांगड़ा  
ज्येष्ठ सुदि, ३, १९८५ मंगलवार

प्रिय विद्योगी हरिजी, प्रणाम और बधाई ।

१६, ५ का पत्र पाकर परम प्रसन्नता हुई । पारितोषिक-समिति का निर्णय बहुत ही उचित हुआ है । इस पर मुझे हार्दिक हर्ष है । इस औचित्यवेदिता पर सम्मेलन को बधाई मिलनी चाहिए । मुझे तो 'डवल' खुशी है । आपको झी नहीं, अपने को भी बधाई दे सकता हूँ—'अहो अह नमस्तुभ्यम्' । मेरा निर्णय लक्ष्य-वेध करने में सफल हुआ, 'महानय प्रमोदावसर' ।

ऋषिकुल (हरिद्वार) का बाईसवाँ वार्षिकोत्सव गंगा दशहरे पर हो रहा है । हिन्दी सम्मेलन और कवि-सम्मेलन का भी आयोजन किया है । कवि-सम्मेलन के सभापतित्व के लिए वहाँ से मेरे परामर्शानुसार आपकी सेवा में निमन्त्रण पहुँच रहा है, स्वीकार करके अनुगृहीत कीजिए । दर्शन दीजिए और गंगा-स्नान का पुण्य लूटिए ।

कल 'प्रताप' (कानपुर) में यह पढकर बड़ी चिन्ता हुई कि श्री टडनजी (श्री पुरुषोत्तमदास टडन) को निमोनिया हो गया था । परमात्मा उन्हें शीघ्र ही चंगा करे । इस बीच में वह पूर्ण स्वस्थ हो जायँ तो सम्मेलन पर चलने के लिए उनसे भी प्रार्थना की जाय ।

आशा है, आप सानन्द है ।

भवदीय  
पद्मसिंह शर्मा

२४

गुरुकुल, फांगडी (विजनाोर)

अग्रहन वदि ५, १९८५ रविवार

प्रिय वियोगी हरिजी महाराज, नमोनमस्तेऽस्तु सहस्र कृत्व ।

आखिर आपकी निद्रा टूटी, अज्ञातवास में प्रकाश में आना ही पडा । मैं हैरान था कि किस कन्दरा में जा छिपे । क्या वान हुई जो इस तरह एकदम मीनी वावा बन गये । खुशी की बात है, इस चुप का फल मीटा निकला । 'प्रेमयोग' आपने लिख डाला । बडा अच्छा किया । १५ जनवरी तक की कैंद क्यों लगाते हैं, जब तक ठीक हो जाये लिखिए । किसी प्रदर्शनी में थोडे ही पेज करना है । देर आयद् दुरुस्त आयद् । मेरी क्या पूछते हैं, वही "लियं दस्ते अफसोम के दो वरक हैं", जो पुस्तक लिखनी है, उसकी सामग्री-सम्पादन में ही अभी लगा हू । दिल्ली अभी दूर है, फिर भी वक्त पर पहुँचना जरूरी है । जैसे वनेगा पहुँचूंगा ही ।

इस बीच में दो लेख 'विशाल भारत' में छपे ह । एक जो अभी नवम्बर के अक में छपा है, (अकवर पर) भेजता हूँ । वीर हम्मीर और नकछेदीजी का वह सग्रह दोनो ही मेरे पास नहीं है । 'भारत जीवन' प्रेस में कभी छपे थे, वही में शायद मिल सके । काशी में किसी परिचित को लिखिए । किसी पुरानी टूकान से ढूँढ-भालकर भेज देगा ।

'विशाल भारत' आपके पास पहुँचता है कि नहीं ?

कभी-कभी पत्र तो देते रहिए । इधर आते-आने तो आप रह गये । टडनजी (श्री पुरपोत्तमदास टडन) को समय-समय पर कई पत्र लिखे, पर उनके दरवार से एक का भी जवाव न मिला । कुछ कारण इस बेरुखी या रुखाई का समझ में न आया । शायद काम-काजी आदर्मी हैं, व्यर्थ के पत्र-व्यवहार को समय न हो । जो कुछ हो, मुझे उनके इस व्यवहार पर ताज्जुब जरूर है । मेरा प्रोत्साहन भी कभी-कभी काम कर जाता है, यह जानकर मुझे प्रसन्नता हुई ।

भवदीय

पद्मसिंह शर्मा

२५

गरुकुल, कांगड़ी (विजनोर)

चैत्र व० १३, १९८५, रविवार

प्रिय श्री विद्योगी हरिजी, प्रणाम ।

कृपा-पत्र मिला । आपकी चिन्ता का कारण जानकर चिन्ता हुई । हिन्दी-संसार में ऐसा प्रकाशक मिलना दुर्लभ है जो अच्छी चीज की कद्र करे और पेशगी पुरस्कार भी दे दे । प्रकाशक प्रायः अर्थ-पिशाच है । उनके यहाँ सब धानो का भाव १२ पैसेरी है । लोक-रुचि को भ्रष्ट करने वाले माल के खरीदार है । हिन्दी में अश्लील किन्मे-कहानियों की भरमार है । अच्छे साहित्य को कोई पूछता भी नहीं । “जःतेति कन्या महतीह चिन्ता कस्मै प्रदेयेति महान् वितर्कं । दत्ता मुख प्राप्स्यति वा नवेति, कन्या पितृत्वं खलुनाम कण्टम् ।” यही बात आजकल अच्छी रचना के विषय में भी लागू हो रही है । एक प्रकाशक मेरे लेख-संग्रह के लिए बहुत लालायित थे, जब पुरस्कार की बात चली तो पहले ॥) पेज कहा, फिर १) पेज पर आकर ठहर गये और वह भी वाद को पुस्तक विकने पर । मजफ्फरपुर में जो प्रकाशन का आयोजन हो रहा था, वह लोग भी ढीले पड गये । मेरा लेख-संग्रह लिया था, वह भी अभी खटाई में पडा है । पूछूंगा । यदि सौदा पट गया, तो लिखूंगा । पुस्तक कितने पृष्ठों की होगी ।

इंडियन प्रेस में हिन्दी-विभाग के इंचार्ज प० ललीप्रसाद पाण्डेय है, जो बनारस ब्राच में काम करते हैं । आपसे शायद परिचय हो, उनसे भी मालूम करूँगा । और तो कोई नजर नहीं आता, जिससे बात की जाय । ‘कॉपीराइट’ देगे या ‘रायल्टी’ पर । सब बातें लिखिए, तो लिखा-पढी करूँ । उत्सव पर आप आ जाते तो मिलना-भेंटना हो जाता । मुख्य उद्देश्य यही था, वरना कवि-सम्मेलन में क्या होता है ? अब की बार कोई और प्रसंग ऐसा आया तो फिर निवेदन करूँगा । एक बार इधर हो जाइए, अब मौसम अच्छा आ रहा है ।

भवदीय

पद्मसिंह शर्मा

‘पुनश्च :

पत्र लिख चुकने के बाद मुजफ्फरपुर वाले सज्जन का पत्र मिला, जिसमें उन्होंने पुस्तक-प्रकाशन की चर्चा चलाई है । मैं आपकी पुस्तक के बारे में उन्हें लिख रहा हूँ । उत्तर आने पर सूचना दूँगा । ‘प्रेम-योग’ की सक्षिप्त विषय-सूची और पृष्ठ सख्या का अनुमान लिख भेजिए, शायद वह पूछें तो उन्हें लिख सकूँ । यह भी सम्भव है वह पुस्तक की पाण्डुलिपि देखने को मँगाएँ । ५००) पेशगी पुरस्कार की बात भी लिख दी है ।

पद्मसिंह शर्मा

२६

गुरुकुल, कागडी  
आषाढ कृ० ७, १९८५

प्रिय वियोगी हरिजी, प्रणाम ।

कृपा-पत्र यथासमय पहुँचा । उत्तर में कुछ विलम्ब हो गया । आपने जो लक्ष्य-वेध पर मतवाले निजानेवाज की बात कही है, उस पर एक घेर दाग का याद आ गया । कितना मौजूं है—

“गम्र खाके दाग यार के कदमों पे गिर पडा

बेहोशी में भी काम किया होशियार का ।”

सो इस तरह कभी-कभी मतवाले भी मतिमत्ता का परिचय दे देते हैं ।

अभिभाषण अभी नहीं लिखा जा सका । कल ही ने शुरू किया है, पहले कुछ लिखा था, वह २९-५ के आधी आंग्र मेह के तूफान में नष्ट हो गया । मैं ऋषिकुल के उत्सव पर हरिद्वार गया था, पीछे आधी ने मकान की टोन उड़ गई । सब सामान भीगकर खराब हो गया । उम्मी में भाषण के पन्ने भी थे । ब्रजभाषा में बीर रस पर कुछ लिखा है । छायावाद पर भी लिखूंगा । भाषण छप नहीं सकेगा । प्रूफ कहाँ से भेजूंगा ? टडनजी की तरह लिखकर ही ले जाऊँगा । सम्मेलन में श्री टडनजी (श्री पुरुषोत्तमदास टटन) को जरूर ले चलियेगा । मैं भी लिखूंगा । यहाँ जो उत्सव होने वाला था, वह सम्मेलन के बाद जुलाई के प्रथम सप्ताह में होगा । सम्मेलन से सीधे आप यहीं आवेंगे, यह प्रोग्राम बना लीजिए ।

वाकी मिलन पर । आशा है, आप सानन्द हैं ।

भवदीय  
पद्मसिंह शर्मा

२७

गुरुकुल, काँगडी  
१३-१२-१९

प्रिय वियोगी हरिजी महाराज, नमोनम ।

८-१२-२८ का कृपा-पत्र मिला । मेरे “दस्ते-अफसोस के दो वरक” वाले फिकरे से मालूम होता है आप नाराज हो गये, पर बात विलकुल ठीक है । जब ‘वही दस्ते अफसोस के दो वरक’ हो तो उन्हें मुराद का गुलदस्ता कैसे कहा जाय ?

हाँ, कवि हरिनाथजी को उनके अनुरोध पर पदक देने का वादा मैंने जरूर

किया था। यहाँ तो पदक का कोई साधन नहीं। इसका भार मैं आप पर छोड़ता हूँ। आप अपने प्रबन्ध से तैयार करा दीजिए। उसके लिए कम-से-कम कितने रुपये की जरूरत होगी, यह मुझे लिखिए। रुपये आपके पास भेज दूँगा। कविजी से मेरा नमस्कार कह दीजिए।

बहुत अच्छा जनाब, 'प्रेमयोग' को प्रेमियों के दिलों की नुमाइश में भेजिए। मैं कब कहता हूँ कि न भेजिए। मेरे पास भी तो प्रेमी का दिल है, वह भी उम नमाइश में होगा। 'प्रेमयोग' कहाँ छपेगा? आशा है, आप प्रसन्न हैं।

भवदीय  
पद्मसिंह शर्मा

२८

गुरुकुल, कांगड़ी (विजनौर)  
वंशाखी १३-४-२६ शनिवार

प्रिय वियोगी हरिजी महाराज, प्रणाम।

११, ४ का कृपा-पत्र आज मिला। लक्षण अच्छे हैं। पुस्तक-प्रकाशन के प्रबन्ध की आशा हो चली है। आज आपके पत्र के साथ ही श्रीयुक्त वा० राजेश्वरप्रसाद नारायणसिंह, बी० ए० का पत्र भी आ पहुँचा। उस दिन जब आपको पत्र लिखा था, उन्हें भी लिखा था। उसी का उत्तर है और आशाजनक है। वह पत्र आपके पास भेजता हूँ। पढ़कर लौटा दीजिए और पुस्तक उनके पास रजिस्ट्री से भेज दीजिए। वह देख लें तो जल्दी फैसला हो जाय। आदमी सहृदय, सज्जन, कुलीन और विद्वान् है। साहित्य-सेवा की सदिच्छा से प्रेरित होकर ही पुस्तक-प्रकाशन के भ्रष्ट में पड़ने का साहस कर रहे हैं। अच्छा है दो-चार अच्छी-अच्छी पुस्तकें इनके द्वारा प्रकाशित हो जायें।

आपका मन भला क्यों दबा जा रहा है? ऐसी तो कोई बात नहीं है। 'मनस्विता' की कमी मुझ में भी नहीं है। इसके पीछे मैंने भी अपने को तबाह कर लिया है, पर किसी मित्र के लिए तो भीख माँगने में भी मुझे संकोच नहीं, फिर यह तो एक व्यवहार की बात है, अपना कर्तव्य है। इसमें सोच-सकोच की क्या बात है? आप उन्हें पुस्तक भेज दीजिए। मैंने अपनी सम्मति उन्हें पहले ही लिख दी है। कुछ पूछेंगे तो फिर लिख दूँगा। मैं उन्हें लिख रहा हूँ कि पुस्तक आ रही है, देखकर शीघ्र निर्णय कीजिए। उधर वह वा० पारसनाथसिंह को भी बुला रहे हैं। उन्हीं की सम्मति से निर्णय होगा। पुस्तक भेजने की सूचना मुझे भी दे दीजिए।

पुस्तक का विषय और आकार-प्रकार जानने के लिए (जैसा कि उन्होंने जानना चाहा है) मैं आपका पत्र ही उनके पास भेज रहा हूँ, और इस अपराध की क्षमा चाहता हूँ। पुस्तक मेरे पास भेजने की ज़रूरत नहीं, (जैसा कि उन्होंने लिखा है) इसमें व्यर्थ का विलम्ब होगा। यह मैं उन्हें लिख रहा हूँ।

भवदीय  
पद्मसिंह शर्मा



## श्री हरिशंकर शर्मा को लिखे गये पत्र

पजाबी क्षेत्र, कलकत्ता

जेठ सुदि १-१६८२

२३-५-२५

प्रिय हरिशंकरजी, नमस्ते ।

आपका २०, ५ का कृपा-पत्र पाकर जहाँ मुझे अत्यन्त हर्ष हुआ वहाँ साश्चर्य खेद भी हुआ । आप मुझे अपने से अप्रसन्न या नाराज समझें, इससे अधिक भयकर अभियोग मुझ पर नहीं लगाया जा सकता । मैं अपनी जिदगी से बेजार हो सकता हूँ, पर आपसे अप्रसन्न नहीं हो सकता । जिस दिन ऐसा विचित्र परिवर्तन मेरे स्वभाव में दिखलाई दे तो समझ जाइए कि “दिन किनारे आ लगे हैं” ।

मुझे स्वयं पत्र लिखने में तो अब प्रायः प्रवृत्ति नहीं होती । आज लिखूँ कल लिखूँ में ही कभी-कभी महीनो हो जाते हैं । पर ऐसा बहुत कम होता है कि मैं किसी के उत्तरणीय पत्र का उत्तर न दूँ । फिर आपके पत्र तो मेरे लिए मसूरत का वाइस है । आपसे ‘अपराध’ हो सकता है । “कही ऐसा भी हो सकता है । ऐसा हो नहीं सकता ।” जिन दो-चार अजीब दोस्तों की इज्जत मेरे दिल में है उनमें से एक आप भी है, यह मैं बड़े दावे और हलफ से ईश्वर को हाजिर-नाजिर जानकर कह रहा हूँ, इसमें जरा भी बनावट नहीं । मुझे आपके इस मानसिक कष्ट पर खेद है और ‘सहानुभूति’ भी है । आप इस वहम को धो डालिए कि मैं आपसे नाराज हूँ ।

दो-एक दिन से कुछ गरमी पडने लगी है । जी में तो आया था कि आपको यहाँ बुलाऊँ, यह लिखकर कि “मैं आप से नाराज हूँ, यहाँ आकर क्षमा-प्रार्थना करने पर राजीनामा होगा” । इसी बहाने से आप यहाँ आकर दो-चार दिन आनन्द लूटते । हो सके तो आइए ।

श्री कविजी की दशा सुनकर चिन्ता हुई । मैं बड़ा अपराधी हूँ कि अब तक कविजी की सेवा में हरदुआगज न जा सका । देखिए, कब जाता हूँ । आजकल हरिद्वार में रत्नाकरजी दल-बल समेत डटे हैं । महाप्रभुजी भी विराजमान हैं । प० ज्वालादत्तजी मसूरी से आने वाले हैं । मैं इस बार पजाबी क्षेत्र में ठहरा हूँ । पत्र रसशाला के पते ही भेजिए ।

आपका

पद्मसिंह शर्मा

३०

नायक नगला, विजनीर  
भादो वदि २-१६८३  
६-६-२६

प्रिय प० हरिशकरजी, नमस्ते ।

३, ६ का कृपा-पत्र परसों पहुँचा । पढकर हर्ष भी हुआ और विपाद भी । चतुर्वेदीजी भारतीय हृदय हैं, इसमें यह हालत होनी ही चाहिए । अकबर ने कहा है—

“शिकम होता तो मैं इस अहद में फूला फला होता,  
सरापा दिल बना हूँ इस सबब से कुश्तए ग़म हूँ ।”

जौक ने ठीक ही कहा है—

“धो फिरँ आशुप्ता हाल ग्रहले कमाल अफसोस है,  
ऐ कमाल अफसोस है, तुझ पर कमाल अफसोस है ।”

डोगी लीडरो का जमाना है, मौज है उनकी । चतुर्वेदीजी और कविजी की कद्र करने वाले कहाँ है ? जिघर देखिए यार लोगो ने अखाडे बना रखे हैं, उनमें खुशामदी, स्वार्थी और मक्कार पडे डंड पेलेते हैं । भले आदमियो को कौन पूछता है । विहारी ने भूठ नही कहा,

“बसे बुराई जासु तन ताही को सनमान ।  
भलो-भलो कहि छोड़िए खोटे ग्रह जप दान ।”

हिन्दी साहित्य-सम्मेलन वालो को मैंने अनेक वार अनुरोध और आग्रहपूर्वक प्रेरणा की कि चतुर्वेदीजी से कुछ काम लो । प० रामजीलाल शर्मा ने वादा भी किया, फिर भी कुछ न किया । इसे सम्मेलन वालो की अज्ञानता और सम्मेलन के दुर्भाग्य के अतिरिक्त क्या कहा जाय ।

ये सम्मेलन-वाले भी गुरु लोग हैं । अभी की नई घटना है । प० रामजी-लालजी ने मंसूरी का प्रोग्राम बनाया कि वहाँ सम्मेलन का डैप्यूटेशन चले । मुझे लिखा, प० ज्वालादत्तजी को लिखा, और जोर देकर कई वार लिखा । मैं यहाँ बीमारी और तीमारदारी में उलझा था । प० ज्वालादत्तजी भी काम-काजी आदमी हैं । पर वार-वार के तकाजो से तग आकर हम लोग किसी तरह मंसूरी चलने को तैयार हुए । मैं यहाँ से डैप्यूटेशन में योग देने के लिए महाविद्यालय पहुँच गया । प० ज्वालादत्तजी अल्मोडे से मुरादाबाद उतर आए । प्रस्थान की तिथि नियत हो चुकी थी, पर प्रधान मन्त्रीजी ने ऋट प्रोग्राम कौंसिल कर दिया और इसकी सूचना कांड

द्वारा दी। प० ज्वालादत्तजी को यह व्यवहार बहुत ही दुर्व्यवहार प्रतीत हुआ। कुछ लिखा-पढी भी हुई, पर प्रधान मन्त्रीजी ने अपनी भूल स्वीकार नहीं की। ऐसी दशा में चतुर्वेदीजी के सम्बन्ध में सम्मेलन वालों से क्या कहा जाय और क्या आगा रक्खी जाय।

मेरठ का कवि-सम्मेलन पढे-लिखे हुए लोगों का हुल्लड था। कविताएँ भी फोर्थ क्लास थी। ढाल कालिज के एक महान्नाहण विद्यार्थी को मिली। उसकी रचना अपेक्षा-कृत कुछ अच्छी थी। कविजी (शंकरजी) के न जाने से रंग फीका रहा। दर्शनार्थी बहुत निराश हुए।

राजा लक्ष्मणसिंहजी की जन्म-शताब्दी पर हो सका तो मैं “विना पाथेय पधारंगा।” चतुर्वेदीजी सचमुच मुर्दों में जान डालने वाले ‘मसीहा’ हैं। ऐसा कर्मयोगी किसी सम्य देश और समुन्नत देश में जन्म लेता तो कद्र होती। यहाँ तो ढोगियो और धूर्तों की पूजा होती है। शरद पूनो पर प० रामजीलाल शर्मा को भी बुलाइए।

‘कमनीय कीर्ति भूभर में भरने’ की खूब रही। अच्छा लतीफा है। कभी-कभी बड़े विचित्र वाक्य देखने में आते हैं। गुदा या ‘गोदाम’ शब्द पुल्लिंग है। पूरव वाले इसका स्त्रीलिंग में प्रयोग करते हैं। ६ सितम्बर के ‘स्वतन्त्र’ में एक हैडिंग है ‘चमडे की गुदा में’। लिंग प्रत्यय से यहाँ कितना अनर्थ हो गया है। यानी चमडे के गोदाम। सैयद इन्शा इस प्रयोग को सुनते तो दरियाए लताफत का एक अध्याय लिख डालते।

श्री शंकराचार्यजी को उनकी “शिक्षा-मीमासा” भिजवाई या नहीं। हाँ, रत्नाकरजी का पोथा ‘विहारी रत्नाकर’ निकल गया। पाठ-भेद की विस्तृत मीमासा है। प० सत्यपालजी की लिखित ‘विहारी सतसई’ मिल जाय तो पाठ-भेदों का मुकाबला किया जाय। पर वह शायद उसे देना पसन्द न करें। मालूम तो कीजिए यदि कुछ दिनों के लिए दे दें, आपकी जमानत पर। मुकाबला करके पुस्तक लौटा दी जायगी।

आशा है, आप ‘गृह की जनता’ समेत सानन्द हैं।

भवदीय  
पद्मसिंह शर्मा

३१

नायक नगला (विजनौर)  
आश्विन सुदि १४, बुधवार १९८३  
२०-१०-२६

प्रिय प० हरिशंकरजी, नमस्ते।

आपका कार्ड, चतुर्वेदीजी का लिफाफा और कार्ड और महेन्द्रजी का लिफाफा ये सब मुझे कल मंगल की रात में ६ बजे मिले। महेन्द्रजी ने मेघदूत

के दो फार्म भेजे थे, उनके साथ कोई पत्र न था, न भेजने वाले का चिट पर नाम ही था, जिससे कुछ पता चलता कि क्यों आये, कहाँ से आये। आज वह भूमिका लौटती डाक में माँगते हैं। यह तो आप लोगो को मालूम ही है कि गाँव में डाक वक़्त पर नहीं पहुँचती, कभी ४-५ दिन तक चिट्ठियाँ डाकखाने में पड़ी रहती हैं। ऐसी हालत में वक़्त पर तामील करना मेरे लिए मुश्किल हो जाता है, और उसका सबब मेरे ऐमाल नामे में काहिली लिखा जाता है।

आपका, चतुर्वेदीजी का, महेन्द्रजी का और स्वयं मेरे मन का भी आग्रह और अनुरोध है कि इस अवसर पर मैं आगरे पहुँचूँ। मैं अभी तक, बुधवार प्रातः काल ८ बजे तक, यही सोच रहा हूँ कि चलूँ। पर जिन स्थिति में हूँ, आग्रा नहीं पडती कि चल सकूँ। स्थिति के उल्लेख का इस पत्र में अवकाश नहीं है, जल्दी-जल्दी पत्र घसीट रहा हूँ कि एक महाशय के हाथ, जो चाँदपुर जा रहे हैं, इसे डाक में भेज दूँ। वहाँ से यह कन २१, १० को पोस्ट होगा। शायद २४, १० तक आपको मिल जाय। और मेरे न पहुँचने का हाल आपको मेरी जवानी मालूम हो जाय। श्री चतुर्वेदीजी से और महेन्द्रजी से मेरे न पहुँच सकने के लिए क्षमा माँग कर खेद प्रकट करदे। चतुर्वेदीजी ने जो छपे हुए निवेदन और कीर्ति-रक्षा का उपाय भेजे हैं, उनमें मैं पूरी तरह सहमत हूँ, और यथाशक्ति सहयोग करने के लिए तैयार हूँ। चतुर्वेदीजी मेरा नाम सहायको में नोट करले। उन पर विस्तृत सम्मति इस समय नहीं दे सकता। यदि इस पत्र से पहले वहाँ आ पहुँचा तो सब बातें हो जायेगी, अन्यथा आप लोग उदारतापूर्वक मुझे क्षमा करे।

भवदीय

पद्मसिंह शर्मा

३२

महाविद्यालय, ज्वालापुर

ज्येष्ठ वदि ७, १९८४

प्रियवर प० हरिशंकरजी, नमस्ते।

आपका विस्तृत पत्र पाकर हृदय विकसित हो गया। भई खूब लिखते हो, बहुत अच्छा लिखते हो। गावाग, पढकर तबीयत खुश हो जाती है। अनुप्रास में तो पूज्य कविजी को भी पीछे छोड़ जाते हो। पत्र कई बार पढा, फिर काशीनाथ को दिखाया। यह भी आपके लेखों का बहुत प्रेमी है, इसे आपकी शैली बहुत पसन्द

१ मन् १९२६ ई० में आगरे में स्व० राजा लक्ष्मणसिंहजी की स्मृति में एक समारोह किया गया था। उसके लिए आचार्यजी को साग्रह निमंत्रण था। उसी अवसर की ओर यहाँ सकेत है।

—सम्पादक

है। हाँ, फिर शायद याद न रहे, 'आर्यमित्र' का वह अंक या उसकी कटिंग जरूर भेज दीजिए, जिसमें काशी-यात्रा का वर्णन है। उसे काशीनाथ ने नहीं पढा। काशीनाथ (आचार्यजी के ज्येष्ठ पुत्र शास्त्री, काव्यतीर्थ) मुझ से ज्यादा खुश हुआ, आपके पद्य उसे बहुत भाए। यानी प्रसन्न करते भये। पद्य बहुत ही उत्तम है। "आजकल आगरे में आग बरसत है" बड़ी सुन्दर और सजीव रचना है। आप प्रमाद, सकोच, आलस्य और उपेक्षा छोड़ दे और बराबर कुछ न कुछ लिखते रहे तो कविजी की जगह सम्हाल ले। फिर जो कभी कुछ लिखते हैं तो उमें छपाते नहीं छिपा देते हैं। शिवाजी की प्रशंसा वाले पद्य भी मार्के के हैं। इतने जोर के पद्य मैंने डम विषय पर इस वर्ष नहीं देखे। हाँ, मतवाले में प० मदनलाल चतुर्वेदी के पद्य भी शिवाजी पर अच्छे हुए हैं। ठेठ ब्रजभाषा का यह उदीयमान कवि अच्छा लिखता है। "स्वजाति को जगायेगी जयन्ती श्री शिवाजी की" इसे पढते हुए कुछ वचका लगता है, ध्वनि-भंग प्रतीत होता है, यानी ठीक नहीं पढा जाता। सम्भव है, आप ठीक ढग में पढ देते हो, पर यह भेद जबानी पढना सुनकर ही खुलेगा, या फिर ग्रामोफोन का रिकार्ड हो।

अस्तु, गरमी यहाँ भी गजब ढा रही है। ज्वालापुर की ज्वालाएँ जलाए डालती हैं। हाँ, यहाँ का 'जीवन' जीवनप्रद है। वहाँ का तो पानी भी जलाता होगा।

दस-पाँच दिन के लिए इधर आजाइए तो बहार रहे। आप आजायें तो मसूरी चलें। मुरादाबाद वाले बा० रामचन्द्रजी गुप्त कई साल से मसूरी बुला रहे हैं। प० ज्वालादत्तजी भी जाने वाले हैं। बडा लुत्फ रहे यदि आप भी आजायें। हो सके तो आ जाइए। इरादा हो तो पक्की बात लिखिए, प्रोग्राम बनाया जाय। भरतपुर के बारे में जो बातें आपने इस पत्र में लिखी हैं वह इतनी मनोरञ्जक हैं कि कई बार पढने पर भी जो नहीं भरा। यह तो प्रकाशित होने योग्य पत्र है। 'ठौर-ठौर ठडक के ताई तरसत है' का अर्थ मैं पहले नहीं समझा। मैं इस वाक्य के कर्ता को आगे-पीछे देखने लगा। काशीनाथ ने यह ग्रन्थि यह कहकर सुलझाई कि 'ठौर ठौर' ही यहाँ कर्तृ पद है। यही बात है न। अच्छा भाव है।

'भूषण ग्रन्थावली' पर कोई अच्छी टीका कही छपी है कि नहीं। दो-एक टीका-टिप्पणी जो मैंने देखी है, वह और भी भरमाने वाली है। श्री 'ग्रध्यापक रत्न' जी से पूछिये वह भी हिन्दी का एक सूचीपत्र है।

"क० स० या भडौआ वाजी" अच्छा नोट है।

पत्र का उत्तर शीघ्र भेजिए। काशीनाथ का प्रणाम।

भवदीय  
पद्मसिंह शर्मा

३३

काव्य-कुटीर, नायक नगला

भादो सुदि ६, १९८४

२-६-२७

प्रियवर हरिशंकरजी, नमस्ते ।

२०-८-२७ का कृपा-पत्र कल मिला, आप पत्रोत्तर मे वडी वेपरवाई करते है, इसकी मुझे सदा शिकायत रहती है । माफी, क्षमा की तो कोई बात नहीं, पर आपकी यह आदत अच्छी नहीं । अक्सर जरूरी बातों को भी आप टाल जाते है, यह कुछ अच्छी बात नहीं । खैर, चतुर्वेदीजी के आगरा छोडने का मुझे इतना दुख, सताप और क्षोभ है कि लिख नहीं सकता ।

अपील<sup>१</sup> का प्रस्ताव सेठजी का है । उन्होने सब ऊँच-नीच सोच लिया होगा, अपील कुछ कविजी की ओर से तो प्रकाशित नहीं हो रही । प्रायः ऐसी अपीले और स्कीमें निकलती ही है, इसमे अपमान की बात क्या है ? सफलता और असफलता की दुविधा तो सभी कामों मे रहती है । मैं यदि अच्छी अपील लिख सकता तो फौरन सब काम छोडकर लिख डालता । आप लोगो को कभी कष्ट न देता, फिर भी आप लोगो ने इस जरा-से काम में अक्षन्तव्य उपेक्षा से काम लिया, यह मुझे सचमुच बुरा मालूम हुआ । इसमें सारा अपराध आप ही का है, चतुर्वेदीजी का नहीं । चतुर्वेदीजी तो घर चले गये होंगे, मैंने उन्हें इस बीच में दो लिफाफे गोकुलपुरा के पते पर लिखे थे, न मालूम मिले कि नहीं । उत्तर नहीं आया ।

भवदीय

पद्मसिंह शर्मा

पुनश्च :

दूसरा पत्र श्री महेन्द्रजी को दे दीजिए ।

१ आचार्य पद्मसिंह शर्मा ने आर्यसमाज के नेताओं को इस बात के लिए तैयार किया था कि वे कविवर श्री प० नाथूराम शर्मा को पाँच सहस्र रुपये की एक थैली भेट करें । इस कार्य के लिए आर्य नेताओं की ओर से धन-संग्रहार्थ एक प्रभाव-पूर्ण अपील प्रकाशित करने की आवश्यकता हुई । अपील लिखने का कार्य आचार्य श्री प० पद्मसिंह शर्माजी को सँपा गया । आचार्यजी ने श्री बनारसीदास चतुर्वेदी और श्री हरिशंकर शर्मा से अपील की पाण्डुलिपि तैयार करने का आदेश दिया । हरिशंकरजी ने शंकरजी के पुत्र होने के कारण इस कार्य के करने में सकोच किया । इसी सकोच के लिए आचार्यजी की यह मीठी फटकार है । अन्ततः अपील न लिखी गई और उक्त कार्य न हो पाया ।

—सम्पादक

३४

काव्य-कुटीर, नायक नगना

असोज अमावस, १९८४, रविवार

प्रिय प० हरिशंकरजी, नमस्ते ।

२०, ९ का कार्ड और २०, ९ का ही पत्र परसों दोनों एक साथ पहुँचे । बेशक आपने पहले ही कह दिया था कि अपील में भाग न लूंगा, पर अपील में भाग लेने को तो आपसे किसी ने नहीं कहा । आपके नाम में अपील नहीं छपेगी । दस्तखत करने वालों में भी आपका नाम नहीं होगा । 'आर्यमित्र' में डम वारे में कुछ लिखने को भी आपसे किसी ने नहीं कहा । हाँ, अपील का मसविदा तैयार करने को आपसे ज़रूर कहा गया था, सो इसमें तो कुछ हर्ज न था । ऐसी वेगार तो अक्सर कर दी जाती है । प्रसहयोगी वकीलों को भी ज़रूरत पड़ने पर दूसरों के लिए अर्जी और दरखास्ते तैयार करते देखा गया है, और उसी 'रावणशाही' गैतान 'नौकरशाही' के हुजूर में पेश करने के लिए । फिर यदि आप भी अपील लिख देते, प्रस्ताव में लाख असहमत होने पर भी, तो इसमें क्या बुराई थी ? इस वारे में सिर्फ आपमें यही शिकायत है । यह तो मैं अपना काम आपसे कराना चाहता था । यह बात कई बार खोलकर लिख भी दी गई थी । आपने ही या शायद चौबेजी ने लिखा था कि चौबेजी आपके मत से असहमत होकर ही इस परिणाम पर पहुँचे हैं कि इस प्रकार की अपील बेकार है । इसी से मैंने चतुर्वेदीजी में शिथिलता लाने का अभियोग आप पर लगाया था । अब आप उन पर अपनी बला टाल रहे हैं । खैर, यह भी सही । वह भी इस 'जुर्म में शरीक' सही । चौबेजी को तो मैं दिल्लीड न समझता था । यदि सच-मुच वे ऐसे ही दिल्लीड हैं जैसा आप लिखते हैं तो मुझे उन पर भी उतना ही अफसोस है, जितना आप पर । अगर्चे मैं खुद भी कम दिल्लीड नहीं हूँ, पर मैं आप लोगों को इतना बेपरवा, इतना दिल्लीड कभी न समझता था । मुझे अपनी इस समझ पर भी कम अफसोस नहीं है । आगे के लिए मैंने डवरत पकड़ी—“जो अपना साया भी हो तो उसको तसब्बुर अपना न कीजिएगा ।”

सबब चाहे जो हो, पर नतीजा एक ही है कि अपील रह गई । यह दुर्घटना मुझे सदा खटकेगी । अस्तु ।

आपको एक बात 'सुचाता' हूँ, यदि आप उससे कुछ लाभ उठा सके । स्वर्गीय महात्मा प० ईश्वरचन्द्रजी विद्यासागर की जीवनी आपने न पढ़ी, ज़रूर न पढ़ी होगी, भला आप ऐसे पढ़ने वाले कहाँ हैं ? हाँ तो तबीयत पर जन्न करके दिल्लीडपन से एक हफ्ते की छुट्टी लेकर, अपने शौक से न सही मेरे कहने से ही सही 'तफन्नुनतवा' के तौर

पर ही सही, आप उसे आद्यन्त श्रद्धा-भक्तिपूर्वक अवश्य पढ़ जाइए, यह मेरा सर्वात्मना अनुरोध है। पाण्डेय रूपनारायणजी ने हिन्दी में अनुवाद किया है। इंडियन प्रेस में छपी है। पठनीय और मननीय पुस्तक है। मैं आजकल उसे पढ़ रहा हूँ, ताजा अनूभव लिख रहा हूँ। सचमुच बड़ी अच्छी पुस्तक है। इसके अनुवाद से हिन्दी धन्य हुई है। हिन्दी में ऐसी एक भी जीवनी नहीं। इतने पर भी आप न पढ़ें तो लानत है मेरे इस निवेदन पर।

भवदीय  
पद्मसिंह शर्मा

३५

नायक नगला, चांदपुर, (विजनीर)  
ता० ८३-१९२८  
चंद्र क० २, १९८४

प्रिय प० हरिशंकरजी, नमस्ते।

इस वार आपने 'आर्यमित्र' में खूब होली खेली है, कमाल किया है। मालूम होता है थोड़ी-सी पी ली थी, जिससे कपाट खुल गये। गद्य-पद्य सभी कुछ अच्छा है। इतना साफ-सुथरा साहित्यिक विनोद आज-कल के हास्य 'रसावतार' नहीं लिख सकते। कभी-कभी प० रुद्रदत्तजी इस रंग में लिखा करते थे, वरना आज-कल होलिकाको में भडौंग्री और अग्लीलता के अतिरिक्त होता ही क्या है? 'होली आई' बड़ी सुन्दर कविता है। रगीले समाचार खूब हैं। नुसखे बड़े बढ़िया हैं। अद्भुत समालोचना तो सचमुच अद्भुत ही है, विलकुल नई उपज है। रामस्वरूप शास्त्री भी पढ़कर हँसे होंगे। पशु-पक्षियों की पार्लामेंट की रिपोर्ट पठनीय है। मुछमुण्ड मडल... का भाषण अपूर्व है। गर्जें कि जो कुछ इस अंक में आपने लिखा है सभी एक से एक बढ़कर हैं। इस कलम को, जिससे यह लिखा गया है, सुरक्षित रखना। 'आर्यमित्र' की इस सख्या के लिए मैं आपको बहुत-बहुत बधाई देता हूँ। 'विशाल भारत' की दूसरी सख्या में आपकी जो कविता निकली है वह भी बहुत सुन्दर है। अब तुम अपना स्वरूप प्रकट करने लगे हो।

एक पत्र उस दिन मैंने हरदुआगज के पते पर भेजा था, मिला होगा। मैं अभी लखनऊ नहीं जा सका। म० वि० के उत्सव पर भी नहीं आया। अब लखनऊ जाने वाला हूँ।

'सुधा' की साहित्य-सख्या के लिए एक लेख और एक कविता तुम्हें देनी होगी, तैयार कर रखो।

आशा है, आप आगरे आ गये हैं, और प्रसन्न हैं।

भवदीय  
पद्मसिंह शर्मा



३६

गुरुकुल, काँगड़ी

१-६-२८

प्रियवर, नमस्ते ।

२७-५ का कृपा-पत्र मिला । समाचार जानकर प्रमन्नता हुई । सम्मेलन के सभापतित्व का पाश मेरे गले में पड़ गया है, पर सम्मेलन की परिस्थिति विकट हो रही है इससे चिन्ता है कि कहीं भद्दा न हो जाय । सम्मेलन का समय निःसन्देह ठीक नहीं है, पर अब शायद पीछे न हटे । कई वार हट चुका है, अब डर है कि कहीं हटते-हटते लाइन से न उतर जाय, अनिश्चित समय के लिए स्थगित न हो जाय । मैंने स्वा० स० का ध्यान आपके परामर्श की ओर दिलाया तो है । गरमी वेशक वेहद होगी । लम्बा सफर है, पर क्या किया जाय । देह धरे का दड समझकर भुगतना ही पड़ेगा । आप तो नहीं चल सकेंगे ।

आप ग्वालियर की सैर कर आए, अच्छा हुआ । श्रावण की यात्रा भी कीजिए । पर मैं शायद साथ न दे सकूँ । यहाँ छुट्टियाँ आधे भादों से होती हैं । उसी समय कहीं आ-जा सकूँगा । बीच में सम्मेलन का पचड़ा न आ पड़ता तो छूट्टी ही ले लेता ।

भवदीय

पद्मासिंह शर्मा

३७

गुरुकुल, काँगड़ी (विजतौर)

ज्येष्ठ पूर्णिमा, १९८५ रविवार

३-६-२८

प्रिय प० हरिशकरजी, नमस्ते ।

परसों मैं आपके पत्र के उत्तर में एक कार्ड भेज चुका हूँ । उस दिन मुझे आठ-दस पत्र लम्बे लिखने पड़े थे, जल्दी में था, आपके पत्र की जो बातें ध्यान में रह गई थी उन्हीं का उत्तर संक्षेप में दे दिया था । बाद में पत्र पढ़ने पर मालूम हुआ कि दो-एक बातें रह गईं । आपने 'जीवनी' के लिए लिखा है इसका मैं इस दृष्टि से अनुमोदन करता हूँ कि किसी वहाने आपसे मिलना हो जायगा । आप आँवें तो फिर क्या बात है । अभी किश्ती चलती है, आप चाहे तो यहाँ भी आ सकते हैं, वर्ना मैं

१. आचार्यजी की जीवनी के नोट्स और उनका फोटो प्राप्त करने के लिए श्री-हरिशकरजी ने प्रार्थना की थी ।

—सम्पादक

कनखल में आ जाऊँगा । यहाँ सोमवार को छुट्टी होती है । उस दिन प्रायः मैं कनखल जाया करता हूँ, और भी बहुत लोग वहाँ जाते हैं । अक्सर रविवार की शाम को ही कनखल पहुँच जाते हैं, वरना सोमवार को प्रातः काल ८ वजे तक । आप जब आते मुझे सूचना दीजिए । मैं अगले रविवार को कनखल आ जाऊँगा, आज भी कार्यवशात् मैं कनखल जा रहा हूँ । कल शाम को या परसों मंगल को प्रातः लौटूँगा । चि० काशीनाथ ने भी इधर आने को लिखा है । उस पाठशाला में एक महीने की छुट्टी है उसने घर होकर यहाँ आने का विचार प्रकट किया है ।

फोटो की माँग कई जगह में आई पर मेरे पास कोई फोटो नहीं । यहाँ ब्रह्म-चारियों ने दो बार खीचा पर ठीक न उतरा । जब मैं लखनऊ गया था तो दुलारेलालजी ने लिवाया था, न मानूँ वह कैसा उतरा ।

मैंने स्वागत-समिति के मन्त्री को लिखा है, आपके प्रस्ताव की ओर उनका ध्यान दिलाया है । पर अब समय शायद ही बदले । क्या यह सम्भव नहीं कि आप मुजफ्फरपुर चल सकें । रहे तो बड़ा मजा, वैद्यजी और प० ज्वालादत्तजी शर्मा भी चलने को कहते हैं । प० ज्वालादत्तजी सपरिवार हरिद्वार आये थे । कई दिन रहे । बड़ा आनन्द रहा । आप कई बार याद आये, 'वह तो थोड़ी पी थी' बार-बार दोहराया गया ।

नये 'विशाल भारत' में सिन्धी भाषा और साहित्य पर श्रीयुत् प्रो० भंभानी का एक पठनीय लेख निकला है । उसे पढ़कर सिन्धी भाषा पढ़ने की इच्छा पैदा हो गई है । क्या यह वही भंभानीजी हैं जो आगरे में प्रोफेसर हैं ? इनसे तो शायद आपके साथ तब आगरे में मिला भी था । यदि यह वही भंभानीजी हैं और आपसे परिचित हैं, तो किसी दिन उनसे मिलकर पूछिए कि सिन्धी भाषा सीखने के लिए पहले कौनसी पुस्तकें पढ़नी चाहिएँ, क्या सिन्धी भाषा का सूफी-साहित्य कहीं नागराक्षरो में भी छपा है ? यह उनसे याद करके पूछ देखिए ।

दगहरे के दिन शाम को ५ वजे इधर ऐसा भयंकर तूफान आया कि बस कुछ न पूछिए । हज़ारों वृक्ष उखड़ गये, छतें उड़ गईं । गुरुकुल में हम लोगों के रहने के मकान टिन के हैं, करीब सब की टिन उस दिन उड़ गई । मैं उस समय हरिद्वार में था, पीछे तूफान आया । सब सामान खराब हो गया । भाषण के कुछ नोट्स लिये थे, कुछ लिखा था वह भी नष्ट हो गया । पुस्तकें भी भीग गईं । आँधी के साथ ओले और वर्षा भी थी । आज चाँदपुर से पत्र आया है । उधर भी यही दशा रही । वहाँ के एक गाँव में ऐसी आग लगी कि ३०-३५ आदमी जल मरे । खलियानों में रक्खे हुए अनाजों का भूसा-दाना सब हवा हो गया । उधर आगरे में तो इसका जोर नहीं था ?

भवदीय

पद्मसिंह शर्मा

३८

गुरुकुल, कांगडी (विजनीर)

१५-६-२८

प्रियवर, नमस्ते ।

१३-६ का कृपा-पत्र अभी मिला । समाचार जानकर प्रमन्नता हुई ।

आप मुजफ्फरपुर<sup>१</sup> अवश्य चलिए यही उचित है । जीवनी के नोट वही लिख लीजिए, इतना समय वहाँ अवश्य मिल जायगा । और भी बहुत-सी बातें होंगी । अवश्य चलिए । डरादा पक्का रखिए । आप चलेगे तो मुझे सन्तोष रहेगा ।

खेद है कि भाषण अभी तक तैयार नहीं हो सका । पहले जो लिखा था वह उस तूफान की नजर हो गया । यहाँ कोई पुस्तक भी काम की नहीं मिली । घर में पुरतके मँगाई थी वह आज ही पहुँची है । काशीनाथ (आचार्यजी के ज्येष्ठ पुत्र) को बुलाया था कि लिखने में, भाषण की तैयारी में, कुछ सहायता मिलेगी, वह भी न आये । कल तार दिया है । कल तक आ गये तो शायद कुछ हो जाय, नहीं तो भट्ट होगी । दो दिन निमन्त्रणपत्रादि भेजने में लग गये । मैंने आपको तीन-चार दिन के लिए बुलाने का विचार किया था, पर मुकदमे के झगड़ का ह्याल करके न लिखा और अब तो वक्त ही नहीं रहा । २४ ता० को यहाँ से चल देना है । तब कही २६ को पहुँच सकेंगे, आप भी २६ को वहाँ पहुँचिए, श्री गोस्वामी ब्रजनाथजी चलने को कहते थे । अध्यापकजी कहाँ हैं ? आगरे में निमन्त्रण-पत्र तो जितने नाम याद आये मैंने भेज दिए हैं, बाकी आप जवानी मेरी ओर से सबसे निवेदन कर दीजिए । प० अनूप शर्मा का पता लगाकर उन्हें निमन्त्रण जरूर भेजिए, घर का पता मुझे भी मालूम नहीं ।

भवदीय

पद्मसिंह शर्मा

१ सन् १९२८ ई० में मुजफ्फरपुर में अखिल भारतीय हिन्दी साहित्य सम्मेलन हुआ था । आचार्यजी सभापति निर्वाचित हुए थे । उसी के लिए भाषण आदि का उल्लेख है ।

३६

गुरुकुल, कांगड़ी (द्विजनौर)

३-२-२६

प्रियवर प० हरिशंकरजी, नमस्ते ।

इस वार तो आपने 'विनोद-विन्दु'<sup>१</sup> नहीं विनोद की वर्षा कर दी है । वास्तव में विनोद-लेखन-कला में आप कमाल करने लगे हैं । गौड़जी (श्री अध्यापक रामदास गौड़) आपकी इस कला पर लट्टू है । वह उन प्रशंसा करते हैं । अनुप्रास की बहार ऐसी होती है । वे अख्तियार तारीफ करने को जी चाहता है । यह गौड़जी की सम्मति है, मैं भी इस पर स्वाद करता हूँ । सस्कृत का नहीं अरबी का

अपनी सगृहीत और सम्नादित वे पुस्तके आपने न भिजवाईं । कई दिन में डघर बहुत सरदी पड रही है, प्रलय युग का दृश्य उपस्थित है । यज्ञदत्त शर्मा का लेख भी पढा अच्छा लिखा है । यक्ष्मा की चिकित्सा में प्रमाण वाक्य (सस्कृत) अशुद्ध छपे हैं । चरक का श्लोक तो बहुत ही अशुद्ध छपा है, मुञ्जिकल से समझ में आया । यज्ञदत्तजी को सशोधन करना सिखला दो । सस्कृत वाक्यों का प्रूफ उनसे ठीक करा लिया करो ।

भवदीय

पद्मसिंह शर्मा

४०

गुरुकुल, कांगड़ी

१७-२-२६

प्रिय प० हरिशंकरजी, नमस्ते ।

पत्र मिला था, मेरा कार्ड भी पहुँचा होगा । असीडे के कवि-सम्मेलन में तुम्हें जरूर ही आना पड़ेगा । यह याद रखो और वहाँ 'दुम दवाने' से काम नहीं चलेगा । 'खौर खोदकर' भिडना पड़ेगा । कुछ कविता तैयार कर रखो, और कविजी की कविताओं में से भी अच्छे-अच्छे नमूने चुन रखो, सुनाने पड़ेंगे । यह सब अनिवार्य है । दो-एक 'समस्या' श्री काशीनाथ के पास भेज देना, कुछ स्वतन्त्र विषय भी होंगे ।

इस वार के विनोद-विन्दु सबसे बढ़िया रहे । घासलेटी पर तो भई कमाल किया है । गौड़ (श्री रामदास गौड़) जी पढकर फडक गये ।<sup>१</sup> कमी की फहरिस्त में

१ श्री हरिशंकरजी उन दिनों 'आर्यमित्र' के सम्पादक थे । वे उसमें प्रति सप्ताह व्यंग्यात्मक विनोद-विन्दु लिखा करते थे । इन्हीं विन्दुओं की ओर आचार्यजी का संकेत है ।

—सम्पादक

कुछ बातें बेजोड़-सी भी हैं । जैसे 'गगाप्रसादजी में ट्रेक्टो की न० दे० में फैंटो की' पहले साहब के पास तो ट्रेक्टो का ढेर है और दूसरे के पास फैंटो का पता भी नहीं । फिर यह क्या बात हुई। ऐसी ही दो एक बातें और हैं, फिर भी सूची है मजेदार ।

हजरत (बेताल) ने आतिथ्य का रोना रोया है, यानी तर रोटियाँ नहीं मिलती। इस पर कुछ लिख डालो । अब तक तो सुयश-मधु की ही भूख थी अब रोटियों की भी लग गई । इस दुहरे मतालवे को पट्टिक कैसे पूरा करेगी । डमे प्रकाश में लाइए, जनाब ! बेताल का मतलब तो यह है कि उनका जिक्रे खैर किसी न किसी रूप में होता रहे, नाम आगे आता रहे ।

“हम तालिबे शोहरत है हमें नंग से क्या काम,  
बदनाम भी गर होंगे तो क्या नाम न होगा ।”

यह मोटो है उस शरूख का । इसके ऊटपटाँग लेखों को जगह देकर तुम इसकी ख्याति-लिप्सा को व्यर्थ बढ़ाते रहते हो, ऐसा न किया करो ।

विनोद-विन्दुओं की कटिंग्स रखते जाओ । काम की चीज है । विनोद-विन्दुओं के तुम पीयूषवर्षी पयोद हो, या सहस्र धारा फव्वारा । मशक बराबर जारी रखो ।

“हो जिस तरफ़ तवीयत लाजिम है शौके कामिल,  
हर बात में असर है हर रग में मज्जा है ।”

हाँ, तो असौड़े की बात याद रखना । दो-चार फडकती हुई कविताएँ चाहे जिस विषय पर हो जरूर बना रखो, 'समस्या' भेज दो ।

भवदीय

पद्मसिंह शर्मा

४१

गुरुकुल, कांगड़ी

३-५-२६

प्रिय प० हरिशंकरजी, नमस्ते ।

बहुत दिनों से पत्र नहीं मिला । कुशल तो है । आजकल तो आगरे में आग बरसती होगी । यहाँ भी गरमी खूब पड रही है, फिर वहाँ तो गजब ढा रही होगी ।

जीती-जागती पुस्तको<sup>१</sup> की समालोचना की नकल और लोग भी करने लगे

१. श्री हरिशंकरजी शर्मा ने 'आर्यमित्र' में सजीव पुस्तको की 'अजीब आलोचना' शीर्षक स्तम्भ खोला था । इसमें वे प्रसिद्ध व्यक्तियों को पुस्तक मानकर पुस्तक की तरह ही उनकी आलोचना करते थे । यह एक नवीन और अनौखी आलोचना-शैली थी । इसी से अभिप्राय है आचार्यजी का ।

—सम्पादक

हैं। 'प्रताप', लाहौर, के सडे एडीशन मे मैने कल रवीन्द्रनाथ, मोतीलाल आदि की ऐसी ही समालोचना पढी पर वह बात कहाँ, इसकी ईजाद का श्रेय तुम्हे ही है।

प० भास्कर भालेरावजी का पत्र-व्यवहार आपके साथ हो तो उन्हें लिखिए। उन्होंने मेरे पत्र का उत्तर नहीं दिया। एक मराठी पुस्तक बाणभट्ट के लिए उन्हें लिखा था। यह पुस्तक आजकल अप्राप्य है। शायद उनके पास हो, मुझे जरूरत थी, उन्होंने उत्तर नहीं दिया।

भवदीय  
पद्मसिंह शर्मा

१२

गुरुकुल, कांगड़ी  
११-६-२६

प्रियवर, नमस्ते।

८, ६ का कांड अभी मिला। कई दिन से पत्र लिखने का विचार कर रहा था। डर भी गर्मी इस साल बेहद पड रही है। काफिया तग है, फिर आगरे मे तो आग वरस रही होगी।

हाँ, चि० रामनाथ का विवाह २६ जून को है। काशीनाथ बार-बार लिख रहे हैं कि इस मौके पर आपको नायक नगले जरूर बुलाया जाय। इसी सम्बन्ध मे स्वयं भी अनुरोध करने वाला था, उस पर काशीनाथ का सत्याग्रह है। क्या आ सकोगे? तुम्हारे दिल्लडपन से आशा नहीं होती, वक्त पर कोई न कोई बहाना बना दोगे। पर इस बार चिराम्यस्त 'बहाना प्रणाली' को छोडकर आ सको तो मेरा सर्वात्मना अनुरोध है कि जरूर आओ। गरमी का मौसम है, यात्रा में कष्ट तो होगा ही, पर इन दिनो आगरे की स्थिति में जितना कष्ट होता है उससे बहुत कम होगा। २७ जून को नायक नगले पहुँचने का प्रोग्राम पक्का बनालो, और काशीनाथ को स्वीकृति की सूचना दे दो।

भवदीय  
पद्मसिंह शर्मा

पुनश्च .

श्री कविजी भी विवाह में आने का विचार तो प्रकट कर रहे हैं, पर उन्हें कष्ट देने का साहस नहीं होता, पर तुम न आये तो शिकायत गैर मामूली होगी।'

४३

कलकत्ता

१२-६-२६

प्रियवर हरिशंकरजी, नमस्ते ।

मैं अभी यहाँ अटका हूँ । कल पुस्तक की छपाई 'गेप हर्ड है, अब दफ्तरी के चक्कर में हूँ । १०-१५ दिन कम से कम और लगेंगे । पुस्तक के कुछ माय लेकर जाना चाहता हूँ । मैं यहाँ आकर शुरु से आखीर तक बीमार ही रहा । अब भी तबीयत अच्छी नहीं । बड़ी मुश्किल से 'पद्यपराग' का पहला भाग छप सका है, मिलते ही भेजूंगा । मुख्याध्यापकजी का ब्लॉक गोस्वामीजी का भेजा हुआ ऐन वक्त पर मिन गया था । काम आ गया । पुस्तक में आठ चित्र हैं । कागज भी अच्छा है, पर छपाई अच्छी नहीं हुई, खैर । हाँ, सरोज के विशेषांक में एक छायावादी महाशय का 'आधुनिक खड़ी बोली की कविता की प्रगति' पर लम्बा लेख है । उसमें श्री शंकरजी को 'सरस्वती'-काल का कवि कहा गया है, यानी द्विवेदीजी के प्रोत्साहन से ही उन्होंने खड़ी बोली में नये ढंग की कविता लिखनी शुरू की । पर यह बात तो इतिहास-विरुद्ध है न । शंकरजी तो बहुत पहले से ही खड़ी बोली में और देश-भक्ति पर कविता करते आ रहे थे । 'दई मारे भारत होरी है' यह तो कोई ३५ वर्ष पुरानी रचना है । 'शंकर-सरोज' का प्रथम संस्करण भी मैं समझता हूँ 'सरस्वती' निकलने से पहले निकला था । उसकी समालोचना भी 'सरस्वती' में निकली थी ।

इस पर 'सरोज' में एक नोट देने की जरूरत है । नोट या हिट्स फौरन भेजो, जिससे इसी अंक में निकल जाय ।

भवदीय

पद्मसिंह शर्मा

४४

कलकत्ता

६-१०-२६

प्रियवर हरिशंकरजी, नमस्ते ।

मालूम होता है महात्माजी<sup>१</sup> की मदहसराई करके अब तुम मामूली आदमियो

१. इन दिनों हरिशंकरजी ने महात्मा गांधी की प्रशंसा में एक कविता लिखी थी, जो सन् १९२६ में उनके आगरा पधारने पर स्वागत में पढ़ी गई थी । यह कविता बहुत पसन्द की गई और कई समाचारपत्रों में प्रकाशित हुई । इसी और आचार्यजी का व्यंग्य है ।

—सम्पादक

से बात करना शान के खिलाफ समझने लगे हो। खत का जवाब भी नहीं देते। २०-२५ दिन हुए एक जरूरी कार्ड लिखा था, आज तक जवाब मिलता है। महात्माजी भी लोगों के पत्रों का जवाब देते हैं और वक्त पर देते हैं। जैसा कि प० बनारसीदासजी कहते हैं। जो कुछ हो यह पत्र हजम करने की आदत अच्छी नहीं, डकार तक नहीं लेते।

'आर्यमित्र' के ऋष्यक मे एक विज्ञापन देने का विचार है, जो विज्ञापन 'विशाल भारत' अक्टूबर के शुरू मे ५वे पेज पर सतसई और पद्मपराग का छपा है वही ज्यो का त्यो 'आर्यमित्र' के ऋष्यक मे दिया जाय तो क्या चार्ज होगा? यदि किसी अच्छी जगह दिया जा सके और चार्ज इतना किया जाय कि आमानी मे दिया जा सके तो सूचना दो। आशा तो नहीं है कि वक्त पर जवाब दोगे फिर भी नुमकिन है इधर कान हो जायँ, जवाब मिल जाय। हिन्दू सगठन पर एक छोटा-सा लेख 'स्वतन्त्र' २६, ६ मे मैंने लिखा था, उसे ऋष्यक मे उद्धृत कर दो तो अच्छा है, उद्धरणीय है। मे १५-२० दिन यहाँ और रहूँगा। हृषीकेश भट्टाचार्य शास्त्री के सस्कृत निबन्ध छपा रहा हूँ। पद्मपराग की जिल्दे भी अभी दप्तरी के यहाँ से नहीं मिली, इस हफ्ते में मिल जायँगी। प० बनारसीदासजी आज खाना हो रहे हैं। इस कार्ड का उत्तर मिल जाय तो बड़ी बात हो। सिर्फ जो बात पूछी है उसी का, दो हफ्ते हो, ज्यादा न सही।

भवदीय

पद्मसिंह शर्मा

४५

कलकत्ता

१०-१०-२६

प्रिय प० हरिशंकरजी, नमस्ते।

८, १० का पत्र मिला। ढिल्लडता छोड़ने के लिए आप कमर कस रहे हैं, यह जानकर खुशी हुई।

'विशाल भारत' की अक्टूबर की संख्या पहुँची होगी। उसमें एक विस्तृत समालोचना है, उसे जरा पढ़ लीजिए। सितम्बर में भी एक लेख म० वि० पर निकला था।

चतुर्वेदीजी (श्री बनारसीदास चतुर्वेदी) से तो भेंट होगी ही। शायद आज फ़ीरोज़ावाद पहुँच जायँ।

पद्मपराग की समालोचना 'आर्यमित्र' मे पढ़ी थी। यह आपने अच्छी उस्तादी की, बेचारे चतुर्वेदीजी इतज़ार में ही रह गये कि 'विशाल भारत' के लिए समालोचना आ रही



है। पुस्तक के फर्मे इसीलिए उन्होंने भेजे थे। आपने अमानत में खयानत कर डाली। समालोचना का पहला चास खुद ने ले लिया। चतुर्वेदीजी टापते ही रह गये। पद्मपराग में सबसे पहला लेख 'आर्यमित्र' से ही उद्धृत है इसलिए पहले समालोचना निकालने का उसे हक तो था। हाँ, मैंने काँगड़ी छोड़ दी। सतसई पूरी करने का विचार तो है, पर यह काम होता नहीं दीखता। कोई सहायक नहीं मिलता। देखिए क्या होता है।

भवदीय

पद्मसिंह शर्मा

४६

गांगेय भवन

१२, आशुतोष दे लेन, कलकत्ता

६-१२-२६

प्रिय प० हरिशंकरजी, नमस्ते।

तुम्हारा पत्र कई दिन हुए यथासमय मिला था। कार्य-व्यग्रता के कारण उत्तर में विलम्ब हुआ। इस बीच में दो दिन के लिए मैं रवीन्द्रनाथ का शान्ति-निकेतन देखने चला गया था। वहाँ से आकर ज्वर आ गया, यह भी विलम्ब का हेतु हुआ। चतुर्वेदीजी की शिकायत जो तुमने लिखी है, ठीक है। उन्होंने शायद अपनी सफाई भी भेजी है। मैंने उन्हें इस पर कुछ फटकारा भी था। बात यह है कि चतुर्वेदीजी कुछ 'हौलू' तवियत के आदमी हैं, और प्रोपेगेडिस्ट हैं। जिस लाइन में पड गये हैं यह इनकी तवीयत और आदत के खिलाफ है। इन्हे एक और सनक है—अपनी निष्पक्षता दिखाने का खपत है। इसमें अक्सर अनर्थ कर डालते हैं और फिर फव्वियाँ कहते हैं—“अरे साहब, मैंने उनका लेख नहीं छापा, उनकी समालोचना नहीं की, उनके पत्रों का उत्तर नहीं दिया। यद्यपि उनसे मेरी घनिष्ठता, मित्रता है, मैं उनका सम्मान करता हूँ, पर जिस बात में मत नहीं मिलता उसमें मैं किसी का लिहाज नहीं करता।” यह ससार में बस दो आदमियों पर लट्टू है, गाधीजी और मि० एड्रूज पर। इनकी गुण-गाथा गाते-गाते नहीं थकते। फिर भी आदमी अच्छे हैं, 'ये और बात है कि ज़रा ...'

'चाँद' के मारवाडी अक की समालोचना 'आर्यमित्र' में आज पढी, खूब लिखी है। 'चाँद' बड़ा ही नारकीय पत्र है, मुझे तो इससे शुरू ही से घोर घृणा रही है। इसका ब्याकट होना चाहिए। खैर जाने दो दोजखी जन्तू को।

श्री ठाकुर माधवमिहजी की मीत का हाल पढकर बडा दुःख हुआ । शुद्धि-संगठन का एक स्तम्भ जाता रहा, अपनी जगह हमेशा के लिए खाली छोड गये । ऐसे ललगन के आदमी अब कहीं पैदा होते हैं । प० नन्दकिशोर देव शर्मा भी चल बसे ।

भवदीय  
पद्मसिद्ध शर्मा

४७

गांगेय भवन  
१२, आशुतोष दे लेन, फलकत्ता  
११-२-३०

प्रिय हरिशंकरजी, नमस्ते ।

बहुत दिन हुए एक पत्र तुम्हारा आया था । उत्तर मे बडा विलम्ब हो गया । कई कारण ऐसे ही हुए, उत्तर न दे सका ।

यह सुनकर सन्तोष हुआ कि श्री कविजी की कविताओं का संग्रह समाप्त हो गया । अब एक काम करो, दुर्वोध शब्दों पर टिप्पनियाँ दे डालो । एक क्रम-विभाग भी बना लो । सब कविताओं को ध्यान से देख जाओ, यानी सम्पादन का 'रिहर्सल' कर जाओ, फिर मैं देखूंगा । यहाँ से छुटकारा पाकर मैं उधर ही आने का प्रोग्राम बना रहा हूँ । विचार ऐसा है कि 'पद्म-पराग' का दूसरा भाग आगरे के शांति प्रेस में छपाऊँ, यदि छपाई के रुपये का किसी तरह प्रबन्ध हो गया तो ऐसा ही करूँगा । दूसरा भाग किनी को देने का विचार नहीं है । इसी चेष्टा में हूँ कि स्वयं ही प्रकाशित करूँ और आगरे में ही छपाऊँ । शांति प्रेस मुझे पसन्द है । यदि कुछ प्रबन्ध ऐसा हो गया तो आगरे आना ही पड़ेगा, तभी शंकर-सूक्तियों का सम्पादन हो जायगा । नहीं तो इसी काम को १०-५ दिन को उधर आ जाऊँगा । इतने में तुम सम्पादन का 'रिहर्सल' जरूर कर डालो । ऐसा हो जाने से मेरा काम हल्का हो जायगा । मैं १०-१२ दिन में यहाँ से छुट्टी पा जाऊँगा । संस्कृत पुस्तक का टाइटिल पेज, शुद्धि-पत्र, सम्मति आदि छपाना बाकी है ।

कभी-कभी तुम बडी श्रत्युक्ति कर डालते हो । म० ..... का 'इण्टरव्यू' क्या है ... प्रशमा का पुलिदा है । क्या सचमुच अमरीका में मूर्खता का ही साम्राज्य है जो ... में मियाँ मिट्ठू जिन्हे किसी भाषा पर भी अधिकार नहीं, न अंग्रेजी शुद्ध बोल सकते हैं, न 'संस्कृति' का ही अच्छर जानते हैं, न सुबबता है, न सुलेखक है, किसी भी विषय के विशेषज्ञ क्या साधारणज्ञ भी नहीं हैं, फिर भी अमरीका वाले कहते हैं कि

इतना बड़ा विद्वान् उपदेष्टा इससे पहले अमरीका में नहीं आया। श्री स्वामी विवेकानन्द, श्री स्वामी रामतीर्थजी महाराज, लाला हरदयालजी, लाला लाजपतरायजी क्या इतने भी विद्वान् नहीं जितने मिस्टर . . . या मास्टर . . . जिन्होंने दो-चार व्याख्यानो की कापियाँ बना रखी हैं, ग्रामोफोन की तरह उन्हें ही मुना देते हैं। अमरीका के अखबारों की कतरन देखकर ही फैसला करना चाहिए था। तुम्हारे सामने तो . . . जी खुद मौजूद थे, इन्हें पहले से जानते भी थे। अमरीका के अखबारों की कतरनों के वारे में एक बार स्वर्गीय प० रामचन्द्र ने अमरीका में लिखा था कि अमरीका के अखबारों को कानम भरने के लिए कुछ चाहिए। परदेश से कोई गधा भी आता है तो जहाज से उतरते ही उसका फोटो ले लिया जाता है। रिपोर्ट छप जाती है, किसी का भी व्याख्यान हो बहुत-सी आवाारागर्द औरतो की भीड़ मुनने पहुँच जाती है, तालियाँ पिट जाती हैं। इन बातों को हिन्दुस्तान वाले बड़ा महत्त्व दे डालते हैं, इत्यादि। खैर, मतलब यह है कि ऐसे मौकों पर जरा अहतियात से काम लिया करो। किसी आत्म-प्रशंसक के दम-भाँसे में न आजाया करो। बहुत-में आदमी इस प्रकार प्रसिद्धि प्राप्त कर पीछे पूरे ठग बन जाते हैं।

आशा है, तुम प्रसन्न हो।

भवदीय

पद्मसिंह शर्मा

४८

C/O मध्य भारत हिन्दी सा० समिति  
इन्दौर

प्रियवर हरिशंकरजी, नमस्ते।

कार्ड मिला। इससे पहला कार्ड नहीं मिला, न जाने कहाँ वहककर चला गया। आगरे की गरमी का अनुमान तो मैं यही से कर रहा हूँ। सचमुच ये दिन आप पर बड़े सकट में हैं। अकेले पड़े गरमी में भुन रहे हैं। 'आजकल आगरे में आग बरसत है' का पाठ कर रहे हैं। वर्षा के स्वागत में कविता लिखिए। वर्षा की आराधना कीजिए तो शायद दैव का दिल पसीज जाय। यहाँ तो वर्षा शुरू हो गई है। दो-एक बार बूँदा-बाँदी हो गई है। अब मेह में आग लगने ही वाली है, बादल मँडरा रहे हैं, बरसात की बहार है, ठंडी बयार बह रही है, आप भी हवा खा जाइए।

आपके सहवासी 'पुरुषेसरान्' साहवान कब तक वही रहेंगे। आप यह नियम क्यों नहीं बना देते कि हर साल छुट्टियों में वारी-वारी से एक-एक प्रोफेसर पडोसी

आपके पाम रहा करे । मारे के मारे एक साथ भाग जाते हैं । यह तो वेगक आपके साथ इन्तहायी जुल्म है । इसके खिनाफ मडाए एट्टजाज् वुलन्द कीजिए ।

जब मे इदीर आया हूँ 'आर्यमित्र' नहीं देखा । यहाँ के पुस्तकालय मे श्रीर 'वीणा' के परिवर्तन मे भी नहीं आता । मेने 'वीणा' वालो मे कह दिया है, वीणा पहुँचेगी, 'आर्यमित्र' पिछले चार अको नमेन मुझे लौटती डाक मे भेजिए वल्कि परिवर्तन मे आने वाले उर्दू अखबारो के पिछले महीने के जितने अक रट्टी मे आमानी से मिल जाये वे भी भेज दीजिए, तो अच्छा हो । यहाँ मिवाय 'स्वाधीन भारत' श्रीर 'भारत' के कोई अखवार ही देखने को नहीं मिला, तरस गये । 'आर्यमित्र' 'वीणा' के परिवर्तन मे जारी करा दीजिए । 'ममिति का वाचनालय' यहाँ काम की चीज है । अखवार पढने बहुत आ जाते हैं । 'वीणा' के परिवर्तन मे आने वाले पत्रो मे वाचनालय का काम चलता है ।

हम मायद हफते के अन्त तक इन्दीर छोड के जहाँ जायँगे श्रीर जब जायँगे, सूचना देगे । तुम डम वीच मे कही दूर पर जाओ तो लिखना । तुम्हारी अनुपस्थिति मे आगरे न उतरेगे ।

— भवदीय

पद्मसिंह शर्मा

४६

c/o ठाकुर कन्हैयालालजी भाटी  
होल्कर कालेज-होस्टल, इन्दीर सिटी

प्रिय हरिशंकरजी, नमस्ते ।

मे यहाँ ६ ता० के अधिकार-प्राप्ति-महोत्सव में निमंत्रित होकर आया था । मालवा के ऐतिहासिक तीर्थों के दर्शन, जिसकी चिरकाल से इच्छा थी, मुर्य प्रयोजन है । भोजदेव की धारा नगरी श्रीर माडू का महा किला देख चुका हूँ । उज्जैन कालिदास की जन्मभूमि 'मदसीर', चित्तौर श्रीर उदयपुर भी जाऊँगा । इस यात्रा के मस्मरण लिखे गये तो पठनीय होंगे । पर अपने हृदय की निर्वलता से डर है कि लिखने दे या न लिखने दे । शोक-सस्मरण लिखने से अत्यन्त कष्ट होता है । ऐसी घटनाओं की निरन्तर स्मृति ने हृदय को निर्वल बना दिया है । खैर, प्रयत्न कहेगा । सम्भव है, वापसी में आगरे भी आ निकलूँ ।

यहाँ के प्रधान मन्त्री मिस्टर वापना ने मुझे बुलवाया था । बडे ही उदार श्रीर सज्जन है । हिन्दी का इस राज्य मे सर्वाधिक प्रचार है । यानी ऐसा किसी

भी हिन्दू-राज्य में नहीं। म० भा० हि० सा० समिति की इमारत जो अभी बनकर तैयार हुई है, बड़ी ही शानदार है। मैंने कही किसी बड़ी से बड़ी सस्था का भी ऐसा भव्य और विशाल मन्दिर नहीं देखा। देखकर जी खुश हो गया। सम्भवत इसका उद्घाटन अभी दो-चार दिन में श्री महाराज के हाथो होने वाला है। यह समिति का उत्सव होगा। मे अभी १०-१५ दिन यहाँ और हूँ। आपका पत्र चलते वक्त मिल गया था। उत्तर देने का अवकाश न मिला। मीका मिला ता मिल्गूंगा। पत्रोत्तर दीजिए और ढूँढ-भालकर हरिदत्तजी को शीघ्रातिशीघ्र यहाँ भिजवाइए।

आशा है, आप सानन्द हँ।

भवदीय

पद्मसिंह शर्मा

## श्री बनारसीदास चतुर्वेदी को लिखे गये पत्र

५०

सेवा उपवन, नगला काशी

१८-६-१९१९

प्रिय चतुर्वेदीजी महाराज, प्रणाम ।

पहले कार्ड में मैंने आपको विस्तृत पत्र लिखने की बात लिखी थी, पर इस बीच मे वरावर बीमार रहा, आपको पत्र लिखने के बाद मैं प्रयाग चला गया । ६-७ दिन वहाँ रहा । यहाँ लौटने पर और भी तबीयत खराब हो गई । इसी सिलसिले में ९-६-१९ की रात को प्राणहारिणीविसूचिका ने आक्रमण करके 'न रहे वाँस न बजे वाँसुरी' को चरितार्थ करना चाहा । पर ऐसा न हो सका । 'हमने चाहा था कि मर जायें सो वह भी न हुआ' इसी झमेले में आपको पत्र न लिख सका । जो लिखना चाहता था, वह बहुत कुछ याद भी न रहा ।

प्रयाग में प० श्रीधर पाठक बड़ी बेसन्नी से आपका इन्तजार कर रहे हैं । परसों उनका पत्र आया है कि चतुर्वेदीजी बिना मिले न चले जायें । प्रयाग अवश्य आवें । आप उन्हें लिख दीजिए और कह दीजिए । ऐसा कीजिए, आप प्रयाग पधारिये । मुझे सूचना दीजिए कि किस तारीख को आते हैं । यदि मुझे अचानक घर जाना पडा, तो मैं प्रयाग में पाठकजी को इसकी सूचना देता जाऊँगा ।

बिहारी के सम्बन्ध में जयपुर की नई जाँच का पता लगाना चाहिए । बा० जगन्नाथदास रत्नाकर, बा० श्याममुन्दर के मित्र, ने एक आदमी जयपुर भेजा है । यह बहुत दिन हुए मालूम हुआ था । प० गिरिधर शर्माजी को मैंने लिखा था कि इस खोज का पता चलावे । पर उन्होंने उत्तर नहीं दिया । गुलेरीजी से भी प्रार्थना की थी वह भी चुप है । देखिए क्या होता है ? यह किस्ती किसी किनारे पर भी पहुँचेगी या बीच में ही डगमगाती रहेगी ? 'प्रथम दृष्टि में ही प्रेमोद्भव' की भी एक ही रही । केवल 'लीडरता' पर ही नहीं और बातों पर भी मुझे बहुत कुछ वक्तव्य देना है, कभी फुसंत में कहूँगा । इन स्वाँगधारी लीडरों से परमात्मा ही देश की रक्षा करे । प० सत्यनारायणजी की जीवनी कितनी लिखी गई ?

भवदीय  
पद्मसिंह शर्मा

५१

c/o 'भरत-मन्दिर' हृषीकेश

६-४-२४

श्री चतुर्वेदीजी महाराज, प्रणाम ।

आखिर आप समुद्र-यात्रा कर ही आये । कल 'अभ्युदय' में आपकी यात्रा का हाल पढकर अत्यन्त दुख हुआ, आप तीसरे दर्जे की डैक में असह्य कष्ट भेलते हुए यात्रा करे, और 'श्रीमती मूर्तिमती मुस्लिम संस्कृति', फस्ट क्लास में जायें, जिन्होंने प्रवासी भारतवासियों के सम्बन्ध में आपके मुकाबले में कुछ भी नहीं किया । इस अनर्थ और अधेर-खाते का कुछ ठिकाना है । इमी पाप का फल हम लोग भोग रहे हैं । जी खोलकर इस अनर्थ के विरुद्ध आन्दोलन करने को जी चाहता है । मुझे आपका यह भोलापन, निरीहता, आत्म-विस्मृति और स्वार्थ-त्याग पसन्द नहीं । आप क्या किसी से कुछ कम हैं ? प्रवास-विज्ञान में तो आपका प्रतिद्वन्द्वी लीडरो में कोई भी नहीं । यह आपके व्यक्तित्व का प्रश्न नहीं है, सिद्धान्त की बात है, क्या वृष्टता और धूर्तता के अतिरिक्त न्याय्य सम्मान-प्राप्ति का अन्य उपाय नहीं है । आप चाहे इसकी परवा न करे, पर आपको जानने वाले इस अन्याय को सहन नहीं करेगे । मैं इस पर कुछ लिखने वाला हूँ । 'अभ्युदय' में आपका लेख पढकर अत्यन्त क्षोभ, दुख और मनस्ताप है । पिछले साल आपका विचार इधर आने का था, समुद्र-यात्रा का प्रायश्चित्त करने के लिए भी अब आपको गंगा-स्नानार्थ यहाँ आना चाहिए । आजकल जलवायु और ऋतु आदि यहाँ सब स्वास्थ्यवर्द्धक और अनुकूल है । अवश्य आइए । चि० रामनारायण (पटे) को भी साथ लाइए । कुछ दिन यहाँ हरद्वार, कनखल, ज्वालापुर में या हृषीकेश में, जहाँ आप पसन्द करे, आकर रहिए । आप आयेंगे तो मैं भी आपका 'गाइड' और 'स्वयसेवक' बनकर साथ रहूँगा । मैं १५ दिन से इधर ही हूँ ।

भवदीय

पद्मसिंह शर्मा

५२

नायक नगला

सोमवार, दीपमालिका, १९८१

प्रिय चतुर्वेदीजी, प्रणाम ।

आपका १७-१० का पत्र और 'लीडर' की कटिंग का लिफाफा परसों यहाँ पहुँचे, धन्यवाद । आपके पहले पत्रों के उत्तर में एक कार्ड भेजा था, शायद पहुँचा हो । आप सचमुच चतुर्वेदी हैं, खूब चौमुखा-चौतरफा आन्दोलन करना जानते

हैं। अच्छा किया जो एक नोट 'लीडर' में लिखकर 'हृक्के आन्दोलन' अदा कर दिया। साहित्य-सम्मेलन पोलिटिकल लीडरों के हाथ का खिलौना बन रहा है। इस बार बड़ी कोशिशों से प० गोस्वामीजी सभापति बन पाये हैं। देखिये वह भी क्या फरमाते हैं। खट्टर और चर्खे की महिमा का राग अलापते हैं या साहित्य का तराना छेड़ते हैं। माफ़ कीजिए मुझे इस वक्त एक पुराना लतीफ़ा याद आ गया। भागलपुर के बाद लखनऊ का सम्मेलन होने को था। सभापति-निर्वाचन के लिए घोर आन्दोलन छिड़ा हुआ था, बड़ी ले-दे हो रही थी। उस वक्त मुझे इलहाम हुआ था, बात पुरानी है, पर लुत्फ़ से खाली नहीं, सुनिए—

“फिर बहार आई चमन में बुलबुलों की धूम है,  
लखनऊ वालों का देखें कैंसा कुछ मकसूम है।  
छेड़ती दिलकश तराना बुलबुले नालां हैं वां,  
याकि भागलपूर की सानिन्द बोले बूम है।”

सचमुच हिन्दी-साहित्य में कुछ भी नहीं हो रहा। सब अच्छे-अच्छे आदमी पालिटिक्स के पीछे पड़े हैं। वचा-खुचा वक्त मरे-मरे 'कृष्णार्पणम्' साहित्य को देते हैं। यदि देते हैं—मैं एक आप ही की मिसाल लेता हूँ। मेरा विश्वास है कि आप बहुत ही अच्छी चिर-स्मरणीय साहित्य-सेवा कर सकते हैं, पर आपके पीछे प्रवास का रोग लिपटा है। नि सन्देह आपका यह काम भी बहुत महत्त्वपूर्ण है। इस क्षेत्र में भी आप जो कुछ कर रहे हैं, वह आप ही का काम है। पर मैं चाहता हूँ आप सब छोड़कर साहित्य-सेवा में लगते। गंगा, यमुना का तट छोड़कर आप भी कहीं काले कोसों दूर सावरमती के किनारे जाकर बैठें हैं। वहाँ बैठकर साहित्य-सेवियों की जीवनियाँ लिखना चाहते हैं, अच्छे की बात है। हर वक्त चर्खे की चरख चूँ, बापूजी की दिन-चर्या का विवरण, मुनते-मुनते दिन बीतता होगा। न कोई हिन्दी जानने वाला आपसे मिलता होगा 'केम शू', के सिवा शुद्ध हिन्दी का एक शब्द भी सुनने को न मिलता होगा। मुझे डर है कि गुजराती हिन्दी का रंग आपकी जुवान और कलम पर न चढ़ जाय। भई, साहित्य-सेवा करो, और इधर आसन जमाओ। बोलपुर का 'शान्ति-निकेतन' और सावरमती का 'सत्याग्रह आश्रम' हिन्दी साहित्य-सेवा के लिए उपयुक्त स्थान नहीं है। सम्पादकाचार्य प० रुद्रदत्तजी की जीवनी के लिए जैसा कि मैंने पहले कार्ड में लिखा है 'भारतमित्र' आदि पत्रों की पुरानी फाइलें टटोलनी पड़ेंगी। 'आर्यमत मार्तण्ड' नाटक आजकल अप्राप्य है, कहीं किसी के पास आगरे में शायद मिल सके। बाकी स्वर्ग में 'मञ्जुकट कमीटी', 'स्वर्ग में महासभा', 'कठी-जनेऊ का व्याह', ये ट्रेकट हैं, आपने भी देखे होंगे, न देखे हो तो मेरे पास हैं, भेज दूँगा। एक कागज़ पर उनके हाथ की एक हिन्दी कविता है। दो पच्चे 'भारत-रत्न' तथा 'सरपंच'



साप्ताहिक पत्र के हैं। एकाध कांड होगा। यही सामग्री मेरे पास है। वह वामपुर, जो जिले विजनीर में एक कस्बा है, के रहने वाले थे। उनकी विधवा पत्नी अभी जिन्दा हैं। छोटे भाई दामोदरदास सस्कृत के और हिन्दी के अच्छे पण्डित थे। उनके सामने ही मर चुके थे। सन्तान दोनों भाइयों के नहीं, उनका कुन्वे का एक भतीजा छोटेलाल कहीं किसी प्रेस में कम्पोजीटर हैं। कुछ बातें उससे मालूम हो सकेंगी। प० रुद्रदत्तजी के पिता प० काशीनाथ सस्कृत के बड़े पण्डित थे। तन्त्र-शास्त्र में उनका अच्छा परिचय था। पण्डित रुद्रदत्तजी सुलेखक तो थे ही, मुक्ता भी थे। बहुत अच्छा बोलते थे। प्रत्युत्पन्न-मति और प्रतिभाशाली थे। आर्यसमाज की ओर में बंगाल-विहार में उन्होंने बहुत दिनों तक प्रचार का काम किया है। साहित्याचार्य प० अम्बिकादत्तजी व्यास उन दिनों उनके प्रतिद्वन्दी थे। प्रायः शास्त्रार्थों में व्यासजी को उन्होंने खूब छकाया है। इसी से उनकी शास्त्रार्थ-पटुता का परिचय मिलता है। लेखक तो वह अपने ढंग के एक ही थे। मुझे उनका ढंग बहुत ही पसन्द था। उनके सम्पादित 'आर्यावर्त' और 'भारतमित्र' के बहुत से अंक मेरे पास थे, जो खेद है कि नष्ट हो गये। अफसोस है उनकी साहित्य-सेवा की किसी ने कद्र नहीं की। ऐसा बहुगुणी आदमी हिन्दी ससार में इस समय तो है नहीं। हिन्दी के रही-रही लेखकों के चित्र और चरित्र (.....) आदि वृथा पुष्ट पोथों में प्रकाशित हो गये, पर पण्डित रुद्रदत्त को किसी ने न पूछा। ससार अन्धा है और क्या कहा जाय। आशा है, आप सानन्द हैं। हमारा गाँव तो बाढ़ में वचा रहा, पर डूबरा गंगा-किनारे के अनेक गाँव, और असंख्य पशु बह गये।

भवदीय

पद्मसिंह शर्मा

५३

नायक नगला

भाद्रपद सुदि ८, १९८१ वि०

श्री चतुर्वेदीजी महाराज, नमस्ते।

कई दिन हुए आपका रजिस्टर्ड कृपापत्र मिला था। जिस दिन पत्र आया, उस दिन मैं बीमार था। बुखार चढ़ रहा था। आपका करुणाजनक पत्र पढ़कर मुझे बेअरुतियार रोना आ गया। आँसुओं के प्रवाह में बुखार बह गया। जिसकी सहृदयता की सराहना 'शेष' और 'शारद' भी नहीं कर सकते। आश्चर्य है गांधीजी के आश्रम में रहकर और प्रवास के रूखे-सूखे विषय में पढ़कर भी आपकी यह सहृदयता कैसे बची रह गई।

यह जानकर बड़ा हर्ष हुआ कि आपने कविरत्नजी की जीवनी लिख डाली । आपकी मधुर भाषा में भला क्या इसलाह दूँगा ? "गुल को क्या वागवाँ मेंवारेगे ।" फिर भी मैं जीवनी की कापी इस लोभ से देख लूँगा कि छपने से पहले मुझे देखने का सीभाग्य प्राप्त हो जायगा । जैसी वन पड़ेगी भूमिका भी लिखने की चेष्टा कटँगा, अपना कर्तव्य समझकर, वरना अब तो मैं लिखना भूलता जा रहा हूँ । वर्षों से कुछ भी नहीं लिखा, कुछ लिखा ही नहीं जाता । खैर, जहाँ कहिए जब कहिए हाज़िर हूँ । प० हरिश्चन्द्रजी के पत्र से और 'आर्यमित्र' से मालूम हुआ कि आप घर आ गये हैं । मेरा इरादा कई महीने से हरदुआगज (कविजी) के पास जाने का हो रहा है । वह बार-बार बुला रहे हैं । यदि वहाँ आप भी चले तो कैसा हो ? यदि यहाँ नायक नगले में आप पधारे तो यह स्थान भी आपके पदार्पण से पवित्र बन जाय । पर इस मौसम में यहाँ आने में आपको कष्ट होगा । आप फीरोजावाद कब तक ठहरेंगे ? महीना-बीस दिन वही ठहरने का इरादा हो तो हरदुआगज होता हुआ वही पहुँचूँ । इस बारे में जैस आपका विचार हो, जिसमें सुगमता समझे, वैसे ही 'बिला तकल्लुफ' आज्ञा कीजिए । आपका पत्र आने पर वैसा ही प्रोग्राम बना डालूँगा । कविरत्न (सत्य-नारायणजी) के स्मारक के सम्बन्ध में आपका प्रस्ताव बहुत ही समुचित है, सभी पत्र इसका अनुमोदन कर रहे हैं । मैं भी हृदय से उसका अनुमोदन पत्रों में करूँगा । साहित्य-सम्मेलन के आगामी अधिवेशन पर भी इस प्रस्ताव को खूब जोश से उठाया जाय । कविरत्नजी की जीवनी से निपटकर आप कुछ काम हिन्दू-संगठन के सम्बन्ध में भी करें, तो अच्छा हो । "इस कौम के भी मुर्दे मोहताज है कफन के ।" हिन्दू-मुस्लिम मेल की मोह-मदिरा ने हिन्दुओं का सत्यानाश कर दिया । इस विषय पर आप से बहुत-सी बातें करनी हैं । गांधीजी को न जाने क्या हो गया है, जो बराबर हिन्दुओं को ही दवाते जा रहे हैं ।

भवदीय  
पद्मसिंह शर्मा

५४

नायक नगला, चाँदपुर (बिजनौर)  
कार्तिक क० ६, १९८१

प्रिय चतुर्वेदीजी, प्रणाम ।

८-१०-२४ का कृपा-पत्र और कार्ड कल मिले । अपने पत्रों का उत्तर न मिलने से मैं चिन्तित था । इधर जल-प्रलय ने गज़ब ढा दिया । इधर-उधर जाने के सब मार्ग बन्द हैं, वरना मैं अब से बीस-पच्चीस दिन पहले हरदुआगज पहुँच गया

होता । इस आशा से कि वही तार देकर आपको बुला लूँ । खैर, अब तो आप चले ही गये । सत्यनारायणजी की जीवनी छपने से पहले मैं जरूर मुनना चाहता हूँ । जीवनियाँ लिखने का आपका संकल्प बहुत ही उत्तम है, इस सूझ के लिए वन्यवाद है । आपकी सूची में महाकवि शंकर का नाम न देखकर मुझे खेद और आश्चर्य था । आपकी लिखने वाला था । शंकरजी अद्भुत पुरुष हैं, आप मिलेंगे तो अत्यन्त प्रसन्न होंगे । वह अब 'कूलद्रुम' हो रहे हैं । जल्दी मिल लीजिए । बेचारो के अब हाल ही में बड़े पुत्र का वियोग हो गया । व्याकुल है । लाइन खुलने पर हरदुआगज जाने वाला हूँ । आप एक पत्र प० हरिशंकरजी को उनकी जीवनी का मसाला संग्रह करने को और लिख दीजिए । मैं तो प्रयत्न करूँगा ही । सम्पादकाचार्य रुद्रदत्तजी की जीवनी के लिए 'भारतमित्र', 'आर्यावर्त', 'आर्यमित्र', 'भारत-रत्न' आदि पत्रों की फाइले देखनी होगी । 'आर्यमत मार्तण्ड नाटक', 'स्वर्ग में सब्जेक्ट कमेटी', 'स्वर्ग में महासभा', 'कण्ठी-जनेऊ का व्याह' ये तीन हास्य रस के ट्रेवट भी उनकी रचना हैं । सम्पादकाचार्य अद्वितीय लेखक थे । पुराण और तन्त्रशास्त्र के बड़े मार्मिक विद्वान् थे । उनकी जीवनी लिखने में आपको यथासाध्य सहायता दूँगा । शेष दूसरे पत्र में लिखूँगा ।

भवदीय

पद्मसिंह शर्मा

५५

नायक नगला, चाँदपुर

का० सु० १४, १९८२

प्रिय पण्डितजी, प्रणाम ।

कहिये कुशल तो है ? आपका स्वास्थ्य कैसा है ? मैं तो अभी तक अस्वस्थ हूँ । घर में कई लोग बीमार हैं । चि० काशीनाथ दो महीने से रोगियो की परिचर्या में सन्नद्ध था, मेरे यहाँ आने पर मुझे परिचर्या का चार्ज देकर स्वयं बीमार पड गया । अब मैं बीमार भी हूँ और तीमारदार भी । भाष्यभाग पहुँचा होगा । पहुँच न पहुँचने से चिन्ता है । आशा है, बोलपुर शास्त्रीजी को आपने अपने सिफारशी पत्र के साथ पुस्तकें भेज दी होगी । शास्त्रीजी से पुस्तको पर सस्कृत में सम्मति भँगा दीजिये । सम्मति यथावकाश पूरी पुस्तक पढकर लिखें, ऐसी प्रार्थना उनसे कीजिये । किसी वगला पत्रिका में वह समालोचना लिखें तो और भी अच्छा । अफसोस है कि वृन्दावन आना न हो सकेगा । कृपा-दृष्टि रखिये । कुशल समाचार लिखते रहिये । पूज्य पिताजी, पटेजी और अमृतलालजी से प्रणाम-नमस्कार कहिये ।

भवदीय

पद्मसिंह शर्मा

५६

काव्यकुटीर, नायक नगला, (बिजनौर)

फाल्गुन वदि ८, १९८२

चीवेजी, पालागन ।

कहिये क्या समाचार है ? किम धुन में मन्त है ? क्या त्रिन्कुल प्रवामियो और परदेगियो ही के हो रहे ? मैं भी नापेक्ष परदेगी ही हूँ। प्राय प्रवाम में रहता हूँ। इस कारण आपकी कृपा का किमी अग्र में भी अधिकारी पात्र हूँ। इस बीच मैंने दो-एक पत्र भी भेजे, पर उत्तर न मिला, न आपका कुशल समाचार मालूम हुआ। प्रयाग भी जायद आप अभी तक नहीं आये। क्या प्रोग्राम बदल गया ? आजकल क्या कर रहे हैं ? अगले प्रोग्राम क्या है ? और तो नव कुशल मगल है। शकरजी के यहाँ कब जाने का विचार है ? मैं अभी दस-बारह दिन हुए दो दिन के लिए हरदुआगज हो आया हूँ, आप भी हो आइये या फिर साथ चलने का प्रोग्राम बनाइए। शान्तिनिकेतन के बड़े दादा चल वमे। आपमें ही उनकी गुण-गरिमा सुनी थी। भले लोग थे। काल का चक्र बड़ी तेजी में चल रहा है। बड़े-छोटे सबको पीस रहा है। जीवन क्षण-भंगुर है। दुनिया के भगडो का अन्त नहीं। तूफानी अनन्त सागर में तिनके की तरह मनुष्य बह रहा है। किनारे का पता नहीं। "बहा जाता हूँ वेमकसूद बहर जिन्दगानी में।" पूज्य पिताजी, प० देवीप्रसादजी, अमृतलालजी आदि सहृदय महानुभावों में प्रणाम कहिये।

भवदीय

पद्मसिंह शर्मा

५७

नायक नगला (बिजनौर)

६-२-२५

श्री चतुर्वेदीजी महाराज, प्रणाम ।

तीन महीने के बाद मैं कल ही मकान पर लौटा हूँ। जैसा कि आपने पत्रों में पढा होगा मैं कलकत्ते गया था। आपके पत्र मेरे पीछे यहाँ आये इसलिए तामील न हो सकी। कलकत्ते से लौटता हुआ प्रयाग ठहरा था। वहाँ सम्मेलन में 'सेफ' में निकलवाकर सत्यनारायणजी की जीवनी देखी। उसमें तो अभी 'कच्चा मसाला' सगृहीत है, प्रेस में देने लायक नहीं। उसे ठीक कब कीजिएगा ? जल्दी दुरुस्त करके प्रेस में दिलवाइए। यह काम कब कीजिएगा ? आप उसे मुकम्मल कर दें तो मैं उस पर भूमिका लिखूँ या फिर छपने पर। जीवनी 'सेफ' ही में बन्द पड़ी न रह

जाय । शीघ्र प्रकाशित होनी चाहिए । उसका सम्पादन आप स्वयं करें । मैं भी सहायक हो सकता हूँ । सम्पादन का काम सम्मेलन पर न छोड़िए ।

स्व० प० रुद्रदत्तजी की जीवनी के सम्बन्ध में आप यह मुनकर प्रसन्न होंगे कि उनका चित्र मिल गया है और 'भारत मित्र' तथा 'हिन्दी वगवासी' की पुरानी फाइलों से लेख संग्रह करने का काम श्रीयुक्त प० नन्दकुमार देव शर्मा जी के सुपुत्र कर आया हूँ । उनकी दो-एक पुस्तकों का और पता चला है, तलाश में हूँ । सम्मेलन में रखने के लिए प० रुद्रदत्तजी का एक तैलचित्र भी तैयार कराया जायगा और जीवनी के लिए चित्र का ब्लाक बन जायगा । प० नन्दकुमार देवजी से इस काम में अच्छी सहायता मिलेगी । साहित्य-सेवियों की जीवनी के सम्बन्ध में उनसे अच्छी सहायता मिल सकती है । इस काम के वह छोटे विश्वकोष हैं । आजकल आप और क्या लिख रहे हैं ? आपकी निर्दिष्ट जीवनीयों की सूची में से प० बालकृष्णजी भट्ट की जीवनी तो टडनजी लिखना चाहते हैं । कहते थे सत्यनारायणजी की जीवनी को शीघ्र प्रकाशित कराइए । उसे इतना मे न डालिए । जीवन का भरोसा नहीं, कौन जाने कल क्या हो । हमारे जीवन में प्रकाशित हो जाय तो, अच्छा है । प्रवासी भारतवासियों का भगडा तो कभी खत्म होने वाला नहीं । उसे छोड़कर साहित्य-सेवियों को जीवन-दान दे डालिए और कहीं इधर पास आकर डेरा डालिए । सावरमती का मोह छोड़िए । यही आपसे बार-बार प्रार्थना है । मेरी नहीं सब लोगों की यही राय है । आशा है, आप सानन्द हैं । कुशल समाचार लिखिये ।

भवदीय  
पद्मसिंह शर्मा

५८

c/o आर्यमित्र, आगरा  
ता० २६-७-१९२५

श्री चतुर्वेदीजी, प्रणाम ।

उस दिन आप बिना मिले चले गये । बहुत-सी बातें रह गईं । अगले दिन 'प० नन्दकुमारदेव शर्मा मथुरा से यहाँ आये थे । आज उनका पत्र आया है, वह भी हरदुआगज कविजी के दर्शनार्थ चलना चाहते हैं और आपसे मिलना भी । वह अभी पाँच-सात दिन शायद और रहे, फिर कलकत्ते चले जायेंगे । आपका और उनका सामना हो जाता तो सम्पादकाचार्यजी की जीवनी की कई बातें ठीक हो जाती । फिर न मालूम कब उनसे मिलना हो । परसों शायद मैं मथुरा जाऊँ । आप तो वहाँ न चलेँगे ? शकरजी के पास चलने का विचार कब है ? प० नन्दकुमारदेव शर्माजी

चाहते हैं कि सब मात्र चने नो अच्छा हो। उन्हें क्या दिख दूँ। कल यहाँ तुलसीदासजी की जयन्ती (वर्षों) मनाई गई। श्री तमगाटाजी के व्याख्यान हुए। आज भी उनका व्याख्यान होगा। आप बहूत याद आते। प्रिय पट्टेजी को नमस्कार। ५० हृद्यिकरजी प्रणाम कहने हैं। आशा है, आप प्रमन्न हैं।

भवदीय

पद्मसिंह शर्मा

५६

काव्यकूटीर, नायक नगला, चांदपुर

वंशात्त कृष्णा २, १९८३

प्रिय चतुर्वेदीजी, प्रणाम।

२५-४ का फोटो, कृपा-पत्र और चांद का एक नयनारायणजी का फोटो, सब कुछ पहुँचा। अनेक धन्यवाद। नयनारायणजी का फोटो देखकर जी भर आया। मनुष्य-जीवन की क्षणभंगुरता, समाज की अनारता का चित्र आँखों के सामने फिर गया। आज 'हिन्दू समाज' में मज्रैजी के स्वर्गवान का समाचार पढकर बड़ी वेदना हुई। मरने से पहले उनकी बीमारी का समाचार भी किसी हिन्दी पत्र में न छपा। नेहरूजी को जुकाम भी हो जाता है तो अखबारों के कालम रगे जाते हैं, इस अकृतज्ञ, अविशेषज्ञ देश को स्वराज्य मिलेगा।

लीडरी पेशा राजनीतिक जन्तुओं के सम्बन्ध में जिस परिणाम पर आप पहुँचे हैं, मैं उससे भी कुछ आगे गया हूँ। लीडर-लीला लिखने का बहुत दिनों से विचार कर रहा हूँ। लिखी गई तो पढने लायक चीज होगी।

आपके विचार एक 'भारतीय हृदय' के सर्वथा अनुरूप ही हैं। अकवर ने कहा है—

“शिकम होता तो मैं इस अहद में फूला-फला होता,  
सरापा दिल बना हूँ इस सबब से कुश्तए गम हूँ।”

दिल बनने की सजा पाइए, प्रोग्राम बनाते रहिए। और उनके पूरा न होने पर अफसोस करते रहिए। फिर भी आपका साहस स्पृहणीय है। इस प्रतिकूल स्थिति में भी आपने बहुत कुछ कर डाला। साहित्य-सेवा भी कुछ कम नहीं की, पर ढोल नहीं पीटा। इतनी कमी रही। यह विज्ञापन-युग है, विज्ञान-युग नहीं। आगे चलकर भी यदि ऐसे ही, वर्तमान समय के जैसे ही, हृदयहीन मनुष्य उत्पन्न होते गये, कृतघ्नता और अविवेक ऐसे ही जोरो पर बना रहा, तब तो मजबूरी है, वर्ना आपका काम बड़ी कद्र की निगाहों से देखा जायगा। सत्यनारायणजी की कीर्तिरक्षा और प्रवासी

भारतवासियों की रामकहानी थोड़े महत्त्व की चीज नहीं है। मुझे तो सचमुच आश्चर्य होता है कि ऐसी परिस्थिति में ऐसा ठोस और टिकाऊ काम आपने कैसे कर डाला। मुझे तो अब अपने सम्बन्ध में यही सूझता है कि कुछ न हो सकेगा। बीमारी और तीमारदारी, यही दो काम हैं।

“किताबें मुहब्बत में ऐ हज़रते दिल,  
बताओ कि तुम लेते कितना सबक हो।  
कि जब आनकर तुमको देखा तो वेही,  
लिये दस्ते-अफसोस के दो वर्क थे।”

इस बार जाडो में सतसई पूरी करने का पक्का विचार था। पर बीमारी ने कुछ न करने दिया। अब कनखल जाकर बैठने का सकल्प था। डेढ़ महीने बीमारी और तीमारदारी में निकल गया। अभी तक छुट्टी नहीं मिली। कभी-कभी अपनी इम दशा पर, बेवसी पर, बड़ा दुःख होता है। पर मीर का यह मिसरा तसल्ली देता है—

“रख तसल्ली कि यूँ मुकद्दर था”

चगा हो जाऊँ तो कनखल पहुँचूँ, इस चिन्ता में हूँ। पहुँच गया तो सूचना दूँगा। आप भी आइए। जीवन में दो-चार बार तो और मिल-भेंट लें। हाँ, सत्यनारायणजी की जीवनी का क्या हो रहा है? कोई फार्म छपा या नहीं? प्रूफ कौन देखता है? उसकी कुछ खैर-खबर है? आधी-तिहाई छप जाती तो उसकी भूमिका लिखता। जब तक मुझे यह निश्चय न होगा कि पुस्तक वास्तव में छप रही है, भूमिका न लिखी जा सकेगी। स्वभाव ही कुछ ऐसा है, पेशगी नहीं लिखा जाता—

“कर गुजरे ऐन वक़्त पर जो कुछ भी हो सका,  
पहले से कोई बात दिल में ठानते नहीं।”

बूढो की इज्जत के बारे में जो आपने श्री गोखले की उक्ति उद्धृत की है उस पर एक फारसी का सुन्दर शेर याद आया—

“शहरे कि दरो इज्जते पीरां न शब्द,  
आं शहर मुहालस्त कि वीरां न शब्द।”

भवदीय  
पद्मसिंह शर्मा

६०

काव्य-कुटीर, नायक नगला  
चांदपुर (बिजनौर)  
आश्विन, अमावस्या १९८३

श्री चतुर्वेदीजी महाराज, पालागन।

पहला कार्ड यथासमय मिल गया था, और आज लिफाफा भी पहुँच गया।

आप सचमुच हिन्दी लेखकों के 'मसीहा' हैं मुर्दा को जिन्दा कर रहे हैं, पर यह तो सारी जाति ही मुर्दा है, किन्ने-किन्ने जिन्दा कीजियेगा यहाँ तो जीते भी मुर्दा हैं। "क्या देखता है हाथ मेरा छोड़ दे तबीब, याँ जान ही बदन में नहीं नन्ज क्या चले ?" विहारी के शब्दों में हिन्दी समाज अपने उद्धारकों में कह रहा है—“दृष्ट न करौ अति कठिन है, मो नारिबो गोपाल” आप भी अपनी आदत में लाचार हैं, कुछ न कुछ किये ही जाते हैं। पर समस्या टेढ़ी है। वकील विहारी—“मोहि तुम्हे बाढी बहस को जीतै जदुराज। अपने-अपने विरद की दुँहें निवाहत लाज।”

क्या सचमुच गताब्दी मनाई जायगी ? राजा माह्व का भाग्य इतने दिनों के बाद जागकर रहेगा। मैं तो कहता हूँ भाग्यशाली है वह हिन्दी लेखक जो आपके सामने मर जायेंगे, मरने वालों को जल्दी करनी चाहिए। एक 'मसीहा' है और मरने वाले बहुत हैं। अकेला मसीहा हार जायगा। कह नहीं सकता जन्म शताब्दी पर मैं आ सकूँगा कि नहीं। कई ऐसे ही भ्रष्ट हैं। कोशिश, चेष्टा और प्रयत्न तो कहूँगा, आगे जो हो। सम्मेलन वाले महारथियों में से भी कोई आवेगा कि नहीं ? भरतपुर में क्या हो रहा है यानी सम्मेलन के सम्बन्ध में ? माधुरी चाहती है कि द्विवेदीजी के 'चरण-रज' से सभापति का आसन पवित्र करा लिया जाय। क्या द्विवेदीजी चरण-रज देने की उदारता दिखा सकेंगे ? आजकल घुटनों तक जुराबें और फुल बूट पहनने वालों की चरण-रज होती भी तो नहीं। द्विवेदीजी को नगें पाँव चलाना पड़ेगा, तब चरण-रज प्राप्त हो सकेगी। वृद्धावस्था में इतना कष्ट उन्हें क्यों दिया जाय ? फोटो से काम न चल जायगा ?

जीवनी के फार्म और होंगे ? जीवनी जल्दी निकलती मालूम नहीं होती। भूमिका तो मैं जब कहिये लिख दूँगा। आपकी कृपा से एक और काम मेरे सुपुर्द हो गया है—पूर्णजी के भतीजे ने उनका एक नाटक भेज दिया है कि इसकी एक विस्तृत भूमिका और समालोचना लिख दो। निशादिही में आपका नाम था। आशा है, आप-सानन्द है। बातें तो बहुत हैं कभी मिलने पर ही होगी।

भवदीय  
पद्मसिंह शर्मा

६१

जवालापुर-महाविद्यालय,  
चैत्र कृ० ११, ८३

प्रिय चतुर्वेदीजी, प्रणाम।

आपका कृपा-पत्र कल मिला। पुस्तक भी पहुँची। इस कृपा के लिए अन्वयादा। आपकी परिस्थिति को मैं कल्पना की दृष्टि से देख रहा हूँ। कोई



वात मुझसे छिपी नहीं है। समय थोड़ा है, काम बहुत है। साधनों का अभाव है, फिर उस पर आपका स्वभाव—

“गुलोगुलर्ची का गिला बलबुल्ले-खुश लहजा न कर,  
तू गिरफ्तार हुई अपनी सदा के वाइस।”

सम्मेलन का सभापतित्व ओझाजी ने स्वीकार कर लिया। यह बात कल ही समाचारपत्रों से मालूम हुई। ओझाजी के सभापतित्व में सम्मेलन सफलता से समाप्त होगा। ओझाजी का सभापतित्व सम्मेलन के इतिहास में महत्वपूर्ण घटना होगी। इसके लिए सम्मेलन विशेष रूप से वधाई का पात्र है। इस सम्मेलन में ब्रजभाषा के प्राचीन साहित्य के सम्बन्ध में कुछ होना चाहिए। कम से कम सूरसागर के उद्धार का प्रयत्न तो अवश्य होना चाहिए। इसके लिए यही उपयुक्त अवसर है। ‘मनोरमा’ के सम्मेलनांक में इस विषय पर मेरा लेख अपने पढा ही होगा।

भवदीय

पद्मसिंह शर्मा

६२

चाँदपुर, (बिजनौर)

१५-८-२७

‘जरा कान धरकर इधर ध्यान दीजिए।’

प्रणाम, चतुर्वेदीजी महाराज।

मैंने प० हरिशंकरजी को कई पत्र लिखे। बार-बार प्रार्थना की कि सेठजी के प्रस्तावानुसार एक अच्छा-सा ड्राफ्ट आप तैयार करके शीघ्र भेज दे, पर आपके कान पर जूँ न रेंगी। प० हरिशंकरजी का यह अपराध क्षन्तव्य हो सकता है, क्योंकि ऐसे मामलों में वे पूरे ‘स्लोथ’ अर्थात् ढीले-पोले हैं। पर आप से तो मुझे ऐसी स्वप्न में भी आशा न थी। आप जैसा कर्मवीर-प्रोपैगैण्डिस्ट और सहृदय सज्जन मेरी प्रार्थना को सुनी-अनसुनी कर जायें। ‘किमाश्चर्यमत परम्’। मैं २३-७ को ज्वालापुर से चलकर (असौडा) हापुड आया था। वहाँ से ब्रज-यात्रा को चला गया। अभी परसो वहाँ से लौटा हूँ। इस बीच मैं बराबर सफर में रहा। असौडे से और मथुरा से प० हरिशंकरजी को मैंने दो पत्र लिखे, उत्तर माँगा पर उनका मौन भग्न हुआ। मेरी इच्छा थी कि मैं आपसे आगरे आकर एक दिन मिलूँ, आपको और हरिशंकरजी को भी मैंने मथुरा बुलाने की धृष्टता की थी। बहुत-सी जरूरी बातें करनी थीं। पर आना तो एक ओर मेरे पत्रों का उत्तर भी न मिला। इस यात्रा में स्वतन्त्र न था, एक मोटरारूढ पार्टी के साथ नत्थी था, वना आप लोगों की दिल दुखाने वाली-

इस उपेक्षा की उपेक्षा कर्के भी आगरे पहुँचना और आपका ना-वान्दा महमान बनना । आप लोगो के उम दुर्व्यवहार ने मुझे बड़ा ही आश्चर्य और खेद हुआ है । आप की गुरुता और पुरानी ममता मुझे पत्र दिखने को विवश कर रही है, नहीं तो कभी आपको पत्र न लिखता । मैं जानता हूँ मेरे इस स्पष्ट निवेदन से आपको काट पट्टेगा । पर मैं मजबूर हूँ—

“रखियो गालिव (चींचे ।) मुझे इस तत्पत्रनवाई में मुआफ,  
आज कुछ दर्द मेरे दिल में सिवा होता है ।”

यदि आप इस प्रस्ताव को अव्यवहार्य या व्यर्थ समझने हों तो ड्राफ्ट के विचार पर ड्रापमीन डालकर 'छिल्ली ईट को गालियाँ' मुना दीजिए ।

भवदीय

पद्मसिंह शर्मा

६३

नायक नगला, चांदपुर (विजनौर)

२५-८-२७

प्रिय चतुर्वेदीजी, प्रणाम ।

मेरे पत्र के उत्तर में आपका १८-८ का प्राइवेट पत्र पहुँचा । पढ़कर अत्यन्त खेद हुआ, मुझे हर्ष हुआ था कि आगरे में रहने का आपका सकल्प सफल हुआ । पर वही होता दीखता है जो 'जीक' ने कहा है—

“अहले-जौहर को बतन में रहने देता गर फलक,  
लाल क्यो इस रग से आता बदलशाँ छोडकर ।”

मथुरा की इस यात्रा में ५० नवनीतजी चतुर्वेदी से भेंट हुई । वे बड़े अच्छे कवि हैं । वृद्ध पुरुष हैं । उनसे अनेक माथुर कवियों का समाचार मिला । अनेक अप्रकाशित ग्रन्थों का पता चला । आप उस समय साथ होते तो कई निबन्धों का मसाला मिल जाता । मुझे अवकाश कम था, फिर भी कुछ नोट्स लाया हूँ । आप मथुरा जाये तो माहगली में नवनीतजी से अवश्य मिलिए और कई गुमनाम कवियों को प्रकाश में लाइए । नवनीतजी के दो शिष्य भी बड़े योग्य हैं, लाला कृष्णलालजी शतरज मास्टर (शतरज के अद्वितीय खिलाडी हैं) अच्छे कवि हैं । पुरानी कविता उन्हें बहुत याद है । दूसरे पुरुषोत्तमजी हैं । उनके पास ग्वाल कवि के कई अप्रकाशित ग्रन्थ हैं । नवनीतजी से कई चतुर्वेदी कवियों का समाचार आपको मालूम होगा । कभी उनसे मिलिए ।

भवदीय

पद्मसिंह शर्मा

६४

नायक नगला (विजनौर)

२६-८-२७

प्रिय चतुर्वेदीजी, प्रणाम ।

२०-८ की दूसरी चिट्ठी कल शाम मिली । कल ही मैंने आपको पहले पत्रों का उत्तर भेजा है । आपकी यह दूसरी पत्री पढ़कर और भी दूना दुःख हुआ । वह मुझे बहुत ही व्यथित कर रही है । पर क्या करूँ “दयालारसमर्थस्य दुःखार्थैव दयालुता” मन मसोसकर रह जाता हूँ । ससार की अकृतज्ञता और अविशेषज्ञता तथा दुर्बल के दौरात्म्य को कोसकर ही रह जाना पड़ता है । “लाचारी परवत से भारी” किसी ने सच कहा है । ‘सँदा’ को यह जादू-भरा शेर शायद आप ही के लिए डलहाम हुआ था—

“निगह कीमत कहीं दिल की तू इस पर भी गराँ समझे,

जो नकदे-जां से विकता हो कहीं तो मुझको दिलवाला ।”

मुझे यह शेर इतना पसन्द आ रहा है, इतना चमत्कृत और हृदयहारी प्रतीत हो रहा है, कि माला लेकर जप करने को जी चाहता है, “जो नकदे-जा से विकता हो कहीं तो मुझको दिलवाला ।” आप भी इसे याद कर लीजिए । आपके हस्वहाल है । इसीलिए मुझे पसन्द है ।

आप जब हरदुआगज चल सके, मुझे भी बुला ले । दस-वीस दिन वहाँ रहकर कविजी (शकरजी) की जीवनी और कविता-संग्रह का मसाला जमा कर लावें और काम शुरू कर दिया जाय । यह काम जैसे ही जल्दी ही हो जाना चाहिए ।

भवदीय

पद्मसिंह शर्मा

६५

गुरुकुल, कागड़ी

२१-१-२८

प्रिय चतुर्वेदीजी, प्रणाम ।

आपका १६-१ का कृपा-पत्र मिला । ‘त्याग-भूमि’ के लिए विडलाजी इतना त्याग कर रहे हैं, यह उनकी ‘सात्विक’ रुचि का परिचायक है । वैसे तो ‘त्याग-भूमि’ एकांगी पत्र है, उसमें कुछ विशेषता नहीं । ‘विशाल भारत’ उससे कहीं अच्छा निकल रहा है, फिर भी घाटा है । सहायक सम्पादक के बिना काम कैसे चलेगा ? यह तो सरासर अन्याय है । रामानन्द बाबू तो स्वयं अनुभवी सम्पादक हैं । वह इतनी-सी बात क्यों नहीं समझते ? अकेला आदमी, फिर चाहे वह कितना ही

परिश्रमी हो, पत्र का सम्पादन कैसे कर सकता है ? आपने तो अपने निर पर श्रीर बहुत-से फालतू काम भी ले रखे हैं। कलकत्ते का जलवायु और इतना परिश्रम, स्वास्थ्य का सहार हो जायगा। यह स्थिति वाछनीय नहीं। आपके घामलेट-आन्दोलन का परिणाम तो उलटा हो रहा है। बड़े बड़े महात्मा घामलेटी का समर्थन कर रहे हैं ! जैसा कि उगजी ने 'वैलेन्ज' किया है, क्या सचमुच महात्माजी के वैसे ही विचार हैं ? फिर आप क्यों व्यर्थ में वर विमाह रहे हैं। यह तो घामलेटी साहित्य का अच्छा-खासा नोटिस हो रहा है। लोकरुचि ही जब वैसी हो रही है, तो इसका उपाय क्या ? आप किस-किस से लड़ेंगे ?

भवदीय

पद्मसिंह शर्मा

६६

गुरुकुल, कागड़ी (विजनाौर)

२८-१-२८

प्रिय चतुर्वेदीजी, नमस्ते।

मेरे पूर्व पत्रों का आपने उत्तर नहीं दिया। एक बात पूछनी है। क्या आपने मेरे प्राइवेट पत्र '... ..'जी को दिखलाये थे ? इस रहस्योद्घाटन के सम्बन्ध में प० . . . का जो पत्र मुझे आज मिला है, वह भेजता हूँ। उसे पढिए। मुझे आप से ऐसी आशा न थी। इस बारे में मैंने आपको पत्र लिखकर 'सतर्क' भी कर दिया था। फिर भी आपने ऐसा किया। वार-दार सोचने पर भी मेरी समझ में नहीं आता कि आपकी इस नीति का आधार क्या है ? मैं आपको नितान्त विश्वसनीय आत्मीय समझता था, फिर यह तो सम्पादकीय नीति के भी विरुद्ध है। किसी भी लेख का रहस्य-भेद उसकी इच्छा के विरुद्ध इस प्रकार नहीं करना चाहिए। आपके इस अनीतिमूलक आचरण से अत्यन्त दुःख हुआ है। मैं इसका कारण जानना चाहता हूँ कि आखिर आपने ऐसा किस लिए किया, जब कि मैंने मना भी कर दिया था। आपके इस व्यवहार ने मेरी आँखें खोल दी हैं। 'हाली' ने सच ही कहा है—

“जहाँ मैं अपने सिवा किसी पर कभी भरोसा न कीजिएगा,

जो अपना साया भी हो तो उसको तसव्वर अपना न कीजिएगा।”

अस्तु, आपने जो किया अच्छा ही किया। इससे भी मुझे एक असूत्य शिक्षा मिली, एक भ्रम टूट गया, आगे को आँखें हो गईं।

भवदीय

पद्मसिंह शर्मा

६७

गुरुकुल, कागडी(विजनौर)

२-५-२८

पालागन चौबेजी ।

२६-४ का कृपा कार्ड अभी मिला, लौटती डाक से आपके आर्टर की तामील कर रहा हूँ । जब आपका कार्ड आया उस समय मैं 'जुगनू' की नकल कर रहा था । पहले पत्र में आपको धमकाने के लिए मैंने यो ही लिख तो दिया था कि मैं अब कुछ न भेजूंगा, पर मुझे ख्याल था कि तकाजा आया ही चाहता है कुछ लिख रूँ । इकवाल की यह कविता मुझे तो बहुत पसन्द है । औरों को भी इसकी तारीफ करने सुना है, आपको पसन्द आती है कि नहीं, यह देखना है । यहाँ मेरे पास कोई भी पुस्तक नहीं है । हाली का 'हुब्बे वतन मुसद्स', यहाँ कहाँ मिले जो उसे भेजूं, नजीर पर जरूर कुछ लिखूंगा । गगावतरण की समालोचना लिखने के लिए पढ रहा हूँ ।

नया विशाल भारत', पढा, बहुत अच्छा है, अबव उपाध्यायजी का लेख मुझे उनके अब तक के लेखों में बहुत पसन्द आया, अपने अधिकार की सीमा के अन्दर उन्होंने यह एक लेख लिखा है । इसी विषय पर उनसे और लेख भी लिखाइये, अर्थात् गणित के इतिहास पर प्रसिद्ध गणितज्ञों की जीवनी । भारतीय गणित की महत्ता पर उनमें एक लेख लिखवाइये ।

साहित्य-सम्मेलन पर आपने बहुत अधिक लिख डाला है । इसमें ज्यादाती की वू आती है । क्या आपकी धारणा है कि दूसरी ओर से जो आन्दोलन की आँधी उठ रही है वह ईर्ष्या-द्वेष के दुर्भाव से रहित है ? मैं किसी पक्ष का भी पक्ष नहीं लेता पर मुझे यह आन्दोलन विशुद्ध भावना, खालिस सम्मेलन की हित-कामना से उठाया हुआ प्रतीत नहीं होता, इसमें भी कुछ अधिकारलोलुप लोगो का हाथ दीखता है, जो कुछ हो, मुझे तो यह इस तरह की तू तू, मैं मैं बहुत बुरी मालूम देती है । जो मैं कभी-कभी कोई ऐसी बात पत्रों में आपको लिख देता हूँ वह सिर्फ आप ही को सुनाने के लिए होती है । आप लोगो के प्राइवेट पत्र भी प्रकाशित करने लगे हैं, कहीं मुझे भी किसी झगडे में न फँसा देना ।

आपने भला मेरा यह फोटो क्यों छाप दिया ? इसकी क्या जरूरत थी । इस फोटो को तो मुझे इस समय के देखने वाले, कृत्रिम समझेगे । यह जीवित अवस्था का चित्र है । खैर बहुत-सी फिजूल बातें लिख गया, आपको तो इन्हे पढने की भी फुर्सत न होगी । दोहे का (हाथ छुड़ाये ..) पाठ इस वक्त याद नहीं आता, याद आ गया तो पीछे लिख भेजूंगा, इसमें कुछ पाठ-भेद है ।

भवदीय  
पद्मसिंह शर्मा

६८

गुरुकुल, कांगड़ी (विजनीर)

ता० २६-४-१९२८

प्रिय चतुर्वेदीजी, प्रणाम ।

२६-४ का कृपा-पत्र और 'गगावतरण' बल मिल गया । नजीर की कविता का संग्रह भी रामप्रसादजी ने चार-पाँच दिन हुए भेजा है । दोनों की समालोचना भेजूंगा । कई दिन से शरीर अस्वस्थ है, ज्वर है, इसलिए कुछ विलम्ब सम्भव है । गुरुकुल, कांगड़ी पर भी एक छोटा-सा नोट भेजने का विचार है, कुछ चित्र भी होंगे ।

मालूम होता है अब आप पूरे सम्पादक बन गये हैं, तभी तो हमारी पसन्द की हई कविता को नापसन्द करके छापने से इनकार कर दिया ! यह सम्पादकीय मद प्रायः आ ही जाता है । वह कविता जो आपको पसन्द नहीं आई, रत्नाकरजी को इतनी पसन्द आई थी कि 'काले पानी पर' न्यौछावर हुए जाते थे, और भी कई भावुक कवितामर्मज्ञो ने उसे बहुत सराहा था । वह हम लोगो को इतनी पसन्द आई थी, तभी तो छपने के लिए भेजी थी । इसमें उसके लेखक कवि का आग्रह क्या इशारा भी नहीं था । मैंने ही बहुत आग्रह करके उनकी कुछ कविताएँ मँगाई थी, और स्वयं ही बिना उनकी प्रेरणा के भेजी थी, जो आपको पसन्द न आईं । अरे भई, यह कोई 'प्रवामी भारतवासी' का तो विषय न था फिर आपके पसन्द-नापसन्द का प्रश्न क्यों आड़े आ गया ? सम्पादकीय अधिकार का अर्थ लोकमत का ठुकराना तो नहीं है । जब 'हम' कविता-मर्मज्ञो का लोकमत उस कविता के अनुकूल है तो फिर आपको अपना मत 'इसलिए उसे न छापूंगा' कहकर प्रकाशित न करना चाहिए था । आप भले ही उसे न छापे, इसके लिए हमें आग्रह नहीं, पर यह जरूर कहेंगे वह कविता अच्छी है, कविता-मर्मज्ञो ने उसे बहुत पसन्द किया है । मैं कुछ और उत्कृष्ट उर्दू कविताएँ प्रकाशनार्थ भेजना चाहता था, पर अब सकोच होता है । शायद आपको पसन्द न आवे मेरा परिश्रम व्यर्थ जाय । व्यर्थ कागज काले करने की मुझे आदत नहीं, अवकाश भी नहीं, जरूरत भी नहीं ।

आप मेरी चिट्ठी की किन बातों का उत्तर शीघ्र देंगे ? मुझे तो अब वह बातें याद भी नहीं रही कि आपको कब क्या लिखा था, जब कभी कोई बात पत्र लिखते समय सूझ जाती है, लिख देता हूँ । आप किसी बात का समय पर उत्तर देंगे, इसकी तो आशा ही नहीं करता । इसमें आपका अपराध नहीं कार्याधिव्य के दौरात्म्य का दोष है ।

आशा है, आप प्रसन्न हैं ।

भवदीय  
पद्मसिंह शर्मा

६६

गुरुकुल, कांगड़ी (विजनीर)

५-५-२८

प्रिय चतुर्वेदीजी, प्रणाम ।

आपका १-५-२८ का कृपा-पत्र, आश्चर्य है, आज मिला । कविता का परीक्षक प० मदनलालजी को ही रखिए । वही ठीक है, कवि है, मार्मिक है । आपके पाम है । कोई बहुत ही विवादास्पद कविता हो, उसे बाहर भी भेज सकते हैं । आपके पिछले पत्र के उत्तर में मैंने डाक्टर डकवाल की एक कविता टिप्पणी महित भेजी है, पहुँची होगी । गगावतरण पढ रहा हूँ । उसकी समालोचना भेजूंगा । गरमी यहाँ ज्यादा पडने लगी है । कई दिन ज्वर आता रहा, डमलिंग कमजोरी भी है । कुछ लिखा-पढा नहीं जाता वर्ना मैं इसी संख्या के लिए समालोचना लिख भेजता । फिर भी यथासम्भव शीघ्र भेजूंगा ।

कल से मैं एक और 'आगामिनी आपत्ति' से चिन्तित नहीं, मत्रस्त हूँ । मुजपपर सम्मेलन का सभापति मुझे चुना है । यार लोगो के दबाव में पडकर मैंने आत्मसमर्पण कर दिया है । देखिये कैसी वीतती है । इस अग्नि-परीक्षा में पडने के लिए मैं तैयार न था, पर यहाँ जिसने सुना, यही आग्रह और अनुरोध किया कि स्वीकार कर लो । प्रो० रामदेवजी ने गुरुकुल की ओर से पत्रों में इस सूचना का तार भी मुझे ले बिना पूछे ही भेज दिया । इस प्रकार ठोकर-पीटकर वैद्यराज बनने के लिए मुझे विवश कर ही दिये, स्वीकृति दिलवा ही दी । योग्यता, स्वास्थ्य और परिस्थिति, किसी दृष्टि से भी यह उचित प्रतीत नहीं होता । पर मेरा इसमें जरा भी दोष नहीं, मैं सर्वथा इसमें निरपराध हूँ । मैंने इसके लिए जरा भी चेष्टा नहीं की । मैंने इस पद के योग्य कभी अपने को नहीं समझा । फिर इस वर्तमान आन्दोलन को देखते हुए तो और भी डर लगता है । आपकी क्या राय है ?

हाँ, उस दिन जो दोहा आपने सूरदास के चित्र के बीच देने को पसन्द करके लिखा था, उसका पाठ वियोगी हरिजी के सक्षिप्त सूर-सागर में इस प्रकार मिला है—

“अब तो बल करि तोरि कर चले निवलकर मोहि,

प मनते छूटो न जब तब देखौ प्रभु तोहि ॥” (पृष्ठ २६८)

इससे पहले इसी प्रसंग का एक दोहा और वही लिखा है—

“कहा भयो करते छूटे, कर्णधार भवसिन्धु ।

मनते छूटेन कठिन जन भक्त कुमुद उरइन्दु ॥”

पर आपने जिस रूप में लिखा था, वही पाठ अच्छा मालूम देता है ।

भवदीय

पद्मसिंह शर्मा

७०

ज्वालापुर-महाविद्यालय,  
१८-८-२८

प्रिय चतुर्वेदीजी, नमस्कार ।

पहले पत्र पहुँचे होंगे, आज मुश्किल से लेख समाप्त कर पाया हूँ, एक विमुक्त मित्र की स्मृति ने अधीर कर दिया । लेख लिखते समय किसी दिन घण्टों आत्मविस्मृति की-सी दशा में बैठ रहा हूँ, दिल उमड़-उमड़ आया है । लेखनी रुक-रुक गई है । लेख बहुत बढ़ गया, फिर भी बहुत-सी बातें छोड़नी पड़ी ।

“हाले दिल खूब कहा है यह जवां का दावा,  
दिल से जो पूछिए कहता है कि कुछ भी न कहा ।”

कल समाचारपत्र में कविवर पाठकजी की मृत्यु का समाचार पढ़कर बड़ा दुःख हुआ । हिन्दी का एक महारथी महाकवि उठ गया । अफसोस ! पाठकजी का चित्र और चरित्र आप देखें ही ।

भवदीय  
पद्मसिंह शर्मा

७१

ज्वालापुर महाविद्यालय,  
२२-८-२८

प्रिय चतुर्वेदीजी, प्रणाम ।

२६-६ का कृपा-पत्र आज अभी मिला । सस्मरण आपको पसन्द आ गये, यह जानकर सन्तोष हुआ । पर यह देखकर चिन्ता हुई कि आपने इसमें कुछ थोड़ा-मा परिवर्तन कर दिया है । मुझे डर है कि कहीं रग पर नशतर न मार दिया हो । मैंने जो कुछ लिखा था, उसमें कहीं एक मात्रा भी हटाने लायक न थी । मैंने नहीं लिखा था—दिल में बैठकर किसी ने लिखाया था । जिस श्रम पर आपको शिकायत है, उस पर मैंने दो महीने विचार किया था । मुझे तो ताम्बूल था, पर दिल से बराबर यही आवाज आती थी कि लिखो और यही लिखो, इससे भी जोरदार इवारत में लिखो । यदि वह श्रम आपकी नीति के विरुद्ध था तो मुझमें पूछ लेते । न छपता, इसकी जल्दी न थी । पर अपने किन्हीं लेख में ऐसा परिवर्तन मुझे सह्य न था । आपने मेरे साथ यह अन्याय किया है । मैंने स्पष्ट निवेदन किया था कि ‘अविकल्प रूप’ में छपे । ‘कोई बात, कोई वाक्य, छूट न जाय’ आपने मेरी इस प्रार्थना की श्रवहेलना की । आपको सब बातें मालूम होती, आपके हृदय में भी वही प्रेरणा हो रही होती जो मेरे दिल में थी तो मैं समझता



हूँ, आप ऐसी हरकत कभी न करते। मालूम नहीं आपने कहाँ काट-छाँट की है और क्या-क्या की है। आप मुझसे पूछ तो लेते। यदि मेरा यह पत्र वक्त पर पहुँच जाय और परिवर्तनीय अश अभी न छपा हो तो उसे उसी रूप में रहने दीजिए, जैसा था। वह कलम की आवाज़ न थी, दिल की सदा थी। “कोई और बोलता है मेरी जुवा नहीं है।” भारतीय हृदय दिल की आवाज़ को न समझे, आश्चर्य है अफमोम है, खैर।

भवदीय

पद्मसिंह शर्मा

७२

ज्वालापुर महाविद्यालय,

६-१०-२८

प्रिय चतुर्वेदीजी, प्रणाम।

३-१० का कृपा-पत्र कल मिला, आज पार्सल भी मिल गया। इस कृपा के लिए अनेक धन्यवाद। आपने जो काट-छाँट के बारे में अपने सिद्धान्तानुसार लिखा है, वह ठीक है और मैंने जो लिखा था वह मेरे सिद्धान्तानुसार ठीक था। दोनो पक्ष अपनी-अपनी जगह ठीक है। मैं महात्मा गांधी जी का अनुयायी नहीं हूँ—यानी अहिंसावादी। मैं लोकमान्य तिलक का भक्त हूँ। मुझे जो बात ठीक मालूम देती है और विशेषतया ऐसे प्रसंग पर उसे जोरदार शब्दों में प्रकट किए बिना नहीं रहा जाता। भापा के समय का मैं बराबर ध्यान रखता हूँ, पर विषय के अनुकूल भापा का प्रयोग उचित समझता हूँ। अमुक ने ऐसा काम इस नीयत से किया है, ऐसा कहना बेशक सब जगह ठीक नहीं है। किसी की नीयत पर हमला करना ठीक नहीं, यह मैं मानता हूँ। पर जब नीयत साफ मालूम हो रही हो—तर्क-प्रमाण भी अनुकूल हो, तो नीयत पर भी आक्रमण करना ही पड़ता है। नीयत या भाव ही तो अपराध के लघुत्व या गुरुत्व में कारण है। जिस आदमी की नीयत साफ मालूम हो रही हो उस पर परदा डालना, बात छिपाकर कहना मसलहत भले ही हो, इन्साफ नहीं है। नीयत का अपराध है तो उसे दण्ड मिलना ही चाहिए। इस प्रसंग में जो कुछ किया गया है, वह बदनीयती और विद्वेष भाव से किया गया है। इसके पुष्ट प्रमाण हैं। इसीलिए वैसा लिखा था। खैर, आपने और तो जो कुछ किया क्षन्तव्य है पर एक जगह रग पर नशतर मार दिया। ‘इखलाकी मौत’ वाला वाक्य निकालकर रसभंग कर दिया। सारा मज़ा किरकिरा हो गया। वाक्य असम्बद्ध-सा हो गया। ज़रा पढ़कर देखिए। ‘लाचारी है कोई नौहागर नहीं मिलता।’ इसके आगे का वाक्य न रहने से चमत्कार ही जाता रहा, “हैराँ हूँ दिल को रोऊँ कि पीटूँ जिगर को मैं” का भाव तभी स्पष्ट और

सुसगत होगा जब दिन और जिगर के स्थानीय दो कोई हो। यहाँ इत्तफाक से दोनो आ गये थे और ऐसे आये थे कि न आये होंगे कही। मुझे इस सारे प्रसंग में यह वाक्य पसन्द था, 'इखलाकी मौत' का प्रयोग विल्कुल फिट और यथार्थ था। यह तो ऐसे मौके पर बोला ही जाता है। इसके प्रयोग का इससे अच्छा और मौका हो ही नहीं सकता। बात विल्कुल सच्ची है। जो आदमी अपने मित्र की और विपन्न मित्र की इतनी भी सहायता न करे क्या उसका इखलाक जिन्दा है। इखलाक की मौत इसी का तो नाम है। आपने इस वाक्य को निकालकर सारी इवारत को जान निकाल दी। कम से कम इतना ही रहने देते, "दोनो का मातम अकेले मुझे ही करना पड़ेगा..." तब भी मतलब खल्ल न होता। रफ कापी मेरे पास नहीं है। पूरा वाक्य याद नहीं आ रहा है, पर बेतरह खटक रहा है। 'मित्र घात' भी इतना कठोर शब्द नहीं है, इसका अर्थ मित्रता को हत्या ही नहीं है। महाबरे में मित्र के साथ विश्वासघात या बदसलूकी भी इसका प्रचलित अर्थ है। पर इसके परिवर्तन में अधिक खटकने वाली बात नहीं है। ऊपर का वाक्य तो बहुत ही खटक रहा है। सचमुच रग पर नशतर लग गया।

मुझ से अपने लेख की प्रेस कापी नहीं होती। कापी करने बैठ जाता हूँ तो सारा लेख ही बदल जाता है और बहुत बढ जाता है। मैं पैसिल से लिखता जाऊँ, दूसरा कापी करता जाय, तो काम जल्दी हो सकता है। खैर, कई जरूरी काम रह गये और छुट्टियाँ खत्म हो गई। पर 'विशाल भारत' के लिए दो-तीन लेख लिखे जा सके, इससे सन्तोष है। वि० भा० के लिए एक लेख ग्वाल कवि पर मेरे पास आया पड़ा है। उसे अभी देख नहीं सका। शीघ्र ही देखकर भेजूंगा। नवनीतजी से कहकर लिखवाया था। 'माधुरी' वाले उनसे माँग रहे थे। मैंने वि० भा० के लिए माँग लिया। एक लेख श्रीयुत बाबू राजेश्वरप्रसाद नारायणसिंह, वी० ए० वीरसिंहपुर भेजें। उन्हें मैंने इसके लिए लिखा था, आज उनका पत्र आया है। लेख तैयार हो गया है, भेजने वाले है।

भवदीय

पदमसिंह शर्मा

७३

गुरुकुल, कांगड़ी

४-११-२८

प्रिय चतुर्वेदीजी, नमस्कार।

मैं २८-१० को यहाँ पहुँच गया था। श्री वा० राजेश्वरप्रसाद नारायणसिंहजी, वी० ए० का एक लेख 'डिरोज़ियो' पर मैंने आपके पास भेजा था। उन्होंने और भी

दो-एक लेख वि० भा० के लिए लिखे हैं। वह बराबर कुछ-न-कुछ लिखते रहेगे। बहुत अंच्छा लिखते हैं, उनसे लेख माँगते रहिए। बड़े सहृदय सज्जन हैं। मेरे लेखों के छपने का प्रबन्ध वा० राजेश्वरप्रसाद नारायणसिंहजी मुजफ्फरपुर से कर रहे हैं। लेखों के सम्पादन का भार श्रीयुत वा० पारसनाथसिंहजी ने अपने ऊपर लिया है, कुछ दिन बाद लेख-संग्रह की सामग्री उनके पास भेजने वाला हूँ। फिर लेखों के सम्पादन का सवाल भी था। इसके लिए मैंने पारसनाथसिंहजी को ही उचित समझा। मैं स्वयं यह काम न कर सकता था। आशा है, उनके सम्पादन में लेख-संग्रह ठीक तौर पर प्रकाशित हो जायगा।

भवदीय

पद्मसिंह शर्मा

७४

गुस्कुल, काँगड़ी

७-१२-२८

प्रिय चतुर्वेदीजी, नमस्कार।

आपका तिथि-रहित पत्र आज मिला, पर उसमें मेरे उम रजिस्टर्ड पत्र का उत्तर नहीं है, यहाँ तक कि उसकी पहुँच भी नहीं है। यह मैं जानता हूँ कि अत्यधिक कार्य-व्यग्रता ही इसका कारण है। फिर भी जरूरी बात का कुछ-न-कुछ जवाब तो मिलना ही चाहिए, निरर्थक पत्र लिखने का रोग तो मुझे भी नहीं है।

हिन्दी-साहित्य-सेवियों की कीर्ति-रक्षा पर दिसम्बर के अंक में मैं कुछ नहीं लिख सकूँगा, मुझसे लिखवाना चाहते हैं तो जनवरी में रहने दीजिए। इस समय मुझे एक लेख 'सरस्वती' के विशेषांक के लिए भेजना है, वर्षों से तकाजा है। इस बार वादा कर लिया है।

'विशाल भारत' में घासलेटी साहित्य पर आपका नोट गौडजी को बहुत पसन्द आया। फ़ाँसी अंक की समालोचना भी खूब है। श्रीधरजी पाठक की जीवनी तो, सुना है, उनके पुत्र लिख रहे हैं। क्या आप भी लिखेंगे या उन्हें अपना मसाला दे दिया? जरूरी बातों का उत्तर दीजिए।

भवदीय

पद्मसिंह शर्मा

७५

गुस्कुल, काँगड़ी

२१-११-२८

प्रिय चतुर्वेदीजी, नमस्कार।

आपके दोनो कृपा-पत्र यथासमय पहुँचे। उत्तर में कुछ विलम्ब हुआ। मैं आपकी कठिनाइयों को जानता हूँ और आपकी हिम्मत की तारीफ़ करता हूँ। यह

आप ही का हीमला है जो उन चिकित्सकों से जना काम कर लेते हैं लीडर को --- है पर फण्ड की कमी है। लीडर के दिग मीन मीने जगरी है यह इन्वन्त मीन प्लेट-फार्म। इन चीजों की बदौलत लीडर टांटे से नहीं रहते। इन्वन्तियों से नहीं अच्छे पड रहने है। लीडरी बडे नफे का मीदा है। डे-पूजो की निजान्त है पर जरा दग आना चाहिए। आपको वह दग नहीं आना, आगना भी नहीं। आगके हिस्से से नो नुकमानात सहना ही है, और, कोई लीडर ऐसा भी चाहिए।

पसन्द आने की बात है, आपको अक्बर के सम्मरण न जाने क्यों इनने पसन्द है, उनमें कोई ऐसी खाम बात तो नहीं है। आपका मुह्व मे तकजा था उमने छुटकारा पाने के लिए कुछ फुटकर बाते जल्दी मे लिख दी थी। अपनी पसन्द की चीज पसन्द आती ही है। "वसन्तिह प्रेमिण गुणन वस्तुति" अम्नु।

फुरसत हो तो खासा पोथा—सस्मरण-पुराण बन सकता है। पर काम बडा मुश्किल है। सबके रोने को किसका जिगर लाऊँ !

“कहाँ से लाऊँगा खूने जिगर इनके खिलाने को,  
हज़ारों तरह के गम दिल के महमा होते जाते हैं।”

सूखे हुए जह्म हरे होते हैं। पुरानी चोटे ताजा होकर दुखती हैं। कभी-कभी सोये संस्कार जाग पडते हैं और दिल को वेचैन कर देते हैं। प० भीमसेनजी के दुःखप्रद संस्मरणों ने हिम्मत की कमर तोड दी। इस कूचे मे धँसते जी डरता है। ईश्वर का बडा अनुग्रह है कि मनुष्य का स्वभाव विस्मरणशील बनाया है, पूर्व-जन्मों के सम्बन्ध याद नहीं रहते, वरना आदमी एक दिन भी जिन्दा न रह सकता। पागल हो जाया करता या मर जाया करता। एक ही जन्म के सम्बन्धों की धुंधली-सी याद बावला बना देती है। सहृदय की तो मौत है, परम ज्ञानी या हृदयहीन की बात दूसरी है। कम से कम मैं तो अपने हृदय की निर्वलता से बहुत तग हूँ। कभी-कभी तो ईश्वर से प्रार्थना करता हूँ कि इस आफत से बचा—

“इलाही ! है सकत<sup>१</sup> नेमुल्वदल<sup>२</sup> के तुभको देने की,  
मुझे इसके एवज तू कुछ न दे, पर फेरले दिल को !”

कल यहाँ लाला लाजपतरायजी की शोक-सभा थी। बहुत-से व्याख्यान हुए, सब अपनी-अपनी कह गये, बरुके निर्विकार भाव से मुता गये। मुझसे भी कुछ कहने को कहा गया। गला रँधने लगा, जी भर आया, हारकर बैठ गया। संस्मरणों की ओर ध्यान दिलाकर आपने मुझे एक जजाल में फँसा दिया।

मैं जान-बूझकर इस ओर से अनजान बन रहा था। कभी-कभी विमुक्त

१ सकत = शक्ति। २. नेमुल्वदल = बदले की जीज।

मित्रों की स्मृतियाँ व्याकुल करती थी, तो भुलाने की चेष्टा करता था। मन मारकर रह जाता था। प० भीमसेनजी के सस्मरण की लोग दाद देते हैं, और मेरे दिल पर चोट लगती है। रोता हूँ और पछताता हूँ कि यह क्या कर बैठा। दिल का दर्द दिल में ही क्यों न छिपा रहने दिया। यद्यपि मुझे मजबूरी में वह लिखना पड़ा। दो महीने तक बहुत टाला, पर न रहा गया।

भद्रदीय

पद्मसिंह शर्मा

७६

किसरील (मुरादाबाद)

अग्रहन सुदि १२, १९८६

प्रिय चतुर्वेदीजी, प्रणाम।

कल जब मैं प्रिय पटेजी को एक कांड पोस्ट कर चुका, तो आपका कृपा पत्र प्राप्त हुआ। समाचार जाने, चिन्ता मिटी। आपकी लम्बी 'चुप' ने मुझे चिन्तित कर दिया था। अपने पत्रों का उत्तर न पाकर मैं हैरान था कि क्या मामला है। मैं जानता हूँ कि आप अत्यधिक कार्य-व्यस्त रहते हैं, एक मिनट भी आपका वक्त बेकार नहीं जाता, फिर भी पत्रोत्तर न पाकर 'स्नेह पापशकी' के अनुसार व्याकुल हो जाता हूँ। ऐसा न किया कीजिए। मेरा हृदयआगज के पते पर भेजा हुआ पत्र आपको न मिला यह जानकर दुःख हुआ। उसमें कई बातें लिखी थी। अस्तु, जीवनी की भूमिका (चार आँसू) भेजे हुए आज डेढ़ महीना हो गया। या तो इतनी जल्दी थी या यह ढील है, मेरे 'चार आँसू' और आपके 'चार शब्द' देखिये, कब तक छपकर निकलते हैं। आशा है, आप मथुरा-वृन्दावन हो आये होंगे। प० नन्दकुमारदेव शर्मा के सम्बन्ध में कुछ लिखकर सम्मेलन-पत्रिका को भेज दीजिए, उनका तकाजा है। आपका काम प्रतिदिन बढ़ता जा रहा है। विहार के प० राधाकृष्णजी, एम० ए० भी चल वसे। वड़े ही सरल सौम्य विद्वान् थे। मेरे भी वड़े प्रेमी मित्र थे। जब से उनकी मृत्यु का समाचार पढ़ा है, हृदय अधीर हो रहा है। हिन्दी का एक सुलेखक और सेवक कम हो गया। मिश्रबन्धु-विनोद के लिए शकरजी की सक्षिप्त जीवनी आप अवश्य लिखिये। प० रुद्रदत्तजी और प० नन्दकुमारजी के सम्बन्ध में भी मि० व० वि० के लिए कुछ जरूर लिख दीजिए। मैं शीघ्र ही प्रयाग जाने की तैयारी में हूँ। वृन्दावन पहुँचना कठिन दीखता है। हो सका तो वृन्दावन होता हुआ ही प्रयाग जाऊँगा, आपको सूचना दूँगा। आज अभी 'कवि' (गोरखपुर) में विहारीलाल पर कवि श्री मदनलाल चतुर्वेदी का लेख पढ़ा, उन्होंने श्रीअमरकृष्णजी के आपके द्वारा अनुमोदित

मत का खण्डन किया है। आपके 'चार शब्द' बहुत अच्छे हैं। एक ज़रूरी काम से यहाँ आया था, परसो घर लौट जाऊँगा। बड़े दिन के उत्सवों में आप कही जायेंगे तो नहीं? विहारीलाल दो भिन्न व्यक्ति थे, सतसईकार विहारीलाल थे, विहारीदास नहीं। पर रत्नाकरजी ने अपनी टीका में विहारीदास ही लिखा है। यह एक नयी समस्या उपस्थित है।

भवदीय  
पद्मसिंह शर्मा

७७

नायक-नगला (विजनौर)

५-२-२६

प्रिय चतुर्वेदीजी, प्रणाम।

आपका तार और कृपा-पत्र दोनों आगे-पीछे पहुँचे। आवेश में मैंने आपको पत्र लिखा था। मुझे खेद है कि उससे आपको अत्यधिक कष्ट पहुँचा। सन्देह निवृत्ति के लिए आप दो लाइन लिख देते उसी से मेरा सन्तोष हो जाता। ऐसी भयानक शपथ लेने की भला क्या ज़रूरत थी? आपकी शपथ पढ़कर मेरा दिल दहल गया। सचमुच मैं काँप गया। आपकी आँखों में आँसू आ गये। मैं पछता रहा हूँ कि मैंने वैसा पत्र आपको बयो लिखा। मेरे पत्र से जो वेदना आपको हुई उसके लिए क्षमा माँगता हूँ। मेरा आप पर यथापूर्व विश्वास है।

भवदीय  
पद्मसिंह शर्मा

७८

गुरुकुल, काँगड़ी

२६-२-२८

प्रिय चतुर्वेदीजी, नमस्कार।

१२-२-२६ का कृपा-पत्र आज मिला। मैं आपको 'बुद्धू' नहीं समझता, आपकी सरलता से धोखा ज़रूर हो जाता है। यह कोई आश्चर्य की बात नहीं। आदमी के स्वभाव का पता बहुत दिनों में जाकर लगता है। आपके सादा चोले में 'धूर्तता' भी छिपी है, इसका कोई अनुमान भी नहीं कर सकता। अस्तु, मेरा भ्रम दूर हो गया। मैं आगे आपको वैसा ही समझूँगा, जैसा आप कहते हैं।

'विशाल भारत' को लोग पसन्द तो करते हैं, पत्र निकल भी अच्छा रहा है। फिर क्या बात है? घासलेटी-विरोध ने हानि पहुँचाई, इसमें सन्देह नहीं। मैंने पहले

ही आपको पत्र लिखा था कि यह बला सिर पर न लीजिए। कोरे मिद्धान्तवाद में व्यापार में काम नहीं चलता। प्रारम्भिक अवस्था में तो ऐसे अप्रिय प्रमग में बचने की और भी आवश्यकता होती है। आपने अपना कर्तव्य-पालन कर दिया, अब इसे ज्यादा तूल न दीजिए।

भवदीय

पद्मसिंह शर्मा

७६

नायक-नगला

२७-२-२६

प्रिय चतुर्वेदीजी,

आपकी अन्तिम चिट्ठी जिस दिन मुझे मिली, उस दिन मैं डबरा आ रहा था। उत्तर का अवकाश न मिला। आपने अपने इस पत्र में पत्र-व्यवहार पर जो शर्त या पाबन्दी लगाई है, उसके अनुसार कार्य करना मेरे लिए अशक्य है। अपना दुखड़ा रोना या प्राइवेट, गोपनीय बातें लिखना मुझे भी पसन्द नहीं है। इस बारे में मैं आप से भी सहन हूँ। आपने स्वयं भी मेरे विषय में लिखते हुए एक लेख में स्वीकार किया है कि मैं अपने सम्बन्ध में बहुत ही कम बाने करता हूँ। फिर भी मनुष्य-स्वभाव सुलभ कोई ऐसी बात किसी 'मित्र' को पत्र लिखते हुए निकल ही जाती है, जो किसी कारण 'गो-य' हो सकती है। जहाँ तक मनुष्य-स्वभाव का मुझे परिचय है, कोई 'सार्वजनिक' मनुष्य भी इस ऐव से बरी नहीं है। सार्वजनिक कार्यों के सम्बन्ध में भी प्रायः ऐसी बातें होती ही हैं, जिनका सर्वमाधारण पर प्रकट करना उचित नहीं समझा जाता। बड़े-बड़े सार्वजनिक और ऑल इण्डिया लीडरो में भी परस्पर ऐसा पत्र-व्यवहार होता है, जिसका प्रकाशन इष्ट नहीं होता। फिर मैं तो 'सार्वजनिक' प्राणी ही नहीं हूँ, मैं तो बिलकुल 'प्राइवेट' आदमी हूँ। मैं किसी भी सार्वजनिक कार्य में आप से सहायता की आशा नहीं रखता। इसलिए आगे को आप से पत्र-व्यवहार नहीं करूँगा। कभी कोई बात आप पूछेंगे तो अत्यन्त सक्षिप्त उत्तर काँड पर दे दिया करूँगा, जिसका भाव छिपाने में आपको कष्ट न हो। अब तक जो हुआ उदारतापूर्वक क्षमा कीजिए। मेरे जितने पत्र आपके पास हैं उन्हें जला दीजिए, या सर्वमाधारण को—जिन्हे आप सुनाना पसन्द करें—सुना दीजिए, जिमसे आपके दिल का बोझ हलका हो जाय। मैं अपने किसी रहस्य-गोपन का भार आपके सुकुमार हृदय पर डालना नहीं चाहता। मैं आपकी इस भ्रान्त धारणा का निराकरण कर देना भी उचित समझता हूँ कि मैंने आप पर विश्वासघात का अपराध नहीं लगाया। मैंने जब सावधान रहने के लिए आपको पत्र लिखा था उसके उत्तर में आपने मुझे कुछ

भी नहीं लिखा। मैं समझा, सम्भव है, वह पत्र आपको न मिला हो या आप भूल गये हो। भूल की सम्भावना आपके बहुधर्मी स्वभाव से उस वारे में भी हो सकती थी, जिस पर आप विगड रहे हैं। जब आपने मुझे लिखा कि आपने बंसा नहीं किया मैंने फौरन मान भी लिया, क्षमा भी माँग ली। पर उस घटना ने आपको ऐसी शिधा मिली है कि उसे आप बान-बान दुहरा रहे हैं और मुझे भावधान और मन्त्रेत्तर कर रहे हैं। मैं भी आपसे विनीत निवेदन करना चाहता है कि मुझे रवाहमन्वाह प्राइवेट भीकना भीकने की आदत नहीं है। मैं आप से या किसी दूसरे मित्र से पत्र-व्यवहार करके 'सार्वजनिक' प्रमिद्धि प्राप्त करना नहीं चाहता। आपके साथ पिछले पत्र-व्यवहार से सिवाय सीहार्द या मद्भाव के और कोई भी प्रयोजन नहीं था। आप पत्र लिखते थे, मैं भी लिख देता था। अब आप नहीं चाहते, मैं भी न लिखूंगा। आप सर्वथा निश्चिन्त रहिए। मैं आपको किसी बात के 'छिपाने के लिए' कण्ट न दूँगा। मैं आपको अधिकार देता हूँ कि आप जिस प्रकार मन्नुष्ट हो सके, मेरे उन पत्रों के साथ जो आपके पास हैं, व्यवहार कीजिए। उसमें जो कुछ भी हानि-लाभ होगा मैं भुगतने के लिए सहर्ष तैयार हूँ। मैं 'सार्वजनिक' जन होता तो आपके साथ पत्र-व्यवहार जारी रखता, पर मैं 'भार्वजनिक' नहीं हूँ और दूसरी दशा में आप वास्ता रखना नहीं चाहते इसलिए मजबूरी है। यह मेरा अन्तिम पत्र है। यह पत्र भी मैं सिर्फ आप ही के लिए लिख रहा हूँ। पर यदि इसे भी आप अपने ऊपर 'बोझ' समझे, तो पढते ही फाड डालिए या जैसा उचित समझिए कीजिए। मैं कोई शिकायत न करूँगा। पहले अपराधो के लिए क्षमा चाहता हूँ और आगे के लिए तोबा करता हूँ। अस्तु, जो हुआ अच्छा ही हुआ। कौन जाने इसमें भी कोई भलाई छिपी हो। मुझे प्रसन्नता होगी यदि आप उन सब बातों को भूल जायँ, जो मेरी ओर से आपके कण्ट का कारण हुई हो। मैं आपको अपघपूर्वक विश्वास दिलाता हूँ कि मैंने जान-बूझकर कभी आपको कण्ट देना नहीं चाहा। मेरे साथ पत्र-व्यवहार में आपका मनोरजन होता है, इसी भ्रम में पडकर मैं आपको पत्र लिखा करता था। यदि आप जरा भी इशारा कभी कर देते कि आप पर 'बोझ' पड रहा है तो फिर मैं एक भी पत्र आपको लिखने का दुःसाहस न करता। मुझे दुःख और पश्चात्ताप है कि मैं अपनी भूल से आपको कण्ट पहुँचाता रहा। मैं अपनी उन भूलों के लिए आपसे फिर क्षमा चाहता हूँ।

भवदीय

पद्मसिंह शर्मा



८०

गुरुकुल, कांगड़ी

२१-४-२६

प्रिय चतुर्वेदीजी, नमस्कार ।

१५-४ का कृपा-पत्र मिला । आपने अपने बारे में जो कुछ लिखा है अक्षरशः सत्य है और यह अच्छा ही है, किसी विपद-ग्रस्त की सहायता करना बड़े पुण्य का काम है । इस गुण का आजकल अभाव हो चला है । कहीं मिल जाय तो शतमुख से प्रशंसनीय है । पर इसका निर्वाह कठिन है—साधारण व्यक्ति के सामर्थ्य में बाहर की बात है । फिर बहुत से हज़रत इसका नाजायज फायदा भी उठाते हैं । जो कुछ हो, आदमी अपनी आदत से लाचार है । फिर भी चादर देखकर ही पाँव पसारने चाहिए । परमार्थ वहीं तक ठीक है जहाँ तक स्वार्थ में कर्तव्य पालन बाधक न हो । आप परोपकार की भोक में सीमा का उल्लंघन कर जाते हैं ।

श्रीरामानन्दजी चटर्जी का अंग्रेजी भाषण मिला । इसका अविश्व हिन्दी-अनुवाद पुस्तकाकार छपना चाहिए था । 'विशाल भारत' में निकल जाय तो कौसा ? 'आज' में निकल तो रहा है पर मुझे टुकड़े-टुकड़े पढ़ने में मज़ा नहीं आता । रस-विच्छेद हो जाता है, सिलसिला टूट जाता है । अगला-पिछला सम्बन्ध भूल जाता है । यह भाषण तो स्थायी साहित्य में स्थान पाने योग्य है ।

पिछले 'विशाल भारत' में जिनका लेख हिन्दी-साहित्य के सम्बन्ध में निकला है, वे सज्जन कौन हैं ? (प० ल० ना० मिश्र) 'घृताची' कहानी वाले परशुराम चतुर्वेदी कौन हैं ? कहानी अच्छी है । अनुवाद पण्डिताऊ ढग का गुदल है ।

भवदीय

पद्मसिंह शर्मा

८१

गुरुकुल, कांगड़ी

१-५-२६

प्रिय चतुर्वेदीजी, नमस्कार ।

पुरस्कार के रूपयो का मनीआर्डर मिल गया । धन्यवाद । पर 'विशाल भारत' की आर्थिक दशा को देखते हुए मुझे इसके लेने में सकोच हुआ । पिछले दिनों 'सरस्वती' की जनवरी की सख्या के लिए मैंने एक लेख लिखा था, जो उसकी दो सख्याओं में प्रकाशित हुआ था । 'सरस्वती'-सम्पादक ने लिखा था कि 'सरस्वती' की समालोचना करते हुए 'लीडर' ने एक मात्र आप ही के लेख की प्रशंसा की है । कोई और

लेख भी भेजिये । वह लेख प० ज्वालादत्तजी शर्मा के अनुरोध से लिखा गया था । उन्होंने उन्हे पुरस्कार की बात लिखी, पर वह टाल गये कि अब तो वक्त निकल गया, पहले से लिखते तो भिजवा देता, इत्यादि । 'सरस्वती' और 'माधुरी' पूंजीपतियों की पत्रिकाएँ हैं, पर उनके सम्पादक अपनी कारगुजारी दिखाने के लिए लेखकों को कोरा टरका देते हैं । फिर भी लेख लेना अपना हक समझते हैं । इसी नीति का आप भी सहारा लीजिए । तब बात है । नये 'विशाल भारत' में चटर्जी की चिट्ठी खूब रही । उसे पढकर मेरे मित्र राधाकृष्णजी बड़े प्रसन्न हुए । उसके सुन्दर अनुवाद के लिए वह आपको बधाई देते हैं ।

आशा है, आप सानन्द हैं । व० पारसनाथसिंहजी कलकत्ते पहुँच गये या नहीं ?

भवदीय

पद्मसिंह शर्मा

८२

काव्य कुटीर, नायक-नगला

१२-३-३०

प्रिय चतुर्वेदीजी, प्रणाम ।

आपका १-३-३० का कृपा-पत्र मिला । मैंने भी एक पत्र आज ही चाँदपुर में भेजा है, जिसमें 'कलामे विस्मिल' की भूमिका भी है । कलकत्ते में आपके सुखद सहयोग से ही इतने दिन कट गये । 'विशाल भारत' के लिए मैं जो कुछ कर सकता था, उतना न कर सका, फिर भी आप उसे सराहते हैं, यह आपकी उदारता है । 'मतवाले' का नोट मैंने प्रयाग में ही पढ लिया था, मतवाले के कहने का गिला क्या ?

जी का पत्र आपके पत्र के साथ मिला है, भेजता हूँ । इस भूमिकावाजी की आपत्ति से मुझे बचाइये । मैं इससे बेहद तग आ गया हूँ । ख्वाहमख्वाह भूमिका या सम्मति लिखने के लिए पुस्तक पढना मुझे बहुत ही अखरता है । मैं ऐसी एक पक्ति भी नहीं पढना चाहता, जिसे पढने को जी न चाहता हो, लोग मार-मार कर गवाते हैं । इन कवियों से तो ईश्वर बचावे । ज़बरदस्ती दाद लेना चाहते हैं । जी का पत्र ज़रा ध्यान से, ऐनक साफ करके, पढिए । किस ढग से काम लेना चाहते हैं ? लोगों की ऊँची राय की धौंस देकर आतक बिठाना चाहते हैं । 'ठूँठ' के पास पँखुरियाँ भेज रहे हैं । मैं तो पैकट वापस कर दूँगा । आठ महीने की मुसीबत के बाद ज़रा दम लिया है कि चढाई शुरू हो गई । कभी-कभी तो तबीयत करती है लिखने-पढने से तोवा कर लूँ । खैर, आप को समझा दीजिए । इस वेगार में किसी और को पकड़ें । विस्मिलजी से मृदिकल से इधर-उधर के कुलावे मिलाकर पिंड

छुड़ाया था कि जी लिपट गये । मैं जानता हूँ विस्मिल उस भूमिका से खुश नहीं, नाराज ही होंगे । उस दिन जब भूमिका लिखकर दी, वह थरे नहीं । मुमकिन है, विस्मिल उसे किताब के साथ देना भी पसन्द न करे । मुझे डमकी परवा नहीं, पर मेरे तो उसमें कई घण्टे नष्ट हुए । इलाहाबाद इसीलिए उतरना पडा । हाँ, उस दिन काशी में रत्नाकरजी के पास हरिऔधजी मिल गये । उन्हें यह सुनकर बडा रज था कि सम्मेलन में घासलेटी प्रस्ताव पास हो गया । वह 'घासलेटी' का अर्थ श्रुगार-रम की कविता समझ बैठे थे । मैंने उन्हें सब बातें समझाईं तो उनकी जान में जान आई, नहीं तो वे बेचारे बडे खिन्न थे ।

'विशाल भारत' यहाँ आज आया है, दूसरी जगह में भी अभी पहुँचा होगा । जब यह बात है तो मर-पच कर वक्त पर निकालने से क्या फायदा हुआ ? आप यह बात जी खोलकर और जोर देकर वा० रामानन्द चटर्जी से कहते क्यों नहीं ? वलिन डा० ताराचन्द के नाम 'पद्म-पराग' और 'प्रबन्ध-मजरी' भिजवा दीजिए, उनमें और भी कुछ पते पूछिए । शास्त्रीजी को भी 'प्रबन्ध-मजरी' भेजना न भूलिये । बहुत कुछ लिखना था, फिर शनै शनै लिखूंगा ।

भवदीय  
पद्मसिंह शर्मा

८२

काव्य-कुटीर, नायक नगला, चाँदपुर

८-४-३०

प्रिय चतुर्वेदीजी, प्रणाम ।

आपका पत्र और 'पद्म-पराग' की समालोचना का कटिंग यथासमय मिल गया था । इस बार पहली बार प० सुमित्रानन्दन पन्त से विजनौर में मुलाकात हुई । आदमी तवीयत के साफ और 'जैन्टिलमैन' मालूम हुए । 'पल्लव' की भूमिका में जो पहले कवियों के विषयों में अन्ट-शन्ट, अनाप-शनाप, ऊल-जलूल, लिखे गये हैं उसे वापस लेने को कहते थे । यह भी कहते थे कि ब्रजभाषा का विरोध करने के लिए मुझ से खास तौर पर कहा गया था, इसी से वैसा लिखना पडा इत्यादि । गला सुरीला है । सुर-ताल से वाकिफ है । राग-रागणियों के नाम जानते हैं । आजकल के एक आदर्श छायावादी कवि में जो गुण होने चाहिएँ सब हैं । खुशी की बात यह है कि रोग से मुक्त हो गये हैं । वह 'भेडियाधसान' देखने के इच्छुक हैं । एक प्रति उनके नाम C/O म० दगानन्द जोशी, मुन्सिफ, विजनौर के पते पर भिजवा दीजिए ।

'पद्म-पराग' की समालोचना के साथ आपने मेरी भी समालोचना कर दी ।

इस डबल कृपा के लिए डबल धन्यवाद । अकबर के शब्दों में मैं भी कह सकता हूँ कि “मेरे नाचीज लेखों की जो कद्र आपने की है वैसे किसी ने न की ।” पर मुझे डर है कि कृत्रिम-बनावटी शान्ति के खवत् में आप लोग वीर, रौद्र और भयानक रसों का सर्वथा लोप करना चाहते हैं । जो एकदम असम्भव और अव्यवहार्य है । किसी अत्याचारी, नृशंस और क्रूर आदमी की करतूत पर क्रोध और घृणा आना स्वाभाविक घर्म है । फिर उसे प्रकट करना क्यों अधर्म है ? यह तो एक तरह की मक्कारी है कि किसी दुष्ट पर क्रोध तो आवे इतना कि वह बेताब कर दे, पर उसे शब्दों में प्रकट न किया जाय । ऐसा न आज तक हुआ है, न कभी आगे होगा । साहित्य में सब रस सदा में रहे हैं और सदा रहेंगे । अस्तु, आपका निष्पक्ष फैसला सुनकर भी मेरी यही राय है कि दुष्ट, धूर्त और लोकवचक लोगों की जितनी भी भर्त्सना की जाय उचित है, विहित है । अपने विरुद्ध फैसला सुनकर भ्रमणवन्दी गैलीलियो ने जज से कहा था कि आपका फैसला सुनकर भी यह कमबख्त भूमि बराबर उसी तरह घूम रही है, जरा भी तो नहीं रुकी । आपका फैसला सुनकर मैं आपसे यही अर्ज करता हूँ कि जनावर्त और नृशंस व्यक्ति की पोल खोलना, शब्दों के कोड़े लगाना आज से हजार बरस बाद भी विहित समझा जायगा । इसमें जरा भी फर्क नहीं आयेगा । आप लोगों के इस ‘क्लीव क्रन्दन’ शान्तिपाठ को कोई न सुनेगा ।

भवदीय  
पद्मसिंह शर्मा

८४

काव्य कुटीर, नायक नगला,  
चाँदपुर, (विजनाौर)

११-४-३०

प्रिय चतुर्वेदीजी, नमस्कार ।

एक पत्र कल पोस्ट कर चुका हूँ । मार्च का ‘विशाल भारत’ रात पढा, एक वजे तक पढता रहा ।

३०० शब्दों वाला कार्टून बड़ा बढ़िया रहा । रात बहुत देर तक मैं उसे देखकर हँसता रहा । ‘खरगोश वाले’ के चेहरे पर ‘काइर्यापन’ खूब झलक रहा है । जरा-सी एक कसर रह गई । ‘खरगोश वाले’ का कान ज्यादा नहीं तो खरगोश के कान के बराबर तो होता । लम्बकर्णता में कमी रह गई ।

‘थर्ड क्लास’ गल्प फर्स्ट क्लास रही । धन्यकुमारजी की तीन बार पीठ थपक दीजिए । ‘हिन्दू चा गर्मम’ खूब गरम वाक्य है । ‘फास्ट’ भी ‘बोत ग्राह्या है’, १-

‘क्रमशः’ ने मजा किरकिरा कर दिया । बुरी जगह आप सांस तोड़कर बठ गये । ‘रस भग है गयो’ । विज्ञापनवाजी के ख्याल से तो क्रमशः की पृष्ठ अच्छी है, पर सहृदयता को प्यासा मारने वाली बात है । नी चिट्ठियों में से इस अंक में तीन तो होती, आपने पीने दो पर ही रोजा खोल दिया । यह सितमजरीफी अच्छी नहीं ।

इस बार सम्पादकीय नोट भी पर्याप्त है, और अच्छे है, सामयिक यानी वक्त की रागिनी है । लिबरल दल और सत्याग्रह-संग्राम में एक वाक्य मुझे बहुत ही पसन्द आया—“ब्रिटिश शासन की कालिमा कम करने के उद्योग में कहीं लिबरल लोग अपना मुँह काला न कर ले, पर गुस्ताखी माफ, यह तो अपने गरीब लिबरलो पर बड़ी करारी चोट लगा दी । अहिंसा के सिद्धान्त पर तो यह बम का गोला गिरा दिया । आपकी कलम से ऐसी ‘व्यग्यमयी कठोर’ बात कैसे निकल गई ! इसके प्रायश्चित्त-स्वरूप एक दिन का व्रत कीजिए । आज से सौ बरस बाद आपके इस नोट की पढ़कर लोग क्या कहेंगे । बात सम्भवतः ठीक होगी पर यह कितनी कठोरतापूर्वक कही गई है । खैर, यह भी विजनोरी बकरे की एक धार है । ‘जरूरी चीजे’ भी मजेदार गल्प हैं, पर उसमें ‘अरे मेरे राम’ खटकता है । ‘ओ माई लार्ड’, ‘माई गाड’ अच्छा रहता । फिर तेरहवी का दिन ईसाइयों में तो नहीं होता । कहानी बहुत अच्छी है । ‘केयर हार्डी’ और ‘दीनबन्धु के माता-पिता’ भी बहुत अच्छे निकले । ३८० पेज पर ‘लैम्प’ को स्त्रीलिंग का लहंगा पहनाना ठीक न हुआ । यह तो खालिस पुलिंग था । यदि लिंग व्यत्यय का यही क्रम जारी रहा तो कुछ दिन बाद हिन्दी में एक शब्द भी पुलिंग न रह जायगा । बंगाली वाबूगण हिन्दी के लिंग-भेद से बहुत धवराते हैं । उनके हक में तो यह अच्छा ही होगा । ४२६-४२७ पृष्ठ पर ‘नरक’ को नर्क लिखा गया है । सिर्फ एक जगह नरक शुद्ध रूप में छपा है, ऐसी भूल न होनी चाहिए । इससे बहुत-से पाठक ‘नर्क’ (ववजन ‘तर्क’) लिखने लगेंगे । ऐसे प्रसंग में पद्मचन्द्र-कोश देख लेना चाहिए । आगे को शब्द-शुद्धि पर विशेष ध्यान रहे, इसलिए नोटिस ले रहा हूँ । ‘चम्पा में भारतीय सस्कृति’ अच्छा लेख है । इससे पहले अंक में एक ऐतिहासिक लेख और भी महत्त्वपूर्ण निकला था, शीर्षक याद नहीं रहा । अंक इस समय पास नहीं । पुष्यमित्र और अग्निमित्र के सम्बन्ध में था । उसे पढ़कर मुझे अत्यन्त हर्ष हुआ था । उसके बारे में शायद लिखना भूल गया था । लेखक को बधाई दीजिए और उनसे और कोई ऐसा ही लेख मँगाइये । बहुत दिनों बाद ऐसा सुन्दर तथ्यपूर्ण ऐतिहासिक लेख पढ़ने को मिला था । उसमें भी एक भारी भूल रह गई थी ‘मध्यमिका’ (नगरी विशेष) का ‘मध्यामिका’ या ऐसा ही कुछ छपा है । लेख शायद अंग्रेजी से अनुवाद था । सस्कृत शब्दों की शुद्धि पर वह भी ऐतिहासिक शब्दों पर, बहुत ध्यान देना चाहिए । खैर, बार-बार उस लेख की प्रशंसा करने को जी चाहता है । ऐसे लेख तो कभी ‘सरस्वती’ में भी शायद

एक-दो ही निकले होंगे ।

रूस के चचा 'चिचेरिन' साहब भी खूब रहे, पर लेख के अन्त में यह छायावादी चित्र कैसा है ? क्या यह देवी 'चचेरिन' की चची है ? इस लेख के अन्त में कोई चित्र देना ही था तो 'भालू' या 'बाघ' का देना चाहिए था । कौशिकजी का 'स्वदेश' अभी मैंने नहीं पढ़ा ।

प० श्यामजी कृष्ण वर्मा चल बसे । उनका चित्र कहीं से मँगाकर 'विशाल भारत' में दीजिए । भाई परमानन्दजी का एक लेख श्यामजी कृष्ण के सम्बन्ध में निकला है । आप कहेंगे—छापेंगे तो उसका परिवर्द्धित अनुवाद भेज दूँगा ।

हाँ, एक बात और याद आ गई । पत्रकार-सम्मेलन की रिपोर्ट में गर्देजी के भाषण का अंश आपने बहुत अच्छा दिया है ।

अबकी बार मुरादावाद में एक मुसलमान सूफी शायर की कविता सुनी । वृद्ध है, 'अखगर' तख्तलुस है । मुजाकात तो पहले से भी थी, पर कविता विशेष रूप से इसी बार सुनी । 'विशाल भारत' के लिए कुछ नमूने लाया हूँ । एक बड़ी कविता जो अत्यन्त ही महत्वपूर्ण थी, उसकी नकल न मिल सकी । कविता बड़ी है और बड़ी सुन्दर है । रहस्यवाद का उत्कृष्ट नमूना है । आ जायगी तो भेजूँगा । सूफी साहब का फोटो मिल गया है, भेजता हूँ । इसे ब्लॉक के लिए रखिये । इससे ब्लॉक न बन सके तो लिखिये और मँगाऊँ । उनकी एक रुवाई लिखता हूँ—

“बदियो को बुराई से मिटाया न गया,  
शौलों को शरारो से बुझाया न गया;  
लटका दिया क्लातिल को मगर ऐ अखगर’;  
मकतूल को तो फिर भी जिलाया न गया ।”

वर्माजी (श्री ब्रजमोहन वर्मा) से इसका अर्थ पूछ लीजिए । इस रुवाई को पढ़कर मार्च के 'विशाल भारत' में ३३६ पृष्ठ पर टालस्टाय की यह उक्ति देखिए,—“जिस प्रकार अग्नि अग्नि का शमन नहीं कर सकती, उसी प्रकार पाप पाप का शमन नहीं कर सकता ।” कैसा सुन्दर अनुवाद है । सूफी साहब अंग्रेजी के अच्छे कवि हैं । ४० वर्ष तक शिमले में अंग्रेजों और मेमो को उर्दू-फारसी पढाते रहे हैं । मसाला मिल गया तो बढिया लेख रहेगा । एक और शेर उन्ही का है—

“बोसे मेरी निगाह के हूरो ने ले लिये,  
देखा था इक यतीम को कल मैंने प्यार से ।”

प्रिय चतुर्वेदीजी, नमस्कार ।

मेरे पहले दोना पत्र पहुँचे होंगे और आप सम्भवत आज श्री वृन्दावन की भूमि में विराजमान होंगे । प्रवामी भारतवामियों की विषम समस्या मुल्काने में व्यस्त होंगे, दिमागी व्यायाम कर रहे होंगे । अच्छा तो यह होना कि सभापति के महामन पर स्वामी श्री भवानीदयाल सन्यासी की मूर्ति की स्थापना करके आप भग्नर्जा की तरह स्वामीजी का प्रतिनिधित्व करते । न मानूँ आपने क्या किया ? खैर, इस सारी कार्रवाई की पूरी रिपोर्ट जेल में स्वामीजी के पाम ऊँरर पहुँचनी चाहिए । इसमें उन्हें परमानन्द की प्राप्ति होगी, दिल बढेगा और साथ ही बई पत्नी खून भी ।

बृद्ध शरीर है, भारतवर्ष की जेल के कष्ट उनके लिए नये होंगे । दो वर्ष कैसे काटेगे ? यदि इस वर्ष स्वराज्य मिल गया तब तो वह पहले ही मुक्त हो जायेंगे । बहुत-से जोशीले और भावुक नवयुवक इसी आशा से जेल-यात्रा के लिए व्यग्र हैं कि स्वराज्य में जल्दी ही छुट्टी पा जायेंगे और गहीद समझे जाकर राष्ट्र ने सम्मान भी पायेंगे । भगवान् उनकी आशा शीघ्र पूरी करे । 'आमीन', एवमस्तु, अल्ला हो अकबर ! वन्देमातरम् ! इनकलाब जिन्दावाद ! साम्राज्यवाद का क्षय हो ! राष्ट्रपति की जय हो ! भारत माता की जय ! गांधी बाबा की जय ! 'अभ्युदय' से एक लेख की कटिंग भेजता हूँ, इसे अवश्य अवश्य 'विशाल भारत' में प्रकाशित कर दीजिए । आजकल जो नये ढंग की स्त्री-शिक्षा दावाग्नि की तरह फैल रही है, यह बची-खुची आर्य सभ्यता और भारतीय सस्कृति को भस्म कर देगी । इसके विरुद्ध आन्दोलन उठाना चाहिए । यह शिक्षा भी 'घासलेटीइज्म' की नानो है । पाश्चात्य शिक्षा से सुशिक्षित आर्य ललना (अपवाद की बात जाने दीजिए) या भारतीय महिला मिस मेयो की वहन साबित होगी । परमात्मा रक्षा करे । इस प्रकार के उपयोगी लेख 'विशाल भारत' में उद्धृत होते रहने चाहिए । आपसे मैंने पहले भी जोर देकर कहा था । आपने मान भी लिया था । आपने वाजपेयीजी का वह अग्रलेख, जिसमें उन्होंने महात्मा गान्धी की विजय-यात्रा की श्री रामचन्द्रजी की लका की चढाई से तुलना की थी, 'विशाल भारत' में उद्धृत किया ? कितना अच्छा लेख था, वह आपकी प्रमाद की खटाई में गल गया ।

८६

काव्य-कुटीर, नायक नगला,

चांदपुर (विजनीर)

ता० २-४-३०

प्रिय चतुर्वेदीजी, नमस्कार ।

ट्रेन में मैं लिखा हुआ और फनहपुर में पोस्ट किया हुआ जनाव का पोस्टकार्ड मिला । 'प्रवासी'-सम्मेलन को समाप्त करके आप सही-सलामत पहुंच गये । इस बहादुरी के लिए बधाई देता हूँ । बाकी बातें तीसरे रजिस्टर्ड पत्र में लिख चुका हूँ । 'पिन' और 'लाठी' की आपने एक ही कही । अरे बाबा, किसी भले गैरतमन्द आदमी का मुंह काला करके छोड़ देना तो लाठी मारना क्या जूते मारने से भी भयकर दण्ड है । फिर 'पिन' चुभाना किसी दुष्ट के लिए कोई दण्ड है ? कोई कह सकता है कि खटमल ने काटा होगा, इसीमें यह कुरसी से उचक रहे हैं । दण्ड तो अपराधी से बदला लेने के लिए नहीं, बल्कि दूमरो को सावधान करने के लिए या इबरत हासिल करने के लिए दिया जाता है, जिसमें दूमरे डरकर वैसा दुष्कर्म न करे । कम-से-कम मैं तो किसी नर पशु' को पिन का चुभाना वैसा ही समझता हूँ जैसा किसी गंडे के चूतर पर मारना या मुई चुभाने की हास्यास्पद चेष्टा करना । अपनी आप जाने, पिन चुभाइये या किसी का काला मुंह कीजिए ।

भवदीय

पद्मसिंह शर्मा

८७

(/० मध्यभारत हिन्दी साहित्य-समिति, इन्दौर

२०-५-३०

प्रिय चतुर्वेदीजी, प्रणाम ।

आपका और वर्माजी का दोनों पत्र एक साथ प० शिवसेवक त्रिपाठी द्वारा यथासमय मिले थे । पर समयभाव से उत्तर न लिख सका । अब भी प्राप्ति स्वीकार मात्र लिख रहा हूँ । श्री वाजपेयीजी भी यहाँ पधार गये हैं । मेरे आने का मुख्य उद्देश्य मालव के प्राचीन ऐतिहासिक तीर्थों की यात्रा का था । वह अलभ्य अवसर मिल गया और ऐसा कि न मिला होगा किसी को । इतिहास-मूर्ति ओझाजी और उनके सुपुत्र प० रामेश्वरजी ओझा, एम० ए० के साथ धार नगरी की यात्रा की । जो कुछ वहाँ देखा उसका वर्णन पत्र में असम्भव है । सस्मरण लिखने का विचार है, लिखे गये तो पढ़िएगा । एक चीज होगी । मंडू का महा किला भी ओझाजी के साथ देखा । पर



उज्जैन और देवास भी देखे। यहाँ से चित्तौरगढ़ और उदयपुर देखकर आगरे जाऊंगा। वहाँ से फिर घर। आपकी शिकायत है कि लेखकों के पत्रों का उत्तर तक नहीं देते, यहाँ तक कि ओभाजी के पत्रों का भी उत्तर और उनके लेख की अतिरिक्त प्रतियाँ आपने उन्हें नहीं दी। आखिर उन्होंने 'विशाल भारत' में लेख देने का विचार स्थगित कर दिया। ओभाजी के सुपुत्र प० रामेश्वरजी ओभा, एम० ए० का एक महत्त्वपूर्ण ऐतिहासिक लेख, जो ३० पृष्ठों में छपेगा, लिखा है, लेख मन्वित्र होगा। चित्तौर पर ऐसा लेख आज तक किसी पत्र में नहीं निकला, किसी ने नहीं लिखा। वह लेख यह 'सुधा' में भेजना चाहते हैं। मैंने 'विशाल भारत' के लिए माँगा तो कहा वह तो उत्तर तक नहीं देते। यदि आप उस लेख की १०० कटिंग उन्हें मुफ्त दे और ५०० (कापियों की छपाई वह देंगे) छाप दे, इस शर्त पर आप उनका लेख प्रकाशित करना उचित समझें तो मैं वह लेख भिजवाऊँ ? उत्तर फौरन ही दीजिए।

भवदीय  
पद्मसिंह शर्मा

८८

C/O मध्यभारत हिन्दी साहित्य-भवन,  
तुकोगंज (इन्दौर)

२८-५-३०

प्रिय चतुर्वेदीजी, नमस्कार।

आपका २४-५ का पत्र आज मिला। मैं इन्दौर आया तो सही, पर मुझे इन्दौर पसन्द न आया। शाक और फल यहाँ नहीं मिलते और बहुत महँगे और बहुत खराब मिलते हैं। गरमी बहुत, कम-से-कम बिजनीर से ज्यादा पड़ती है। पानी भी इतना अच्छा नहीं है। हवा अलवत्ता खूब चलती है। आदमी भी कुछ अच्छे मालूम नहीं हुए। इस यात्रा में भोजदेव की नगरी—घार— देखने का सौभाग्य प्राप्त हो गया। बहुत दिनों की इच्छा थी। माडू भी विचित्र स्थान है पर घार को देखकर जो भाव मन में उठ रहे थे, कह नहीं सकता, लिखना तो और भी कठिन है। जगह-जगह बैठकर रोने और ज़मीन पर लेटने को जी चाहता था। सीतामऊ और मदसौर (कालिदास की जन्मभूमि) देखकर चित्तौर, उदयपुर जाने का विचार है। मिस्टर बापना भी ७, ६ को वहाँ जा रहे हैं। उनके साथ देखने का सुभीता रहेगा। अफसोस है, महाराणा चल दिये, पुराने ज़माने के क्षत्रियों की यादगार मिट गई।

भवदीय  
पद्मसिंह शर्मा

८६

C/O मध्यभारत हिन्दी साहित्य-समिति, इन्दौर  
२-६-३०

प्रिय चतुर्वेदीजी, प्रणाम ।

आपका ३०-५ का कृपा-पत्र आज मिला । इस बीच मे मेरा एक और पत्र भी पहुँचा होगा । 'फास्ट' को मैं बराबर पढता आया हूँ । अनुवाद बहुत अच्छा किया है । तुर्गनेव का सस्कृतीकरण तुरगनेय करने की सूचना मैंने आपको एक पत्र में दी थी । 'प्रेम कवि', 'वीरा' जब सस्कृत शब्द गढ़ लिये हैं, तो 'तुरगनेय' भी सही । अस्तु ।

दो वर्ष से वर्षा यहाँ अच्छी नहीं हुई । पानी की बहुत कमी है । आगरे की अपेक्षा तो यहाँ अब भी बहुत ठण्ड है । फिर भी यहाँ की आबोहवा बहुत अच्छी नहीं है । आबोहवा का वैलैन्स ठीक नहीं है । पानी कम और हवा जरूरत से ज्यादा है । पुराने कवियों ने हवा में जो शीतल, मन्द, सुगन्ध ये तीन गुण माने हैं, उनका औचित्य यहाँ की हवा को देखकर मालूम होता है । आँधी चलती है । कभी-कभी तो मालूम होता है चारपाई उलट जायगी । लिखते वक्त कागज को दबाकर लिखना पडता है । कागज उडने लगता है, ध्यान बट जाता है । पानी में स्वाद नहीं, भारी है । हर चीज कलकत्ते से भी महँगी है, खासकर 'न्यायी ब्राह्मण' तो बहुत महँगे हैं । शाक-भाजी भी अच्छी नहीं मिलती । धी घासलेटी है । मजदूर तो बहुत महँगे हैं । एक चीज भी, सिवाय हवा के, सस्ती नहीं । लोग कहते हैं पहले ऐसा नहीं था । यह कहावत पहली है—

“मुल्क मालवा गहर गँभीर । मग-मग रोटी पग-पग नीर ॥”

मुझे तो यह प्रदेश इसलिए अच्छा मालूम होता है कि विक्रम, कालिदास और भोजदेव की जन्मभूमि है । आर्य सस्कृति की और सस्कृत भाषा की लीला-भूमि रही है ।

भवदीय

पद्मसिंह शर्मा

६०

C/O मध्यभारत हिन्दी साहित्य-समिति, इन्दौर  
६-६-३० (रात के १२ बजे)

प्रिय चतुर्वेदीजी, नमस्कार ।

आपके पत्र का उत्तर 'फास्ट' पर सम्मति भेज चुका हूँ । आज कई दिन के बाद कीवे साहब से मिलने गया था । आपका नमस्कार उन तक पहुँचाना था । सेवकजी श्री द्वारकाप्रसादजी 'सेवक' से तो नमस्ते कल ही कह दी थी । कीवे साहब को मैं अपनी पुस्तकें (सतसई, पद्म-पराग, प्रवन्द-मंजरी) भेंट की थी । आज मिलते ही

की चर्चा उन्होंने छोड़ी, मैं आपके ग्रन्थ बड़े चाव से देख गया हूँ। चित्त बहुत ही प्रसन्न हुआ। ग्रन्थों में मीलिकता है। भाषा सरल और हृदयग्राही है। सतमई में अपूर्व पाण्डित्य है—इत्यादि बहुत-सी दाद दिल खोलकर दे डाली। फिर कहा, 'पद्म पराग में सत्यनारायणजी पर लेख पढ़कर उनका स्मरण हो आया। उनका इन्दौर-सम्मेलन के समय का वह मधुर कविता-पाठ अब भी मेरे कानों में गूँज रहा है।' यह बात कीवे साहब ने कई बार कही। कहते समय उनके चेहरे पर उत्सुकता और खेद के भाव झलक रहे थे। मालूम होता था वह ध्यान-दृष्टि से सत्यनारायणजी की देख रहे हैं। उनके मधुर गान की ध्वनि इनके कानों में गूँज रही है और अब उन्हें न पाकर वियोग-दुःख का अनुभव कर रहे हैं। कीवे साहब की इस सहृदयता ने मुझे मुग्ध कर दिया। सत्यनारायणजी की याद से जी भर आया। मुश्किल से अपने को संभाला। फिर मैंने आपका सन्देश नमस्कार कहा। कहने लगे, "चतुर्वेदीजी बड़ी कृपा करते हैं। 'विशाल भारत' बहुत ही अच्छा पत्र है। मैं उसे बराबर पढ़ता हूँ। आपके लेख भी मैं उसमें ध्यान से पढ़ता रहा हूँ। आपकी भाषा बड़ी सरल है और मनोहर होती है। महात्मा गांधी भी ऐसी भाषा चाहते हैं, जो सुबोध हो। आपकी भाषा में फारसी-उर्दू के बहुत-से शब्द हमारी समझ में नहीं आते, पर उनका प्रयोग भला मालूम होता है। यद्यपि हजार में दस-पाँच ही शब्द ऐसे होते हैं। बाकी तो खूब समझ में आ जाते हैं।"

महात्मा गांधी के गीतानुवाद के लिए शायद मैंने आपको पहले पत्र में लिखा था, वह अनुवाद पोद्दारजी ने कलकत्ते से घर के पते पर मेरे पास भेजा था। वहाँ से यहाँ आ गया है। मैं उसे ध्यान से पढ़ रहा हूँ। अनुवाद साधारणतया बुरा नहीं है। पर जहाँ महात्माजी ने गीता की दार्शनिक गुत्थियाँ सुलझाने का प्रयत्न किया है, वहाँ अक्सर गड़बड़ा गये हैं। अपने मनमाने सिद्धान्त से गीता-वर्णित सिद्धान्तों का सामंजस्य या समन्वय नहीं कर सके हैं (यथा अहिंसा सिद्धान्त का समन्वय)। महात्माजी महात्मा तो हैं पर तिलकजी की तरह दार्शनिक नहीं हैं। बल्कि दार्शनिक हैं ही नहीं। आर्य-दर्शनशास्त्र का उन्हें परिचय नहीं है। वह तो रस्किन और टॉलस्टॉय के विशेषज्ञ हैं। श्रद्धालु भक्त हैं। तपस्वी और सयमी हैं और बस। आशा है, आप सानन्द हैं।

भवदीय

पद्मसिंह शर्मा

६१

०/० हिन्दी प्रेस, प्रयाग

१५-८-३० शुक्रवार

प्रिय चतुर्वेदीजी, प्रणाम।

बहुत दिनों बाद आपका ७-८ का कृपा-पत्र कल शाम को यहाँ मिला।

'आकाशदीप' की आलोचना मैंने पढ ली और कई सज्जनों को पढाई, सुनाई। आपने कलम तोड़ दी है, कमाल किया है। कल 'लीडर' के प० केशवदेवजी शर्मा मिले थे। वड़े सहृदय सज्जन है, उनसे मिलकर बड़ी प्रसन्नता हुई। किसी तरह सन्तोषजनक रीति से कही 'पद्म-पराग' का द्वितीय भाग छप जाय तो 'सतसई' को पूरा करने का विचार है। बहुत-से मान्य सज्जनों का आग्रह है। जी तो चाहता नहीं, पर एक वार प्रयत्न करके देखूंगा। हो गया तो हो गया, फिर साहित्य-सेवा से सदा के लिए छुट्टी लूंगा।

श्री गागेयजी को प्रोत्साहित करके सम्मेलन के अधिवेशन को सफल बनाने का पूरा प्रयत्न कीजिए। जब निमंत्रण दे दिया है तो उसे निवाहना चाहिए। मैं भी उन्हें लिखूंगा। हिन्दी साहित्य-सम्मेलन का दिवाला निकल रहा है। एक अपील निकली है आपने देखी ही होगी, उस पर भी कुछ लिखिए। 'आकाशदीप' की यथार्थ समालोचना के लिए बधाई देता हूँ। मुझे और दूसरे लोगो को आपकी यह समालोचना बहुत ही पसन्द आई है। पोखरवाली मिसाल बड़े गजब की है, उसके पहले गन्दी विशेषणता दी होती तो और अच्छा होता।

भवदीय  
पद्मसिंह शर्मा

६२

O/O हिन्दी प्रेस, प्रयाग  
ता० २२-८-३०

प्रिय चतुर्वेदीजी, नमस्कार।

आपका कार्ड मिला था, पर श्री हृषीकेशजी का ब्लाक आज तक नहीं पहुँचा। या तो मिला नहीं या बहुधधी धन्यकृमारजी भूल गये। मिल गया हो तो तुरन्त भिजवाइये।

जुलाई की 'माधुरी' में प० उमरावसिंहजी चतुर्वेदी का लेख मार्के का निकला है। इसी ग्रक में 'प्रबन्ध-मजरी' की समालोचना निकली है। प० भवभूतिजी को पढ़ने के लिए वह दे दीजिए। मैंने उन्हें सूचना दे दी है। प० विष्णुदत्तजी शुक्ल का १५-८ का कार्ड मुझे आज ही यहाँ मिला है, घर के पते पर भेजा था। उन्हें सोचकर उत्तर दूँगा। कार्ड की पहुँच उन्हें पहुँचा दीजिए। प० ज्वालादत्तजी शर्मा ने लेख भेजने का वादा किया है। कल प० देवीदत्त शुक्ल, सरस्वती-सम्पादक से मिला था। वह भी 'आकाशदीप' की समालोचना को सराह रहे थे। 'प्रसाद' जी की अटपटी

कहानियाँ उनकी समझ में भी नहीं आती। समालोचना के लिए आपकी प्रशंसा करते थे, यह समालोचना वास्तव में आप से बहुत अच्छी बन पड़ी है।

भवदीय  
पद्मसिंह शर्मा

६३

C/O हिन्दी प्रेस, प्रयाग  
२६-८-३०

प्रिय चतुर्वेदीजी, नमस्कार।

आपको पत्र लिखकर मैं गाजीपुर और काशी चला गया था, परसों २७-८ को यहाँ लौटा हूँ।

काशी में याज्ञिकजी (प्रो० जीवनशकर याज्ञिक) ने इस बार बड़े ही सद्भाव और सौजन्य का परिचय दिया। बहुत ही आत्मीयता का व्यवहार किया। एक रात उनके पास रहा। वह बराबर साथ रहे, स्टेशन पर पहुँचाने आये। दो बजे दोपहर का वक्त था। मैं शिवप्रसादजी के सेवा-उपवन में उतरा था। वह अपने होस्टल से एक बजे पैदल सख्त धूप में वहाँ आये और मेरे साथ स्टेशन तक गये। उनके इस प्रेमपूर्ण व्यवहार ने मुझे मुग्ध और विस्मित कर दिया। अंग्रेजी का ऐसा विद्वान होकर इतनी भारतीयता और सहृदयता-आश्चर्य है। आपके द्वारा ही उनसे परिचय हुआ था, सो आपका आभारी हूँ। 'कल्याण' के रामायणांक में उनके दो सुन्दर निबन्ध निकले हैं। अवकाश मिले तो पढ़िये। 'आकाशदीप' की समालोचना उन्हें भी बहुत पसन्द है। उसे जिसने भी पढ़ा है उसी ने तारीफ की है, जिन्होंने नहीं पढ़ा था ऐसे बहुत-से सज्जनों से मैंने पढ़ने का अनुरोध किया है।

भवदीय  
पद्मसिंह शर्मा

६४

C/O हिन्दी प्रेस, प्रयाग  
११-६-३०

प्रिय चतुर्वेदीजी, नमस्कार।

आपका ६-६ का कृपा-पत्र कल मिला। मेरे कई पत्रों का उत्तर आपने बहुत दिनों बाद दिया, कई प्रश्नों को आपने 'टच' नहीं किया। आप अक्सर ऐसा ही करते हैं, यह आपका स्वभावसिद्ध अधिकार हो गया है। खैर, अब उन बातों को क्या दोहराऊँ। सच तो यह है कि मैं खुद भी भूल गया कि क्या-क्या लिखा था। अब फिर याद करके

लिखूँ भी तो क्या फायदा । आप फिर उन्हें 'ताके-निसिया' में डाल देंगे । अस्तु, अब आपके पत्र का उत्तर देना ही मुनासिब होगा । प० रामजीलालजी शर्मा की मृत्यु सचमुच एक बड़ी ही शोकजनक दुर्घटना हो गई । बड़े काम के और गुणी पुरुष थे । व्यवहार-कुशल, गम्भीर, मर्मज्ञ, प्रसन्न-वदन, सज्जन और यारवाश आदमी थे । ऐसे आदमी बहुत कम होते हैं । मेरे हृदय को तो उनकी मृत्यु से बड़ा आघात पहुँचा है । प० रामजीलाल शर्मा अपनी जगह हमेशा के लिए खाली कर गये । उनके सस्मरण में 'विद्यार्थी' का एक विशेषांक निकल रहा है । उसके लिए एक लेख आप भी जरूर लिखिए ।

'विशाल भारत' के साहित्यांक के लिए कुछ-न-कुछ जरूर भेजूंगा । प० रुद्रदत्तजी के सस्मरण लिख सकूँगा कि नहीं, कह नहीं सकता । प्रयत्न करूँगा । कल १२६ को यहाँ आये हुए मुझे पूरा एक महीना हो जायगा । इस बीच में तबीयत बहुत ही परेशान रही ।

भवदीय

पद्मसिंह शर्मा

६५

काव्य-कुटीर, नायक नगला

१४-१०-३०

प्रिय चतुर्वेदीजी, नमस्कार ।

उस दिन आपसे कुछ भी बातें न हो सकी । अवसर ही ऐसा था । विपत्ति में डारस या सान्त्वना देने का साहस भी न हुआ । आपकी इस विपत्ति पर जी कुढ़ रहा है । जीवन का प्रोग्राम ही बदल गया । जब सोचता हूँ, दुःख होता है । इस दशा में क्या साहित्य-सेवा होगी और क्या प्रवासियों की सुध ली जायगी । न घर पर रहते बनेगा, न बाहर । उम्र दिन का देवकी (प० बनारसीदासजी की सुपुत्री) का रोना याद करके रोना आता है । मातृ-विहीन बच्चे को देखकर बड़ी वेदना होती है ।

प्रिय पटे से भी मिलना न हो सका । अब तो वह अच्छे होंगे । मेरी राय में उन्हें कलकत्ते ले जाना ठीक न होगा । वहाँ की धाव-हवा अच्छी नहीं है ।

आप कब तक कलकत्ते पहुँचेंगे । पिताजी से, पटेजी से और प० देवीप्रसादजी से नमस्कार कहिए । समाचार लिखिए ।

भवदीय

पद्मसिंह शर्मा

६६

काव्य-कुटीर, नायक नगल

१८-११-३०

प्रिय चतुर्वेदीजी, नमस्कार ।

दोनो कृपा-कांडे और अबतूवर का 'विशाल भारत' का एक अक एक माथ मिले । यह अक बहुत अच्छा निकला है । कई लेख महत्वपूर्ण है । हरिशकरजी का लिखा लेख 'विदेशी रेल' 'स्वदेशी रेल' का करारा जवाब है । खूब लिखा है । यह अक, गीकत थानवी के पास भेजना चाहिए । शिकारी-लेखक (प० श्रीराम शर्मा) की कहानियाँ बहुत ही सुन्दर है, उनसे और भी लेख लिया कीजिए । साहित्य-मेवी और साहित्य-चर्चा बहुत अच्छा रहा । इसी की जरूरत है, उर्दू पत्रों में ऐसी चर्चा रहनी है । प० माधवप्रसादजी गद्य के बड़े ओजस्वी लेखक थे, पद्य तो उनके ऐसे नहीं होते थे । पर गद्य खूब लिखते थे । उनके कुछ गद्य-लेखों का संग्रह 'सुदर्शन' से लेकर प्रकाशित हो सके तो अच्छा है । सुना है, गुलेरीजी के लेख कोई सज्जन प्रकाशित कर रहे हैं । आप कुछ-न-कुछ चर्चा चलाते रहिए, शायद किसी के कान पर जूँ रेंग जाय या 'कवहू दीनदयाल के भनक परेगी कान' वाली बात हो जाय । वैसे तो आजकल के 'स्वयम्भू आचार्य' और 'हिन्दी के घनीघोरी' पुराने लेखकों को कुछ सम्भते ही नहीं । जो कुछ है वह खुद है या उनके पिट्टू । श्यामसुन्दरजी ने प० माधवप्रसादजी का नाम भी नहीं लिया । इससे अधिक अज्ञान, पक्षपात और अविवेक क्या होगा । ऐसे ही वृथापुष्ट पोथे हिन्दी का इतिहास कहकर पब्लिक के गले मढे जाते हैं । साहित्यिक पतन की पराकाण्डा हो गई । विश्व कविजी के अकित चित्र भी छायावादी चित्र हैं । चित्र का कान और मंह तो कुछ समझ में आता है पर उसमें जो एक मोटा-सा शहतीर बना दिया है, वह क्या बला है ? सम्भव है, उन्होंने अपनी किसी यात्रा में ऐसा अद्भुत जन्तु देखा हो, और इसमें कुछ चित्र-चातुरी भी हो । मुझे तो छायावादी पहली मालूम होती है ।

भवदीय

पद्मसिंह शर्मा

६७

काव्य-कुटीर, नायक नगला

१८-१२-३०

प्रिय चतुर्वेदीजी, प्रणाम ।

मेरे पहले पत्र पहुँचे होंगे । नवम्बर का 'विशाल भारत' मिला । 'चिडियाघर' की चर्चा आपने खूब की है, अच्छी दाद दी है । जब मुझे मालूम हुआ कि आप

‘चिडियाघर’ की समालोचना करने जा रहे हैं तो मैंने जल्दी-जल्दी में ‘चाँडियाघर’ का उद्घाटन (भूमिका) लिखकर हरिशंकरजी को भेजा कि इसे भी पुस्तक में जोड़ दें और चतुर्वेदीजी के पास भेज दो पर वह वक्त पर न पहुँच सका। खैर, आपने बहुत अच्छी, काविले दाद, दाद दी है। प० रामजीलाल शर्मा के सस्मरण मालूम नहीं प्रयाग से आपके पास पहुँचे कि नहीं।

एण्ड्रूज के सस्मरणों में सरोजिनी नायडू का उल्लेख बड़े ही मार्मिक ढंग से किया है, पढ़ेगी तो दाद देगी। श्रीरामजी का लेख इस बार भी बहुत अच्छा है, इनसे बराबर लेख लेते रहिए। वह आजकल कहाँ है? प० माधवप्रसाद मिश्र की चर्चा आपने खूब छेड़ी। यह ‘विशाल भारत’ के आनन्दराव जोशी क्या बही हैं जिन्होंने मंगलाप्रसाद पारितोषिक पर लेख लिखा था। आपका इनसे परिचय हो तो एक पत्र लिख दीजिए इन्हें ‘पद्म-पराग’ भेजना चाहता हूँ। किसी मराठी पत्र में ‘समालोचना’ कर देंगे। इनका पता भी लिख दीजिए।

प्रोफेसर रामदेवजी ने सस्मरणों का ताता बाँध दिया मालूम होता है। इसी रूप में अपनी अटोबायोग्राफी खत्म कर देंगे। वे बहुत-सी बातें निराधार और असत्य लिखते हैं, प्रत्येक घटना में आत्मश्लाघा की बदबू रहती है। महात्मा हसराम की पार्टी के सम्बन्ध में और खुद अपनी पार्टी के बारे में भी बहुत-सी अनर्गल बातें लिख मारी हैं। इससे बहुत-से लोग नाराज हैं। इस ओर आपका ध्यान दिलाने का अनुरोध कई बार कई सज्जनों ने किया है। आज अचानक याद आ गई सो लिख दिया। आगे आप जानें।

मुन्गी महाराज बहादुर ‘वक’ की एक नज्म सटिप्पन भेजता हूँ। और भी एक है, पीछे भेजूंगा। पसन्द आवे तो छाप दीजिए।

भवदीय

पद्मसिंह शर्मा

६८

काव्य-कुटीर, नायक नगला

चाँदपुर (बिजनौर)

५-१-३१

प्रिय चतुर्वेदीजी, प्रणाम।

यहाँ आकर गागेयजी का सम्मेलन के सम्बन्ध में विस्तृत पत्र मिला। वह मुझे वहाँ बुला रहे हैं और आपसे डटकर आन्दोलन करने के लिए प्रार्थना करने का अनुरोध किया है। कलकत्ते में सम्मेलन बुलाने की सम्मति मैंने भी दी थी, आप तो सहमत न थे। पर समर्थन आपने भी कर दिया था। इसलिए जिम्मेदारी हमारी भी है।



आप से निवेदन, अनुरोध और प्रार्थना है कि आप गागेयजी से सर्वात्मना सहयोग कीजिए । बिना आपके सहयोग के काम न चलेगा । दूसरी पार्टी स्वार्थवश धाँधली कर रही है । उसका प्रतिकार कीजिए और सम्मेलन को सफल बनाने की पूरी चेष्टा कीजिए । नि सन्देह इसमें आपको गालियाँ सुननी पड़ेगी, पर डमकी परवा न कीजिए । खर, जो होगा देखा जाएगा पर आप सम्मेलन को सफल बनाने का प्रयत्न कीजिए । टडनजी को लिखिए वह एक बार कलकत्ते पहले ही हो जावे, पार्टियों के विरोध को शान्त करें । श्री वाजपेयीजी और वा० मूलचन्दजी को भी प्रेरणा कीजिए । आप इधर ध्यान देगे तो सफलता अवश्य होगी ।

भवदीय

पद्मसिंह शर्मा

६६

काव्य-कुटीर, नायक नगला

१६-१-३३

प्रिय चतुर्वेदीजी, प्रणाम ।

७-१-३१ का कृपा-पत्र यथासमय मिल गया था, अन्गृहीत हुआ । आप जिस परिस्थिति में काम कर रहे हैं, यह आप ही का हौसला है । मैं तो उसके ध्यान मात्र से विचलित हो जाता हूँ । 'लीडर' की पुरस्कार की बात से—दूसरे महीने का पुरस्कार अन्त्येष्टि में लगा—दिल पर एक चोट लगी । ऐसी घटनाएँ बड़ी हृदय-विदारक होती हैं । जीवन को भारभूत बना देती हैं । उर्दू के एक कवि ने सच ही कहा है—

“हरनफ़स आह और अनफ़स पे जीने का मदार,

ज़िन्दगी आहे-मुसलसल् के सिवा कुछ भी नहीं ।”

जीना क्या है, दुखो का भार ढोना है, जो ढोना ही पड़ता है, लाचारी है । उर्दू-हिन्दी के साहित्य-सेवियों की सच्ची जीवनी लिखी जाय, तो दुख गाथाओं का एक भारी पोथा बन जाय । गालिब और अकबर यही रोना रोते-रोते मर गये । शकरजी और द्विवेदीजी (स्व० महावीरप्रसाद द्विवेदीजी) का भी यही हाल है । मैंने द्विवेदीजी को 'प्रबन्ध-मजरी' और 'पद्म-पराग' अब भेजा था । बहुत दिनों से पत्र-व्यवहार बन्द था । उनका जो पत्र आया उसकी नकल भेजता हूँ । कौटुम्बिक व्याधियों से व्यथित हैं । भगवान् यम के आदेश की प्रतीक्षा कर रहे हैं । पढकर जी भर आया । साहित्य-सेवियों की जीवनी में दुख-ही-दुख भरा है । आप मेरी जीवनी की घटनाओं के हिट्स माँग रहे हैं; क्या लिखूँ, कुछ हो भी । आपके पत्र से प्रेरित होकर मैंने अपने जीवन की घटनाओं पर 'दृष्टि डाली तो पुराने ज़रूम' ताज़ा हो गये । कई घटनाओं की स्मृति ने तडपा

दिया, कवि की इस उक्ति का अनुभव करा दिया—

“वायनादानी कि ववते-मर्ग यह सावित हुआ,  
ह्वाव था, जो कुछ कि देखा जो सुना अफसाना था ।”

रात-भर में यही सोचता रहा। आपबीती लिखूँ तो क्या लिखूँ। कई आत्मीय और मित्रों के वियोग की दुःखदायक घटनाएँ, सिनेमा के चित्रों की तरह, आँखों के आगे फिर गईं। भयभीत कर दिया। कहीं-से-कहीं पहुँचा दिया। कई घटनाओं पर लिखने को जी चाहने लगा। कुछ दिन जीवन और रहा तो कुछ घटनाओं पर लिखने का विचार है।

सन्-सवत् याद रखने में मेरी स्मरण-शक्ति बहुत ही निर्बल है। जो मालूम हो सका है, सन्-सवत् के हिसाब से नोट करता हूँ। कोई बात ऐसी उल्लेख योग्य तो है नहीं, पर आपने जिस ढंग से अनुरोध किया है, उसकी उपेक्षा नहीं की जा सकती। आप मुझे ह्वाहमह्वाह ठोक-पीट कर वैद्यराज बनाना चाहते हैं, वरना 'हमारी जिन्दगी क्या और हम क्या' वाली बात है। मुझे तो इस तरह पब्लिक में आते डर लगता है, पर देखता हूँ आप मुझे भी छापे में छपाकर ही छोड़ेंगे।

आजकल मेरी मानसिक दशा बहुत ही निर्बल क्या दयनीय-सी हो रही है। रामनाथ की माता चार महीने से बराबर बीमार हैं, दशा चिन्ताजनक हो रही है। इससे चित्त किसी भी काम में नहीं लगता। न कुछ लिखा जाता है न पढ़ा जाता है। उत्साह जाता रहा है। कभी-कभी तो द्विवेदीजी की तरह भगवान् यम के आदेश की राह बड़ी उत्सुकता से देखने लगता हूँ, पर इसमें भी सन्देह है कि उस दशा में भी कौन जाने क्या होगा।

“श्रव तो घबरा के कहते हैं कि मर जायेंगे,  
मर के भी गुर चैन न पाया तो किधर जायेंगे !”

एकेडेमी का लेक्चर इस हाल में किस तरह लिखा जाता ? रह गया, उन्हें सूचना दे देता हूँ कि तैयार न हो सकेगा, मजबूरी है—

“क्या लिखे इन्सान और क्या पढ़ सके,  
जी ठिकाने हो तो सब कुछ हो सके ।”

काशी नागरी प्रचारिणी सभा के गत उत्सव पर जो भाषण कीवे साहव ने दिया था वह आपने पढ़ा होगा, उसमें स्व० सत्यनारायणजी का उल्लेख बड़े अच्छे शब्दों में है। वर्तमान हिन्दी कविता पर भी अच्छे विचार प्रकट किये हैं।

भवदीय  
पदमसिंह शर्मा

१००

राजामंडी, आगरा

१६-३-३१

प्रिय चतुर्वेदीजी, नमस्कार ।

१४-३ का कार्ड आज मिला । माताजी के स्वर्गवास का हाल पहले ही मालूम हो चुका था, बड़ा दुख हुआ । प्रिय पटेजी से परसो ग्राम ब्रांडिंग में मिला था । क्या किया जाय, ईश्वर की मर्जी के आगे किमी की नहीं चरती । रो-बोकर बैठ रहने के सिवा चारा क्या है । सन्तोष कीजिए, सब कीजिए और क्या कहा जाय । पटे का विवाह अब जल्दी हो जाना चाहिए । आपकी गोचनीय स्थिति का ध्यान करके चित्त उद्विग्न हो जाता है ।

भवदीय

पद्मसिंह शर्मा

१०१

C/O आर्यमित्र, आगरा

१-४-३१

प्रिय चतुर्वेदीजी, नमस्कार ।

मे अभी तक यही पड़ा हूँ । मेरा पिछला पत्र एक कटिंग के साथ मिला होगा । बड़े ही दुर्भाग्य की बात है कि प्रतापी विद्यार्थीजी सत्यानाशी हिन्दू-मुस्लिम समझौते की भेंट हो गये । समझौते के इस प्रयत्न में हिन्दुओं की अपार हानि हो रही है । कानपुर में तो यह समझौता बड़ा ही महँगा पड़ा ; विद्यार्थीजी की हानि किसी तरह भी पूरी न होगी । यह दुर्घटना बड़ी ही हृदय-विदारक है । हा हन्त !

'विशाल भारत' में एक नाम बार-बार आता है 'अद्वेन्द्रकुमार' । शुद्ध नाम 'अद्वेन्द्रकुमार' मालूम होता है । अर्धेन्द्रु शिवजी का नाम है । जिनके मस्तक पर आधा चन्द्रमा है । 'जगाने वाले भक्कोले' में 'खँडर' का 'खण्डहर' छपा है, जिसके पढ़ने में धक्का लगता है । उर्दू वाले खँडर लिखते-बोलते हैं । जयचन्द्रजी का लेख अच्छा है । पारसनाथजी की भूल भी मजददार है । हिन्दी के प्रथम समाचारपत्र की खोज आपने खूब की । पत्रोत्तर घर के पते पर दीजिए ।

भवदीय

पद्मसिंह शर्मा

१०२

काव्य-कूटीर, नायक नगला

७-४-३१

प्रिय चतुर्वेदीजी, नमस्कार ।

मैं परसो मकान पर पहुँचा हूँ । कल शाम के वक्त आपका कृपा-पत्र मिला । रास्ते में दो दिन कविजी ( प० नाथूराम शंकर शर्मा ) से मिलने में लगे । सम्मेलन के सभापतित्व का जो निर्णय हो गया, अच्छा ही है । हक तो प० श्यामविहारी मिश्रजी का था, या प० रामचन्द्र शुक्ल का था । 'सम्मेलनाक' के लिए समय थोड़ा रह गया है, खैर, अब तो गले पड़े ढोल को बजाना ही पड़ेगा । सम्पादकाचार्य (प० रुद्रदत्त शर्मा) के सस्मरण जैसे चाहिएँ न बन पड़ेगे, फिर भी यथाशक्ति प्रयत्न करूँगा । संस्कृत पढ़ने की आवश्यकता पर भी चि० काशीनाथ से कुछ लिखवाऊँगा । संस्कृत पर काशीनाथ का लेख दस-पाँच दिन में जरूर भिजवा दूँगा । प० ब्रजमोहन दत्तात्रेय 'कैफी' पर कुछ लिखने के विचार से उनसे कुछ हिट्स मँगाये थे । कुछ मसाला लेकर वह एकेडमी के उत्सव पर प्रयाग भी पहुँचे थे, वहाँ उन्होंने मुझे मिलने के लिए भी बुलाया था । पर मैं वहाँ न जा सका । यदि उन्होंने कुछ मसाला और भेज दिया तो एक छोटा-सा लेख उन पर भी लिखूँगा । अप्रैल के अन्त तक लेख भेजने की कोशिश करूँगा । पारसनाथजी से एक लेख रवीन्द्र पर लिखवाइये । वह रवीन्द्र के विशेषज्ञ हैं, अच्छा लिखेंगे । हाँ, एक लेख बा० घासीरामजी, एम० ए० से जरूर लीजिए । आर्यसामाजिक विद्वानों में वह सबसे अच्छा लिखते हैं, बड़े सहृदय हैं । और भी कोई बात सूझेगी तो लिखूँगा । फरवरी के 'हंस' में ५४ पृष्ठ पर 'साहित्य का ऋण' शीर्षक मुशी (श्री कन्हैयालाल माणिकलाल मुशी) के भाषण का सार है । बहुत अच्छा है । 'साहित्याक' में उद्धृत कीजिए, मिल सके तो पूरा भाषण मँगवाकर उसका अनुवाद कीजिए, बहुत ही सुन्दर लेख है ।

भवदीय

पद्मसिंह शर्मा

१०३

काव्य-कूटीर, नायक नगला

२६-४-३१

प्रिय चतुर्वेदीजी, नमस्कार ।

२४-४ का कृपा-पत्र मिला । संस्कृत वाले लेख में एक बात छूट गई । बंगाल और युक्त प्रान्त के स्कूलों में संस्कृत एक प्रकार से निकाल दी गई है । इससे संस्कृत-प्रचार में भारी बाधा पहुँचेगी । इस पर आन्दोलन होना चाहिए । लेख में इस बात का उल्लेख कहीं कर दीजिए या सम्पादकीय नोट दे दीजिए ।

श्रीयुत् कृष्णवल्लदेवजी की मृत्यु का समाचार सुनकर बड़ा दुःख हुआ। 'विशाल भारत' में उन पर भी कुछ लिखिए और फोटो दीजिए। हिन्दी समार पुराने लेखको से खाली होता जा रहा है। यह भी दुर्भाग्य की बात है। श्रीयुत् वृजमोहन वर्माजी से मेरी ओर से सहानुभूति प्रकट कर दीजिए।

सम्पादकाचार्यजी (प० रुद्रदत्त शर्मा) के सम्बन्ध में साहित्यांक में कोई नोट देना चाहे तो उनकी जन्म-तिथि मार्गशीर्ष १३ (त्रयोदशी) सवत् १९११ वि० थी। माम के पक्ष का उल्लेख नहीं मिलता। मृत्यु की तारीख 'मुमाफिर' आगरे में १७ नवम्बर सन् १९१९ लिखी है।

भवदीय

पद्मसिंह शर्मा

१०४

नायक नगला, विजनीर

२२-५-३१

प्रिय चतुर्वेदीजी, नमस्कार।

सुना है, 'माडर्न रिव्यू' में कोई सम्पादकीय लेख हिन्दी के विरोध में निकला है। सम्मेलन के दिनों में तो यह और भी बुरा हुआ। मालूम होता है कि यह बंगाली विद्वान् हिन्दी को राष्ट्रभाषा होना कभी स्वीकार न करेंगे। 'विश्वभारती' से मेरे पास एक पत्र आया था, पुस्तकें माँगी थी। मैंने उसके उत्तर में एक कार्ड भेजा था। दुर्भाग्य से पता हिन्दी में था, कार्ड बिना पढ़े ही मिलिन्दजी को मुरार के पते पर लौटा दिया गया। मिलिन्दजी ने उसे मेरे पास भेजा है, कार्ड भेजता हूँ। उस पर मिलिन्दजी ने जो कैफियत लिखी है, उसे ध्यान से पढ़िए और उस पर उचित कार्रवाई कीजिए। मुझे तो 'विश्वभारती' पर इस दुर्घटना के कारण क्षोभ है। मेहर साहब हिन्दी के भी प्रेमी थे। वेदान्त के असधारण विद्वान् थे। महाकवि थे। संस्कृत के पण्डित थे। इन पर एक लेख 'विशाल भारत' में भेजूंगा। जबसे उनकी मृत्यु का दुःसमाचार पढ़ा है, चित्त बड़ा ही खिन्न है।

भवदीय

पद्मसिंह शर्मा

१०५

नायक नगला, विजनीर

१४-६-३१

प्रिय चतुर्वेदीजी, नमस्कार।

आपका २-६-३१ का 'अदनोपवन' वाला पेन्सिली पत्र यथासमय मिल गया था। मैं बहुत दिनों से बराबर अस्वस्थ हूँ। पत्र लिखने में कष्ट होता है, इसलिए

आपके पत्र का समय पर उत्तर न दे सका। पटे के विवाह का निर्णय बहुत जल्दी में हुआ इसी कारण आप वक्त पर सूचना न दे सके, यह तो मैं पहले ही समझ गया था। खैर, विवाह सानन्द हो गया, यह खुशी की बात है। कल 'विशाल भारत' का साहित्यांक मिला। इतनी देर से क्यों निकला, या मेरे ही पास देरी से पहुँचा? अंक अच्छा निकला, पर इससे भी अच्छा निकलना चाहिए था। डाक्टर ईश्वरीप्रसादजी से लेख आपने खूब लिया, बहुत अच्छा लिखा है। यदि आप अपने 'हमारा साहित्यांक' नोट में डा० लिखकर बात साफ न करते तो मैं तो न समझ सकता कि श्री ईश्वरीप्रसाद कौन हैं। उनके नाम के साथ लेख-सूची में, शीषक के नीचे डाक्टर, पण्डित, शर्मा कुछ नहीं लिखा। प्राचीन भारतीय ढंग के अनुसार तो यह निरा गँवारपन है, अंग्रेजी सभ्यता में चाहे यह बात अच्छी समझी जाती हो। कम-से-कम ऐसे प्रतिष्ठित लेखक के नाम के साथ तो पूरी उपाधियाँ देनी चाहिएँ, इसका पाठको पर प्रभाव पड़ता है। नाम की महिमा से ही प्रभावित होकर बहुत-से पाठक लेखों को ध्यान से पढ़ते हैं, फिर डाक्टर ईश्वरीप्रसादजी तो 'विशाल भारत' के पाठको के लिए नये थे, उनका नाम ही लिखना ठीक न हुआ। यह मेरी राय है, सम्भव है, आपकी राय में यही 'गँवारपन' हो जो मैं लिख रहा हूँ।

श्री वाजपेयीजी का लेख भी मौके का है। वाजपेयीजी से पुराने साहित्यिकों के संस्मरण और लिखाइए। वाजपेयीजी ने 'स्वतंत्र' में सम्मेलन पर लिखते हुए सभापति के स्वागत-सत्कार में एक बात बड़े मजे की लिखी थी कि रत्नाकरजी को भी ऐसे स्वागत-सत्कार की प्राप्ति का अवसर इससे पहले कभी न प्राप्त हुआ होगा। वाजपेयीजी जो लिखते हैं, खरी बात लिखते हैं—“रत्नाकरजी का भूधराकार शरीर फूलों के बोझ से दब गया था” यह बात वाजपेयीजी के उमी लेख से मालूम हुई थी। 'रत्नाकर' जी का भाषण खासा हुआ। मुझे तो वह आशातीत अच्छा मालूम हुआ। उनसे ऐसी आशा न थी। टॉलस्टॉय ने 'डॉलिंग' की समालोचना में वाइविल की जिस मनोरंजक कहानी का उल्लेख किया है, मुझे तो वही बात रत्नाकरजी के इस भाषण पर 'लागू' होती मानूम होती है।

वाग्देवता ने अभिशाप के बदले आशीर्वाद दिलवा दिया, यानी कविता और भाषा के बारे में उन्होंने साफ-साफ बातें कहने का साहस दिखा दिया। आपने यह नया मिलमिला खूब शुरू किया है कि कौन कैसे पत्र लिखता है। यदि इस प्रसंग में मैं आपके पत्र-लेखन की विशेषता पर कुछ लिखूँ तो उसमें यह जरूर लिखूँ कि चतुर्वेदीजी सब पत्रों का उत्तर तो कभी देते ही नहीं। जिस पत्र का उत्तर देते भी हैं तो बहुत दिनों बाद, जब उस उत्तरणीय पत्र की बातें या तो वासी हो जाती हैं या उन्हें भूल जाती हैं। इसलिए आधी-तिहाई बातों का अघूरा उत्तर देते हैं, निःसन्देह जिस बात

का उत्तर देते हैं वह पर्याप्त रोचक और काफी अच्छा होता है इत्यादि ।

सम्मेलन के मीके पर मैंने आपको लिखा था कि मेहर साहब की मृत्यु पर शोक-सवेदना प्रकट करने की याद सम्मेलन वालों को दिना दीजिए । पर शोक-मूची में उनका नाम नहीं देखा गया । मेहर साहब सम्कृत, वेदान्त के अद्वितीय विद्वान् थे ।

आपने लिखा था कि प्रो० पूर्णसिंहजी का फोटो आपको मिल गया है, वह लेख के साथ छपेगा, पर न छपा । खैर, और मुनि ए० मनीशचन्द्र राय एम० ए० की मृत्यु हो गई । उनके पुत्र का पत्र भेजता हूँ, इसे एक बार पढ़ जाइये । उन पर कुछ लिखा जाना चाहिए । उनके पुत्र को मैंने आपके पाम फोटो और हिन्ट्म भेजने को लिखा है । मैं भी कुछ लिखूंगा । बटे अच्छे विद्वान् थे । सरलता-महदयता की मूर्ति थे । अफसोस न रहे । उर्दू लेखकों में आज़ाद, नजीर अहमद शिवली, अमीर मीनार्ड, अकबर इत्यादि के पत्र-समूह पुस्तकाकार छपे हैं, जिनमें किसी-किसी की पृष्ठ-संख्या ५०० तक है । हिन्दी में ऐसा कोई उदाहरण नहीं ।

द्विवेदीजी (प० महावीरप्रसाद द्विवेदी) के ५०० से कुछ अधिक पत्र मेरे पाम सुरक्षित हैं । और लोगों के पास भी होंगे । किन्हीं को प्रेरणा कीजिए कि वे द्विवेदीजी की पत्रावलि प्रकाशित कर दें । अस्तु गर्देजी के पत्र में किसी दर्शक ने सम्मेलन के अविवेशन का बड़ा ही मनोरंजक वर्णन छपाया है, खासकर जिज्ञामु के साथ का प्रश्नोत्तर तो बहुत ही सुन्दर है । उसके लेखक कौन हैं ? मालूम करके उन्हें मेरी ओर से बधाई दीजिए । बहुत अच्छा लिखा है, कमाल किया है ।

सम्मेलन खूब सफल हुआ, इसके लिए गागेयजी, कुमारजी और सबसे बढकर बा० गोकुलचन्द्रजी धन्यवादाई हैं । श्री गोकुलचन्द्रजी का चित्र आपने नहीं दिया, शायद इसलिए कि वह 'दुर्भाग्य से' धनवान् है और धनवानों की प्रशंसा करना आपकी नीति के विरुद्ध है, पर उसका उल्लेख तो दानी के रूप में सिद्धान्त की रक्षा करते हुए हो सकता था । और फिर धनवानों की प्रशंसा तो महात्मा गांधी भी समय-समय पर ही खोलकर करते रहे हैं, पर शर्त यह रहती है कि वे चर्खा चलाते हों, खद्दर पहनते हों और उनके चर्खापन्थ में मोटी-मोटी रकमें देते हों । (१५००) की थैली पाकर वह नवाब भूपाल को रामराज्य के शासन का सर्टिफिकेट दे सकते हैं । आतिथ्य-सत्कार से मत्पुष्ट होकर श्रीमती अन्सारी को 'आदर्श गृहिणी' की पदवी प्रदान कर सकते हैं । और नहीं तो महात्माजी के उदाहरणों से 'अनुप्राणित' होकर ही आपको श्रीगोकुलचन्द्रजी का चित्र और चरित्र प्रकाशित करना चाहिए था, उनके हिन्दी-हित के नाते से । जो कुछ हो, इस अंक में श्री पूर्णसिंहजी के और गोकुलचन्द्रजी के चित्र का अभाव मुझे बहुत खटका । मेरी यह बात आपको भी इसी तरह खटके । मुझे श्रीनिवास शास्त्री का पत्र बहुत पसन्द आया । बातें और भी बहुत लिखनी थी पर अब बन्द करता

हूँ। थक गया, गरमी इतनी बरस रही है कि फाउंटैनपेन की स्याही सूखकर जमने लगती है। इसीलिए पेन्सिल से लिखा है। किसी पत्र में पढा है कि उस दिन कलकत्ते में कोई सभा संस्कृत-प्रचार के सम्बन्ध में हुई थी, जिसमें कोई ट्रेवट वित्तीर्ण हुआ था। यदि ऐसी दुर्घटना हुई हो तो वह ट्रेवट कहीं से लेकर भेजिये।

भवदीय  
पद्मसिंह शर्मा

१०६

नायक नगला, चाँदपुर  
२२-६-३१

प्रिय चतुर्वेदीजी, नमस्कार।

कल उज्जैन से मेरे पास शोक-सूचना का पत्र आया है। इस दुर्घटना से बड़ा ही दुःख हुआ। सेठीजी वास्तव में बड़े ही सहृदय उदार सज्जन हैं। उन पर यह विपत्ति का वज्रपात हो गया। इससे हृदय को बड़ी वेदना पहुँची है। ऐसे अवसर पर शोक-संवेदना का पत्र लिखते भी डर लगता है, क्योंकि शोक-दुर्घटना का उद्बोधक होने के कारण ऐसा पत्र भी पीडा पहुँचाने का कारण हो जाता है। फिर भी लिखना ही पड़ रहा है। अस्तु, स्वर्गीय श्री सतीशचन्द्र रायजी के सुपुत्र श्री भवानीचरणरायजी एम० ए० का इस बीच में एक पत्र और मिला है। वह भी भेजता हूँ। इस पत्र में 'विशाल भारत' के साहित्याक पर उन्होंने सम्मति भी प्रकट की है। श्री भवानीचरणजी बहुत सहृदय और उदार सज्जन प्रतीत होते हैं। अपने पिता के समान यह भी हिन्दी के भवत हैं। इनसे बहुत कुछ आशा की जा सकती है। यह प्रोत्साहन के पात्र है।

द्विवेदीजी के पत्र की नकल पढी। पत्र मनोरंजक है, खासकर उन्होंने वर्माजी के शेर में 'सौवार' की जगह 'सौमाल' की जो इरलाह की है, वह बहुत ही मार्क की है। वर्माजी का 'माधुरी' वाला लेख मैंने भी पढा था। लेख नि सन्देह अच्छा है। मुझे तो सम्मेलन के सम्बन्ध में वर्माजी का 'विजय' वाला लेख उनके सब लेखों में ज्यादा पसन्द आया। बधाई के उपलक्ष्य में उनकी बरकर ठोक दीजिए। स्वस्थता और निश्चिन्तता प्राप्त होने पर मैं 'विशाल भारत' के लिए कुछ लिखूंगा। 'विशाल भारत' का साहित्याक बटिया रहा, उस पर भवानीचरणजी की राय पठनीय है। आपके "कौन कैसे पत्र लिखता है" शीर्षक लेख को उन्होंने बहुत पसन्द किया है। आजाद, हाली, अकबर और शिवली आदि के प्रकाशित पत्र-संग्रहों का पता दो-चार दिन बाद देखकर लिखूंगा। द्विवेदीजी को अपने साहित्यिक पत्रों के प्रकाशन में आपत्ति तो न होनी चाहिए। पत्र लिखकर उनसे पूछिये तो, क्या कहते हैं ?



'विशाल भारत' की मेवा में किसी प्रकार के प्रत्युपकार की दृष्टि में नहीं करता। आगमें और पत्र में जो मुझे प्रेम है, वही कभी-कभी कुछ लिखा लेता है। सम्मेलन को वास्तव में जो आशातीत सफलता प्राप्त हुई है, वह बहुत ही आश्चर्यजनक है। स्व० प्रो० पूर्णसिंह का चित्र 'विजय' के किमी पिछले अंक में छापा है, उमी प्लाक को 'विशाल भारत' में छाप दीजिए। मेहर साहब यद्यपि हिन्दी के लेखक नहीं थे, पर हिन्दी के मर्मज्ञ भवन थे। संस्कृत वेदान्त के भी वह अच्छे विद्वान् थे। प० नटमण शास्त्रीजी का चित्र और चरित्र गर्देजी से लिखाकर अवगुण प्रकाशित कीजिए। श्री गोकुलचन्द्रजी के दान का उल्लेख विशेष रूप में एक नोट में कीजिए। गोकुलचन्द्रजी ने हिन्दी के लिए जितना दान दिया है उतना किसी ने नहीं दिया। वह हिन्दी के लिए आजकल के 'कर्ण' हैं। कवि-सम्मेलन के सम्बन्ध में मैं आपके विचारों में महमत हूँ। 'विशाल भारत' में प्रकाशनार्थ अपने विचार इस वकन नहीं लिख सकता, यह पत्र भी काशीनाथ से लिखाना शुरू किया था।

भवदीय

पद्मसिंह शर्मा

१०७

नायक नगला

२५-६-३१

प्रिय चतुर्वेदीजी, नमस्कार।

पहले पत्र का उत्तर चाँदपुर में भेज चुका हूँ। उसके बाद जून का 'विशाल भारत' मिला। इस अंक में डा० सुनीतिकुमारजी चट्टोपाध्याय का 'हिन्दी की उत्पत्ति' लेख बहुत ही अच्छा है। भाषाओं की बड़ी ही सुन्दर मीमांसा है। यह लेख तो पृथक् पुस्तकाकार प्रकाशित होकर हिन्दी वालों के कोर्स में नियत होना चाहिए। हिन्दी के सम्बन्ध में ऐसा तथ्यपूर्ण लेख मैंने आज तक नहीं पढ़ा था। मुझे तो यह लेख इसलिए पसन्द आया कि भाषाओं की उत्पत्ति के विषय में मेरा भी यही मत है (यद्यपि मैं अंग्रेजी ढंग से इस प्रकार अपने विचार प्रकट नहीं कर सकता था)। कलकत्ता-सम्मेलन की मैं तो इसे सबसे बड़ी सफलता समझता हूँ कि ऐसा महत्वपूर्ण निबन्ध हिन्दी में हिन्दी पर लिखा गया। इसका खूब प्रचार होना चाहिए। चट्टोपाध्यायजी इसे जरा और पल्लवित कर दे (उदाहरण आदि देकर) तो और भी अच्छा हो। चट्टोपाध्यायजी से एक ऐसा ही निबन्ध संस्कृत के सम्बन्ध में भी लिखने का अनुरोध कीजिए। यह तो भाषा-विज्ञान के अद्भुत विशेषज्ञ मालूम होते हैं। हिन्दी की उत्पत्ति पढ़कर मैं तो गद्गद् हो गया। जिस चीज की खोज में था वह मिल गई। चट्टोपाध्यायजी कलकत्ते में रहते हैं? उन्हें मेरी हार्दिक बधाई और धन्यवाद पहुंचाइए। श्री जयचन्द्रजी का

लेख भी अच्छा है। स्वर्गीय सतीशचन्द्रजी की चिट्ठी में गणेशजी के चित्र की मार्मिक मीमांसा है, उनकी जीवनी के साथ यह पत्र भी रहे। इस अंक में सम्पादकीय विचार भी अच्छे हैं। . . . 'रियासती प्रजा की समस्या' का पूरा अनुवाद आपने छाप दिया यह अच्छा हुआ। इसका सार मात्र दूसरे पत्र में भी पढा था पर तृप्ति न हुई थी। खादी वाला लेख न दिया जाता तो भी कुछ हर्ज न था, खादी की महिमा से तो सारे पत्र भरे ही रहते हैं।

श्री मुन्शी के उस गुजराती भाषण का अनुवाद आपने न दिया जिसके बारे में मैंने आपको लिखा था। 'लम्बकर्ण' में नुकतो की बहुत-सी भयानक गलतियाँ हो गई हैं। जैसे मिजाज १, खोज ३४, घोखा ११०, जल्दी १४ इत्यादि। नुकता लगाने की प्रथा उठा देनी चाहिए, हिन्दी में गलतियाँ हो ही जाती हैं। चतुप्रेहर ५३, यश विमुख ६६-चतु प्रहर, यशोविमुख चाहिए था। चान्द्रोयन ४६, चान्द्रोयण, शौण्डिक की साक्षी, तस्कर की साक्षी, का साक्षी चाहिए, साक्षी (४८) गवाह को कहते हैं, गवाही को नहीं। कही-कही वगाल-विहारवत् लिंग प्रत्यय भो है, अच्छी पुस्तक में ऐसे दोष खटकते हैं। सस्कृत न जानने से ऐसी भूले होती हैं। आपने हाली आदि के पत्र-संग्रह का अता-पता पूछा था सो इस प्रकार है—मकतूवाते हाली, पहला हिस्सा १), दूसरा ३), खतूत शिवली १), अमीर मीनाई २), आज्ञाद १॥)। ये पुस्तकें आपको अल्नाज़िर बुक एजेन्सी, लखनऊ से मिल सकेगी। अकबर के खतूत भी वही से मिलेंगे। १॥) मूल्य है।

द्विवेदीजी से पत्र-संग्रह-प्रकाशन के बारे में आपने पूछा ?

पुस्तक पर कुछ सम्मतियाँ छपवा ली थी, भेजता हूँ। इनमें 'विशाल भारत' की समालोचना न जा सकी। उस वक्त आगरे में मिली न थी।

भवदीय  
पद्मसिंह शर्मा

१०८

हिन्दी प्रेस, प्रयाग  
ता० २१-१०-३१, बुधवार

प्रिय चतुर्वेदीजी, प्रणाम।

आशा है, आप सकुशल आराम से सोते हुए यथासमय घर पहुँच गये। अफसोस यही है कि आपसे बातें करने का बहुत ही कम मौका मिला। बहुत-सी जरूरी बातें रह गईं, जो अब याद आ रही हैं। 'प्रेम-प्रपंच' की चिट्ठियाँ तो 'विशाल भारत' में पढ ही चुका था, पुस्तक-परिचय और तुर्गनेव की जीवनी रात पढी। बहुत सुन्दर लिखी है। तुर्गनेव के चरित्र का तो शब्द-चित्र खींच दिया है। मुझे याद पडता है इन

पत्रों की समाप्ति पर टॉलस्टॉय की लिखी 'फास्ट' की समालोचना छपी थी। वह इसके साथ और जोड़ दी जाती तो सोने पर मुहागा हो जाता। 'फास्ट' का परिचय भी पाठकों को मिल जाता। वह समालोचना मुझे बहुत पसन्द आई थी। मैंने उसकी उस समय भी डाद दी थी। 'बगवासी' के शब्दों में "आपको याद रह सकता है"। उसका इसके साथ न होना मुझे तो अखर रहा है। पर, अब क्या हो सकता है, दूसरे संस्करण में ध्यान रखिए। 'प्रेम-प्रपंच' के अनुवादक प० जगन्नाथप्रसादजी में तुर्गनेव की किसी छोटी-सी सुन्दर पुस्तक का अनुवाद और कराइये।

भवदीय  
पद्मसिंह शर्मा

१०६

हिन्दी प्रेस, प्रयाग  
१२-११-३१

प्रिय चतुर्वेदीजी, नमस्कार।

आप ऊपर ही ऊपर उड़ गये। यहाँ आपके इन्तज़ार में लोग 'वासकसज्जा' बने राह देखते रहे। मामूली आदमी ही नहीं, साक्षात् परिव्राजकाचार्य श्री स्वामी सत्यदेवजी एक कविता के स्वयंचूत स्वामी यानी कवि। उत्सुक रहे। रात में रास्ता पूछते-पूछते यहाँ तक पहुँचे। जब बेचारों को मालूम हुआ कि आप नहीं आये तो बस "खूँ टपक पड़ा निगाह-ए इन्तज़ार से!" अपने इस अत्याचार पर विचार तो कीजिए। उनकी बीमार आँखों को यह असह्य सदमा सहना पड़ा। उनकी बेकसी का यह सब किस पर पड़ेगा?

खैर क्या किया जाय। पर इस वादाखिलाफी की उम्मीद न थी।

इस साल सम्मेलन का सभापति कौन होगा? आप 'सभापति-मेकर' हैं। क्या इरादा है? हक तो यह है कि हक वाजपेयीजी का है। कुछ उद्योग कीजिये। समय थोड़ा है। 'सुधा' में एक नोट निकला है, पढा होगा। 'रत्नाकर' जी पर जो लेख आपने लिखा था, उस पर किसी काशीवासी ने कुछ ऊल-जलूल 'भारत' में लिखा था वह भी देखा होगा।

भवदीय  
पद्मसिंह शर्मा

११०

C/O हिन्दी प्रेस, प्रयाग  
ता० २१-११-२१

प्रिय चतुर्वेदीजी, नमस्कार।

आज 'विशाल भारत' पहुँच गया। श्रीरामजी का लेख और 'शब्दों की व्युत्पत्ति'.

दो लेख मिलते ही पढ़ डाले । श्रीरामजी तो उत्तरोत्तर गजब ढा रहे हैं । वन्दूक से बढ़कर इनका निशाना बैठता है । पढ़ने वाला तड़पकर रह जाता है । नज़र से वचाने के लिए इनके डण्ड पर भैरवजी का गंडा बाँध दीजिए । उनका यह शिकारनामा कब तक छपेगा, आजकल कलकत्ते में क्या कर रहे हैं ? 'शब्दों की व्युत्पत्ति' वाला लेख भी बहुत सुन्दर है । 'शब्द-सागर' की भूलों का भाँडा फोड़ दिया है ।

भवदीय

पर्मासिंह शर्मा

???

हिन्दी प्रेस, प्रयाग

१८-१२-३१

प्रिय चतुर्वेदीजी, नमस्कार ।

आज जब आपको रस्त्रिजटर्ड पैकट रवाना कर चुका तो चार वजे के करीब विशाल भारत' ने दर्शन दिये, यानी प्रेम की डाक में पधारे । कल इण्डियन प्रेस में ठा० श्रीनार्थसिंहजी के पास थोड़ी देर यो ही उलट-पलट कर देखा था, ऐनक यहाँ भूल गया था, इसलिए कठिनता से हैडिंग देख सका था । मैं रात को इतमीनान से देखना चाहता था कि यहाँ अचानक एक उपद्रव खड़ा हो गया, यानी बाजे वजाने की कन्सर्ट पार्टी आ डटी, एक सज्जन सितार के ऐक्सपर्ट, दूसरे बेला के प्रवीण वजगर, तीसरे तवले के मास्टर, चौथे ताल और दाद देने में पटु और मज़ा यह कि सबके सब ग्रेजुएट और एल-एल० बी० । इनमें पहले हिन्दुस्तानी और बाकी बंगाली, सबके सब ब्राह्मण, एक द्विवेदी और बाकी मुकर्जी । मैं 'विशाल भारत' पढ़ना चाहता था उधर सगीत शुरू हो गया । मुझे पढ़ने का व्यसन तो है ही पर सितार सुनने के लोभ को भी सवरण नहीं कर सका । पार्टी में सम्मिलित न होना शिष्टाचार के विरुद्ध समझा, मडली के पास बैठकर सुनना ही पडा । पर हाथ में 'विशाल भारत' लेकर बैठा । एक साहब बोले, "इसे रख भी दो, मुनोगे कि पढोगे ?" मैंने कहा, "दोनों काम साथ-साथ कर्ँगा । साहित्य और सगीत के आकर्षण की तुलनात्मक परीक्षा ही हो जायगी, देखूँगा किसमें अधिक आकर्षण है ।" मुझे जब कभी ऐसा मौका मिल जाता है कि कोई अच्छी पुस्तक—वह भी काव्य पढ़ता हूँ और पास ही सगीत हो रहा हो तो एक अद्भुत आनन्द आता है । काव्य में जिसे उस समय देख रहा हूँ, नई-नई बातें सूझने लगती हैं । हाँ, हारमोनियम ने मुझे कुदरती नफरत है । अच्छे-अच्छे वजाने वालों को मुना है, पर मुझे कभी अच्छा नहीं लगा, खासकर मितार, सारंगी या बेला के साथ तो बहुत ही बुरा लगता है । खैर पहले सितार की गत बजी, उधर मैंने आपका सम्पादकीय पढ़ना शुरू किया । वडे मजे में पटना रहा, और आपके जोरे कलम की दाद देता रहा । 'सारनाथ में क्या देखा'

खूब लिखा है, मार्के की टिप्पणी है। श्री शंकराचार्य पर आक्रमण वाली बात मुझे भी बहुत ही ब्रेतुकी और मूर्खनापूर्ण मालूम हुई। मैं आपके साथ मिस्टर (धर्मपाल) से मिलने गया होता तो उन्हें इतना फटकारता कि याद रखते, मैंने पत्रों में जब उनके भाषण की रिपोर्ट पढ़ी थी तो बहुत बुरी मालूम हुई। शंकराचार्य का मुकाबला तो ससार-भर के दार्शनिक नहीं कर सकते। मिस्टर (धर्मपाल) तो उनकी बातें समझेंगे भी नहीं। खैर, सितार के बाद वेला की वारी आई। वेला सितार में भी अच्छा बजा। बड़ा तैयार हाथ था। उस समय मैं नन्ददासजी वाला लेख देख रहा था, कान उधर लगे थे और आँखें लेख में, मन द्रुत गति से दोनों ओर बराबर काम कर रहा था। कई बार दो-चार मिनट के लिए आँख को भी कान का साथ देना पड़ा। गज इम सफाई से फिर रहा था, हाथ इस तेजी से चल रहा था कि न देखना अन्याय था। वेला के साथ-साथ मैंने नन्ददासजी को समाप्त कर डाला। नन्ददासजी की कविता मुझे बहुत पसन्द है, आपने खूब लिखा है। तबीयत खुश हो गई। 'भारत मित्र' प्रेस की छपी र सपचाध्यायी की एक प्रति मेरे पास है, जो स्वर्गीय श्री सत्यनारायणजी ने मुझे दी थी। उस पर उनके पेंसिल से लिखे नोट भी हैं इसीलिए मैंने उसे बड़े प्यार से रख छोड़ा है। सत्यनारायणजी ने उसी प्रति से सब रासपचाध्यायी बड़े ही मधुर स्वर में पढ़कर सुनाई थी। उस पुस्तक को जब देखता हूँ तो वह दृश्य आँखों में फिर जाता है, हा।

वेला की जब द्वितीयावृत्ति हुई तब मैं उजड़ी वाटिका देख रहा था, वह कविता मुझे बहुत पसन्द आई। यह 'चकोरी' देवी कौन है? अच्छा लिखती है। मैंने पहली बार ही इनकी कविता पढ़ी है। तीसरे छन्द की अन्तिम पवित पढ़ते वक्त धक्का-सा लगता है। उसमें छन्दो भग या ध्वनि-भग है। मात्राएँ तो गिनी नहीं पर धक्का जरूर लगता है, जरा पढ़ देखिए।

हाँ रत्नाकरजी के उस कवित्त का गोप्य अन्तिम चरण क्या है? जरा हम भी तो सुनें। श्री चिन्तामणि के सुपुत्र श्रीयुत् बालकृष्णरावजी अपनी पुस्तक मुझे दे गये हैं। जिस वक्त दोपहर को वह यहाँ पुस्तक देने आये उस दिन मेरी तबीयत अच्छी न थी, लेट रहा था। वह कुछ देर बैठकर और रघुनन्दनजी को पुस्तक देकर चले गये, मुझे किसी ने सूचना नहीं दी। फिर प० केशवदेवजी शर्मा की मार्फत उनकी इच्छा मालूम हुई कि मैं उस पर सम्मति लिख दूँ। मेरा विचार उस पर एक नोट 'विशाल भारत' में भेजने का है। बहुत अच्छी कविता है। बालकृष्णरावजी प्रोत्साहन के पात्र हैं। अस्तु, कन्सर्ट पार्टी की एक बात लिखना भूल गया। सितार और वेला के बाद हारमोनियम का नम्बर आया तो मैंने कहा कि भई, अँगूर खिलाकर यह निम्बोलियाँ क्यों खिलाते हो? "जीभ निबोरी क्यों लगे बोरी! चाखि अँगूर" सितार आदि बाजो के लिए यह हारमोनियम भी वैसी ही बला है जैसी तुलसीदास की रामायण के लिए रावेश्याम

की रामायण । भारतीय सगीत कला को इस हारमोनियम ने बड़ी हानि पहुँचाई है ।  
पुनश्च .

१७-१२-३१ के 'भारत' में तीसरे पेज पर एक लम्बा लेख 'हिन्दी के विकास में बाधा' न पढा हो तो पढ लीजिए, आपको सम्पादन-कौशल का सर्टिफिकेट भारत सरकार से मिला है, बधाई है बधाई ।।।

भारत की डिठाई पर प्रहसनात्मक लेख वर्माजी को लिखना चाहिए । रोग बढ रहा है, इलाज होना चाहिए ।

'श्याम-सगाई' सचमुच सुन्दर कविता है । मेने पत्र लिखने के बाद फिर पढी । सत्ताईसवे पद्य की दूसरी पक्ति ठीक नहीं मालूम होती । 'जोरी' से पहले 'ये' या 'यह' हो और 'विघाता' की जगह 'विधना' हो तो शायद ठीक हो जाय ।

श्री सम्पूर्णानन्दजी के विषय में लिखते हुए उपसहार में जो कुछ लिखा है उससे मे पूरी तरह सहमत हूँ । साहित्य-सेवी का सैनिक बनना उचित नहीं ।

भवदीय

पद्मसिंह शर्मा

११२

प्रयाग

१८-१२-३१

प्रिय चतुर्वेदीजी, नमस्कार ।

उस दिन जो पत्र भेजा है, पहुँचा होगा । मे कल प्रातःकाल आगरे जा रहा हूँ । वहाँ से सम्भव है, वृन्दावन-गुरुकुल के और सम्मेलन के उत्सव पर भाँसी चला जाऊँ । २५ ता० तक तो आगरे ज़रूर ठहरूँगा । बलिया के ठाकुर गुरुभक्तसिंहजी 'भवत' कवि यहाँ आये थे । अपनी पुस्तको पर मुझसे सम्मति लिखवाई है । उनका चित्र, वह सम्मति, पुस्तकें और एक कविता 'विशाल भारत' के लिए भेज रहा हूँ । चित्र, सम्मति और यह कविता एक ही अक्र में छाप दीजिए । उनकी पुस्तक भी पढ लीजिए ।

कल ठाकुर श्रीनार्थसिंह 'बालसखा'-सम्पादक के पास नया 'विशाल भारत' देखा, यहाँ अभी नहीं आया, आगरे जाकर पढ़ेगा ।

ठाकुर श्रीनार्थसिंहजी ने 'बालसखा' के विशेषांक के लिए मुझमे एक लेख लडकपन की एक घटना पर लिखाया है । लेख उन्हें पसन्द आया । लडकपन का एक चित्र भी माँगने लगे । मन् १८६५ के एक चित्र का प्लाक आपने बनवाया था, उसी का छपा हुआ एक चित्र उन्हें दे रहा हूँ । यदि वह उस प्लाक को माँगें तो आप उनके पास भेज दें । काम होने पर लौटा देंगे । उत्तर आगरे के पते पर ।

पुनश्च :

हाँ, 'भारत' में इस हफ्ते फिर आपको याद फरमाया है जनाव्रे वाजपेयी ने। आप नाहक लोगो की तारीफ कर-कर के हिन्दी के विकाम में बाधा पहुँचा रहे हैं, बार-बार चेतावनी देने पर भी बाज नहीं आते। अपने मित्रो की तारीफ ही कग्नी है तो उस तरह कीजिए जैसी जनाव वाजपेयी अपने मित्रो की लवी-लत्री लेखमालाओं में करते हैं। आप न किसी की शाँ (वनाडं शाँ) में समानता सिद्ध करने हैं शैक्मणीअर से, न रोम्याँरोलाँ से। इसी से तो हिन्दी के विकास में बाधा पहुँचती है। वाजपेयीजी का ('भारत' के) अनुकरण कीजिए तो एक बात भी हो। बेचारे भवानीदयाल मंन्यामी पर भी भारत वाले बरस पडे हैं। आप भाँसी-मम्मेलन में जायेंगे या नहीं ?

भट्टजी के पास लिपि-समीक्षा की आलोचना वाला अक भेज दीजिए। उत्तर दे सके तो आगरे के पते पर दीजिए।

भवदीय

पद्मसिंह शर्मा

११३

राजामडी, आगरा

२३-१२-३१

प्रिय चतुवदीजी, नमस्कार।

१८-१२ का कृपा-पत्र कल यहाँ मिला। मैं प्रयाग से २०-१२ को चलकर उसी दिन यहाँ आ गया था। प्रयाग में एक रजिस्टर्ड पैकट और एक लिफाफा और भेज आया था। पहुँचा होगा। आपका पत्र पढकर सन्तोप हुआ कि आप ठीक परिणाम पर पहुँचे हैं। मैं तो पहले ही से कहता आ रहा हूँ कि लातो के भूत बातों से नहीं माना करते। अस्तु, अब आप रास्ते पर आ गये। उसे भी रास्ते पर लाया जा सकेगा। हरिशकरजी एक लेख शीघ्र ही भेजेंगे। मेरा परामर्श भी उसमें होगा। कार्तिक की 'सुधा' में श्रीयुत् सुधीन्द्रकुमार एम ए., एल-एल. बी का एक 'साहित्यिक दलबन्दी' नोट छपा है। उसे 'विशाल भारत' में अवश्य ही उद्धृत कर दीजिये। वह दम्भगढ पर दम्ब का गोला है। मैंने पहले भी इस ओर आपका ध्यान दिलाया था। जनवरी के अक में उसे दे दीजिए। प्रारम्भ के मगलाचरण की चीज है। आप पढ़ेंगे, तो खुश हो जायेंगे। 'लोकमान्य' का नोट देखा, अच्छा लिखा है। हरिशकरजी 'आर्यमित्र' में भी लिखेंगे। आप गोलावारी शुरू कर दीजिए। सब लोग साथ देगे। हो सके तो कोई नोट जनवरी के लिए भेज देने का प्रयत्न कहूँगा। मेरा स्वास्थ्य अभी ठीक नहीं हुआ। अभी एक ज़रूरी काम से हरिशकरजी ने तार देकर वृला लिया है,

आना पडा। २-१-३२ के बाद यहाँ से मकान जाने का विचार है। कल प्रिय पटेजी से जाकर मिला था, आज वह भी आये थे। प्रसन्न है। पढने में लगे है। मैंने उन्हे संस्कृत पढने का परामर्श भी दिया है।

भवदीय

पद्मसिंह शर्मा

११४

राजा ंडी, आगरा

१२-१-३२

प्रिय चतुर्वेदीजी, नमस्कार।

मेरे कई पत्रों की पहुँच तक आपने नहीं लिखी। खैर, आज अभी चि० पटे (प० बनारसीदास चतुर्वेदी के अन्ज श्री रामनारायण चतुर्वेदी) से यह मालूम नरे। वही चिन्ता हुई कि आप ऑल इण्डिया लीडर बनने का बाँधनूँ बाँध रहे हैं। यानी जेल-यात्रा की तैयारी कर रहे हैं। ज़रा सोच-समझकर। जेल से बाहर रहकर भी तो बहुत कुछ काम किया जा सकता है। आपने कई बार किसी प्रसिद्ध विद्वान् का मत दोहराया है कि जो साहित्य-सेवी बन सके उसे पॉलिटिक्स में न पडना चाहिए। अभी पिछले अंक में आप सम्पूर्णानन्दजी के बारे में लिखते हुए इस बात को दृढता से दोहरा चुके हैं, फिर यह सनक सहमा क्यों सवार हो गई? परमात्मा आपको सद्बुद्धि प्रदान करे। ऑल इण्डिया लीडर बनने की लालसा के दौरात्म्य को दमन करें। हरये नम।

आप तो प्रोपेगण्डास्त्र माँज रहे थे? आप जेल चले गये तो 'विशाल भारत' कहाँ जायगा, यह भी सोचा है? आप जेल न जायेंगे तो देश का कुछ भी काम बन्द न होगा पर जेल जाने पर 'विशाल भारत' ज़रूर बन्द हो जायगा और कई अनर्थ होंगे। आप जेल कब जाते हैं, और कहाँ भे जा रहे हैं? हरिशकरजी कहते हैं कि जेल जाना ही है तो आगरे से जायें और मेरी तो यह राय है कि कहीं से भी न जायें। साहित्य के द्वारा ही देण-सेवा करते रहे। 'विशाल भारत' का बन्द हो जाना सचमुच बड़े दुर्भाग्य की बात होगी और साहित्य-हत्या आप ही के सिर होगी। 'विशाल भारत' फिर जारी न हो सकेगा। सब बातें खूब सोच-समझकर इस आग में कूदिये। जल्दी न कीजिए। आपका यह विचार सुनकर मैं बहुत उद्विग्न हूँ। मुझे तो आपका यह विचार किसी भी दृष्टि से उचित नहीं प्रतीत होना। जल्दी न कीजिए। 'विशाल भारत' पर ही दया कीजिए, हम लोगो पर न सही।

आपके इस विचार से चकित, स्तम्भित एव भी

पद्मसिंह शर्मा



११५

राजामण्डी, आगरा

गणेश चतुर्थी, म० १९८८ भीम

(२६-१-३२ स्वतंत्रता दि०)

प्रिय चतुर्वेदीजी, नमस्कार ।

आपका कृपा-पत्र यथासमय मिला था, जिमकी पहुँच हरिश्चन्द्रजी के कांड में लिख दी थी । मैं इस बीच में एक बखड़े में फँसा था डमलियाँ पत्र न लिख सका, मजबूरी थी । आप तो मेरे कई पत्रों को हजम कर गये, डकार तक न ली यानी पहुँच तक न लिखी, खैर अपनी आप जानें । मैं जिस भ्रष्ट में था उसका 'प्रूफ' आपके पाम भेज रहा हूँ । इसे अभी खुद ही देखिए, बहिरंग अनधिकारियों ने छियाकर । परिशिष्ट को आप शुरू से आखिर तक ध्यान से देख जाइए, डममें आपको एक नवीनता मिलेगी । मैंने इसमें कुछ ऐसे लेखको पर प्रकाश डाला है जो दलबन्दी की आँधी के कारण छिपे हुए हैं, जिन लोगो ने कन्वेसिंग, प्रोपेगण्डा या दलबन्दी के सबब अपना मिक्का विठा रखा है उन्ही का गुणगान होता रहता है । चुपचाप काम करने वालो को कोई नहीं पूछता । इसमें आपको कई नाम मिलेंगे (विषय-सूची में देखिए), परिशिष्ट के २०वें नंबर को खासतौर पर देखिए, और देखिए कि निशाना ठीक वैठा है कि नहीं । बात 'घणी चोखी' बावन तोले पाव रत्ती—यानी बिल्कुल सही और सच है । फिर 'उछलती-कूदती' भाषा का लाजवाब जवाब भी है । उस उछलती-कूदती भाषा की बात को उस वृथा पुष्ट पोथे से लेकर पोथे वाले के चेलो ने कई पुस्तको में दोहराया है—'श्रृंग ल रोदन न्याय' का परिचय दिया है—इसलिए इसकी और भी ज़रूरत थी, आप ही कहिए थी या नहीं ? मैं तो समझता हूँ—थी, और ज़रूर थी, आपने तो प्रोपेगण्डा-अस्त्र माँज-मूँजकर फिर भोथरा कर दिया, सोडावाटर का उवाल आकर रह गया पर मैं इस अनर्थ और अत्याचार को यो चुपचाप सह लेना नितान्त अनुचित समझता हूँ । प० श्रीरामजी को यह उनके वारे की बात सुना दीजिए या लिख दीजिए, वह अपना शिकार-सग्रह छपावें तो प्रेस में देने से पहले मुझे दिखला लें । मैं भाषा पर पालिश कर दूंगा, कही-कही उनकी भाषा टकसाली नहीं है । प० जगन्नाथप्रसाद मिश्र को भी उनके विषयकी बात सुना दीजिए, उनका जिक्रे खैर भी मैंने ज़रूरी समझा । १५वाँ नंबर देखिए कितना अच्छा लिखा गया है × × × × × सोलहवाँ नंबर आप देखें या न देखें, वह आपके दिखाने को नहीं लिखा गया । परिशिष्ट को पढ़कर अपनी सम्मति ज़रूर लिखिए, यह क्रम ठीक है कि नहीं ? प्रशंसात्मक विशेषण आपको शायद खटकें, पर मैं इस रीति को उचित समझता हूँ, फिर कोई विशेषण फालतू नहीं है । अंग्रेजी वाले इस वारे में कंजूसी करते हैं, उनकी

तारीफ रखी, फीकी, उखड़ी-उखड़ी होती है, संस्कृत कवि ऐसे विशेषण आवश्यक समझते हैं । मैं उन्हीं का अनुयायी हूँ ।

शोला पर व्रजमोहनजी भटनागर का लेख भेजता हूँ । मैं इसे देख तो गया हूँ ४५ घण्टे खर्च करके, पर मूल पुस्तक जिससे यह अनुवाद किया है पास न थी। कविता का प्रूफ बर्माजी को दिखा लीजिए । लेख देने लायक है, शोला का नौहा पत्नी-वियोग आपको पसन्द आयगा। जनवरी का 'विशाल भारत' बहुत ही अच्छा निकला है, श्रीरामजी की स्मृति गजब की है ।

१०वाँ फार्म भी भेजता हूँ । इसमें एक पुराना लेख 'दिल्ली दरवार' है । एक पुरानी घटना का वर्णन समझकर ज्यों का त्यों रहने दिया है, फिर यह उस वक्त लिखा गया था जब महात्माजी और तिलक महाराज फौज में रगलूट भरती करा रहे थे, इसी दृष्टि में इसे देखिए । इसी के साथ लार्ड नार्थक्लिफ साहब हैं । वह नस फार्म में पूरे नहीं आ सके, अगला फार्म फालतू मिला नहीं । बाकी फिर भेजूंगा । 'विशाल भारत' की समालोचना 'आर्यमित्र' में छपेगी ।

यह जानकर सन्तोष हुआ कि आप अभी जल्दी जेल जाने का इरादा नहीं रखते । श्री वाजपेयीजी आजकल कैसे हैं ? वही हैं न ? श्री श्रीराम शर्मा कहाँ हैं ? बस अब गुजाइश नहीं है ? बाकी फिर ।

भवदीय

पद्मसिंह शर्मा

११६

०/० मध्य भारत हिन्दी साहित्य-समिति, इन्दौर

स्वस्थ श्री सर्वोपमान योग्य सकलगुण निधान, प्रवासी भारतीयों की जान, परम मुजान, सदगुण-रत्नो की खान, घासलेटी-आन्दोलन के महायान, गंगा-जल निर्मल, यमना-जल शीतल, पावन पवित्र, अति विचित्र, ज्ञातिशिरोमणि इत्यादि विविध विरदावली विराजमान श्री (एकसौ अतगिनत) मान् चतुर्वेदीजी उर्फ 'ऋषीजी' महाराज, जय जमना मैया की ।

अपने ममाचार यह है कि यहाँ श्रीरामजी की कृपा से कुसल छेम है, आपका मङ्गल सदा जमना मैया से चाहते हैं । अग्रे वार्ता यह है कि बहुत दिनांश आपको पत्र नहीं आयो, जे का बात है, जे आप चिट्ठिन को उत्तर भी नाँय देत ? क्या मटियावुर्ज वालो नेहमला बोल दिया है, या किसी नये आन्दोलन का भाडा उठा लिया है, जो पत्रों का उत्तर देते भी नहीं बनता । मैं इस बीच में आधे दर्जन के करीब पत्र भेज चुका हूँ जिनमें बहुत सी बातें उत्तरणीय और जरूरी थी, पर आप सबका उत्तर

छायावादियों की मूक भाषा में ही देकर रह गये । मुझे डर है, छायावाद की मनहूम छाया आप पर भी पड रही है । “खुदा महफूज रखे इम बला से ।”

मेरे पत्रों में जिन किन्हीं बातों को उत्तरणीय समझते हो, तो मटिया बुर्ज वालों से कुछ देर को छुट्टी लेकर लिख दीजिए । पिताजी का और काव्य-कुटीर वाला ब्लाक अभी घर न भिजवाया हो तो काव्य-कुटीर के ब्लाक के लैटर पेपर ५०० तथा ५०० कार्ड काशीनाथ शर्मा काव्य-तीर्थ के नाम के तथा २,५०० सादे लिफाफे छपवाकर ब्लाक सहित घर भिजवा दीजिए । ओभाजी चित्तौरगढ़ वाला लेख तैयार कर रहे हैं । कलकत्ते में आजकल क्या हाल है ? गर्मी तो खूब पडती होगी ।

भवदीय

पद्मसिंह शर्मा

११७

हिन्दी प्रेस, प्रयाग

प्रिय चतुर्वेदीजी, नमस्कार ।

पहला कार्ड पहुँचा होगा । नया 'विशाल भारत' यहाँ प्रेस में अभी तक नहीं आया । प० गौरीशकरजी भट्ट की लिपि-समीक्षा और उसकी समालोचना 'विशाल भारत' में प्रकाशनार्थ भेजता हूँ । इसे शीघ्र प्रकाशित कर दीजिए । प० जयचन्द्रजी की पुस्तक की समालोचना भी शीघ्र भेजूंगा । आगरे में पटे आदि कवि-सम्मेलन करने जा रहे हैं । मुझे बुला रहे हैं । शायद २३ तारीख को वहाँ जाऊँ । आशा है, आप प्रसन्न हैं । प० महावीरप्रसाद द्विवेदी ने प० रघुनन्दन शर्मा को एक पत्र में लिखा है—“प० पद्मसिंहजी से मेरा प्रणाम कहिए । आपके प्रेस के किसी कर्मचारी ने उनके विषय में किसी लेख की वावत मुझसे पूछा था । मैंने जवाब नहीं दिया । जरूरत न थी । उस दिन देवीदत्त शुबल से बातें कह दी थी । शर्माजी को चाहिए किसी की बात पर विश्वास न करें । मेरी श्रद्धा और प्रेम उन पर जैसा था वसा ही है । किसी की शरारत से वह कम नहीं हो सकता ।”

भवदीय

पद्मसिंह शर्मा

११८

काव्य-कुटीर, नायक नगला (बिजनौर)

(कार्ड के बाद)

आपके कार्ड के उत्तर में कार्ड ही से काम लेना चाहता था पर पते का स्पेस भी बहुत-सा घिर गया । कार्ड पोस्ट करने के काविल न रहा, छोड़ दिया । इसी बीच में अगुशते शहादत (तर्जनी) दुखने लगी फिर पक गई, लिखना दूभर हो गया, इससे

गाडी रुक गई। इतने में अप्रैल का 'विशाल भारत' आ गया, उसे पढ़ने लगा। पत्र फिर भी न लिखा जा सका। आज इन्दौर जाने के लिए चाँदपुर आ गया हूँ। पत्र लिखना जरूरी समझकर पेन्सिल से दुखती उँगली बचाते हुए लिख रहा हूँ। कण्ट-सहिष्णुता का अभ्यास कर रहा हूँ। सुना है, यह भी एक तप है। दो जगह की समालोचना बहुत पसन्द आई। एक तो आपने वाजपेयी की हिसक प्रवृत्ति के दौरात्म्य से जो दारागंज-निवासी साहित्यसेवियों के लिए खतरे का इशारा किया है वह बड़ा मजेदार है, गम्भीर हास्य है पर जैसा मठल्लू आदमी उसे समझे इसमें पीने सोलह आने शक है। दूसरा ललिता और कला के व्यभिचार की बात, पर मुझे ताजजुब है व्यभिचार का घासलेटी नाम एक ऐन्टी घासलेट के कलम से कैसे निकल गया। आश्चर्य 'तुर्गनेव' खूब है, पर इस नाम का सस्कृतिकरण प० रामावतारजी की शैली पर कर लेना चाहिए था। 'तुरग नेव' तुरगा अश्वना नेया नेतव्या, शिक्षणीया वा यम्य—अर्थात् चावुक सवार ५१२वें पेज पर दूसरे कालम में—'शास्त्र-वचन जैसा अलीक था', यहाँ अलीक शब्द का आपने विल्कुल उल्टा प्रयोग कर दिया। अलीक = मिथ्या, असत्य को कहते हैं, कोश देखिए। यह हिमालय जैसी भयानक भूल है। इसका प्रायश्चित्त एक दिन दूध न पीकर कीजिए। इसी कालम में तीसरे पैरे में मैंने यह 'ने' विल्कुल वैसा ही जैसे प्रयोग की शिकायत आपने सम्पादकीय नोट में ५७४ पेज पर की है, जरा पढ़कर देखिये। तुर्गनेव में आपने एक पद्य लिखा है जिसके पढ़ने में खास धक्का लगता है। इसकी रचना ट्रामवे के सफर में तो नहीं हुई थी। 'पत्रकार और नवयुवक' में एक बहुत ही ताड़ की वरावर बड़ी भूल रह गई है। नवयुवको के लिए जो विषयो की लम्बी लिस्ट आपने दी है उसमें असली चीज को विल्कुल ही छोड़ दिया है। यह नोट भूल में तो नहीं लिखा था ?

भाषा या साहित्य के परिपक्व ज्ञान का आपने उसमें नाम तक नहीं लिया। मैं तो हिन्दी पत्र-सम्पादको में दो-एक को छोड़कर सबसे बड़ी भाषा की ही कमी देखता हूँ, इनमें से अधिकांश को न अनुवाद करना आता है न स्वतन्त्र लेख। जीती-जागती विशुद्ध भाषा में लिखना आता है। सम्पादन-क्षेत्र या लेखन-व्यवसाय में पढ़ने के लिए सबसे मुख्य बात विशुद्ध भाषा का ज्ञान है, उसका आपने जिक्र तक नहीं किया। उस वक्त छाने हुए तो नहीं थे। सम्पादकीय के प्रारम्भ में ही आपने आत्मघात का मार्ग दिखाकर अच्छा काम नहीं किया। यह तो आपके स्वभाव और सिद्धान्त के विरुद्ध मार्ग था इस पर कवमें चलने लगे ? याद कीजिए प० भीमसेनजी वाले सस्मरण में 'मित्रघात' को, उसे देखकर आप विदक गये थे, काट दिया था। मित्रघात और आत्मघात, कौन ब६. 'घात' है यह आप ही सोच लें। मैं देख रहा हूँ और खुश हूँ कि आप में तेजस्विता 'गरमी' का दौरात्म्य उत्तरोत्तर बढ रहा है, लक्षण शुभ है। इस बार एक

टक्कर विजनीरी बकरे की बेचारे शास्त्री के चूतडो पर लगा दी है । भला उनके उस अफरीका वाले विस्मृत प्राय. व्याख्यान के याद दिलाने का यह कौनसा शुभ मूहूर्त था ? लोगों पर अपनी याददाश्त और साफवयानी का सिक्का बिठाने की बात है क्या ? कुछ भी हो आपकी यह अदा मुझे पसन्द आई । आप में भी यह 'हुडू युद्ध' की प्रवृत्ति बे तरह बढ़ रही है, इसे ज़रा रोकिए । ५१३ पेज पर 'उसके बगल से'—बगल हिन्दी में स्त्री-लिंग है, 'उसकी' चाहिए था । एक जगह आपने 'उमके बावत' लिखा है उसकी बावत' चाहिए था । 'बगल' और 'बावत' दोनों एक ही लिंग के जीव हैं । 'बावत' की बावत अक्सर बड़े-बड़े हिन्दी लेखक भूल करते हैं ।

पूज्य द्विवेदीजी के सन्देश को देकर आपने धैर्य ही पेज नट कर दिये । इसकी कोई ज़रूरत न थी, यह तो कई पत्रों में छप गया था, कापियाँ भी सम्मेलन पर काफी बट चुकी थी, यह भक्ति की बाढ है । इन पाँच पेजों में और पठनीय मँटर दिया जा सकता था, अस्तु ।

'सिद्धू वाला' गल्प घणी चोखी छै, कावली वाला से टक्कर लेती है । तुरगनेय में आपने अकबर का एक मिसरा खूब मौके से इस्तेमाल किया है 'सखुः सँवरता है' ।

इस बार स्वामी भवानीदयालजी का फोटो न देकर आपने उनके साथ अन्याय किया है, अपने जी में क्या कहेंगे ? एक तो वह जेल गये, दूसरे प्रवासी परिपद् के मनोनीत प्रधान थे । एक रगीन और एक सादा देना चाहिए था ।

भवदीय  
पद्मसिंह शर्मा

११६

काव्य-कुटीर, नायक नगला,  
चाँदपुर (बिजनौर)

प्रिय चतुर्वेदीजी, नमस्कार ।

२२-१ का कृपा-कार्ड यथासमय मिल गया था । उससे सान्त्वना मिली । लोग मुझे लेक्चर लिखने को तग कर रहे थे । लेक्चर का निमन्त्रण स्वीकार करके मैं एक आफत में फँस गया हूँ । हितैषियों के तकाजो से तग आ गया हूँ । चारों ओर से लिखो-लिखो हो रही थी । किसे-किसे समझाऊँ कि क्या हाल है । एक आपने दिल की कैफ़ियत का अन्दाजा करके राम लगती कही है कि ऐसी दशा में लेक्चर लिखना सम्भव नहीं । मुझे इससे तसल्ली मिली कि एक आदमी तो दिल की नब्ब पहचानने वाला मिला । मैं मौलाना हाली का लेख-संग्रह देख रहा था । एक लेख यात्रा पर था

जिसमें वह आपके फीरोजाबाद भी गये थे। सन् १८८० ई० की बात है। वह अशकल करके भेजता हूँ, शायद कभी काम आवे। एक महाकवि की सम्मति है। उसमें हाली ने चूडियो की तिजारत का जिक्र नहीं किया, शायद सन् १८८० में यह कारखाने जारी नहीं हुए हो। एक और पखियो की तिजारत का हाल लिखा है। क्या आजकल भी पखियाँ अच्छी होती हैं ?

प० वृजमोहन दत्तात्रेय 'कैफी' की एक पुरानी नज्म 'नया जमाना' भेजता हूँ। इसे छाप दीजिए। 'कैफी' पर एक लेख भी भेजूंगा। हिण्ट्स मँगवाये हैं। वडे विद्वान् कवि है।

भवदीय  
पद्मसिंह शर्मा

१२०

नायक नगला, चाँदपुर

प्रिय मित्र, प्रणाम।

कृपा-पत्र और पुस्तके पाकर अत्यन्त अनुगृहीत और आनन्दित हुआ। मैं आपकी सौजन्य-भरी चातुरी का 'चेरा' हूँ। आपके लिए मेरे हृदय में जितना प्रेम, जितना सम्मान है, उसे लिखकर व्यक्त नहीं कर सकता। आजकल के हिन्दी-लेखको में आपको 'एक काम का आदमी' समझता हूँ। आपने जिस चुपचाप ढंग से हिन्दी और गरीब हिन्दवालो की सेवा की है वह आप ही का काम है। जी चाहता है कि हृदय में लगाकर गले से चिमटकर प्यार करूँ, आपकी पीठ ठोकूँ, हाथ चूमूँ और चरण छूजूँ। आपकी तहरीर में गजब का दर्द है। सचमुच ही आप 'भारतीय हृदय', एक ही भारतीय हृदय हैं। आपके अनेक अलौकिक गुणों से मुग्ध होकर हिन्दी साहित्य-सम्मेलन के सभापति पद के लिए आपका भी नाम मैंने पाँच सज्जनों में लिखा है।

स्वर्गीय सत्यनारायण के सम्बन्ध में आपका पत्र जब आता है तभी मुझे रुलाता है। आज आपका पत्र पढ़कर मैं कोई दस-बारह बार रोया हूँगा, और अब पत्र लिखते समय भी बराबर रो रहा हूँ। नमालूम यह रोना कब तक खून के आँसू रुलाएगा। हाय ! "छन गया सीना भी कलेजा भी, यार के तीर! जान ले जा भी।" सत्यनारायणजी के सम्बन्ध में मैंने बहुत कुछ लिखना चाहा था, पर नहीं लिख सकूँगा। आप जो कुछ उनके लिए उनके नाम पर कर रहे हैं, मैं समझता हूँ अपने किसी मित्र के लिए किसी ने न किया होगा। जीते मित्रों के लिए मरने का दम भरनेवाले मैंने बहुत देखे हैं, पर आपकी तरह मरे मित्र के नाम पर मरने वाला मैंने नहीं मुना। जो काम सावित्री को करना चाहिए था वह आप कर रहे हैं, जीते-जी जल रहे हैं और जो उनके किसी दुश्मन को भी न करना चाहिए था वह उसने किया। जमाने का

इनकलात्र देखिए । किसी मुसलमान फारसी शायर ने हिन्दू श्रीरत की तारीफ में कहा है—

इसे पढिये और रोडिये । 'हृदय-तरंग' की भूमिका पढकर मुझे बड़ी वेदना हुई । पर, परमात्मा उन्हें वैतरणी की तरंग में डुबो दे, जिन्होंने हमारे सत्यनागयण की 'हृदय-तरंग' को हडप करके डकार तक न ली । उन चाण्डाल-चरित्र नराधम पामरो के लिए धिक्कारवाद के अतिरिक्त क्या कोई दंड-विधान नहीं रहा? मत्थनारायणजी की जीवनी का मसाला में जरूर देखूंगा । चतुर्वेदी पाठकजी (आगरा निवासी चतुर्वेदी प० अयोध्याप्रसादजी पाठक) का भी हाथ बटाऊंगा । जो कहिये सो कहूंगा । मैं अभी हरदुआगज शकरजी से मिलने गया था । हरिशकरजी ने आपका पैगाम मुनाया । दिल में आया कि आपसे मिलता आऊँ । फिर सोचा कि आप इन्दौर चले गये होंगे । इसलिए आगे न बढ़ा । आज ही मकान पर लौटा हूँ । हिन्दी लेखकों के जीवन-चरित्त वेशक लिखे जाने चाहिएँ । आप पाठकजी (श्रीधर पाठक) की जीवनी लिखिये और मैं शकरजी की लिखूंगा । मुझे जीवनी लिखनी नहीं आती । इस कूचे में कभी कदम रखा ही नहीं । पर शकरजी का पवित्र चरित्र लिखकर अपनी कलकित कलम के पापो का प्रायश्चित्त करूँगा, परमात्मा मुझे शक्ति दे कि मैं यह कर सकूँ । एवमस्तु ।

सम्पादकाचार्य पर कुछ लिखने के लिए मैं आपको पेशगी घन्यवाद देता हूँ । लिखिए, जरूर लिखिए और जल्द लिखिए । उनकी एक अप्रकाशित अपूर्ण पर भावपूर्ण कविता मेरे पास है । 'आर्यमित्र' में जो उनके विषय में मैंने लिखा था, वह भी मेरे पास है । मुझे भी आप भारतीय हृदय का एक टटा हुआ टुकड़ा समझिये । फिर भारतीय हृदय के स्वर में स्वर मिलाकर क्यों न रो सकूँगा ? आप लिखकर भेजिये तो । मैं इसी काम के लिए सम्पादकाचार्यजी के मकान पर, धामपुर, भी गया था पर कुछ हाथ-पल्ले न पडा । पुराना आदमी कोई मिला नहीं, नये जो थे वह मुझसे ज्यादा नावाक़िफ, फिर भी एक बार जाऊँगा । 'ढोल में पोल' आपने पढी है या नहीं । उसमें एक लेख 'नामानन्द' है । न पढा हो तो भेज दूँ ? मुरादावाद की 'प्रतिभा' वहाँ कहीं जाती है ? उसके दिसम्बर और जनवरी के अको में 'समालोचक' की लिखी दो 'समालोचनाएँ' निकली हैं । न पढी हो तो भिजवा दूँ या भेज दूँ ?

भवदीय

पद्मसिंह शर्मा

५

प० श्रीराम शर्मा को लिखे गये पत्र

१२१

C/O प० हरिशंकर शर्मा,

राजामंडी, आगरा

१२-३-१९३१

प्रिय प० श्रीरामजी, नमस्कार ।

आपका तारीख ३ का कृपा-पत्र मुझे उस दिन चाँदपुर में मिला था जब मैं इधर सफर में आ रहा था । परसों यहाँ आया हूँ । अभी ८-९ दिन यहाँ रहूँगा ।

यह जानकर प्रसन्नता हुई कि आप अपने लेखों का संग्रह छपा रहे है । मैं आपके लेख बड़े चाव से पढ़ता रहा हूँ । आपके वर्णन में एक आकर्षण होता है । मैं शिकार का न शौकीन हूँ, न समर्थक, न विरोधी । हिंस्र जन्तुओं के बध को अवश्य उचित समझता हूँ । फिर भी आपके लेख इसलिए पढ़ता हूँ कि उनमें वर्णन की रोचकता होती है । संग्रह का नाम कुछ सूझ जाएगा तो लिखूँगा । 'विशाल भारत' में आपके कई लेख अच्छे निकले हैं । मैं आपको पत्र लिखने वाला था । चतुर्वेदीजी से पता पूछा था । पर वह चुप रहे । आजकल आपका हेडक्वार्टर कहाँ रहता है ? श्री प० बाला-प्रसादजी से सप्रेम नमस्ते कहिए । आशा है, आप सानन्द हैं ।

भवदीय

पद्मसिंह शर्मा

१२२

लसकाक कुटी,

दारागंज, इलाहाबाद

१६-२-३२

प्रिय प० श्रीरामजी, नमस्ते ।

आपका कृपा-पत्र अभी मिला । आप अपनी एक घोंटी यहाँ भूल गये हैं । रक्खी है । आपकी याद दिलाती रहेगी । फरवरी का 'विशाल भारत' किन्नी से लेकर पढ़ूँगा । इस समय लेक्चर का भूत सिर पर नवार है । रात के दो-दो बज जाते हैं । बिखरे खयालात निमटने मुश्किल हो रहे हैं । रात थोड़ी है । राग बहुत है । माथ ही

१ प० श्रीराम शर्मा के बड़े भाई ।



इनकलाव देखिए । किसी मुसलमान फारसी शायर ने हिन्दू श्रीरत की तारीफ में कहा है—

इसे पढ़िये श्रीर रोटये । 'हृदय-तरंग' की भूमिका पढ़कर मुझे बड़ी वेदना हुई । पर, परमात्मा उन्हें वैतरणी की तरंग में डुबो दे, जिन्होंने हमारे सत्यनारायण की 'हृदय-तरंग' को हड़प करके डकार तक न ली । इन चाण्डाल-चरित्र नराधम पामरो के लिए धिक्कारवाद के अतिरिक्त क्या कोई ढङ्ग-विधान नहीं रहा? नत्यनारायणजी की जीवनी का मसाला मैं जरूर देखूंगा । चतुर्वेदी पाठकजी (आगरा निवासी चतुर्वेदी प० अयोध्याप्रसादजी पाठक) का भी हाथ बटाऊंगा । जो कहिये सो करूंगा । मैं अभी हरदुआगज शकरजी से मिलने गया था । हरिश्चकरजी ने आपका पैगाम मुनाया । दिल में आया कि आपसे मिलता आऊँ । फिर मोचा कि आप इन्दीर चने गये होंगे । इसलिए आगे न बढ़ा । आज ही मकान पर लौटा हूँ । हिन्दी लेखको के जीवन-चरित वेशक लिखे जाने चाहिएँ । आप पाठकजी (श्रीधर पाठक) की जीवनी लिखिये और मैं शकरजी की लिखूंगा । मुझे जीवनी लिखनी नहीं आती । इस कूचे में कभी कदम रखा ही नहीं । पर शकरजी का पवित्र चरित्र लिखकर अपनी कलकित कलम के पापो का प्रायश्चित्त करूँगा, परमात्मा मुझे शक्ति दे कि मैं यह कर सकूँ । एवमस्तु ।

सम्पादकाचार्य पर कुछ लिखने के लिए मैं आपको पेशगी धन्यवाद देता हूँ । लिखिए, जरूर लिखिए और जल्द लिखिए । उनकी एक अप्रकाशित अपूर्ण पर भावपूर्ण कविता मेरे पास है । 'आर्यमित्र' में जो उनके विषय में मैंने लिखा था, वह भी मेरे पास है । मुझे भी आप भारतीय हृदय का एक टटा हुआ टुकड़ा समझिये । फिर भारतीय हृदय के स्वर में स्वर मिलाकर क्यों न रो सकूँगा ? आप लिखकर भेजिये तो । मैं इसी काम के लिए सम्पादकाचार्यजी के मकान पर, धामपुर, भी गया था पर कुछ हाथ-पल्ले न पड़ा । पुराना आदमी कोई मिला नहीं, नये जो थे वह मुझसे ज्यादा नावाकिफ, फिर भी एक बार जाऊँगा । 'ढोल में पोल' आपने पढी है या नहीं । उसमें एक लेख 'नामानन्द' है । न पढा हो तो भेज दूँ ? मुरादावाद की 'प्रतिभा' वहाँ कही जाती है ? उसके दिसम्बर और जनवरी के अको में 'समालोचक' की लिखी दो 'समालोचनाएँ' निकली हैं । न पढी हो तो भिजवा दूँ या भेज दूँ ?

भवदीय

पद्मसिंह शर्मा

साथ ही मकान को लीटेंगे । आपको नमस्ते लिखाते हैं । आपके लेखों के ये लोग भी भवत हैं । अपने भाई साहब से और चतुर्वेदीजी से प्रणाम कहिए । आशा है, आप सानन्द हैं । चतुर्वेदीजी से कहिए 'उदू' त्रैमासिक बहुत दिनों से नहीं पहुँचा । इस बीच के दो अंक नहीं मिले ।

लेक्चर तैयार हो गया । फेयर काफी हो रही है । २०० पेज होंगे । ५, ३ को होगा ।

भवदीय  
पद्मसिंह शर्मा

१२४

लसकाक कुटी,  
दारागज, इलाहाबाद  
७-३-३२

प्रिय पण्डितजी, नमस्ते ।

आपका ५ ता० का कार्ड, पैकेट और पत्र सब एक साथ आज मिले । लेक्चर आशा से अधिक लम्बा और अच्छा हो गया । श्रोताओं ने बहुत पसन्द किया । पहले दिन श्रोताओं में जस्टिस सर अब्दुल कादिर (लाहौर), चीफ जस्टिस सर सुलेमान (इलाहाबाद) भी थे । उन्होंने भी खास तौर पर दाद दी । ५ और ६ तारीख को लेक्चर हो चुका है । अन्तिम भाग आज पढा जायगा । श्रोताओं की यही इच्छा हुई कि लेक्चर सब ही पढा जाय । तीन-तीन बजे रात को जागकर परिश्रम तो बहुत करना पडा । बीच-बीच में विघ्न भी पडते रहे । पर सन्तोष इतना ही है कि किसी तरह लेक्चर पूरा हो गया । आज लेक्चर के बाद आपके लेख देखने शुरू करूँगा । देखकर एक-दो दिन में लौटा दूँगा । 'उदू' त्रैमासिक के इस बीच में जितने अंक आये हों वह सब यहाँ के पते पर न भेजकर घर के पते पर भेजिए । परसों तक यहाँ से चल देने का विचार है । 'उदू' के सब अंक और 'रूस की चिठ्ठी' घर के पते पर भिजवाइए ।

भारत मित्र' वालो से कह दीजिए, अब घर के पते पर पत्र जारी कर दें । यहाँ न भेजें । लालाजी का पता मालूम होने पर जरूर लिखिए । श्री वाजपेयीजी मिलें तो उनसे प्रणाम कह दीजिए ।

भवदीय  
पद्मसिंह शर्मा

साथ जुकाम-खांसी का दौरा भी चल रहा है। बिना नहाये भी नहीं रहा जाता। रोटी बनाने को एक बुढ़िया लगाई थी। रोटी तो राम का नाम ही बनाती थी, पर किसी तरह पेट भर जाता था, कुछ वक्त बच जाता था। आज वह भी नहीं आई। खैर, यह १५-२० दिन संकट के हैं। किसी तरह कट जायेंगे। तब पुस्तक का मसाला आप नि.सकोव भेज दीजिये। मैं खूब ध्यान से देख जाऊँगा। यह तो अपना खाम काम है। गैर लोग भी ऐसा काम लेते ही रहते हैं। रघुनन्दनजी को क्या किसी को भी बिना पुरस्कार लिये एक पक्ति भी न दीजिए। यह व्यवहार का परमधर्म बना लीजिए। यह बात मैंने उनसे कह भी दी थी, और कान खोल दूँगा। 'रीडरो' के लिए जो लेख आप लिखेंगे उस पर भी पुरस्कार प्रकाशक से दिलवाऊँगा। इस समय जल्दी में हूँ। थोड़ा ही लिखकर खत्म करता हूँ। प० बालाप्रसादजी से नमस्कार कहिए और उनके कृपा-पत्र के लिए धन्यवाद। मैं जरूर उनके अनुरोध का पालन करूँगा। उनकी कटीर पर हाजरी दूँगा। कभी कलकत्ते आना हुआ तो उन्हीं के पास उतलूँगा। चौबेजी से नमस्कार कहिए। प० मंगलदेवजी नमस्कार कहते हैं।

भवदीय  
पद्मसिंह शर्मा

१२३

लसकाक कुटी,  
दारागंज. प्रयाग  
१-३-१९३२

प्रिय शर्माजी, नमस्कार।

आपके पत्र के उत्तर में एक कार्ड भेजा था। आपने दूसरा पत्र भेजने की बात लिखी थी जो नहीं मिला। 'विशाल भारत' में 'शिकार' का नोटिस देखा। अगले अंक में नोटिस की जगह 'गद्य गौरव' वाली सम्मति दे दीजिए तो ठीक हो। कानपुर से 'गद्य गौरव' की तीन कापियाँ प्रकाशक ने भेजी होगी। उनमें एक आपके लिए है, दूसरी चतुर्वेदीजी के और तीसरी प० जगन्नाथप्रसादजी मिश्र के लिए है। आपके जाने के बाद 'भारत मित्र' मेरे नाम से आने लगा है। शायद आपने 'भारत मित्र' वालो से चर्चा की होगी। श्री श्रद्धेय वाजपेयीजी से पूँछकर आपने उस बात की सूचना न दी। चतुर्वेदीजी की छाया आप पर भी पड़ गई। वह अक्सर पत्रों की पी ज'ते हैं, जरूरी बात का भी जवाब नहीं देते। ला० हृदयालजी का पता मालूम होने पर लिखिए। आजकल घर से प्रिय काशीनाथ और रामनाथ भी यहाँ आ गये हैं। मेरे

१ उन दिनों आचार्यजी एक प्रकाशक के लिए पाठ्य-पुस्तक लिख रहे थे।

साथ ही मकान को लीटेंगे । आपको नमस्ते लिखाते हैं । आपके लेखों के ये लोग भी भवत हैं । अपने भाई साहब से और चतुर्वेदीजी से प्रणाम कहिए । आशा है, आप सानन्द हैं । चतुर्वेदीजी से कहिए 'उर्दू' त्रैमासिक बहुत दिनों से नहीं पहुँचा । इस बीच के दो अंक नहीं मिले ।

लेक्चर तैयार हो गया । फेंयर कापी हो रही है । २०० पेज होंगे । ५, ३ को होगा ।

भवदीय  
पद्मसिंह शर्मा

१२४

लसकाक कुटी,  
दारागज, इलाहाबाद  
७-३-३२

प्रिय पण्डितजी, नमस्ते ।

आपका ५ ता० का कार्ड, पैकेट और पत्र सब एक साथ आज मिले । लेक्चर आशा से अधिक लम्बा और अच्छा हो गया । श्रोताओं ने बहुत पसन्द किया । पहले दिन श्रोताओं में जस्टिस सर अब्दुल कादिर (लाहौर), चीफ जस्टिस सर सुलेमान (इलाहाबाद) भी थे । उन्होंने भी खास तौर पर दाद दी । ५ और ६ तारीख को लेक्चर हो चुका है । अन्तिम भाग आज पढा जायगा । श्रोताओं की यही इच्छा हुई कि लेक्चर सब ही पढा जाय । तीन-तीन बजे रात को जागकर परिश्रम तो बहुत करना पडा । बीच-बीच में विघ्न भी पडते रहे । पर सन्तोष इतना ही है कि किसी तरह लेक्चर पूरा हो गया । आज लेक्चर के बाद आपके लेख देखने शुरू करूँगा । देखकर एक-दो दिन में लौटा दूँगा । 'उर्दू' त्रैमासिक के इस बीच में जितने अंक आये हों वह सब यहाँ के पते पर न भेजकर घर के पते पर भेजिए । परसों तक यहाँ से चल देने का विचार है । 'उर्दू' के सब अंक और 'रूस की चिठ्ठी' घर के पते पर भिजवाइए ।

भारत मित्र' वालों से कह दीजिए, अब घर के पते पर पत्र जारी कर दें । यहाँ न भेजें । लालाजी का पता मालूम होने पर जरूर लिखिए । श्री वाजपेयीजी मिलें तो उनमें प्रणाम कह दीजिए ।

भवदीय  
पद्मसिंह शर्मा

१२५

दारागंज, प्रयाग

११-३-३२

प्रिय श्रीरामजी, नमस्कार ।

पैकट की पहुँच का कांड उसी दिन लिख दिया था, पहुँचा होगा । परमो 'उदू' तिमाही भी मिल गया । धन्यवाद ! इससे पहली दो सभ्याएँ नहीं पहुँची, ढूँढ-भालकर वह श्रीर घर के पते पर भिजवाएँ । व्याख्यान तीन दिन पढा । ५-६ को एक-एक घटा श्रीर ७ को दो-ढाई घटे, फिर भी पूरा न पढा जा सका । अच्छा-खामा लवा हो गया है । उस पर 'लीडर' में कुछ लिखने को प० केशवदेव शर्मा ने लेक्चर की कापी नोट करने को ली थी, कल उनसे लेकर हिन्दुस्तानी एकेडमी वालो को साँप दूंगा ।

शिकार की १२ कापियाँ (लेख) मँने देख दी हैं । 'खलीफा के हाथ' नहीं देखा । उसे 'गद्य गौरव' से ठीक कर लीजिए ।

एक स्लिप में लगे लेख अभी नहीं देख पाया । लेक्चर के बाद दो दिन काशीनाथ आदि को सँर कराने में लगे । कुछ थकावट भी हो गई है । पीछे देखकर भेज दूंगा । यह तो पुस्तक के अन्त में जाएँगे न ? लेखो की क्रम-सभ्या ठीक समझ में न आई । आपने कापियो पर पुराने अक दिए हैं और वह भी कटे-फटे । मुझे इन अको से चिढ-सी है । क्रम आप ठीक कर लीजिए । मेरे पास सिर्फ स्लिप की कापियाँ हैं । मे दो-तीन दिन बाद यहाँ से चल दूंगा । दो-एक दिन कानपुर ठहरकर घर पहुँचूंगा । यहाँ अब एक मिनट रहने को भी जी नहीं चाहता । थक गया हूँ और ऊब गया हूँ । मसल है चमार को अर्श से बेगार उतर आती है ।

साढे तीन सेर का पोथा जयपुर से आया पडा है । उसे देखना है । समझता था छोटी-मोटी कापी होगी, देख दूंगा । अरयन्त आग्रह करने पर मानना पडा था । अब जो देखता हूँ एक पहाड सामने है । दूसरा बोभा (पुस्तक) सम्मेलन से मिला है, वह भी उतना ही बडा है । उसे पढकर सम्मति देनी है । एक महाशय 'वृन्द-सतसई' की टीका लिखे बैठे हैं । ४००, ५०० पेज की है इसे देख दो और भूमिका लिख दो । उन अन्तिम महाशय का तो आग्रह है कि इनकी पुस्तक देखकर ही यहाँ से उठूँ । एक नहीं कई मुसीबतो में फँसा हूँ—

“मुझको तवाह चशमे मुरव्वत ने कर दिया,

मिल जाय तो चुराऊँ किसी की नजर को में ।”

यहाँ से चलते वक्त पत्र लिखूंगा । अब यहाँ के पते पर पत्र न भेजिए । हाँ, आपकी धोती जो यहाँ रह गई थी, उसे किस तरह आप तक पहुँचाया जाय ? ३-४

दिन के बाद आप लिखे तो केयर ऑफ प्रो० गगाशरण शर्मा, एम० ए०, पुराना कानपुर, के पते पर भेजिए। चौबेजी और प० वालाप्रसादजी से नमस्कार।

भवदीय-

पद्मसिंह शर्मा

१२६

काव्य-कुटीर, नायक नगला,

चाँदपुर (विजनीर)

२१-३-१९३२

प्रिय पण्डितजी, नमस्ते।

मैं कल दोपहर यहाँ पहुँचा हूँ। १५ ता० को यहाँ से चला था। रास्ते में तीन दिन कानपुर ठहरा। प्रयाग से लेख रजिस्ट्री द्वारा भेज आया था। कानपुर में आपके पत्र की प्रतीक्षा की। आशा है, पुस्तक छप रही होगी। बाकी लेख भी दो-चार दिन बाद भेजूंगा। यहाँ गाँव में प्लेग फँस रही है। आठ महीने बाद गाँव में लौटा हूँ। प्लेग से परेशानी है। आशा है, आप प्रसन्न हैं। चतुर्वेदीजी से और प० वालाप्रसादजी से नमस्ते कहिए।

भवदीय

पद्मसिंह शर्मा

१२७

काव्य-कुटीर, नायक नगला

४-४-३२

प्रिय प० श्रीरामजी, नमस्ते।

इलाहाबाद छोड़ते वक्त आपको एक पत्र लिखा था। कुछ आवश्यक लेख लौटा दिये थे। उसके बाद आपने कोई पत्र नहीं लिखा। उन परिशिष्ट लेखों की सामने आने ही अक्सर याद आ जाती है। घर पहुँचकर मैं २६-३-३२ को प्लेग की बीमारी से बीमार हो गया। अभी आराम नहीं हुआ। हमारे ज़रा-से गाँव में प्लेग ने बड़ा नृत्यम नाच खेला है। चतुर्वेदीजी से प्रणाम कहिए। रामनाथ का प्रणाम स्वीकार कीजिए।

भवदीय

पद्मसिंह शर्मा

## प० हरिदत्त शास्त्री को लिखे गये पत्र

१२८

काव्य-कुटीर, नायक नगला,  
चांदपुर (विजनौर)  
फाल्गुन सुदि १५, १८८५, शुक्रवार

श्रये नमः ।

तुम्हारा १०-३ का कार्ड परसो मिला था जिसकी पहुँच में एक सक्षिप्त पत्र आत्माराम के हाथ भेज चुका हूँ । आज भगीरथ शास्त्री वाला कार्ड मिला । वेदना देखकर तुम्हे प्रबन्ध-मंजरी के टाइटिल के बारे में वेदना हुई, यह कुछ आश्चर्य की बात नहीं है । ससार आडम्बर का उपासक है । सस्थाओं में काम करने वाले लोगो में यह रोग और भी अधिक है क्योंकि उनकी दूकानदारी ही आडम्बर से चलती है । ढँढोरा सादगी का पीटते हैं और काम . . . ।

“विक्रीयन्ते न घण्टाभिर्गावः क्षीरविवर्जिताः” की बात पहले कभी ठीक होगी, आज-कल तो बाँभ और निर्दुग्धा गायें गले में बड़े-बड़े घटे बाँधकर बेची जा रही हैं । पुस्तक के (और सस्थाओं के भी) भीतर चाहे कुछ न हो; टाइटिल रगीन हो, कुछ चित्र हो, पढाई-लिखाई खाक न हो, मकान बढिया हो (रंगी हुई घोटियाँ हो) आँखों के अघे लोग लट्टू हो जायेंगे । चाकचिक्क ने लोगो की आँखें चौधिया दी है, सादी चीज पर ठहरती नहीं । अब तो इसकी परिधि यो होनी चाहिए—“विक्रीयन्ते सुघण्टाभिर्गावः क्षीरविवर्जिताः” । अब तो घण्टे की पूछ है गाय की नहीं ।

प्रबन्ध-मंजरी के चित्रो और टाइटिल पेज आदि की छपाई का अभी ८०) के लगभग देना बाकी है । टाइटिल रगीन ब्लाक का होता तो कम से कम ५०) और खर्च आते । बकरी जान से गई और खाने वाले को मजा न आया वाली बात है । तुम्हे क्या मालूम है किन दिक्कतो से इस रूप में भी प्रबन्ध-मंजरी निकल सकी है । दस-बीस मिनट लडको को वहका दिया, नहर की पटडी पर घूम आये, आचार्यजी और बड़े पण्डितजी से गप्प लडा ली, बस हो गया ।

८ महीने बाद अभी परसो आकर बैठा हूँ । अभी दम नहीं लिया इस पर भी पूछते हो घर पर कब तक रहोगे । यह प्रबन्ध-मंजरी वाली ही अन्तिम लडाई थी । इससे तुम्हारा क्या मतलब है ? दूसरी लडाई किससे छेड़ें ? काशीनाथ से मिलने के लिए तुम

वह वेताव हो। तुम तो इस बीच में एकाध बार मिल भी लिये होगे। मैं तो ८-९ महीने बाद आया हूँ। इत्तफाक की बात थी कि वह यहाँ मौजूद थे। वरना मुझे भ्रसोडा जाना पड़ता, ऐसा मतालवा करते जरा तुम्हे सोचना चाहिए था। तुम्हारे पास गप्पे लडाने वालों की तो कमी नहीं है।

भवदीय  
पद्मसिंह शर्मा

१२६

१२, आशुतोष दे लेन  
गांगेय भवन, कलकत्ता  
१६-११-२८

हरये नमः स्वस्ति वा।

पत्र की पहुँच में एक कांड पहुँच का लिख चुका हूँ। महारण्य पर्यवेक्षण के बाकी पेज भी भेजता हूँ। तुमने जो अशुद्ध प्रयोगों पर नोट दिये हैं, उन्हें एक जगह जमा करके लिख दो, उसकी सूचनिका में लिखो कि प्रबन्ध मंजरी के यह प्रयोग पाणिनीय व्याकरणानुसार असाधु हैं, बगाल में सुपन्न व्याकरण का प्रचार है, शास्त्रीजी ने भी वही पढा था, जैसा कि उनकी जीवनी में लिखा है। सम्भव है, ऐसे प्रयोग उस व्याकरण के अनुसार साधु हो, या लेख कापी करने वाले का प्रमाद हो, बहुत-से लेखों की कापी बंगला से नागराक्षरों में हुई थी। जिन लेखों में शास्त्रीजी ने परिवर्तन-परिवर्धन किया था या अपूर्ण लेखों की पूर्ति की थी वह वगाक्षरों में ही की थी, उसी से देव-नागराक्षरों में नकल की गई, इससे भी भ्रम होना संभव है। शास्त्रीजी को फिर कापियों के देखने का अवसर न मिला, यदि वह निबन्धों की कापियों की पुनरालोचना करते तो इन्हें ठीक कर देते। सम्पादक ने यह उचित न समझा कि मूल लेखों में कुछ परिवर्तन किया जाय, यथास्थित पाठ रहने दिया, पर पाठकों को खासकर विद्यार्थियों को, ऐसे शब्दों के सम्बन्ध में भ्रम न हो इसलिए पृथक् तालिका दे दी है, इसके अनुसार यथास्थान ठीक कर लें। इससे शास्त्रीजी की बात भी रह जायगी और सम्पादक की भी। एक बार खूब ध्यान से पढ़कर ऐसे शब्दों के साधुरूप एकत्र कर लो, वह शुद्धि-पत्र में पूर्व दे दिये जायेंगे। शुद्धि-पत्र में सिर्फ छापे की अशुद्धियाँ ही रहे। मैं समझता हूँ मेरा मत अब तुम समझ गये होगे। शास्त्रीजी के दो पत्र भेजता हूँ, एक पत्र में वगाक्षरों से नकल होने की बातें उन्होंने स्वयं लिखी हैं। एक पत्र में मगलाचरण के सम्बन्ध में शका-समाधान है, इसे भी मगलाचरण के श्लोक की उस टिप्पणी में शामिल कर लो जो तुमने रामनाम पर दी है। और भी कहीं ऐसी टिप्पणी



की जरूरत समझो तो दे दो, जिससे विद्यार्थियों को समझने में सुगमता हो। ऐसा प्रायः-  
कोर्स की किताबों में होता है। इन निबन्धों के विषय की सक्षिप्त समालोचना—सीप्टव-  
प्रदर्शन—भी होनी चाहिए। महारण्य पर्यवेक्षण में मनुष्य-जाति की निकृष्टता सिद्ध  
की है। इसकी पुष्टि एक अंग्रेज लेखक के लेख से हांती है। 'विशाल भारत' में उसका  
अनुवाद है जो वह भी भेजता हूँ। "वर्तमान युग का प्रथम कूटनीतिज्ञ" महारण्य पर्यवेक्षण  
के दाकी पेजों का प्रूफ भी भेजता हूँ, पूरा लेख पढ़ने में सम्मति स्थिर कर मकोगे।

लेखों की सक्षिप्त समालोचना जरूर होनी चाहिए। सम्पूर्ण का पत्र ठीक  
किया हो तो भेजो। पढ़ूँच लिखो। लिफाफे भेजता हूँ।

भवदीय

पदमसिंह शर्मा

१३०

१२, आशतोप दे लेन

२०-१२-२८

हरयेनमः

सिकन्दराबाद से पोस्ट किया हुआ और इसके बाद का दोनों पत्र यथासमय  
मिले। १०-१२ दिन से मैं कुछ वाकायदा बीमार हो गया हूँ। ज्वर और जूकाम ने  
तग कर रखा है, इसी से भूमिका आदि के फार्म न छप सके। मैटर तो सब आ गया  
है। दो-एक सम्मतियाँ और मिल गई हैं। महामहोपाध्याय हरप्रसाद शास्त्री और  
महामहोपाध्याय अनन्तकृष्ण शास्त्री की भी मिलने वाली है। पर अस्वस्थता के  
कारण इन सबका सम्पादन करके प्रेस कापी तैयार नहीं हो सकी, इसी से गाड़ी अटकी  
है। शुद्धि-पत्र तो ठीक हो गया है। तुम्हारी समालोचना और सम्पादकीय ववतव्य सब  
दो फार्म से ज्यादा का मैटर हो गया और शुद्धि-पत्र, सम्मति आदि सब मिलाकर दो  
फार्म से अधिक की गुजाइश नहीं। काट-छाँटकर ठीक करने की सोच रहा हूँ; यह  
समस्या भी आड़े आ रही है। तवीयत ठीक नहीं, काम परिश्रमसाध्य है। समालोचना  
का शीर्षक तो 'किमस्याप्रतिपादितम्' ही ठीक रहेगा। भूमिका का 'निर्माय निवेदनम्'  
या 'निवेद्यते', उन्ही के शब्द रहे तो ठीक होगा न। स्मरयति 'स्मारयति' के अर्थ भेजता  
हूँ, शुद्ध है 'च' वेचारे को क्यों निकाला जाय। वह तो समुच्चयक है—जरूरी है।  
शब्दों की व्याख्या या निरुक्ति देने का विचार नहीं है इससे और दो-चार पेज बढ  
जायेंगे। 'दीर्यन्तेऽभीभिर्दार' पर कुछ न कहा जाय तो क्या हर्ज है। 'दार' शब्द के,  
पुस्त्व और बहुत्व की अपेक्षा से यह निरुक्ति की गई मालूम होती है—"दीर्यन्ते  
भेदबुद्धिमूत्पाद्य पृथक् क्रियन्ते पुरुषा अर्थात् आतरोऽभीभिर्दारि रित्यर्थः"। एक इस:

विषय का श्लोक है—“भ्रातृणा सततं भेदः कथं नाम न जायतां । अध्यापिताना पत्नी-भिर्द्वेषविद्या सदा निशि ॥” चंडीदास को चंडिदास क्यों किया जाय जब डूचायो सज्ञा-छन्दसोर्वहुलम् मे बहुलम् है । ‘धर्म वृषभ यमराजविचारस्थ’ को तुमने खीच-तान कर यमराज का भंसा क्यों बना डाला ? वृपोत्सर्ग में छोड़े हुए विजार का पारिभाषिक नाम धर्मवृषभ है, हिन्दी में धर्म सांड बोलते हैं, मिट्टी के तेल के कनस्तरो की एक छाप ट्रेडमार्क है, धर्म सांड विजार की मूर्ति के नीचे यही लिखा रहता है । ‘नृपकुमारी’ यह समस्त पद ही कवि को अभीष्ट है । बगाल में एक राजकुमारी ‘विद्या’ की कथा प्रसिद्ध है, इस पर बंगला और संस्कृत में कई नाटक और काव्य भी हैं जिनमें विद्या के विशेषणों में श्लेष द्वारा आदि विद्या का दुर्गा से साम्य दिखलाया है, उसी और कवि का इशारा है । ‘पुसामविमृश्यका रिताम्’ के व्यंग्य की ओर तुम्हारा ध्यान नहीं गया इसमें उल्टा समझ गये । मनुष्यों के विचार और आचरण के वैषम्य पर चुटकी ली है । जिन्हें स्त्रियों का स्वाच्छन्द या विधवा-विवाह पसन्द है उन्हें सीता-सावित्री का आदर्श स्त्रियों के सामने न रखना चाहिए और जिन्हें सीता-सावित्री का आदर्श मान्य है, उन्हें विधवा-विवाह या स्वच्छन्दता का प्रचार न करना चाहिए । बात बहुत ठीक और पते की कही है, इस पर एतराज न होना चाहिए । उसे एक बार फिर पढो । ‘कियत्तिथे’ नहीं बनता तो मजबूरी है ‘तदेक मंगलार्थमाचार्यस्य मृश्यताम्’ की कोटि में पडा रहे, ऐसे नीसियों शब्द दंडी आदि के काव्यों में भरे पडे हैं, जिन्हें व्याकरण साधु नहीं मानता ।

‘पुसामविमृश्यकारिता’ की समालोचना ठीक नहीं हुई उसे फिर ठीक करना चाहिए ।

हृषीकेशजी के फोटो के नीचे एक परिचायक अनुष्टुप् समर्पण की शैली का और चाहिए । सूझ जाय तो भेज दो, पर जल्दी है । हाँ, ११६ पृ० पर ‘स्त्रो पुसाना’ और १३२ पृ० पर ‘स्त्री पुसयो’ को कोई पण्डित उस दिन कहते थे कि ‘पुसा’ और ‘पुसो’ चाहिए । क्या यहाँ समास में अच् प्रत्यय न होगा । होना तो चाहिए, मैं तो समझता हूँ प्रयोग शुद्ध है । ‘पाणिनीय स्मृत्यवाक्ताना पदानां सूचनिका’ के पदों को ३५ प्रथमिहे—प्रार्थया महे, ३७ अनुवर्तध्वम्—अनुवर्तन्ताम्, ४२ समाकर्षयन्ति—समाकर्षन्ति, चाकास्त—चाचकाद्; ६३ वरी वृद्धंते—वरी वृद्धयते, ६७ सन्दिग्धव्यम्—सन्देग्ध०, १६४ विललमु—विलेसु, १५४ परीक्षाचकार—परीक्षा चक्रे, ११८ तं वर्ज—तं वर्जयित्वा, इत्यादि को तो शुद्धि-पत्र में ही स्थान दे दिया जाय, पृथक् सूचनिका ठीक नहीं । ऐसे शब्दों की सूची १२६ पृ० तक ही है, उसके आगे के फार्मों में अन्न तक एक दृष्टि और डाल जाओ । कोई ऐसा और शब्द देख पडे तो नोट करके भेज दो । कोई भयानक अशुद्धि रह न जाय ।

यहाँ से निपटकर दो-चार दिन घर रहकर या असीडे उतरकर वही से इन्दौर जाने का इरादा है। वहाँ के महामन्त्री किसी काम से बुला रहे हैं। कन्हैयासिंह भी वही हैं बहुत दिनों से बुला रहे हैं और जल्दी कर रहे हैं।

यह काम—पुस्तक सम्पादक का अच्छा तो है, पर, बड़े झंझट का है, करोये तो मालूम पड़ेगा। नहर के किनारे बैठकर नहीं हो सकता। २८ ता० को पूरे ५ महीने हो गये और अभी काम बाकी है। वस, अब थक गया।

भवदीय  
पद्मसिंह शर्मा

१३१

८८-वी० बलराम दे स्ट्रीट,  
कलकत्ता ८-१०-२६

हरये नमः ।

उस दिन का रजिस्टर्ड पैकट तुम्हें कल मिला होगा, पत्र और लेख पढ़ लिया होगा। एक उपन्यास—‘कसौटी’ की भूमिका लिखी थी वह भी भेजता हूँ, इसे भी पढ़ लो। भगवानदास दवे नामक किसी विद्यार्थी ने पत्र भेजकर कुछ शका समाधान पूछा है, वह तुम्हारे पास भेजता हूँ इसका समाधान उसे लिख भेजो। बहुत पाण्डित्य मत बधारना, सीधी तरह से लिख देना जिससे बेचारा समझ जाय। विद्यार्थी विनयी मालूम होता है, जिज्ञासा रूप से लिखा है इसलिए उसे उत्तर मिलना चाहिए। जो उत्तर उसे भेजो उसकी नकल मेरे पास भी भेज देना, मैं भी देख लूँ क्या लिखा है। भगीरथ शास्त्री ने पद्मपराग पर बड़ा पत्र लिखा है, बड़ी दाद दी है और लिखा है कि इसे ‘विशाल भारत’ में छपवा दो। मैंने वह चतुर्वेदीजी को दे दिया है, दे क्या दिया है वह खुद ले गये हैं कि हो सकेगा तो समालोचना में इसका कहीं कुछ उपयोग करेंगे। तुम्हारा पत्र भी उन्होंने पढ़ा था, वह उन्हें ज्यादा पसन्द आया। कहने लगे कि समझदार मालूम होते हैं। समझ-बूझकर पते की बातें लिखी हैं। मैंने कहा कि देख लीजिए, आप लोग कहा करते हैं कि संस्कृत पण्डित निरे बुद्धु हुआ करते हैं, संस्कृत वालों में ऐसे लोग भी हैं जो तुम्हारी हिन्दी को भी खूब समझते हैं। चतुर्वेदीजी कल घर चले गये, बीस-पच्चीस दिन बाद कहीं लौटेंगे। श्रवतूबर का ‘विशाल भारत’ रवाना करा गये हैं, तुम्हारे पास भी पहुँचेगा। वह साहित्याक हो गया है। प्रबन्ध-मजरी की छपाई का काम शुरू हो गया, पहला गेली प्रूफ आ गया पर लक्षण दीखते हैं कि यह पद्मपराग से भी अधिक जान मारेगा या मारेगी। मजरी है न। पाँच दिन में एक फार्म सो भी अधरा कम्पोज हुआ है यही गति रही तो कार्तिकी पर भी उधर न आ सकूंगा। मैं तो कहता हूँ पुस्तक छपाने से बड़ी मुसीबत और नहीं है। वही लोग अच्छे रहे जो इस छापे के युग

से पहले ही मर गये, कही व्यासजी को अपने पुराण और महाभारत छपाने पडते तो ची बोल जाते, एकदम मर्त्य-लोक छोडकर भाग जाते । और कही दुर्वासाजी का प्रेस से काम पड जाता तो कण्ट कटक कट जाता । शाप देकर प्रेस वाली की सातकुली को भस्म कर देते । कही दुर्वासाजी मिल जाये तो ख्याल रखना किसी तरह इन प्रेस वाली से उन्हे भिडा दिया जाय तो ससार का उड्डार हो जाय । पहले लोग हाथ से लिखते थे तो पुस्तक की कद्र जानते थे, पढते थे, याद करते थे और आदर से रखते थे । आज के लोग है पैसा फंका, पुस्तक खरीदी, फाड-तोड कर अलग की, इसीलिए कुछ आता-जाता भी नही । ग्रन्थ-चुम्बक ही रह जाते है । ज्यो-ज्यो प्रेस से काम पडता है मेरी तो यही धारणा दृढ होती जाती है कि वह युग अच्छा था जब लोग श्रौत (कानो से काम लेने वाले) और स्मार्त (स्मृति से याद रखने वाले) होते थे । लिखना-पढना सब फिजूल है और यह प्रेस-सिस्टम तो एकदम जहन्नुमी चीज है ।

भवदीय  
पद्मसिंह शर्मा

१३२

८, रॉयल एक्सचेंज प्लेस, कलकता  
६-१०-१९२६

हरये नम :

उस दिन एक रजिस्टर्ड पार्सल भेजा था, कल एक पत्र और भेजा है । सस्कृत निबन्ध छप रहे है । मुझे (यानी सम्पादक को) हृषीकेश शास्त्री की लेखशैली आधुनिक सस्कृत लेखको में सबसे अधिक पसन्द थी । अपनी छात्रावस्था से सन् १८९३ ई० से ही मैं 'विद्योदय' ग्राहक था । जब तक वह निकला मैं उसे बराबर मँगाता रहा, पढता रहा और उसके अको का सुरक्षित सग्रह करता रहा । उसी समय से यह इच्छा थी कि 'विद्योदय' के कुछ लेख यदि पृथक् पुस्तकाकार छप जायें तो सस्कृतज्ञो के लिए एक चीज हो जाय, विद्यार्थियो के लिए एक आदर्श पाठ्य-पुस्तक हो जाय । सस्कृत गद्य की बहुत कुछ कमी इससे पूरी हो जाय । सन् १९१३ ई० में जब मैं महाविद्यालय ज्वालापुर में था तो 'विद्योदय' के कुछ निबन्धो को पुस्तकाकार छपाने का विचार हुआ । मैंने मुख्याध्यापकजी (श्री प० भीमसेन शर्मा) से अपना मकल्प प्रकट किया, उन्होने अनुमोदन किया फिर प्रश्न उठा कि इन्हे छपाने का खर्च कहाँ से आवे और इन्हे खरीदेगा कौन ! इस पर यह बात तै पाई कि अपने मिलने वाले कुछ समर्थ मस्कृत-प्रेमियो ने सहायता ली जाय । मुख्याध्यापकजी (श्री प० भीमसेन शर्मा) ने ऐसे सज्जनो की लिस्ट बनाई । उस वक्त कोई तीन सौ साठे तीन सौ रुपये का खर्च कूता गया था ।

पन्द्रह-बीस आदमियों से थोड़ी-थोड़ी सहायता लेकर यह रकम वसूल करने का प्रोग्राम बना। फिर हृषीकेश भट्टाचार्यजी से मैंने अपना यह इरादा प्रकट किया और प्रार्थना की कि यदि आप प्रकाशपिण्डप्रमाणनिबन्धों की एक बार पुनरालोचना कर जायें, जो निबन्ध अधूरे हैं उन्हें पूरा कर दे, तो हम इस काम में हाथ लगावें। उन्होंने सहर्ष यह प्रस्ताव स्वीकार किया। मैंने उन निबन्धों की कापी उनके पास भेज दी। उन्होंने उस वृद्धावस्था में बड़ी तत्परता से निबन्धों का सशोधन, परिचर्चन और पूर्ति करके वापस भेज दिये और बड़ी प्रसन्नता प्रकट की। अब प्रेम की चिन्ता हुई कि कहाँ छपावें। शास्त्रीजी चाहते थे कि लास्ट प्रूफ वह स्वयं पास करे। डबल आस-पास का कोई प्रेस इतनी दूर प्रूफ भेजने को सम्मत न हुआ, बड़े-बड़े प्रेसों ने रेट बहुत मांगा। कलकत्ते के प्रेसों पर निगाह डाली, सीभाग्य से उन दिनों मेरे परिचित बाबू दुर्गाप्रसादजी गुप्त बी० एल० प्रेस के मैनेजर थे उन्होंने सस्ते रेट में, नये टाइप में छापना, स्वीकार किया। मैटर प्रेस में भेज दिया गया, अभी पहले फार्म का प्रूफ तैयार हो ही पाया था कि शास्त्रीजी सहसा बीमार हो गये और चल बसे। उनकी यह आन्तरिक और अन्तिम इच्छा पूरी न हो सकी। प्रूफ पढ़ने के लिए शास्त्रीजी के सुपुत्र प० भवविभूति भट्टाचार्यजी को लिखा गया कि आप वहाँ प्रूफ पढ़ने का प्रबन्ध करें। शास्त्रीजी के कलकत्ते में और भाटपाडे में कई विद्वान् शिष्य और आत्मीय थे, पर उन्हें प्रूफ पढ़ने का अभ्यास न था, और वह भी नागराक्षर लिपि का। लाचार होकर प्रूफ मुझे अपने पास मँगाने पड़े, मैं उन दिनों अहार में 'सतसई' की टोका लिख रहा था। अहार रेल से दूर है। प्रूफ पहुँचने में और फिर पढ़कर लौटाने में दस-बारह दिन लग जाते थे। कोई दो-ढाई महीने में डिमाई आठपेजी साईज के सिर्फ छह फार्म छपे थे कि बा० दुर्गाप्रसादजी ने उस प्रेस से सम्बन्ध छोड़ दिया। नये प्रबन्धकर्ता ने इतनी दूर प्रूफ भेजना स्वीकार न किया, छपाई का काम बन्द हो गया। उसके बाद यूरोप का महासग्राम छिड़ गया। कागज बहुत महंगा हो गया। प्रेस रेट दुगुने बढ़ गये, फिर आगे काम न हो सका। सिर्फ प्रारम्भ के छह फार्म छपकर रह गये। प्रेस से छपे हुए फार्म मंगा लिये। पड़े-पड़े उन्हें दीमक चाटने लगी। छपे हुए फार्म खड्डित हो गये। किसी फार्म की चार सौ कापियाँ और किसी की तीन सौ बची। बाकी सब ब्रम्पिभिर्भक्षितानि कीटं कवलितानि। निबन्धों के छपाने का विचार बार-बार उठता रहा और बैठता रहा। जिन सज्जनों ने सहायता देने का वचन दिया था उनमें अनेक परलोक पधार गये। अन्त में मुख्याध्यापकजी चल दिये, जिनके प्रोत्साहन और साहाय्य-प्राप्ति पर प्रकाशन निर्भर था। मैं बड़े असमजस में था कि निबन्ध किस तरह छपें। छपी हुई कापियाँ दीमकों की नज़र हो गईं। बाक़ी लिखी हुई कापियाँ जीर्ण-शीर्ण होकर फटती जा रही हैं, शास्त्रीजी इस इच्छा को अपने साथ ले गये। उनके निबन्ध-जो उन्होंने इतने परिश्रम और

उल्लास से ठीक किये थे, उन्हें अपने जीवन-काल में मुद्रित न देख सके। मेरी जिन्दगी में भी शायद ये न छप सकेंगे। ये निबन्ध जिनके प्रकाशन का सकल्प जीवन के प्रारम्भ में किया था वो ही बरबाद जायेंगे। यह अन्तर्वेदना मुझे व्याकुल कर रही थी। 'पद्मपराग' छपाने के लिए मुझे कलकत्ते आना पडा तो उन निबन्धों को भी साथ लेता आया। इस विचार से कि सम्भव है, इनके छपने का कुछ प्रबन्ध हो जाय। मैंने अपनी यह इच्छा 'विश्वमित्र' के सम्पादक श्रीयुत् मूलचन्द्रजी अग्रवाल से प्रकट की कि इसके लिए कुछ कीजिये। परोपकार का काम है, उन्होंने बड़े हर्ष से यह प्रस्ताव स्वीकार किया, उन्हीं की प्रधानभूत सहायता और सहयोग से यह प्रकाशित हो रहे हैं, इसके लिए उन्हें जितना धन्यवाद दिया जाय कम है। किस्से-कहानियों के लिए तो सहायता मिलना सुलभ है, पर, सस्कृत के लिए इस युग में कौन सहायता देता है। यह सोचकर यह सहायता और भी बहुमूल्य प्रतीत होती है। बस 'प्रबन्ध-मजरी' की जीवनी लिख दो। कागज के एक ही ओर जिससे मुझे कापी न करनी पड़े उसे ही प्रेस में दे दूँ। जरा छोटी लिखना और विस्पष्ट लिखना। उत्तर लौटती डाक से दो। पहले पत्रों की पहुँच लिखो। बस, अब बन्द करता हूँ। प्रूफ आ गया।

भवदीय

पद्मसिंह शर्मा

१३३

शान्ति निकेतनम् : विश्वभारती विद्यालय;  
बोलपुर बीरभूमि  
२-२१-२६

हरये नमः.

परसो १०वाँ फार्म, पत्र और शुद्धि-पत्र भेजा है, पहुँचा होगा। कल यहाँ आया था, आज लौट जाऊँगा। बहुत दिनों से 'विश्वभारती' देखने की इच्छा थी। श्री रवीन्द्र कवीन्द्र से आज भेंट हुई, बड़े प्रेम से मिले, बहुत-सी बातें हुई। परिचय हो गया। श्री विधुगेखर भट्टाचार्य शास्त्री भी यहीं रहते हैं। बड़े अच्छे विद्वान् हैं। सस्कृत, प्राकृत, अंग्रेजी, तिब्बती आदि अनेक भाषाओं के पण्डित हैं। 'मित्रगोष्ठी' के सम्पादक यही थे, हिन्दी के पण्डित हैं और प्रेमी हैं। मेरे लेख बड़े चाव से पढ़ते हैं। 'विशाल भारत' में प्रकाशित लेखों का पारायण करते रहते हैं। मुख्याध्यापकजी के सम्बन्ध का लेख बहुत पसन्द किया। मिलते ही उसकी चर्चा की, महाविद्यालय का समाचार भी पूछा, मिलकर जी खुश हो गया। 'पद्मपराग' भेंट किया, 'प्रबन्ध-मजरी' के फार्म सम्मति के लिए दिये, लिखेंगे। यहाँ कोई ३०० छात्र-छात्राएँ हैं। कुछ हिन्दी पढ़ते हैं। रवीन्द्र-

नाथजी ने कहा, हमें हिन्दी साहित्य की शिक्षा के लिए सहायता दिलवाइये, जिसके लिए एक 'चेयर' कायम हो जाय। हमने कहा, बहुत अच्छा, आप एक अपील लिखिए। उसका समर्थन करके छाप देंगे। बहुत प्रसन्न हुए, कहा—कभी-कभी यहाँ आकर हिन्दी साहित्य पर व्याख्यान दिया कीजिए। 'विश्वभारती' पर एक लेख लिखने का विचार है। जगह अच्छी है। चडीदास वगीय कवि श्रीर जयदेव की जन्मभूमि यहाँ मे पाँच-छ कोस पर है। आज ही लौटना है, नहीं तो देखते। तुमने ब्रकिम का 'लोकरहस्य' देखा है, न देखा हो तो देख डालिये। महारण्यपर्यवेक्षण से कुछ तुलना करनी होगी। पहले पत्र की पहुँच लिखा।

भवदीय  
पद्मसिंह शर्मा

१३४

१२, आशुतोष दे लेन  
६-१-३०

हरये नमः ।

३-१-३० का खर्चा कल मिला। चडीदाम वाले उस पद्य पर मेरी नज़र न गई थी। मैं समझ रहा था 'चडीदासस्य' इस हैडिंग की ही इसलाह तुमने शुद्धि-पत्र में की है। उस पद्य में तो ह्रस्व चाहिए ही। दारा शब्द की निरुक्ति तुम्हे पसन्द आई या उसका इस प्रकार उपहास किया गया है, बात समझ में न आई। वह निरुक्ति तुम्हे अभिप्रेत हो तो तुम्हारी समालोचना में सन्निविष्ट कर दी जाय। नहीं तो नहीं।

'पुसामविमृश्यकारिता' के बारे में तुम्हे व्यर्थ ही भ्रम हो गया है। उसमें तो मुझे कोई ऐसी बात दिखाई नहीं देती जिस पर हाय-तोवा की जाय जैसी तुमने पहली समालोचना में की थी। लेखक ने विधवा-विवाह की उपादेयता या अनुपादेयता का उपदेश उसमें नहीं दिया। उसमें उपदेश और व्यवहार के वैपम्य पर कटाक्ष किया गया है, विधवा-विवाह विधेय है तो सीता-सावित्री के आदर्श के अनुकरण का उपदेश न देना चाहिए। मन्दोदरी और तारा के आदर्श का प्रचार करना चाहिए, ऐसा अगर कहा तो कहो क्या बुरा कहा। उस लेख का व्यंग्य दोनों ओर समान रूप से काम कर रहा है, यही उसमें चमत्कार है। इसकी दाद मिलनी चाहिए। मैं न दोषैकहक् तूँ न गुणैकहक्। मेरा व्यक्तिगत कोई द्वेष नहीं है, न कभी था, मेल की दशा में भी मेरी यह राय थी जिसे मैंने कभी छिपाया नहीं। उसने मुझे व्यक्तिगत रूप में कभी कोई हानि नहीं पहुँचाई। मेरे साथ उसका व्यवहार सम्मानपूर्ण रहा है। उसका कारण चाहे जो हो, मुझे उससे कभी स्पर्धा या ईर्ष्या नहीं हुई। मुख्याध्यापकजी के साथ उसके दुष्ट व्यवहार ने मुझे प्रकट

रूप में विरोध करने के लिए विवश कर दिया और मुझे इसके लिए ज़रा भी पश्चात्ताप नहीं है। बल्कि हर्ष है कि मैंने अन्याय का प्रतिकार करके अपने कर्तव्य का पानन किया। किसी को ऊपर चढ़ाने या नीचे गिराने के अभिप्राय से न मैंने कभी किसी की प्रशंसा की है न निन्दा। जैसा कि तुम समझ रहे हो यह तुम्हारी भूल या लडकूपन है। नातजर्वेकारी है। किसी की निन्दा या प्रशंसा में मैं कभी मक्कारी या जमानासाजी में काम नहीं लेता, जो हृद्गत भाव होता है उसे छिपाता नहीं। छिपाना मक्कारी या दुज्जदिली समझता हूँ, मेरी निन्दा या स्तुति सदा यथार्थ ही होती है। इसका मुझे दावा नहीं, उसमें भ्रान्तियाँ या भूल हो सकती है, पर बदनीयती या चाटुकारिता नहीं। मैं 'भाट' नहीं हूँ कि किसी को यो ही प्रशंसा करता फिरूँ, न 'चाँद' के सम्पादक की तरह किमी ममाज या व्यक्ति को बदनाम करके स्वार्थ-सिद्धि का जाल फैलाता हूँ। फिर मैं अपनी निष्पक्षता सिद्ध करने के लिए किसी की कृति में व्यर्थ की दोषोद्भावना "गुणन केनापि जने नवद्ये दोषान्तरोक्षितः खलुतत्खलत्वम्" वाली बात है इससे वेशक बचता हूँ। प्रस्तु, 'पुमामविमृश्यकारिता' की जो नई समालोचना तुमने की है वह मेरी समझ में नहीं आई। यह बात नहीं कि मैं विधवा-विवाह का विरोधी हूँ, पर मुझे उसमें विधवा-विवाह का विरोध नहीं दीखता। इसलिए डाक्टर अन्सारी के शब्दों में कहना पड़ना है कि मैं क्या कहूँ मेरी राय तुमसे नहीं मिलती।

२०५ पृष्ठ पर 'सीता सावित्री प्रमुखाइव' की जगह, प्रमुखानामिव क्यों किया जाय। "सीता सावित्री वद् युग्माभिः पातिव्रत्यमवलम्ब्यतामिति वय उपदिश्यामहे, य्य सावित्री साता प्रमुखा इव पातिव्रत्यपरायणा भवत, इतियावत्।" यथास्थित पाठ का क्या ऐसा अर्थ नहीं हो सकेगा। जो वास्तव में अशुद्धि हो उसे तो जरूर शुद्धि-पत्र में दिखाना चाहिए, वे कौनसी बेचारी अशुद्धियाँ हैं जिन्हें पुस्तक में छपनाथ जगह मिलनी कठिन हो रही है। जो अशुद्धियाँ हैं उन सबको जगह मिली है पर श्री गुरुजी की तरह यथास्थित पाठ की सगति बिठाना ही मुझे अच्छा मालूम होता है, किसी प्रकार भी सगति न बैठ सके तो फिर मजदूरी है। 'इय प्रतिकृति श्री मद्दहृषीकेशस्य शास्त्रिणः' तब तो ठीक है पर उत्तरार्थ 'तस्मै त्वदीय न्यायेन मंजरीय समर्थ्यते' क्यों ठीक नहीं, यह तुम्हें क्यों न सूझा। 'प्रबन्ध-मजरी' उन्हें समर्पित तो नहीं हो रही। इसलिए उत्तरार्द्ध 'यल्लेखनीसमुद्भूता (प्रसूताहि) मजरीयप्रकाश्यते (विराजते)' ऐसा कुछ होना चाहिए था, इसलिए तुम इसमें फेल हो गये। उत्तरार्थ ठीक करो तो पास होंगे। 'यदुपत्र यदुपत्र' यथास्थित ही रहेंगे। तुम्हारी व्याख्या का द्राविडी प्रणायाम तो पूरा गोरखधन्दा हो गया है।

स्त्री पुंसयो न्त्रीपुमाना के नाधत्व में मुझे स्वय मन्देह नहीं था। 'अचन्वचिचनुर' मूय तो याद नहीं आया था पर नाध है, यह धारणा अवश्य थी। उस दिन एक व्याकरणाचार्य



दबी जवान से इनके साधुत्व पर सन्देह-सा प्रकट कर रहे थे, ये बँयाकरण भी निरे ठुठ खसूची होते हैं, जो उदाहरण जिस रूप में किमी सूत्र की व्याख्या में आ गये हैं, वम वही तक इनकी गति है। वह भी पुस्तक सामने हो तब, नहीं तो आयें वायें आयें, जो है सो, बूंकने लगते हैं।

सम्पादकीय वक्तव्य में नये सिरे से लिख रहा हूँ, समालोचना तुम्हारे या तुम दोनों के नाम में जायगी। पहला सम्पादकीय वक्तव्य मैंने अत्र देखा तो मुझे बहुत पसन्द न आया। बडा बहुत है, शब्द कठिन भी हैं छोटा-मा टूटा-फूटा जैसा बन जायगा दे दूँगा। तबीयत उकता रही है। लिखने को जो नहीं चाहता पर लिखना पड रहा है। कभी सोचता हूँ, सम्पादकीय न रहे तो क्या हानि है? भूमिका आ गई। ममालोचना मिल गई। सम्मतियाँ भी दो-एक प्राप्त हो गईं, बहुत हैं। भूमिका, ममालोचना और सम्मति-प्रदाताओं का धन्यवाद देकर छूटकारा पाऊँ।

मस्त मतवाला की सूचना तुमने नहीं दी थी। शायद पढा भी नहीं, नहीं तो किसी लेख की दाद तो देते, कम से कम 'मेरी तो बस यही मान्यता' और 'पजाव मेल में' की चर्चा तो जरूर करते।

हाँ, सच कहना इन जाडो में किसी दिन तुम न्हाये हो ?

'श्वेत प्रदर' की ५० मुरारीलाल वाली दवा याद नहीं आती। दवा है तो अनुभूत। एक काम करो कि वैद्यजी ५० रामचन्द्रजी के पास चरकोक्त योग, योगकाण्डादि हैं, इस रोग की सिद्ध औषध हैं। नाम इस समय याद नहीं आता। काशीनाथ की चाची को उसी से आराम हुआ था। उससे अच्छी दवा इस रोग की नहीं है। लो नाम भी याद आ गया, पुष्पानुग चूर्ण नाम है, बनी-बनाई मिल जायगी। दस-पन्द्रह दिन के सेवन से रोग शान्त हो जायगा। जाओ और वैद्यजी से ले आओ। जिस पथ्य और अनुपात से बतलावें, सेवन कराओ। सिर्फ कनखल तक जाना पडेगा। प्रदर बडा बुरा रोग है। इसकी उपेक्षा करना ठीक नहीं है। फौरन इलाज होना चाहिए। खटाई-मिठाई, मिर्च-मराला न खाना चाहिए। पुष्पानुग से अवश्य ही लाभ होगा। चरक में देख लो इसकी कितनी प्रशंसा लिखी है। वास्तव में प्रशसनीय है। मैं समझता हूँ, खरें की सब बातों का उत्तर दे दिया। कोई बात छूट गई हो तो फिर याद दिलाओ।

भवदीय

पद्मासह शर्मा

१३५

गांगेय भवन

१२, आशुतोष दे लेन, कलकत्ता

१३-२-३०

हरये नमः ।

विचित्र पत्र आज मिला । इस नये आविष्कार के लिए बधाई है ।

सम्मतिर्याँ श्री गुरुजी की और श्री विधुशेखर भट्टाचार्य, प० सकलनारायण पाण्डेय, प० योगेन्द्रनाथ भट्टाचार्य, प० दुर्गाचरण, प० कान्तकृष्ण शास्त्री, प० हरिप्रसाद शास्त्री की भी प्राप्त हुई है । जकराचार्य की सम्मति अभी नहीं आई, आ जायगी तो दे दी जायगी । नहीं तो नहीं । सब सम्मतियाँ कोई एक फार्म की होगी । धन्यवाद महामहोपाध्याय प० गिरिधर गर्मा चतुर्वेदी को और तुम दोनों को, सम्मति-दाताओं को, एक वाक्य में समष्टि रूप से सहायता देने-दिलाने वालों में बा० मूलचन्द्र (विश्वमित्र-सम्पादक), गांगेय भवनाधिप प० गांगेय नरोत्तम शास्त्री (संस्कृत हिन्दी के मुकवि), प० बनारसीदास चतुर्वेदी ('विशाल भारत'-सम्पादक) को देना है ।

और हाँ, भट्टाचार्यजी के सुपुत्र प० भवविभूति, एम० ए०, विद्याभूषण को भी । गोपाल ने भी कुछ सहायता कापी करने और प्रूफ पढने में दी है । अशुद्धियों का कारण बगाक्षरो में नागराक्षरो में प्रतिलिपि शास्त्रीजी फिर न देख सके, प्रूफ देखते वक्त अशुद्धियों के निराकरण की उनकी कुछ इच्छा थी, जो पूरी न हो सकी । सम्पादक की अयोग्यता, प्रेस के भूतों की कृपा इत्यादि दो-चार कारण सक्षिप्त और तुले हुए शब्दों में । हाँ, इसके उल्लेख की भी जरूरत है कि शास्त्रीजी ने केवल प्रथम तीन निबन्धों को ही देखा था । बाकी छपाते समय वैसे ही 'विद्योदय' से उद्धृत कर दिये गये हैं । आत्मवायरद्वारा बहुत विस्तृत शतपृष्ठ काव्य निबन्ध है । वह उन ही उपादेय और शिक्षाप्रद है । उसमें बहुत थोड़ा भाग उद्धृत किया जा सका है, शेष विन्तरभियाँ छोड़ दिया है । दूसरे सम्करण की नाँवत आई तो सब उद्धृत कर दिया जायगा इत्यादि बातें सम्पादकीय के उपसंहार में आ जानी चाहिएँ । जिसमें पूर्वापर सगति मिल जाय, बहुत बटे भी नहीं । कई दिन से तबीयत ऐसी खराब है कि कलम उठाने को जी नहीं चाहता । इस बीच में इतना जरूर हुआ कि छपाई के बिल चुकाने का प्रबन्ध हो गया और यह गांगेयजी के उद्योग ने हुआ । बड़ी सुजनता और आत्मीयता का व्यवहार किया है ।

भवदीय

पदमसिंह शर्मा

१३६

काव्य कुटीर, नायक नगला,  
चाँदपुर (विजनौर)

८-४-३०

हरये नमः ।

४-४-३० का पत्र कल मिला । पहले पत्रों की पहुँच में एक कांड कई दिन हुए लिख चुका हूँ । तुम्हारी समालोचना-शक्ति जाग्रत या जागृति हो रही है, खूब समझते हो । 'विशाल भारत' की समालोचना अच्छी की है । तुम्हारा पत्र चतुर्वेदीजी को भेज रहा हूँ । चतुर्वेदीजी विचित्र प्रकृति के आदमी है, स्पष्टवादिता का कोई न कोई बहाना ढूँढते रहते हैं । निष्पक्षता की छाप बिठाने का उन्हें कुछ खर्च है । अक्सर ऐसी ऊल-जलूल बातें कह जाते हैं जिनका सिर-पैर नहीं होता, पर हृदय के अच्छे हैं, जग लम्बे हैं, इससे कुछ वेवकूफी का अंश भी है । अरबी में एक कहावत है—'कुत्त उल् तवीलुल अहमकुन' लम्बे आदमी वेवकूफ होते हैं । खैर, आदमी अच्छे हैं, लिखने भी अच्छा लगे हैं । सच तो यह है कलकत्ते में उनसे बड़ी सहायता मिली । तुम्हारा पत्र पढ़ेंगे तो खुश हो जायेंगे ।

वृन्दावन की जयन्ती पर जाने का कुछ-कुछ विचार तो था पर अब नहीं रहा । वीमारी से निर्बलता बढ़ गई, साहस नहीं पड़ता । सस्याओं के उत्सवों पर कष्ट भी कम नहीं होता, कोई आकर्षण भी नहीं ।

भवदीय

पद्मसिंह शर्मा

१३७

नायक नगला

२०-१-३१

हरये नमः ।

स्मृति-अक की समालोचना पहुँची । खूब लिखी है, मुझे खुशी हुई कि तुम्हें दाद देने की कला आ गई, बात की तह को पहुँच जाते हो, यह बात बहुत मुश्किल है 'कश्चित्तमाम् वेत्ति तत्त्वतः' । प०चन्द्रदत्त में भी इस रोग का किसी तरह संचार कराओ । पत्रादि पढ़ने की चाट लगाओ । विद्यार्थी का यह अक सत्यदेव (कांगड़ी) को भी पढ़ने के लिए दे देना, गौडजी के पास तो यह अक शायद आया हो । चिडियाघर के लिए हरिशकरजी को लिख दिया है, तुम्हारे और गौडजी के पास भेजेंगे, तुम भी लिख दो तो जल्दी आजाय ।

आजाय तो सत्यदेव को भी दे देना, पिपठिपु और श्रद्धालु हैं । 'मनई' का अर्थ पूरविया है, पूर्व प्रयाग काशी आदि की तरफ मनुष्य को 'मनई' कहते हैं । प० श्रीरामजी का लेख पढो तो रहस्य खुल जाय । प० महावीरप्रसादजी द्विवेदी के पास प्र० म० और 'पद्मपराग' भेजा था, उन्हें बहुत पसन्द आई । बड़ी अच्छी दाद दी है, नकल भेजता हूँ । पटना सस्कृत कालिज के सस्कृत-प्रोफेसर प० देवदत्त त्रिपाठीजी ने भी अच्छी सम्मति भेजी है, अग्रेजी में है । समस्याओं में अष्टाध्यायी और न्याय-दर्शन के सूत्र खूब फिट किये हैं ।

भवदीय  
पद्मसिंह शर्मा

१३८

काव्य-कुटीर, नायक नगला,  
चांदपुर (बिजनौर)

हरये नमः ।

पत्र और निमन्त्रण-पत्र मिला समाचार जाना, उत्सव पर आने, में असमर्थ हूँ । परसो आगरे जा रहा हूँ । मीका मिला तो वही से एक दिन के लिए अजमेर भी जाऊँगा ।

डाक्टर हरदत्त शास्त्री बड़े ही सहृदय सज्जन हैं । उनके लेख में अशुद्धियों का होना सम्भव है । किसके लेख में अशुद्धियाँ नहीं होती ? निकालने वालो ने तो माघ और श्री हर्ष और कालिदास तक की अशुद्धियाँ निकाली हैं । रात-दिन जिम भापा को बोलते हैं उममें भी अशुद्धियाँ हो जाती हैं । फिर देववाणी में, जो मनुष्य की भाषा नहीं है, अशुद्धियाँ हो तो आश्चर्य ही क्या है । उनकी उपेक्षा करनी चाहिए । उनकी समालोचना को नकल करके और अशुद्धियों को ठीक करके 'मञ्जु-भाषिणी' में भेज दो या काशी से 'मुप्रभात' आदि जो दो-एक पत्र निकलते ये कोई भी निकलता हो तो वहाँ भेज दो । जहाँ भेजो प्र० म० की एक प्रति भी साथ भेज दो, तो अच्छा हो ।

गौडजी की एक कविता 'अब्दुल्ला' के नाम से 'अभ्युदय' में निकली है । तुमने पटी ? जिम पर्व में यह कविता निकली है उसने पहले पर्व में भारत के विम्बु वह तीसरा लेख निकला है । 'अभ्युदय' गौडजी के पास या काँगड़ी में आना होगा । मिल जाय तो लेकर पट लेना ।

भवदीय  
पद्मसिंह शर्मा

हरये नमः ।

कल ऐन रविवार के दिन तुम्हारा डाक-पत्र मिला, ममाचार ज्ञात भये । साख्यतीर्थ के विवाहतीर्थ बनने की तिथि पहले कार्ड में तो तुमने ३० प्रवतूबर लिखी थी (कांडं मौजूद है) अब ३० नवम्बर लिखते हो, यह क्या गोलमाल है ? तिथि और मास में तो वैदिक व्यत्यय या (बहुलम्) का विषय नहीं है, यानी नवम्बर स्थाने अबतूबर नहीं होता, अबके पत्र में शायद दिसम्बर हो जाय । जब कि कोई महीना ही नियत नहीं है तो निमन्त्रण-स्वीकृति की सूचना कैसे दूँ ? साख्यतीर्थ की बरात के बारे में एक बात मुचाता हूँ, बरात 'वेताल' के नेतृत्व में पैदल आवे, रास्ते में 'म० वि०' का भी नोटिस होता जायगा, खर्च भी बच जायगा । पत्रों में सूचना भी छप जायगी, धूम मच जायगी । एक खास बात होगी, तीन पडाव में आसानी से पहुँच जायगी, हर पडाव से पत्रों को तार समाचार भेज दिया जाय, बोले तुम्हारी क्या राय है ? मैं समझता हूँ, श्री आचार्यजी इस प्रस्ताव को पसन्द करेंगे, लका में रेलो का वायकाट हो रहा है । श्री उडिया स्वामीजी कभी रेलो में चढते ही नहीं, क्या 'म० वि०' के लोग इतना आदर्श भी लोगो के सामने न रख सकेंगे । रखना तो चाहिए आगे तुम जानो । प० लक्ष्मीनारायणजी की ओर से विश्वास दिलाता हूँ कि उन्हें पैदल बर-यात्रा पर ज़रा भी आपत्ति न होगी, बल्कि वह खुश होंगे । वह मेरे मिलने वाले और समझदार सज्जन हैं । हाँ, भडियाँ सब के हाथ में हो, भडियो पर मोटो हो—'विवाह करना हमारा जन्मसिद्ध अधिकार है' और वेताल के गले में ताशा हो या ढप अथवा ढोल जो वह सँभाल सके, और हाँ, श्री महाप्रभुजी जरूर साथ में हो, बीच बीच में कीर्तन होता आवे, महाप्रभुजी गावें, वेताल नाचें और तुम ताल दो, प० चन्द्रभानुजी को मँजीरे दे देना और सत्यवत को करताल, बस न भूतो न भविष्यति शिवजी की बरात का नया सस्करण होगा ।

बगाली दर्शनाध्यापक को भी प्र० म० दे दो यदि मुनासिब समझो, बाकी म० वि० में जो कोई ल १) से कम में न दो, ग्जायश नहीं है ।

स० प० पत्रिका का उत्तर बहुत ठीक है, पर वे दोनों सख्याये भी पास हो तो देखूँ कोई बात रह तो नहीं गई है, भेज देना । वाजपेयीजी जो कुछ बरा-भला लिखें मेरी तरफ से खुली छट्टी है, मैं कुछ न बोलूँगा । न बुरा मानूँगा, पर ज़रा सोच-समझ कर लिखे, कही रग पर नशतर न मार दे, अनर्थ न हो जाय, यही डर है उनकी प्रतिज्ञा बडी विचित्र है कि सतमई में अलकार ही नहीं है । मालूम होता है वह 'सतसई' को

नये फैशन की अलंकार-विहीना लेडी सिद्ध करके छोड़ेंगे, अच्छी बात है, बहुत-से आचार्यों के मत में अलंकार के बिना भी कविता हो सकती है, वह ठीक है। अनलकृती पुनः क्वापि पर पहले जमाने में ऐसे लोग भी थे जो अलंकारों पर जान देते थे, जयदेव का वह पद्य प्रसिद्ध है 'अनलकृती . '। विहारी इस पिछले सम्प्रदाय के नहीं थे यह कौन कह सकता है। अस्तु, गीडजी से मिलते रहो। परमात्मा करे उनके सत्संग से तुम्हारा यह अंग्रेजी का भूत उतर जाय, बस आज इतना ही, सुना था कि महाप्रभुजी उघर ही कही है। तुम उनकी बात को गोल कर जाते हो, कुछ नहीं लिखते, कहाँ है। क्या उनसे नाराज हो, जो पूछने पर भी उनकी चर्चा से ऐसे बचते हो जैसे लाहौल से शैतान डरता है, या राम-नाम से भूत भागता है।

भवदीय

पद्मसिंह शर्मा

## श्री राजेश्वरप्रसाद नारायणसिंह को लिखे गये पत्र

१४०

गुरुकुल, कांगड़ी (त्रिजनोर)

प्रियवर राजेश्वर बाबू, नमस्कार ।

कल आपका लेखो वाला पैकट मिल गया । घन्यवाद । पैकट मिलने से पहले ही मैं एक पत्र रवाना कर चुका था । लेख आज लखनऊ भेज रहा हूँ । ये लेख आप ही के नाम से छपेगे । यानी समालोचना, सकलन, जीवन, कवि और शीर्षक-शून्य सम्पादकीय टिप्पनी वाला नोट । यह नोट मेरी सम्पादकीय टिप्पनियो में नहीं खप सकेगा । इसमें अंग्रेजी और बंगाली साहित्य का उल्लेख है । मैं इनमें से एक भी नहीं जानता । कल के पत्र में भी पारसनाथजी को टिप्पनी के विषयो की मूची भेजी है । यदि वह उनमें से किसी विषय पर कुछ लिख भेजेंगे तो अच्छा होगा । अब और तकाजा करने का तो मुझे हक रहा नहीं । बहुत कुछ भेज दिया और खूब भेज दिया । इतनी भी आशा न थी । पर 'लाभाल्लोभ. प्रवर्तते' के अनुसार अभी कुछ और भी आशा करना अनुचित नहीं कहा जायगा । आप अपना और पारसनाथजी का फोटो शीघ्र लखनऊ भेज दीजिए । जिससे ब्लॉक बन जायँ । लेखो के साथ चित्र देने का भी नियम कर दिया है । लेखको का सक्षिप्त परिचय भी दिया जायगा । और यह काम मैं खुद करूँगा । पारसनाथजी के परिचय के हिट्स आप लिख दीजिए उनके आघार पर मैं लिखूँगा । अपना परिचय पारसनाथजी से लिखा दीजिए । इस तरह साध्य-साधक भाव से काम चल जायगा । इसमें कलनेपसी से काम न लीजिए । यानी फोटो अलग-अलग भेजिए और परिचय के हिट्स भी ।

पारसनाथजी पटने से कहाँ जायँगे । इसकी सूचना आप ही दीजिए और उनसे नमस्कार भी कह दीजिए । आपकी कृपाओं का अनुगृहीत हूँ । इसमें पारसनाथजी को भी शामिल कर लीजिये तो मुझायका नहीं ।

भवदीय

पद्मसिंह शर्मा

१४१

गुरुकुल कांगड़ी (विजनौर)

७-३-२८

प्रियवर, नमस्कार ।

५, ३ का कृपा-पत्र आज मिला । मैं असीडा (मेरठ) चौ० रघुवीरनारायण सिंहजी की पौत्री के विवाह में गया था । बरात बख्तियारपुर के पास के एक गाँव से भूमिहार ब्राह्मणों की आई थी । यह इस प्रकार का पहला ही सम्बन्ध हुआ है । इसके घटक सर गणेशदत्त सिंह और श्री स्वा० सहजानन्दजी महाराज थे । इस प्रकार के दो-एक सम्बन्ध और भी शीघ्र ही होने वाले हैं । श्री पारसनाथजी को भी निमन्त्रण भेजा था । वहाँ पहुँचकर मैंने तार भी दिया, पर वह न आये । तार का उत्तर भी न मिला । असेम्बली के झूट में फँसे हुए दीखते हैं । वह मिलते तो लेख-संग्रह के सम्बन्ध में भी बातें करता । कवि शंकरजी को भी बुलाया था, वह आये थे । उनकी कविता के बारे में भी बातचीत हो जाती । मुझे दिल्ली जाने का अवकाश न मिला । अब लेख-संग्रह के प्रकाशन में विलम्ब हो रहा है, शंकरजी की कविता भी तैयार है । उसे एक सज्जन और माँग रहे हैं, यदि आप प्रकाशित कराना चाहे जैसा कि पहले विचार था तो निर्णय हो जाना चाहिए । पारसनाथजी को अवकाश नहीं है । लेख-संग्रह का प्रकाशन भी खटाई में पड़ता ही दीखता है । अस्तु ।

प० रामावतारजी तो महामहोपाध्याय हो गये अब तो उनका रोग शान्त हो जाना चाहिए ।

हाँ, आपने ईसामसिंह की उचित ठीक लिखी है । दो विरुद्ध काम एक साथ नहीं हो सकते । यानी पारसनाथजी विडलाओं के यहाँ रहते हुए साहित्य-सेवा के लिए समय नहीं निकाल सकते ।

भवदीय  
पद्मसिंह शर्मा

१४२

गुरुकुल, कांगड़ी (विजनौर)

२५-७-२८

प्रिय राजेश्वरप्रसादजी, नमस्कार ।

सम्मेलन से लौटकर मैं बल ग्राम २४, ७ को ही यहाँ पहुँचा हूँ । आज आपके सब पत्र पढ़े । एक महीने की डाक यहाँ पड़ी थी । ३-४ घण्टे में मुश्किल में पढ़ पाया हूँ । कई जरूरी पत्रों का उत्तर आज ही देना है । पहले आप ही को पत्र लिख रहा हूँ ।



मुजफ्फरपुर में आपकी अनुपस्थिति बराबर खटकती रही, आपके भाई साहब श्रीयुक्त पारसनाथसिंहजी और श्री कार्योजी के कारण वहाँ मुझे विशेष मुभीता रहा। बात बहुत है, कहाँ तक लिखूँ। २७ ता० को आप मसूरी छोड़ रहे हैं। आपमें मुलाकात न हो सकेगी। इसका मुझे अफसोस ही रहेगा। यहाँ में कनखल पहुँचना इन दिनों श्री शंकर शृंग की चढाई से कम कष्टप्रद नहीं है। हिम्मत तो कर रहा हूँ कि २७ को कनखल पहुँचकर आप से मिलूँ। पर मनोरथ की मफलता में मन्देह ही है। आप हरिद्वार उतरे तो सीधे कनखल वैद्यराज प० रामचन्द्र शर्मा के पास पहुँचिये। उन्हें मैं लिख रहा हूँ। वह आपके ठहरने का प्रबन्ध कर देंगे। मैं आ सका तो वही आप से मिलूँगा। मैं न भी आ सका तो भी आपको हरिद्वार कनखल उतरकर ही जाना चाहिए। श्रावन की गंगा का स्नान करते जाइए।

‘सुधा’ की साहित्य-संख्या के लिए आपकी एक छोटी-सी भी गल्प मिल जाती तो अच्छा था। अभी दस-बारह दिन का समय तो है। आपने जो कविता भेजी है वह तो उसमें जायगी ही।

भवदीय  
पद्मसिंह शर्मा

१४३

गुरुकुल, काँगड़ी (विजनीर)  
१८-८-२८

प्रिय राजेश्वर बाबू, नमस्कार।

लेख की पहुँच में मुश्तर्का पत्र लिख चुका हूँ। लेख के लिए आपको विशेष रूप से धन्यवाद देता हूँ। सचमुच आप न पकड़ते तो लेख न मिलता। अब इनका फोटो और भिजवा दीजिए, और टिप्पनियाँ लिखवा दीजिए। टिप्पनियाँ लिखने में आप भी सहायता दीजिए यानी कुछ आप भी लिखिए कुछ इनसे लिखाइए।

प्रोफेसर अब्दुलविहारीसिंहजी इस संख्या में न जा सके। इसका अफसोस है, उनकी जीवनी भी तैयार हो जानी चाहिए। यह काम आप अपने जिम्मे लीजिए। दुर्गा-पूजा की छुट्टियों में मुजफ्फरपुर जाकर उनके चित्र-चरित्र और काव्य का संग्रह कीजिए। ‘जमाना’ (कानपुर) के जुलाई-नम्बर में सम्मेलन की चर्चा में मेरे भाषण से प्रोफेसर साहब के सम्बन्ध की पकितियाँ उद्धृत हुई हैं।

फोटो भेजने और टिप्पनी लिखाने का काम भी आपके सुपुर्द करके मैं निश्चिन्त हूँ। आशा है, आप प्रसन्न हैं।

भवदीय  
पद्मसिंह शर्मा

१४४

कलकत्ता

२३-१०-२८

प्रियवर, नमस्कार ।

बहुत दिन से आपका कुशल समाचार नहीं मिला । कहाँ है ? कैसे है ? क्या कर रहे हैं । आज 'सुधा' में आपका लेख दीख पडा । बहुत खूब रहा । 'किस तरह में ' शेर मन्सूर का नहीं, जौक का है । मन्सूर की जीवनी में उनके भाव का द्योतक समझकर लिखा गया है । अकबर के दो शेरों का आपने खूब इस्तेमाल किया है । लेख बहुत अच्छा है । पर पारसनाथजी की तरह आप भी 'सुस्त' लिखने-पढने में आलसी होते जाते हैं ।

भवदीय

पद्मसिंह शर्मा

१४५

८८-बी० बलराम दे स्ट्रीट, कलकत्ता

२६-१०-२८

प्रिय महोदय, नमस्कार ।

२५-१० का कृपा-पत्र आज मिला, समाचार जानकर प्रसन्नता हुई । मैं समझता था मेरे कलकत्ते रहने का हाल आपको मालूम है । विनायक वावू और भाजी के पास आपके पत्र आते थे, यहाँ में भी इन लोगों के पत्र जाते थे । समझा था कि शायद मुझसे ही पत्र-व्यवहार के लिए आपको फुरसत नहीं है । उधर आप समझते थे कि शायद मैं चला गया । दोनों ओर से गलतफहमी हुई । मैं संस्कृत निबन्धों के भ्रष्ट मे बेतरह पँस गया । समझा था कि १५ दिन में इस काम से छुट्टी पा जाऊँगा । प्रेस का वादा भी यही था, पर प्रेस के भूत तो बडे ही शैतान होते हैं । आज २६ दिन में कुल चार फार्म छापकर दिये हैं । अभी आठ बाकी है । बीच में छोडकर जाना भी मुनासिब नहीं मालूम होता । मैं तो कलकत्ते को फौरन छोडना चाहता हूँ, पर कलकत्ता ही नहीं छोडता । बलकत्ता इस बार कम्बल होकर लिपट गया है । एक महीने का काम समझकर आया था, परसो २४-१० को तीन महीने बीत गये । मेरे कारण आप लोगों को भी कष्ट हुआ । इसका मुझे स्वास्थ्य-संहार से भी अधिक खेद है ।

श्रीपथ बीच में आपके वैद्यराज की खाई थी । लाभ भी हुआ फिर वैसी ही हालत हो गई । श्रीपथ से तर्कमवालात कर रखी है । निबन्ध छप जाय तो यहाँ से भागूँ । तभी आराम होगा । वैसे तदीयत पहले की निसबत तो अच्छी है । पर साफ़ नहीं । खैर, जहाँ इस हालत में इतने दिन कटे हैं, ये भी कट जायेंगे ।

समालोचना प्रकाशित कराकर 'कटिंग्स' भेजी। वह भी दारिल दफ्तर हो गई। मुझे तो उनकी पहुँच तक न मिली।

५ मई के 'भारत'-प्रयाग में भारत-सम्पादक श्रीयुत प० देकटेश नारायणजी तिवारी, एम० ए० ने 'पद्मपराग' की समालोचना लिखी है, भेजता हूँ। देख लीजिए, और इसे भी यथापूर्व दाखिल दफ्तर करने के लिए सम्पादकजी के पाम भेज दीजिये।

पटने आप मुझे बयो बुला रहे हैं। मुझे न अवकाश है न अभी निकट भविष्य में (जाडो से पहले) वहाँ आने का साहस होता है। कलकत्ते की स्थिति में मेरे स्वास्थ्य का सहार तो हो हा चुका था। स्वास्थ्य-सम्पादन के लिए मैं कुछ दिन निरन्तर घर ही रहना चाहता था। पर मुझे कार्यवश ७ मई को यहाँ आना पडा। मिस्टर वापना गत अगस्त से, जब मैं कलकत्ते में था, बराबर बुला रहे थे। अब महाराज के अधिकार-प्राप्ति महोत्सव पर निमन्त्रित करके आने के लिए उन्होंने जोर दिया। इसलिए आना पडा। मालवे के ऐतिहासिक तीर्थों के दर्शन की बहुत दिनों से प्रबल इच्छा थी। इस समय यहाँ आने में यह भी प्रबल कारण हुआ, एक चिरकालीन मनोरथ पूरा हो गया। भोज की धारानगरी और माँडू का महाकिला महामहोपाध्याय गीरीशकरजी ओझा के साथ देखने का अलभ्य अवसर मिल गया। खूब देखा ओझाजी के सुपुत्र प० रामेश्वर ओझा, एम० ए०, यहाँ पुरातत्व विभाग के अधिष्ठाता हैं। उन्हें साथ लेकर परसो उज्जैन की भी सैर की। यहाँ से (उदयपुर) होता हुआ आगरे होकर घर लौट जाऊँगा। आगरे के शान्ति प्रेस में 'पद्मपराग' के द्वितीय भाग को छपाने का प्रबन्ध करना है।

श्रीयुत् अर्जुनदासजी केडिया की पुस्तक सम्मति के लिए मुझे ठीक उस दिन मिली जिस दिन मैं यहाँ के लिए प्रस्थान कर रहा था। सफर और गरमी का मौसम, ध्यान से पढ़ने का अवकाश न मिल सका। उस दिन रेल में कुछ अश पढा था। पुस्तक काम की है। बहुत परिश्रम और पांडित्य से लिखी है। सक्षिप्त सम्मति दो-चार दिन में लिख भेजूँगा। पुस्तक के साथ जो विस्तृत पत्र उन्होंने लिखा था उसमें आपके अनुरोध का उल्लेख था। पर, आप अब इतने दिन बाद अनुरोध कर रहे हैं। वह भी उनके चार-पाँच पत्र पहुँच चुकने के बाद। श्री पारसनाथजी का गुण, मैं देखता हूँ, आप में भी शनैः शनैः सकात हो रहा है। होना चाहिए।

“जमाले हम नशीं दरमन असर।”

मैं आठ-दस दिन यहाँ और हूँ  
ठहरेंगे। वह यहाँ काम करने की को  
पर नहीं जायेंगे? आशा है, आप प्रसन्न

छ दिन

१३

१४८

काव्य-कुटीर

नायक नगला, (चाँदपुर)

२६-७-३०

प्रिय राजेश्वर बाबू, नमस्कार ।

आपका कृपा-पत्र २३-७ का आज मिला । मैं इन्दौर की यात्रा से २४-७ को मकान पर पहुँचा हूँ । इस बीच में कई बार आपको पत्र लिखने का खयाल आया । मैंने इन्दौर में आपके पत्र के उत्तर में एक पत्र भेजा था । घर के पते पर उसका जवाब न मिलने से मन्देह हुआ कि आप मकान पर नहीं हैं । कहीं जैल-विहार कर रहे हैं । इसलिए पत्र न लिखा था । मेरे नाम आपका एक कार्ड यहाँ मेरे पीछे आया था, जिसमें आपने भगवतीचरणसिंहजी एम० एल० सी० के नाम सतसई भेजने का आर्डर दिया था । सतसई यथासमय भेज दी गई थी । आज गया में बी० पी० लीट आई, पते की चिट भेजता हूँ । यदि फिर भेजने की जरूरत हो तो लिखिए । भेट में भेज दी जाये ?

दुकान पर आपके लेखानुसार सतसई की १५ प्रतियाँ रेलवे पार्सल से भिजवा रहा हूँ । स्टेशन का नाम आपने नहीं लिखा । अटकल में पटना स्टेशन पर भेज रहा हूँ । यहाँ कई दिन से अति वृष्टि हो रही है । गाँव के पास एक बरसाती नाला है, वह बह रहा है । डाकखाना और रेलवे स्टेशन (चाँदपुर) ६ मील दूर है । कल मेह वन्द रहा और नाला उतर गया, तो पार्सल कल ही रवाना हो जायगा । वरना दो-एक दिन की देर होगी । हमें श्रीधर प्रार्थर की तामील न हो सके तो मजबूरी है । आप 'चरखा-संध' के काम में जुट गये, यह जानकर हर्ष हुआ और आश्चर्य भी । आपके उस राष्ट्रीय अनुष्ठान की बात सुनकर स्वामीजी प्रसन्न होंगे ।

मे ६-८-३० के आम-पाम गाजीपुर जेल में श्रीमान् चौ० रघुवीरनारायण-सिंहजी से मिलने गाजीपुर जाऊँगा । साथ में चौधरी माह्व के सुपुत्र रघुवधनारायण-सिंह भी होंगे । तीन महीने की लम्बी यात्रा में थक गया हूँ । हमारे आजकल सचद्वारी की फसल के दिन हैं । उनलिये आगे न बट सकूँगा । वरना आप से भी मिलता ।

हिन्दोन्तानी एकेडमी प्रयाग, निर्णयार्थ पुरस्कर्णीय पुस्तकें मँगवा रही है, १५ अगस्त तक पुस्तकें मँगवाई हैं । चि० काजीनाथ पद्मपराग भेजने के लिए बह रहे हैं । एकेडमी का गम-रंग देख मझे तो उचित निर्णय की आशा नहीं है । ७ पुस्तकें भेजनी पड़ीं । लाटरी का टिकट खरीदना है । अन्तु । 'पद्मपराग' की निक्कामी बँसी हो रही है ? एनात में नई पुस्तकें बोन-बोन निकली हैं ? कोई पुस्तक मेरे काम की हो तो

वी० पी० से भिजवा दीजिए । श्री पारसनाथजी महाराज कहीं विराजमान हैं, उनका समाचार आपने कुछ न लिखा । क्या विडलाजी को छोड़ दिया ? वह जो आप अंग्रेजी दैनिक निकालने जा रहे थे, उसका क्या हुआ, अपना कुशल समाचार लिखिए । भाई साहब से नमस्कार कहिए । इधर वर्षा गजब ढा रही है । बहुत-सी खेती मारी गई और अभी खैर नहीं दीखती । उस पर टिड्डी दल का उत्पात फिर प्रारम्भ होने को है । लक्षण अच्छे नहीं हैं । उधर क्या दशा है ? आशा है, आप सपरिवार सानन्द हैं ।

भवदीय

पद्मसिंह शर्मा

१४६

राजामंडी, आगरा

३-१०-३०

प्रिय राजेश्वर बाबू, नमस्कार ।

आपका २८-८ का कृपा-पत्र जो हिन्दी प्रेस प्रयाग के पते पर भेजा था, मुझे यहाँ मिला । मैं २९-८ को यहाँ आ गया हूँ । श्रीयुत अध्यापक रामदास रायजी से मैं परिचित हूँ । उन्होंने अपनी कुछ पुस्तकें मुजफ्फरपुर सम्मेलन के समय दी थी । अभिज्ञान शाकुन्तल के अनुवाद की भूमिका मैं खुशी से लिख देता, पर, इस समय मैं बहुत ही व्यग्र हूँ । हिन्दुस्तानी एकेडमी इलाहाबाद से एक लेक्चर फरवरी तक तैयार करना है । उसके लिए मसाला जुटा रहा हूँ । वा० पारसनाथजी से भी उस बारे में कुछ परामर्श करना था । प्रयाग से पटना आने का भी इरादा था । पर मौका न मिला । इधर चला आया । सोमवार तक मकान पहुँचना है ।

अभिज्ञान शाकुन्तल की भूमिका पारसनाथजी बहुत अच्छी तरह लिख सकेंगे । उन्हीं से लिखा दीजिए । मुझे मनोयोगपूर्वक सब पुस्तक पढ़ने का अवकाश न मिलेगा । इसलिए मजबूरी है ।

रायजी गाज़ीपुर के रहने वाले हैं, यह मुझे मालूम न था । वहाँ मैं उनसे गाज़ीपुर मिलता, चौधरी साहब से मिलने मैं २४-८ को गाज़ीपुर गया था । अस्तु, अब चौधरी साहब गाज़ीपुर से यहाँ आगरे आ गये हैं । सुना है, स्वामीजी छूटकर आ गये । आपकी सस्था का क्या हाल है ? आजकल कौनसी पुस्तक छप रही है ? कितनी पुस्तकें प्रकाशित हो गईं । पुस्तकों की विक्री कैसी है ? आपका हेडक्वार्टर कहाँ रहता है ? श्री पारसनाथजी तो पटने ही होंगे ? आशा है, आप प्रसन्न हैं ।

भवदीय

पद्मसिंह शर्मा

१५०

हिन्दी प्रेस, प्रयाग

२१-११-३१

प्रिय राजेश्वर बाबू, नमस्कार ।

आपका १८-११ का कृपा-पत्र मिला । घर के पते पर भेजा हुआ पत्र मुझे नहीं मिला । मैं सितम्बर के गुरु से बाहर ही हूँ । एकेडमी के लेक्चर की तैयारी के लिए ही इधर आया था । पहले काजी गया था । वहाँ बीमार हो गया । एक महीना बीमारी और उसकी कमजोरी में गया । अब जाकर लिखने-पढ़ने लायक हुआ हूँ । उसी में लगा हूँ, जनवरी के अन्त में लेक्चर होगा । आशा है, तब तक लेक्चर तैयार हो जायगा ।

पारसनाथजी वहाँ जायेंगे, जहाँ विडलाजी ले जायेंगे । विडलाजी के साथ ही लौटेंगे । पहले आना सम्भव नहीं है । इस बार उनसे इस यात्रा पर आप पुस्तक लिखवाइए । लिख दीजिए, नोट करते रहे । लिख देंगे तो बड़ी रोचक होगी । उनकी अनुपस्थिति में भारती पब्लिशर्स कम्पनी को जो हानि पहुँची है उसकी पूर्ति हो जायगी । 'हिन्दी सप्ताह' को एक अच्छी चीज मिल जायगी । इसके लिए उन पर अभी से पूरी ताकत में जोर डालिए । यह काम आप करा लेंगे तो मैं आपको भूरि-भूरि कोटिंग धन्यवाद और बधाई दूँगा । नये 'विशाल भारत' में वाजपेयीजी के सम्मरण छपे हैं । उसमें पारसनाथजी का भी जिक्र खैर है । पारसनाथजी यदि साहित्य-सेवा में जुट जाते तो, हिन्दी का भण्डार भर जाता । पर, इस पुण्य कार्य में विडलाजी भरपूर बाधक हो रहे हैं, वह कुछ न करने देंगे । स्वराज्य गवर्नमेन्ट मिल जाय तो इसके लिए एक कानून बनवाया जाय कि पारसनाथजी सिवाय साहित्य-सेवा के और कुछ न करने पावे । इसके लिए ज़रूरत समझी जाय तो उन्हें कही नज़रबन्द कर दिया जाय । आशा है, मेरे इस विचार से आप सहमत होंगे । पारसनाथजी को आप पत्र लिखें तो इसकी उन्हें सूचना दे दीजिए । पारसनाथजी से लाला हरदयालजी का पता तो पूछिए, सुना है, वह लन्दन ही में है । उनके पास मुझे पुस्तकें 'पद्मपराग' आदि भेजनी हैं । यदि पता चल जाय तो मुझे सूचना दिलवाइए ।

भवदीय

पर्मासिंह शर्मा

१५१

काव्य-कुटीर, नायक नगला,  
चांदपुर (विजनाोर)

२५-३-३२

प्रियवर, नमस्कार ।

वहुत दिनों से आपका कुशल समाचार नहीं मिला । 'गद्य-गीरव' की प्रति कानपुर से आपकी सेवा में भिजवाई थी, पहुँची होगी । श्री पारसनाथजी आजकल किम लोकर की सैर कर रहे हैं ? पर्यटन विधान लोकरान् । इम मर्त्यलोकर में कव पधारंगे ?

में २०-३ को यहाँ भकान पर लीटकर आया हूँ । हिन्दूस्नानी एनेडमी का लेक्चर ५, ६, ७ मार्च को हो गया । विद्वान् श्रोताओं को पमन्द आया । मेहनत ठिकाने लगी । आपका आजकल क्य शुगल है ? परिवार में तो मत्र प्रकार में कुशल है ? यहाँ गाँव में आजकल, प्लेग का दौरदौरा है । श्रीर सत्र कुशल है । आगा है, आप सानन्द है ।

भवदीय  
पद्मसिंह शर्मा

## श्री जगन्नाथप्रसाद 'मिलिन्द' को लिखे गये पत्र

१५२

१२, आशुतोष दे लेन,  
गांगेय भवन, कलकत्ता  
२७-१२-२८

प्रिय मिलिन्दजी, नमस्ते ।

आपका २३ १२-२८ का कार्ड यथासमय पहुँचा । मेरी तबीयत इस बीच में कुछ ज्यादा खराब रही । इसलिए उत्तर देर से दे रहा हूँ । तबीयत अभी ठीक नहीं । फिर भी चिन्ता की कोई बात नहीं । दो-चार दिन में चगा हो जाऊँगा । चतुर्वेदीजी प्रवामी-ग्रक के भ्रमेले में मस्त है । कई दिन से मिले भी नहीं । न मालूम उन्होंने गान्धि-निकेतन को उस वारे में कुछ लिखा है कि नहीं । मैंने याद तो दिला दी थी । श्री 'तुत घनग्यामदामजी विडला तो 'विश्व-भारती' के सम्बन्ध में सतुष्ट नहीं है । उनमें कुछ आशा नहीं । अब बड़े विडला (श्रीयुत् जुगलकिशोरजी) से मिलने का विचार हो रहा है । पर अभी वह यहाँ है नहीं । इस बीच में आ गये तो मिलकर, नहीं तो पत्र द्वारा, 'विश्व-भारती' वाला प्रस्ताव उनके सामने रखा जायगा । 'सिद्धिन्तु दैवे स्थिता' । यहाँ 'चाँद' के मारवाटी ग्रक को लेकर नई हलचल मची है, जिसका समाचार 'रवतन्त्र' के मारवाटी ग्रक से मालूम होगा । उसे पढ़िए । इसमें का 'जूते' शीर्षक लेख श्री घास्त्रीजी को भी मुनाएँ । इसके लेखक वही 'पद्म-पराग' के सम्पादक महाशय हैं । समालोचनात्मक लेखों के छपाने का मकतप तो है, पर सफलता कब तक मिलेगी, ठीक नहीं कहा जा सकता । हाँ, उस दिन वह जर्मन मज्जन ईश्वरदत्त विद्यालकार का पत्रा पूछने थे । उनका पत्र मैंने घास्त्रीजी को लिख दिया था । वह आजकल मस्कृत कालेज में (मजपफरपुर) टी० ईश्वरदत्त पी-एच० टी० के रूप में विराजमान हैं । मुन्शी अजमेरी को, जिनकी चर्चा उस दिन चली थी, कलकत्ते बुलाने का विचार है । पत्र लिखा है । यदि वह आ गये और मेरी माँजूदगा में आ गये तो उन्हें 'विश्व-भारती' में भी लाएँगे । उनके बुलाने का एक उद्देश्य यह भी है ।

गान्धेय और उद है कि वहाँ रहने हुए बगला पटने का साधन भी आपके लिए नभ गती है । मैं तो कहने वाला था कि आप वहाँ रहने हुए मस्कृत का अभ्यास करें । श्री गान्धीजी ने प्रणाम बहिये ।

भवदीय  
पद्ममिह शर्मा



१५३

१२, आशुतोष दे लेन,  
गांगेय भवन, कलकत्ता  
मार्गशीर्ष सुदी ५, ८६

प्रिय मिलिन्दजी, नमस्ते ।

कृपा-कार्ड मिला । धन्यवाद । 'विश्व-भारती' में हिन्दी-हित की दृष्टि से आपका कण्ठ स्वीकार करके भी रहना वाछनीय है । हिन्दी के लिए उसका फल अच्छा ही होगा । हिन्दी छात्रों में हिन्दी के प्रति भक्ति और अनुराग का संचार कीजिए । अच्छे साहित्य के पढ़ने का चसका लगाइए । बाकी समय पर सब कुछ हो जायगा । 'विश्व-भारती' में हिन्दी को समुचित स्थान दिलाने के लिए आन्दोलन करना पड़ेगा । 'विश्व-भारती' के विघाताओं को भँभोडना पड़ेगा । हिन्दी वालों को भी राह पर लाना होगा । ऐसी जरूरी बातों की ओर उनका ध्यान ही नहीं है । कल बाबू राजेन्द्र-प्रसादजी मिले थे, उन्हें सब कथा सुना दी है । उनमें सहयोग की आशा है । जैसा कि उस दिन चर्चा हुई थी, गुरुदेव एक अपील निकाल दें तो ठीक है । उसके आधार पर हम लोग आन्दोलन करें ।

'प्रबन्ध-मजरी' का ११वाँ फॉर्म आज छपकर मिला है । भेजता हूँ, श्री शास्त्रीजी को दे दीजिए । बस दो फॉर्म और हैं । ३, ४ दिन में वह भी छप जायेंगे । उनके अतिरिक्त सम्पादकीय वक्तव्य, सम्मत्तियाँ और शुद्धि-पत्र, कोई डेढ़ फॉर्म होगा । कलकत्ते के प्रेस बडे ही रहीं हैं । प्रूफ पढते-पढते आँखों का तेल और कमर का कचूमर निकल गया । पर अशुद्धियाँ फिर भी न निकली । जो छपा हुआ फॉर्म भेजता हूँ, इसमें भी इसका रोना रोया गया है कि कलकत्ते में शुद्ध पुस्तक नहीं छपती । श्री शास्त्रीजी महाराज से प्रणाम कहिए । श्री हरिहरनाथ और सुरेश्वरजी को यथा योग्य ।

भवदीय

पद्मसिंह शर्मा

१५४

१२, आशुतोष दे लेन,  
गांगेय-भवन, कलकत्ता  
२१-१२-२६

प्रिय मिलिन्दजी, नमस्ते ।

आपका पत्र यथासमय पहुँचा । मैं इस बीच में ४, ५ दिन के लिए वैद्यनाथ धाम गुरुकुल के उत्सव पर चला गया था । वहाँ से आकर बीमार हो गया था । अभी तक तबीयत साफ नहीं है । इसी कारण पत्रोत्तर में विलम्ब हुआ । आपने जो लिखा

है ठीक तो है, पर कुछ-न-कुछ हो ही जायगा—

“रात दिन चक्कर में हूँ सात आसमाँ,  
हो रहेगा कुछ न कुछ घबरायें क्या ।”

आन्दोलन, कहा-सुनी शुरु कर दी है। यहाँ अपने दो भाषणों में भी मैंने चर्चा की थी। हिन्दी प्रेमियों को 'विश्व-भारती' का ध्यान दिलाया था, किसी दिन विडलाजी से मिलकर कहूँगा। पत्रों में लिखा-पढी करने का विचार है। चतुर्वेदीजी (प० बनारसीदास चतुर्वेदी) 'विशाल भारत' में व्यस्त है, जरा उधर उन्हे फुरसत मिले, इधर मैं निबन्धों की झुंझ से छुट्टी पा जाऊँ, तो कुछ आन्दोलन का प्रोग्राम बने। आगा है, आप सानन्द हैं। श्री आस्त्रीजी महाराज से प्रणाम निवेदन कर दीजिए।

भवदीय  
पद्मसिंह शर्मा

१५५

१२ आशुतोष दे लेन,  
गांगेय भवन, कलकत्ता  
१४-१-२०

प्रिय मिलिन्दजी, नमस्ते।

पत्र आपके यथासमय पहुँचे। मानसिक अस्वस्थता से उत्तर न दे सका। श्री शारद्रीजी की जो सस्कृत कविता 'विशाल भारत' के लिए आई है, वह एण्ड्रूज साहब (देशबन्धु मी० एफ० एण्ड्रूज) की जीवनी में पट चुका हूँ। कविता बहुत सुन्दर है। आजकल तो शारद्रीजी सस्कृत से रुठे हुए हैं। प्राकृत के पाले पड गए हैं। सस्कृत का दुर्भाग्य है। मैंने याद तो कईवार दिलाई पर चौबेजी और ही उधेड-वन में रहते हैं। व्यर्थ का पत्र-व्यवहार तो बहुत करते हैं, पर मतलब की बात भूल जाते हैं। मालूम हुआ, उन्होंने अब तक नहीं लिखा, और अब लिखना देकार-सा होगा। मुझे इसका अफसोस है। मैं अभी उलभान में हूँ। देखिए, यहाँ से बंद तक छूटकाग होता है। तबीयत अच्छी नहीं रहती और काम उत्तम होने में नहीं आता।

आप शारद्रीजी से प्रणाम कह दीजिएगा।

भवदीय  
पद्मसिंह शर्मा

१५६

गागेय भवन

१२, आशुतोष दे लैन, कलकत्ता

३१-१-३०

प्रिय मिलिन्दजी, नमस्ते ।

बहुत दिनों से आपका कोई समाचार नहीं मिला । आशा है, आप कुशल में हैं । आपके विरुद्ध दो लेख 'अभ्युदय' में निकले हैं । एक 'भारतेन्दु' में उद्धृत है । शायद आपने न देखे हो । भेजता हूँ, पढ़ लीजिए । आपने नाटक इन लोगों को छेड़ दिया । आप ही के साथ बेचारे चतुर्वेदीजी को भी खरी-खोटी मुननी पड़ी । चतुर्वेदीजी का तो इसमें कुछ कसूर न था, सिवाय इसके कि आपसे परिचय है । जब तक मैंने 'त्यागभूमि' में आपका नोट नहीं पढ़ा था, मैं समझा था कि शायद उसमें आपने प्रमगवश चतुर्वेदीजी का उल्लेख कर दिया है । पर, वही बात भी न निकली । फिर भी चतुर्वेदीजी धर लिए गए । अस्तु, क्या इस पर कुछ लिखें ?

'प्रबन्ध-मजरी' के दो फार्म भूमिका आदि के ओर छपे हैं, जो भेजता हूँ । श्री शास्त्रीजी को दे दीजिए । दो बाकी हैं, छपने पर भेज दूँगा । इनमें से इन्हें पढ़ लें । उनसे प्रणाम भी कह दीजिए । पहुँच लिखिए ।

भवदीय

पदमसिंह शर्मा

१५७

नायक नगला, चाँदपुर

२०-३-३०

प्रिय मिलिन्दजी, नमस्ते ।

१७-३ का कार्ड मिला । यह जानकर चिन्ता हुई कि आपका अर्द्धांग बीमार है, परमात्मा कुशल करे । 'पखुरियो' का पैकट मैंने उसी दिन उसी रूप में बन्द ही लौटा दिया था । वह शान्तिनिकेतन ही पहुँचा होगा । सम्भव है, आपको मिल गया हो । उसकी भूमिका के बारे में प० बनारसदास ने लिखा है कि वह प० माखनलाल चतुर्वेदी से लिखा देगे । यही ठीक होगा । वह छायावाद के आचार्य्य है । उनके लिखने का कुछ अर्थ होगा । मैं लिख भी देता तो अनधिकार चर्चा होती । अपना कुशल-समाचार लिखिए ।

भवदीय

पदमसिंह शर्मा

१५८

काव्य-कुटीर, नायक नगला,  
चाँदपुर, (विजनौर)  
१४-४-३०

प्रिय मिलिन्दजी, नमस्ते ।

२, ४ का कृपा-कार्ड मिला । आशा है, आपकी पत्नी को अब आराम होगा । रोगी की और वह भी अर्द्धांग की, परिचर्या बड़े पुण्य का काम है । इसे पूरी तत्परता से परम धर्म समझकर करना चाहिए । प्रायः साहित्य-सेवी, कवि, उपदेशक और लीडर मेधा-धर्म का डींग मारते हैं । पर घर में कोई बीमार पड़ जाय तो उसकी खबर तक नहीं लेते । कितना पाखण्ड है । मुझे यह जानकर प्रसन्न ता हुई कि आप रोगिणी की परिचर्या में नलग्न हैं । जब उन्हें अच्छी तरह आराम हो जाय, तभी कहीं जाने का विचार कीजिए ।

भवदीय  
पद्मनिह शर्मा

१५९

काव्य कुटीर, नायक नगला,  
चाँदपुर (विजनौर)  
२४-४-३०

प्रिय मिलिन्दजी, नमस्ते ।

१८४ का कार्ड मिला । यह जानकर दुःख हुआ कि आपका स्वास्थ्य भी खराब है । अपने स्वास्थ्य को सेभालते हुए गृहिणी की परिचर्या करते रहिए । जोसे नहावन को जग राखे रहिए । इन दवा में सत्याग्रह में जाना महा पाप होगा । पाखण्ड में तो नन्देह ही नहीं । सत्याग्रह-न्यास तो आपके बिना भी स्थगित न होगा, पर रोगिणी की परिचर्या कोई सत्याग्रही आबर न करेगा । फिर आप स्वयं भी रुग्ण हैं ।

मेरी जन दीर्घ में १०-१५ दिन वाजापदा बीमार रहा । अब कुछ आराम है, पर निर्दोषता बहन है । कुशल समाचार लिखते रहिए ।

भवदीय  
पद्मनिह शर्मा

१६०

C/O मध्य भारत हिन्दी साहित्य-  
समिति, इन्दौर  
२४-५-३०

प्रिय मिलिन्दजी, नमस्ते ।

आपका १, ५ का पत्र मुझे यहाँ मिला । मैं प्रायः एक महीने से भ्रमण में हूँ ७, ५ को यहाँ आ गया था । मालवे के ऐतिहासिक तीर्थों के दर्शन की तानसा वचपन ही से थी, जो अब बुढ़ापे में आकर पूरी हुई । धार, मांडू और उज्जैन देख चुका हूँ । कालिदास की जन्मभूमि (मँदसौर) देखने की इच्छा और है । मीका मिला तो चित्तौर और उदयपुर भी देखूँगा । आपका स्वास्थ्य अब अच्छा है, यह जानकर चिन्ता मिटी । पूर्ण स्वास्थ्य-लाभ होने पर ही वहाँ जाइए । शान्ति-निकेतन में वेतन तो काफ़ी नहीं मिलता । मैं इस बार चतुर्वेदीजी को या शास्त्रीजी को भी लिखूँगा ।

भवदीय  
पद्मसिंह शर्मा

१६१

काव्य-कुटीर, नायक नगला,  
चांदपुर (बिजनौर)  
२२-५-३१

प्रिय मिलिन्दजी, नमस्ते ।

‘विश्व-भारती’ से लौटा हुआ मेरा कार्ड मिला । ‘विश्व-भारती’ वालों के इस अज्ञान पर दया आई और क्षोभ भी हुआ । सचमुच बड़ी ही विचित्र बात है । जी चाहता है कि इस दुर्घटना को लेकर पत्रों में आन्दोलन किया जाय । इस पत्र को प० बनारसीदास चतुर्वेदी के पास भेज रहा हूँ । ज़रूरत समझे तो वह इसकी चर्चा हिन्दी-साहित्य-सम्मेलन के उत्सव में करेंगे । क्या आप आजकल वहाँ नहीं हैं ? ‘विश्व भारती’ को छोड़ आये ? श्री प० विधुशंकरजी महाराज तो वही होंगे । आप आजकल क्या कर रहे हैं ? आपका जो सचित्र संग्रह प्रकाशित होने को था, उसका क्या हुआ ? आशा है, आप सानन्द हैं ।

भवदीय  
पद्मसिंह शर्मा

१६२

आशुतोष दे लेन, कलकत्ता  
मार्गशीर्ष सुदि ३, बुधवार

प्रिय मिलिन्दजी, नमस्ते ।

हम लोग उस दिन यथासमय सकुशल यहाँ पहुँच गये । आपको और हिन्दी छात्रों को जो कष्ट हमारे आतिथ्य में हुआ है, उसके लिए क्षमा चाहते हैं और उस कृपाभाव के लिए अनूगृहीत हैं । श्रीमान् शास्त्रीजी महाराज से मेरा सविनय प्रणाम निवेदन कर दीजिए । उनके दर्शन और कृपा-व्यवहार से जो आनन्द प्राप्त हुआ, वह सदा याद रहेगा । शास्त्रीजी को 'पद्म-पराग' से हृषीकेश भट्टाचार्यजी की जीवनी मुना दीजिए और प्रार्थना कर दीजिए कि सस्कृत निबन्धों पर अपनी शुभ सम्मति लिखकर अनूगृहीत करें । निबन्धों के २-३ फार्म और छपने बाकी है । छपते ही भेजूंगा । थोड़ा समय निकालकर शास्त्रीजी यदि इतने में उन फार्मों को पढ जायें जो उनकी सेवा में पहुँच गये हैं, तो बड़ी कृपा होगी । श्री हरिहरनाथ और विश्वेश्वर वर्मा को आशीर्वाद कह दीजिए ।

भवदीय  
पद्मसिंह शर्मा

१६३

आशुतोष दे लेन, कलकत्ता  
मार्गशीर्ष जु० ८ सोम

प्रिय मिलिन्दजी, नमस्ते ।

कृपा-कार्ड मिला । 'प्रबन्ध-मजरी' का १२वाँ फार्म भेजता हूँ । श्री शास्त्रीजी को दे दीजिए । एक फॉर्म है, जो परसो छप जाएगा । वम फिर सम्पादकीय वक्तव्य, सम्मतियाँ और शुद्धि-पत्र बाकी रहेगा । सम्मति सिर्फ शास्त्रीजी की मिल जाय तो भी काम चल जायगा । लिखा तो दो एक जगह और भी है, पर ऐसी निरर्थकता पर पठित लोग अपनी अमृत्य सम्मति नहीं देते । शारदा बिल के विरोध में चाहे जितनी सम्मतियाँ लें लो । जैर, कही से आ जाय तो अच्छा है । नहीं तो न मही । गुन्देव को अभी लिखने के लिए चतुर्वेदीजी ने प्रेरणा-पत्र लिखवाऊँगा । आन्दोलन का वही अम ठीक है, जो आपने लिखा है । यही हम लोगों ने मोचा था । 'विश्वमित्र' और 'स्वतन्त्र' के सम्पादकों को तो आन्दोलन में सहयोग के लिए गाड़ी बन लिया है । पुरुष्कान्त्य की ओर से हिन्दी पत्र-पत्रिकाओं के लिए पत्र भिजवाएँ तो कुछ पत्र-

पत्रिका पहुँचने लगे । जब तक रहने का सकल्प किया है, डटे रहिये । दिक्कतों भी दूर होती जायेगी । आपके बारे में भी चतुर्वेदीजी से लिखवाऊँगा । वेतन के अतिरिक्त कम से कम भोजन तो ग्रीर मिले । भोजन-भण्डार में मामिक क्या लिया जाता है ? यह मैं जानने के लिए—दूमरी सस्थाओं में मुकाबिला करने के लिए पूछता हूँ । आशा है, आप प्रसन्न हैं ।

पुस्तकालय में 'सतसई' है या नहीं । यह आपने मालूम किया ? न हो तो भिजवाऊँ ?

भवदीय

पद्मसिंह शर्मा

## श्री द्वारकाप्रसाद 'सेवक' को लिखे गये पत्र

१६४

श्रावण वदि ४, १८७३

प्रिय सेवकजी, नमस्ते ।

२२-७ का कृपा-पत्र मिला । मुझे प्रसन्नता हुई कि आपने उसे उसी भाव में समझा जिन्में प्रेरित होकर मैंने उसे लिखा था । यह ठीक है कि कभी-कभी परिस्थिति आत्मी को ऐसा काम करने के लिए विवश कर देती है जिसे वह हृदय से नहीं चाहता । पर अक्सर ऐसा भी होता है कि परिस्थिति किसी काम करने के लिए वहाना बनाती जाती है, प्रत्येक कार्य के लिए कारण अपेक्षित है । आजकल जितने काम देग और जाति-हित के नाम पर किए हैं, उन सबका कारण परिस्थिति ही होती है । वेदान्तियों की माया के समान परिस्थिति का कार्य अनन्त और निमीम है । परिस्थिति पिताजी का परिवार बहुत बढ़ा है । आजकल धार्मिक, सामाजिक और राजनीतिक जगत् में जो कुछ हो रहा है सब इसी का फल है । परिस्थिति का रचा रूप अनिवार्य है । इसे मृग-मरीचिका समझो या गन्धर्वनगर । अनेक रूपों में धोखा देकर वह आदमियों को फसाती है । पुत्रिम के समान अपनी जरूरत साबित करने के लिए यह कोई न कोई काण्ड रचती ही रहती है । क्या करें परिस्थिति ही ऐसी है । उच्छान न रहने हुए भी यह सब कुछ करना पड़ रहा है । प्रत्येक कार्य का औचित्य सिद्ध करने के लिए यह एक अकार्य यथित है । वेदान्त-मत ने माया का नाश हो जाता है, परिस्थिति ज्ञान ही के घेरे में पलती है । इसकी माया ने सबको मर्कट की नाड नचा रखा है । पत्र भी परिस्थिति ही निकलवाती है, लीडर भी यहीं बनाती है और अनुयायियों को भी यहीं मूँडवाती है । प्रतिभा-मूयों को सद्य कवि और परलेखलुण्ठकों को लेखक-निरोधन बनाकर साहित्य-निर्माण और साहित्य-सेवा भी यहीं बगती है । जो बंगाली में जाना और गदनमेष्ट ने किसी प्रकार का सहयोग करना पाप समझने में ऐसे प्रसहयोगियों को और परिवर्तनवादियों को बंगाली में यही भेज रही है । हिन्दू-मुस्लिम मत ने स्वराज्य का मुद्द-स्वप्न देखने वाले आल इण्डिया लीडरों को पतन-पक्ष में यही नहीं निकलने देती । हिन्दू जाति में अनेक जयचन्द्र इसी परिस्थिति की लड़ाई में प्रवर्ण हो रहे हैं । आर्यसमाज का क्रांति-रूप इसी में जिया है । मज्जा हो गई है जिसमें न उद्योग और एक ही लक्ष्य रखने वाले एक ही समाज के व्यक्तियों



को उँगली दिखाकर यही भिन्न दिशाओं में सरपट दौड़ाती है, गर्ज यह कि सब अपनी-अपनी धुन में मस्त है।

“न वह मेरी सुनता न मैं नासहो की,  
नहीं मानता कोई कहना किसी का।”

आप भी इसी परिस्थिति के चक्कर में पडकर यह वेतालोत्थापन करने चले हैं, परमात्मा परिस्थिति को आपके अनुकूल रखे। कहीं दो कदम चलकर यह कमबल्लत छोड़ा न दे जाय।

भवदीय  
पद्मसिंह शर्मा

१६५

वनारस

भाद्रपद सुदि ३, १८७५

प्रियवर महाशयजी, नमस्ते।

आपकी भेजी हुई 'प्रवासी भारतवासी' पुस्तक मुझे कल की डाक से मिली, इससे पहले आपकी भेजी हुई रिपोर्ट और सूचनाएँ भी मिली थी। इस कृपा के लिए अनेक हृदिक घन्यवाद। आपने 'प्रवासी भारतवासी' जैसी सुन्दर और अपने ढंग की अपूर्व पुस्तक प्रकाशित करके हिन्दी और हिन्दुस्तान का बड़ा उपकार किया है। इस स्तुत्य कार्य से आपने अपनी 'सेवक' उपाधि को सच्ची सिद्ध कर दिया है। वन्योसि-कृतकृत्योसि। पुस्तक को आद्यन्त पढकर इस पर अपनी विस्तृत सम्मति किसी पत्र में प्रकाशित कराऊँगा।

पुस्तक पढकर 'एक भारतीय हृदय' पर मेरी श्रद्धा बढ गई है। यदि कोई नितान्त गोपनीय 'रहस्य' न हो तो मैं इन महाशय का नाम-धाम जानने के लिए उत्कण्ठित हूँ। क्या 'एक भारतीय' और 'एक भारतीय हृदय' एक ही बात है?

इस अत्यन्त परिश्रमसाध्य और अत्यधिक महत्त्वपूर्ण सुन्दर पुस्तक लिखने के लिए आप उनकी सेवा में मेरे अनेक साधुवाद और घन्यवाद पहुँचाइए। मेरा दिल बड़ा कमजोर है। करुणाजनक दुर्घटना का वर्णन पढते उसकी दशा बड़ी दयनीय हो जाती है। प० तोतारामजी की पुस्तक जब मुझे समालोचना के लिए पढनी पड़ी थी वह बात मुझे अब तक याद है। आपने तो यह रोने का इतना मसाला—'विश्व-कोश' भेज दिया है कि इसे देखने का ताब मैं ला सकूँगा, इसमें पूरा शक है।

पुस्तक में प० तोतारामजी का चित्र न देखकर खेद हुआ। उनका चित्र अवश्य होना चाहिए था और सबसे पहले चाहिए था। यह कमी बार-बार खटकती है। इस

कमी का कारण क्या है ? जिस वीर कुमारी बोलभूमा के स्मरण में पुस्तक प्रकाशित हुई है उसका उल्लेख भी जरा विस्तृत होना चाहिए था । पर, इसका सर्वथा अभाव-सा है । पृ० २१२ पर एक बार उल्लेख हुआ, सम्भव है किसी दूसरी जगह इसका विशेष वृत्तान्त दिया गया है । जो मेरी नजर अभी नहीं पडा ।

(प्रवासी भारतीयों के नेताओं में 'प्रवासी भारतवासी' के लेखक की भी गणना होनी चाहिए । इनका यह उपकार किसी से कम नहीं है ।)

भवदीय  
पद्मसिंह शर्मा

१६६

आषाढ सुदि  
७, १७८३

प्रिय सेवकजी, नमस्ते ।

आपका १३,७ का प्रेमपूर्ण कृपा-पत्र पाकर आश्चर्य भी हुआ और खेद भी । आपको पत्र-प्रकाशन का उन्माद रोग फिर प्रबल हो उठा । फिर जनून जाग गया । पत्र और पुस्तक-प्रकाशन के व्यसन में सर्वस्व स्वाहा करके भी आपकी बुद्धि ठिकाने न आई । यही आश्चर्य है फिर आप उसी 'गलदघ्न' पक में फँस रहे हैं । इसका खेद है । क्या आपका यह रोग 'क्षेत्रज' है ? इसकी कोई चिकित्सा नहीं । परमात्मा इससे आपको पिण्ड छुटावे । और आप शेष जीवन सुख, शान्ति में व्यतीत कर सकें यही प्रार्थना है । आखिर आप 'वैदिक नदेश' किसे सुनाना चाहते हैं ? भंस से वीन की दाद लेना चाहते हैं । वानर को दर्पण दिखाना चाहते हैं ? आर्यसमाज पर कुछ दम्भी और स्वार्थी लीडरो का कब्जा है । आपकी स्वतन्त्र आवाज कौन सुनेगा ? किसी पार्टी का पक्ष-समर्थन करो तो सम्भव है कुछ दिन पत्र चल जाय । आर्यसमाज का इतिहास मुसल्लिमा लीडर लोग लिखते हैं । लीडरो का जीवन ही समाज का इतिहास है । उनका कथन ही समाज के निम्नात है । जिसे वह आर्य बहे वह आर्य है । नक्कारखाने में आपकी तूती की आवाज कौन सुनेगा ? अफसोस है इतने दिन आर्यसमाज में रहते हो गये और आर्य-समाज की गतिविधि का आपको ज्ञान न हुआ । मेरे लिए तो आर्यसमाज एक भूला हुआ राग है । कोई-कोई बोल याद रह गया है । भूली-दिसरी बातें याद दिलाकर अप्रिय प्रसंग बपो छेटना चाहते हैं । क्षमा कीजिए, मैं अब इन बखेडों में नहीं पडना चाहता, अब आखिरी दबन में पुराने लीडरो ने कृष्ण का नया फतवा लेने की हिम्मत नहीं है । छेडकर (बाइबल) लीडर को नाहक (खुद) स्वर्ग से, दिस्तरा बयो अपना फिक्कवाते हैं आप । आपकी रगों में अभी नया खून जोग मार रहा है । लडिए-भगडिए, पर मैं वह

को उँगली दिखाकर यही भिन्न दिशाओं में सरपट दौडाती है, गर्ज यह कि सब अपनी-अपनी धुन में मस्त है ।

“न वह मेरी सुनता न मैं नासहो की,  
नहीं मानता कोई कहना किसी का ।”

आप भी इसी परिस्थिति के चक्कर में पडकर यह वेतालोत्थापन करने चले है, परमात्मा परिस्थिति को आपके अनुकूल रखे । कही दो कदम चलकर यह कमवस्त घोखा न दे जाय ।

भवदीय  
पद्मसिंह शर्मा

१६५

वनारस  
भाद्रपद सुदि ३, १८७५

प्रियवर महाशयजी, नमस्ते ।

आपकी भेजी हुई 'प्रवासी भारतवासी' पुस्तक मुझे कल की डाक से मिली, इससे पहले आपकी भेजी हुई रिपोर्ट और सूचनाएँ भी मिली थी । इस कृपा के लिए अनेक हृदिक धन्यवाद । आपने 'प्रवासी भारतवासी' जैसी सुन्दर और अपने ढग की अपूर्व पुस्तक प्रकाशित करके हिन्दी और हिन्दुस्तान का बडा उपकार किया है । इस स्तुत्य कार्य से आपने अपनी 'सेवक' उपाधि को सच्ची सिद्ध कर दिया है । धन्योसि-कृतकृत्योसि । पुस्तक को आद्यन्त पढकर इस पर अपनी विस्तृत सम्मति किसी पत्र में प्रकाशित कराऊँगा ।

पुस्तक पढकर 'एक भारतीय हृदय' पर मेरी श्रद्धा बढ गई है । यदि कोई नितान्त गोपनीय 'रहस्य' न हो तो मैं इन महाशय का नाम-घाम जानने के लिए उत्कठित हूँ । क्या 'एक भारतीय' और 'एक भारतीय हृदय' एक ही बात है ?

इस अत्यन्त परिश्रमसाध्य और अत्यधिक महत्त्वपूर्ण सुन्दर पुस्तक लिखने के लिए आप उनकी सेवा में मेरे अनेक साधुवाद और धन्यवाद पहुँचाइए । मेरा दिल बडा कमजोर है । करुणाजनक दुर्घटना का वर्णन पढते उसकी दशा बडी दयनीय हो जाती है । प० तोतारामजी की पुस्तक जब मुझे समालोचना के लिए पढनी पडी थी वह बात मुझे अब तक याद है । आपने तो यह रोने का इतना मसाला—'विश्व-कोश' भेज दिया है कि इसे देखने का ताब मैं ला सकूँगा, इसमें पूरा शक है ।

पुस्तक में प० तोतारामजी का चित्र न देखकर खेद हुआ । उनका चित्र अवश्य होना चाहिए था और सबसे पहले चाहिए था । यह कमी बार-बार खटकती है । इस

कमी का कारण क्या है ? जिस वीर कुमारी बोलभमा के स्मरण में पुस्तक प्रकाशित हुई है उसका उल्लेख भी जरा विस्तृत होना चाहिए था । पर, इसका सर्वथा अभाव-सा है । पृ० २१२ पर एक बार उल्लेख हुआ, सम्भव है किसी दूसरी जगह इसका विशेष वृत्तान्त दिया गया है । जो मेरी नज़र अभी नहीं पड़ा ।

(प्रवासी भारतीयों के नेताओं में 'प्रवासी भारतवासी' के लेखक की भी गणना होनी चाहिए । इनका यह उपकार किसी से कम नहीं है ।)

भवदीय  
पद्मसिंह शर्मा

१६६

आषाढ़ सुदि

७, १७-२

प्रिय सेवकजी, नमस्ते ।

आपका १३,७ का प्रेमपूर्ण कृपा-पत्र पाकर आश्चर्य भी हुआ और खेद भी । आपको पत्र-प्रकाशन का उन्माद रोग फिर प्रबल हो उठा । फिर जनून जाग गया । पत्र और पुस्तक-प्रकाशन के व्यसन में सर्वस्व स्वाहा करके भी आपकी वृद्धि ठिकाने न आई । यही आश्चर्य है फिर आप उसी 'गलदधन' पक में फँस रहे हैं । इसका खेद है । क्या आपका यह रोग 'क्षेत्रज' है ? इसकी कोई चिकित्सा नहीं । परमात्मा इससे आपका पिण्ड छुडावे । और आप शेष जीवन सुख, शान्ति से व्यतीत कर सकें यही प्रार्थना है । आखिर आप 'वैदिक सदेश' किसे सुनाना चाहते हैं ? भैंस से बीन की दाद लेना चाहते हैं । वानर को दर्पण दिखाना चाहते हैं ? आर्यसमाज पर कुछ दम्भी और स्वार्थी लीडरो का कब्जा है । आपकी स्वतन्त्र आवाज कौन सुनेगा ? किसी पार्टी का पक्ष-समर्थन करो तो सम्भव है कुछ दिन पत्र चल जाय । आर्यसमाज का इतिहास मुसल्लिमा लीडर लोग लिखते हैं । लीडरो का जीवन ही समाज का इतिहास है । उनका कथन ही समाज के सिद्धांत है । जिसे वह आर्य कहे वह आर्य है । नक्कारखाने में आपकी तूती की आवाज कौन सुनेगा ? अफसोस है इतने दिन आर्यसमाज में रहते हो गये और आर्य-समाज की गतिविधि का आपको ज्ञान न हुआ । मेरे लिए तो आर्यसमाज एक भूला हुआ राग है । कोई-कोई बोल याद रह गया है । भूली-बिसरी बातें याद दिलाकर अप्रिय प्रसंग क्यों छेड़ना चाहते हैं । क्षमा कीजिए, मैं अब इन बखेडों में नहीं पड़ना चाहता, अब आखिरी वक्त में पुराने लीडरो से कुफ्र का नया फतवा लेने की हिम्मत नहीं है । छेड़कर (वाइज) लीडर को नाहक (खुल्द) स्वर्ग से, विस्तरा क्यों अपना फिकवाते हैं आप । आपकी रगों में अभी नया खून जोश मार रहा है । लडिए-भगडिए, पर मैं वह

दिल कहीं से लाऊँ। मैं तो आपको यह सम्मति दूँगा कि इन बातों में कुछ नहीं रखता। गड़े मुर्दे न उखाड़िए। नाहक बदबू फँलेगी, साहित्य-मेवा के बिना नहीं रहा जाता तो कुछ अच्छी-अच्छी पुस्तकें (दो-चार ही नहीं) प्रकाशित कीजिए।

आपने जाने उनकी उम्र में क्या क्या उद्यम मचाया। दर्जन-भर पत्र निकाले और पचासो पुस्तकें प्रकाशित कीं। पर मुझे सिर्फ एक चीज पसन्द आई वही तुम्हारी अब तक साहित्य-मेवा के नाम पर की गई सब मलों का यही प्रायश्चित्त है। यानी 'प्रवासी भारतवासी'। उसे अप-ट-डेट सम्पादित कराकर फिर प्रकाशित कीजिए। जिससे आपके भी पल्ले कुछ पड़ जाय, और आपकी साहित्य-मेवा की भी एक काबिल कदर यादगार बनी रहे। बाकी बातें फिजूल हैं, व्यर्थ के आन्दोलनों में पड़कर न्यो समय और पैसा नष्ट करते हो, उन अप्रिय सम्मति के लिए क्षमा चाहता हुआ—

आपका शुभचिन्तक

पद्मसिंह शर्मा

?६७

२१ अगस्त, १९२६

प्यारे सेवकजी, नमस्ते।

चिट्ठी मिल गई। समाचार ज्ञात हुए आर्यसमाज के विषय में मैं किसी हद तक निराश हूँ। मेरा खयाल है कि आर्यसमाज वेद, वैदिक धर्म और ऋषि दयानन्द को पीछे छोड़कर अधिकांश सस्था-सेवक हो गया है। मैं समझता हूँ, आर्यसमाज का यह सस्थावाद एक सक्लामक रोग की भाँति आम होता जाता है और दृष्टान्ध भी होता जाता है। इस समय आर्यसमाज का जितना भी कार्य है और उसमें जितनी भी शक्ति खर्च हो रही है उसका अधिक भाग अपनी पार्टी की दृढ़ता में लग रहा है। मैं यह मानता और जानता हूँ कि आर्यसमाज प्रचार का काम भी कर रहा है। और उम प्रचार कार्य में वैदिक धर्म भी शामिल है। मगर आर्यसमाज के भीतर रहने वाला कोई भी ईमानदार आदमी अपने को धोखा नहीं दे सकता। और यह समझे बिना भी नहीं रह सकता कि इतना कुछ ऊपर वाली दोनों बातों के लिए ही है। और इस प्रचार के भीतर भी मुख्य उद्देश्य अपनी सस्था का संचालन और अपनी पार्टी की प्रभुता ही काम कर रही है। हो सकता है मेरा यह भ्रम हो, मेरी अपनी मानसिक निर्वलता का नतीजा हो। पर आर्यसमाजियों की वर्तमान अवस्था और उनके कार्यक्रम को देख कम से कम मेरे मन में जो भाव पैदा हो रहे हैं, वे ऐसे ही हैं और मेरे जैसे और भी कई मनुष्यों के निराश होने में सहायक हुए हैं। आर्यसमाज इस समय दो भागों में बँट गया है। एक भाग तो पुराने हिन्दूवाद में मिलता जा रहा है, और

दूसरा नये ढंग के—अंग्रेजी ढंग नास्तिकवाद में । आर्यसमाज को पुराने हिन्दूवाद में मिलाने वाले उसके वे उपदेशक हुए हैं, जो वैदिकधर्म न होते हुए वेतनभोगी प्रचारक थे और हैं । इसके विपरीत वेद, वैदिक धर्म और स्वामी दयानन्द को राजनैतिक हथियार बनाने वाले बाबुओं ने इसे अश्रद्धा, अविश्वास और वास्तविकता की खोह में ले जा फेंका है । फिर भी मैं स्वामी दयानन्द और उनके निर्मल परिश्रम पर विश्वास रखता हूँ कि वह सब अकारण नहीं होगा, और कभी न कभी उसका सत्परिणाम अवश्य निकलेगा । आपका सन्देश यदि सचमुच 'वैदिक सन्देश' ही के रूप में आर्यसमाज को इस गहरे गढे से निकालने में काम कर सके और एक निर्मल दूत का-सा कर्तव्य-पालन कर सके तो मैं उसका जीवन सफल समझूँगा । ईश्वर से प्रार्थी हूँ कि वह आपके सन्देश में बल पैदा करे, जीवन पैदा करे और उसे चिरायु करे ।

आपका एक अभागा भाई  
पद्मसिंह शर्मा

## डॉक्टर हरदत्त शर्मा को लिखे गये पत्र

१६८

काव्य-कुटीर, नायक नगला,  
चांदपुर (बिजनौर)  
१४-२-३१

प्रिय पण्डितजी, नमस्कार ।

आपका ८-२ का कृपा-पत्र मिला, अनुगृहीत हुआ । आपकी कृपा सीमा का उल्लंघन कर रही है । जर्मनी के लिए दो पुस्तकें आपकी सेवा में भेजता हूँ, एक आपके जर्मन-निवासी गुरु महोदय के लिए, एक जर्मनी के उस पुस्तक-विक्रेता के लिए । आप ही अपने पत्र के साथ वहाँ भेज दीजिये । 'प्रबन्ध-मजरी' पर २०) ६० सैकड़ा कमीशन दिया जाता है । वहाँ के लिए जो आप उचित समझे लिख दीजिये । 'प्रबन्ध-मजरी' अर्थ-लाभ के लिए प्रकाशित नहीं की गई, इसका प्रचार अभीष्ट है । जर्मनी में एक सज्जन ने 'पद्मपराग' मँगाया था । उनके पास दो प्रतियाँ 'प्रबन्ध-मजरी' की मुफ्त भेज दी थी । तीन महीने से ऊपर हुआ पहुँच नहीं आई । उनका पता भेजता हूँ, उन्हें भी एक पत्र आप मेरी ओर से लिख दें तो कृपा हो । 'प्रबन्ध-मजरी' की एक कापी प० रामकिशोर शुक्ल एडवोकेट को इसमें से भेंट कर दीजिये । लखनऊ भी एक कापी श्रीवास्तवजी को भेंट में ही भेज दी जायगी । और जिन सज्जनो को आप भिजवाना उचित समझे भिजवा सकते हैं । आपके मित्रो को वी० पी० से भेजना उचित नहीं मालूम होता । 'साख्यकारिका' की टीका पहुँच गई, अनेक धन्यवाद । उसकी भूमिका आपने सस्कृत में लिखी । एक काम और है, और आप ही के करने का है । स्वर्गीय प० रामावतारजी ने 'सदुक्तकर्णामृत' लाहौर से प्रकाशित कराया था । वह उसकी भूमिका लिखने न पाये थे कि स्वर्गवासी हो गये । दो वर्ष से पुस्तक छर्नी पडी है । मैं उसे देखने के लिए लालायित हूँ । प्रकाशक से मैंने अनुरोध किया कि उसे शीघ्र निकालो । उन्होंने लिखा कि डा० हरिश्चन्द्र भूमिका लिख रहे हैं । मैंने फिर लिखा कि वह भूमिका लिखने में विलम्ब करें तो किसी और से लिखा लो । उनका (प्रकाशक का) आज पत्र आया है । लिखा है कि भूमिका आप लिख दोजिए । पर, यह काम आप धृच्छा कर सकेंगे । सस्कृत और अग्रेजी में एक अच्छी भूमिका लिख दीजिए । कुछ

सहायता मैं भी दे दूंगा। शुद्धि-पत्र भी दूंगा। और भी यथामति परामर्श दूंगा। इस काम को जरूर कर दीजिये। बडा ही अदभुत और अलभ्य ग्रन्थ है। संस्कृत में जितने संग्रह हैं उन सबसे श्रेष्ठ है। उसकी सिर्फ एक ही कापी प० रामावतारजी के पास थी। प्रकाशक ने पारिश्रमिक के लिए भी पूछा है। सो जो आप उचित समझे बतलाइए। उनसे तै कर लूं। लाहौर के प्रकाशक लोभी बहुत हैं। कुछ अधिक तो आशा नहीं, फिर जितना कम से कम उचित हो तै कर लिया जाय। पुस्तक ४२८ पेज की बतलाते हैं। सब तैयार है। सिर्फ शुद्धि-पत्र और भूमिका बाकी है। इस काम को आप कर ही जालिये। यश और परोपकार दोनो प्राप्त होंगे। विचारकर उत्तर दीजिए।

जर्मनी में पुस्तक भेजने का जो व्यय हो कृपया लिख दीजिये। भेज दिया जायगा। मेरे घर में पाँच-छ महीने से बीमार है। दशा चिन्ताजनक हो रही है। इसी कारण व्यग्रता की दशा में हूँ। जल्दी-जल्दी पत्र घसीट रहा हूँ। क्षमा कीजिये जर्मनी का जो छपा हुआ पता भेज रहा हूँ, इसे देखकर लौटा दीजिये। इस पते पर २ प्रतियाँ 'प्रबन्ध-मजरी' की १४ अक्टूबर सन् ३० को भेजी थी। पहुँच नहीं आई। इन्हें आप एक पत्र लिख दे तो अच्छा हो। पुस्तकें पहुँची कि नहीं। आपको बहुत कष्ट दे रहा हूँ, क्षमा कीजिये। 'लीडर' में समालोचना भेज दूंगा। इसके लिए बहुत कृतज्ञ हूँ।

भवदीय  
पद्मसिंह शर्मा

१६६

काव्य-कुटीर, नायक नगला,  
चांदपुर (विजनौर)  
१७-४-३१

प्रिय डाक्टर साहब, नमस्ते।

आपका १४,४ का कृपा-पत्र अभी शाम के वक्त मिला। इसी समय रात में पार्सल बँधवा रहा हूँ, जिससे कल पोस्ट हो जाय। क्योंकि परसो रविवार है। गार्डन घर पढ़ानि में भूमिका है ही नहीं। सम्पादन पीयसंन साहब ने किया है। उन्हें जो कुछ मालूम था वह सब सुभाषितावलि की भूमिका में लिख चुके हैं। कवीन्द्र-वचनसमुच्चय और मोसाइटी वाले दोनो अंक भेजता हूँ। 'सदुक्तकर्णामृत' का सम्पादन और मद्रण बडा भडा हुआ है। अशुद्धियाँ बहुत और 'पकचुएशन' तो है ही नहीं। कागज भी बहुत बिफायत भी गई है। इसकी कोई कापी और मिल जाय तो जो कई पद्य इनमें खिड़ित हैं उन्हें ठीक कर दीजिये। मैं शुद्धि-पत्र बनवा रहा हूँ, बाकी बाते



फिर लिखूंगा। प्रकाशक भूमिका शीघ्र मार्ग रहे हैं। ये कापी उन्हें लीटानी होगी। दूसरी कापियाँ भूमिका छपने पर आवेंगी। ऐसा उन्होंने लिखा है। आप अधिक परिश्रम न कीजिये। चलता काम कर दीजिये। प्रकाशक पुरस्कार कुछ भी नहीं दे सके। सिर्फ ५०) और चार कापियाँ देगे। अस्तु।

जर्मनी से आपके मित्र प्रोफेसर साहब ने 'प्रबन्ध-मजरी' की पहुँच का एक कार्ड भेजा है, जो कल ही मिला है। आपकी कृपा से 'प्रबन्ध-मजरी' की चर्चा जर्मनी में भी हो गई है। यह बड़ी बात हुई। 'मजुभाषिणी' वालो का क्या उत्तर आया, अभी मालूम नहीं हुआ। प० हरिदत्त शास्त्री ने ज्वालापुर से समालोचना भेजी थी, उनसे पूछता हूँ। पुस्तकें डाक से भेजता हूँ, रेलवे से दिक्कत होती है।

प्रहसन की कापी भेज रहा हूँ। इसे नागराक्षरो में लिखवाइये। फिर देख दूँगा। भापा खासी है। पर यह प्रहसन विलायती समाज की चीज है। भारतीय संस्कृति के अनुकूल न होने से कुछ अटपटा-सा मालूम होता है। जर्मन भापा से निर्मा अच्छे उत्कृष्ट साहित्य का हिन्दी में अनुवाद कीजिये। इन्प्लुएजे की निर्वलता अभी बाकी है। आशा है, आप प्रसन्न हैं।

भवदीय

पद्मसिंह शर्मा

१७०

काव्य-कुटीर, नायक नगला,

चाँदपुर (बिजनौर)

स्वस्ति। श्रीमन्त विनयार्जवादिगुणगरिष्ठं विद्वद्वरिष्ठं डाक्टर पण्डित श्रीहरदत्तशर्माणमन्तस्तलोद्धृतेनाशीर्वचसा नमस्कारेण चप्रीतिप्रह्वेन चेतसा सन्नेह सभाजयति तत्सौजन्यवशीकृतस्वान्त पद्मसिंह शर्मा। समवाप्य श्रीमत कृपापत्र हर्ष-पात्रमस्मि सवृत्त। यत्सत्य पठ्यमान तत्प्रत्यक्षर प्रक्षरति सुधासोदर्यं किमपि माधुर्यम्। विनयमहिम्नाऽनेन सर्वानपि समुत्तीर्णसागरान् दृष्टविद्यापारावारान् डाक्टरपण्डितानतिशेते भवान्। यदेवमसस्तुतेऽपि माहृशि जने विनयमधुरमात्मीयोचित व्यवहरति, स्निह्यति, चाहैतुक तदेतज् ज्ञापयति सहज भवदौदार्यम्। दुर्लभा एवैवविवा लब्धवर्णा समुपलब्धपाश्चात्यदर्शनेषु विद्वत्सु। अचिन्तितचरमेतच्चकित करोति चेत। पर शतान घन्यवादानर्हति प्रेष्ठ. श्रीहरिशकर शर्मा, येन निर्माय प्रशस्य यथार्थं परिचय प्रापित सौजन्यवान् भवान्। अपिच कार्यवशाद् असौडा ग्राम गतेन मीमता साकमायुष्मत काशीनाथ शर्मण साक्षात्कार समजनि, सोऽपीदानी भवत्पत्रमनुवाच्य सस्मृत्य च तत्साक्षात्करममयं सुतरा प्रशसति भवद्गुणगणान। एवमाप्तसाक्षिद्वयसद्भावे भवन्त-

मधि क प्रतारणावसर । भवानेवात्मनिह्नुत्या मामभिसन्घातुमीहते ।

इग्लिशभाषामाध्यायापि प्रायः संस्कृतज्ञा विपश्चितो दैवी वाच प्रति वीतरागा भवन्ति, सर्वत्र इग्लिशभाषयैव व्यवहरन्ति । भवतस्तु तद्भाषापारदृश्वनोऽपीत्य सस्कृतानुराग विलोचय परम प्रमोदप्रवाह समाप्लावयति हृदयक्षेत्रम् । वाछामि-  
चेममुत्तरोत्तर वर्धमान गीर्वाण-वाणीप्रेमाण भवत ।

मन्ये समवलोकित। समयेनैतावता प्रबन्धमजरी श्रीमता । यदि तत्र सुरभारती-  
भक्ताना विदुषा विद्यार्थिना बोपादेय किमपि वस्तु प्रतीयेत, तर्हि 'माडर्न रिव्यू',  
लीडरादिके कस्मिश्चिद् इग्लिशभाषापत्रे 'विशालभारते' वा तत्समालोचना विधायोप-  
कुर्वन्तु सुरभारतीमिति । विनिवेद्य विरमामि

भवदीय

मसिंह शर्मा

पुनञ्च—

मदीयो निबन्धसग्रह पद्मपरागाभिधो दृष्टिपथमुपगत श्रीमत ? अस्तिचेद्दि दृक्षा  
प्रेषयामि किम् ?

११

श्री वैद्य कल्याणसिंहजी को लिखे गये पत्र

१७१

‘आर्यमित्र’, आगरा

आश्विन पितृपक्ष, १०, १९८२

प्रियवर, नमस्ते ।

आपका वह कार्ड जिसमें आपने मुझे रात को आराम में सोने की सलाह दी थी और फिर पार्सल और मजेदार विस्तृत पत्र भी मिला । मैं इस बीच में बहुत ही व्यग्र रहा था । या आपकी सलाह पर अमल करके मोता रहा ! जो कुछ हो, अब तक आपके पत्र का उत्तर और पुस्तक की पहुँच न लिख सका । इस जुर्म का मैं कोरे कागद पर इकबाल करता हूँ । मुझे भी ओभाजी की सम्मति दरकार थी । उसके लिए जल्दी थी । फार्म रुका हुआ था । इस दशा में ‘नार्त काल प्रतीक्षते’ के अनुसार तकाजे की चुटकी आपकी ली थी । सो भई, तुम तलमला उठे । खाने वाले और परोसने वाले का ताना देने लगे । खैर, माफ कीजिए और सम्मति तथा पुस्तक भिजवाने के लिए अनेक धन्यवाद स्वीकार कीजिए । श्री ओभाजी महाराज से भी मेरा प्रणाम निवेदन कीजिए । कृतज्ञता प्रकाश पूर्वक मेरी ओर से ।

आशा है, आप सानन्द है । पुस्तक की छपाई से कल छुट्टी पा जाऊँगा । अभी दस-पाँच दिन यही हूँ ।

भवदीय

पद्मसिंह शर्मा

१७२

काव्य-कुटीर, नायक नगला,

चाँदपुर (बिजनौर)

असोज सुदि १, १९८४

प्रिय मित्र, नमस्ते ।

इधर बहुत दिनों से आपका कुशल समाचार नहीं मिला, आशा है, आप सपरिवार सानन्द है । श्रद्धेय ओभाजी से एक बात पूछकर शका-समाधान कराइये ।

सम्राट् हर्षवर्धन वैश्य गुप्त बनिये थे कि विशुद्ध क्षत्रिय । वैसे वशी क्षत्रिय क्या वैश्य वर्ण का ही अपभ्रंश है, या केवल शब्द-साम्य के आधार पर वैसे की शुद्धि करके 'वैश्य' बनाया जा रहा है । वा० भगवानदास एम० ए० ने अपने एक नवीन लेख में हर्षवर्धन और उज्जयिनी के गुप्तवशी राजाओं को वैश्य वर्ण के पूर्व पुरुषा सिद्ध किया है और अपने अनुकूल प्रसिद्ध ऐतिहासिक विद्वान् वंद्य महाशय का भी यही मत लिखा है । श्री ओभाजी की इस बारे में क्या सम्मति है, सो मैं जानना चाहता हूँ, सो भी स्वान्त सन्तोषाय, किसी विवाद में पड़ने के लिए नहीं । एक महाशय चौधरी धनराज सिंह वी० ए० हैं वह अपने लेखों में बड़ी-बड़ी अभ्रुनपूर्व कल्पनाएँ उपस्थित करते रहते हैं । क्या उन पर आस्था की जा सकती है, श्री ओभाजी का उन कल्पनाओं के सम्बन्ध में क्या मत है यह भी मैं जानना सिर्फ जानना वह भी प्राइवेट तौर पर चाहता हूँ । माधुरी' में श्री ओभाजी ने रेऊजी को अच्छा पाठ पढाया है । तबीअत खुश हो गई ।

श्री ओभाजी की सेवा में मेरा प्रणाम निवेदन कीजिए ।

भवदीय  
पद्मसिंह शर्मा

१७३

गुरुकुल, कांगड़ी,  
(विजनौर)  
ज्येष्ठ सुदि १४, १९८५

प्रिय वंद्यजी, नमस्ते ।

आपका घर के पते पर भेजा हुआ १४-५ का 'बघाइयाँ वाला' कार्ड मुझे कल मिला । मैं कोई दो महीने से यही आ गया हूँ । सम्मेलन के सभापतित्व के लिए बघाई नहीं सहानुभूति चाहिए । परिस्थिति सकटमयी है । रग-ढग अच्छे नहीं हैं, जो कुछ हो ।

“बोम वादा वाद मा कश दराव अन्दाखतम ।”

मौमम अच्छा नहीं, जगह दूर है, बहुत कम साहित्य-सेवी इस घर्म-सगर में सम्मिलित हो सकेंगे । आपके सम्मिलित होने की तो सम्भावना ही नहीं । उधर गर्मी का क्या हाल है ? यहाँ तो भयानक गर्मी है । वाढ के बाद शायद आप इधर नहीं आये, नकशा ही बदल गया । वह दिन याद आते हैं । आशा है, आप सानन्द हैं ।

भवदीय  
पद्मसिंह शर्मा

१७४

काव्य-कुटीर, नायक नगला,  
अग्रहन सुदि ६, १९८५

प्रिय वैद्यजी, नमस्ते ।

आपका २४-११ का कृपापत्र मिला । पढकर प्रमन्नता हुई । देश में महत्वाकांक्षा और प्रतिष्ठा-लोलुपता का दीरात्म्य बुरी तरह बढ़ रहा है । यह सक्रामक रोग क्षेत्रीय हो गया है । अस्तु, होने दीजिये । इलाज ही क्या है ? आप यहाँ पवारे तो चम्मे मा रोगन दिले माशाद । उस वक्त मैं जवाने हाल और जवाने काल मे पढूँ—

“वह आर्ये घर हमारे खुदा की कुदरत है”

कभी मैं उनको, कभी अपने घर को देखता हूँ । यहाँ आने का मौमम तो यही जाडो का अच्छा है । गुड-गन्ने की बहार है । इम वर्ष कुछ पौंडे भी बोये है । दूध भी हो रहा है । चने, बथुए और सरसो का साग भी है । घान की रोटियाँ जो यहाँ की और सिर्फ यहाँ की खास न्यामत है । गर्जे कि अल्पव्ययेन...ग्राम्यजनो मिष्टमग्नाति का मामला है । हो सके तो आइए । मैं कल असौडे (हापुड) काशीनाथ के पास जा रहा हूँ । पूर्णिमा के पीछे लौटूँगा । वही गढ में श्री स्वामी सोमतीर्थजी भी टिके है । दो-एक दिन उनके सत्संग में भी रहूँगा । इस वक्त जल्दी मे हूँ । इस हडबडी में आपकी अपेक्षित पुस्तक मिलनी दुर्लभ है । कई आलमारियाँ ठसाठस भरी हैं । सूचीपत्र और क्रम शुद्धचन्द्रोदय की तरह है नहीं, कहाँ ढूँढूँ । प्राचीन काव्य-संग्रह की कुछ पोथियाँ इधर-उधर मँगनी भी गई हुई है । क्या अजमेर में कोई अच्छा पुस्तकालय भी है ? कालिज में था तो सही । हाँ, आपने विद्यासागरजी का जीवनी पढी है, न पढी हो तो सौ काम छोड़कर जरूर पढिए । पढकर गद्गद् हो जाइएगा । आशा है, आप सानन्द है ।

भवदीय  
पद्मसिंह शर्मा

१७५

नायक नगला, चाँदपुर (बिजनौर)  
२४-२-१९८८

प्रिय वैद्यजी, नमस्ते ।

श्री ओभाजी महाराज यदि वहाँ हो तो उनसे प्रार्थना कर दीजिए । कुछ प्रसादस्वरूप इस सख्या के लिए भेज दें तो अनुग्रह हो । गुरूवर मुरारिलालजी घर पर ही हैं । १५-२० दिन से मिले नहीं । सर्वनाश का उपक्रम कर रहे हैं । यानी अब

इस उम्र मे व्याह करने की घुन सवार हुई है। लेई-कुचेई इसमें लगा देंगे। और रोने के लिए यादगार के तौर पर किसी अभागिनी को छोड जायेंगे। मैंने जब यह सुनगुन सुनी थी तो समझाया था, मुझ से तो साफ मुकर गये पर उसी दिन से कन्नी काटने लगे। फिर एक वार समझाने की चेष्टा करूँगा। पर, वह मिलते नहीं। दुर्घर्ष खीच रहा है मानेंगे थोडा ही।

भवदीय  
पद्मसिंह शर्मा

१७६

गुरुकुल, कागड़ी  
२५-७ २८

प्रिय वैद्यजी, नमस्ते।

मे सम्मेलन की यात्रा से एक महीने बाद परसो २४, ७ को ही यहाँ लौटकर पहुँचा हूँ। आकर आपका पत्र पढा (७, ७ का)। आपको भाषण पसन्द आया। सन्तोष की बात है। आज की तरह दूसरे पत्रो ने भी भाषण पर अग्रलेख लिखे है। खूब दाद दी है। 'मतवाला', 'विश्वमित्र', 'भारतमित्र', 'लोक-सग्रह' इत्यादि ने बहुत कुछ लिखा है। सम्मतियों की कर्टिग्स का फाइल भाषण से कई गुना बढ गया है। 'बीडिया' शब्द टकसाली है, हाली ने भी इसका प्रयोग किया। हाली ने हैदराबाद की तारीफ में एक कसीदा लिखा है उसमें—

“दूमरे प्रान्तो में देशक यह शब्द व्यवहृत नहीं है। पर 'बीडिया' जोता सब जगह जाता है, पूरव में विहार तक मैंने देखा है। यह टकसाली शब्द प्रचार पाने योग्य है। इसीलिए मैंने इसका प्रयोग किया है। बनारस में बीडिया को शायद 'घौरा' कहते हैं।”

भाषण की समालोचना से छायावादी बहुत विगड़े थे। पर, किसी भी समझदार विद्वान् और प्रतिष्ठित पत्र ने इस समालोचना को अनुचित नहीं बतलाया।

हाँ, मैं गुरुकुल में शाहपुर की चेर पर ही नियत हुआ हूँ। आशा है, आप प्रसन्न है।

भवदीय  
पद्मसिंह शर्मा

१७७

आर्यमित्र, आगरा  
२६-८-१९५०

अजी वैद्यजी, नमस्ते।

मैंने खुदा ऐसी भी क्या खुदगर्जी। माना कि 'फसल के दिन है' फिर भी दीन-घो-दुनिया से इतनी वेखवरी। गर्जमन्दो की अर्ज सुनने तक की फूसत नहीं। जवाब

तक नदारद, लाहौल विला कूबत, उस दिन एक दरस्वास्त भेजी थी, पहुँची ज़रूर होगी, मैंने खुद पोस्ट की थी। पता बहुत साफ लिखा था, न पहुँचती तो लौटकर आती। भेजने वाले का पता भी दर्ज था। इसलिए न पहुँचने का हीला नहीं बन सकता। आखिर आपने उत्तर क्यों नहीं दिया? खत तो 'जवावतलब' ज़रूरी था। ओभाजी से सम्मति लिखाकर भेज देते कोई बड़ी बात न थी, इन्तज़ार करते-करते आँखें पयरा गईं जिस तरह रोगियों की हाय-हाय सुनते सुनते तुम्हारा दिन पथरा गया है। अब भी परसो-परले दिन तक सम्मति भेज सको तो काम आजाय, बस टायटिल और सम्मतियाँ ही छपने को बाकी हैं, आशा है, आप भले-चंगे हैं।

भवदीय  
पद्मसिंह शर्मा

१७८

१२, आशुतोष दे लेन, कलकत्ता  
४-१२-२८

प्रिय महोदय, नमस्ते।

दिवाली की खुशखबरी का काँड मिला, खुशी से दिवाली बीतने पर बघाई है। पर मैं अपने को तो इसके लिए बघाई नहीं दे सकता। हम है गुरुवत में और घर में बहार आई है। श्रावणी, जन्माष्टमी, दशहरा, दीवाली सब यही बीत गये। कातकी भी यही होगी। किसी में आनन्द न आया। यहाँ आकर बेतरह फँस गया। खैर, देह घरे का दण्ड है।

चि० रामनाथ ने घर से दो-तीन बार छाजन, दाद और मुहासो की दवा के लिए लिखा है। यहाँ इस्तहारी वैद्यो के नोटिसो पर विश्वास नहीं होता। किससे लेकर भेजूं। आपके पास कोई अनुभूत दवा इन रोगो की हो तो रामनाथ को भेज दीजिए, या लिख दीजिए। भूलिए मत।

मेरा स्वास्थ्य कई दिन से खराब है। मकान तो बहुत अच्छा है, पर वायु-मडल कहाँ से लाऊँ।

श्री ओभाजी से मैंने अमरचन्द्र सूरि के सम्बन्ध में कुछ पूछा था। उत्तर नहीं मिला। 'विशाल भारत' जारी रहेगा। मूल्य जब सुभीता हो भेज दीजिए। आशा है, आप सानन्द हैं।

भवदीय  
पद्मसिंह शर्मा

१७६

काव्य-कुटीर, नायक नगला,  
चांदपुर (विजनौर)

१०-२-३१

प्रिय मित्र, नमस्ते ।

४-२ का कृपा-पत्र आज मिला । बहुत दिनो बाद आपने पत्र भेजकर सुध ली । मैं कई महीने से एक सकट में हूँ । काशीनाथ<sup>१</sup> की माता मार्च महीने से बीमार है, दो महीने से कष्ट अधिक है । सारा परिवार दवादारू के चक्कर में है । लम्बी बीमारी, ग्राम का वास, आसपास कोई सद्वैद्य नहीं—एक मुसीबत का सामना है । ऐसे सकट में प० मुरारिलालजी याद आते हैं, और दिल से आह निकलती है । खैर, कर्मों का भोग है । प्रो० देवकीनन्दन शर्माजी से मैं सरसरी तौर से वाकिफ हूँ । हमवतन है । आपके मित्र है । यह दो रिश्ते काफी से ज्यादा है । 'पद्म-पराग' से लेख लेना मुबारक है । डर इसी बात का है कि काट-छाँट में कोई शह रग न कट गई हो । खैर, जो हो मुझे कोई आपत्ति नहीं, बल्कि इस इज्जत-अफजाई पर फख्र करूँ तो बजा है । सरदी यहाँ भी खूब है । निमोनिया चमक रहा है । वर्षा नहीं हुई । खेती के साथ किसानों के प्राण निकल रहे हैं । जिले में कही-कही वर्षा भी हो गई है । भयकर समय है ।

भवदीय

पद्मसिंह शर्मा

१८०

काव्य-कुटीर, नायक नगला,  
चांदपुर (विजनौर)

२३-२-३१

मित्रवर, नमस्ते ।

कृपा-कार्ड से आश्वासन मिला, अनुगृहीत हुआ । घर का हाल यह है कि मलेरिया के मौसम में जाड़ा-बुखार आना शुरू हुआ था । आराम भी होता रहा । बीच-बीच में आता भी रहा कोई तीन महीने से ज्वर जड़ पकड़ गया । १०३ तक तापमान रहने लगा, कमजोरी बढ़ गई । मेरठ से वैद्य हरिशकरजी को बुलाया । उन्होंने देखकर क्षय बतलाया, यह निदान उन्होंने देखकर रात्रि-स्वेद के आधार पर किया था । ८-१० दिन रात्रि के वक्त पसीना आता रहा था । जिगर भी बढ़ गया था । उनकी चिकित्सा

१. आचार्य पद्मसिंह शर्मा के ज्येष्ठ पुत्र ।



से इतना लाभ हुआ कि ज्वर छूट गया। अब २०-२५ दिन से तापमान ९७ रहता है, भूख लगती है। पसीना भी नहीं आता। जिगर भी कम हुआ है। पर, आश्चर्य है कि निर्वलता वैसी ही है। करवट तक नहीं ली जाती। उन्होंने एक योग सिद्ध मकरध्वज मोती, कस्तूरी आदि औषधों का बनवाया था। पर वह अनुकूल न पड़ा। गरमी को सुदर्शन चूर्ण दिया गया। और उसका सेवन जारी है यह अनुकूल पड़ा। ५० सालग्रामजी गार्गी को भी सब हाल लिखकर परामर्श लिया था। वह तो धय नहीं बतलाते। खाँसी आदि कोई उपद्रव न पहले था न अब है। अब तो कमजोरी की ही खास शिकायत है। आपको इतनी दूर में क्यों कष्ट दूँ। इन्नाज हो ही रहा है। फल ईश्वराधीन है। आशा है, आप प्रसन्न हैं।

भवदीय

पद्मसिंह शर्मा

१८१

नायक नगला,

चाँदपुर (बिजनौर)

प्रिय वैद्यजी, नमस्ते।

आशा है, आप सानन्द हैं। आपके कृपा-पत्र के उत्तर में मैंने एक कार्ड भेजा था। पहुँचा होगा। पर उसकी पहुँच नहीं पहुँची। जो काम आप मुझसे लेने लगे थे, उसका पता भी न चला। अब मैं समझता हूँ आपकी प्रेरणा से और आपके ही अक्षरों से अकित ऐड्रेस से 'शुद्ध चन्द्रोदय' की एक प्रति मेरे पास पहुँची है। इस कृपा के लिए आपको और ग्रन्थकर्ता को कोटिशो धन्यवादा। मैंने पुस्तक अभी इधर-उधर से सरसरी तौर पर देखी है। पुस्तक की रचना में रचयिता ने स्वाध्यायशीलता और परिश्रम का प्रचुर परिचय दिया। पुस्तक काम की है। विस्तृत सम्मति तो यदि हो सका तो पूरी पुस्तक पढ़कर पीछे में दूँगा। हाँ, कुछ छोटी-छोटी और मोटी-मोटी बातें अभी निवेदन कर दूँ तो उचित होगा। फिर शायद भूल जाऊँ। पुस्तक में 'फॉरन मैटर' बहुत है। संशोधन और करैक्शन के 'स्टीमवाथ' और 'सिटिजे बाथ' की ज़रूरत थी, किसी वैद्य कवि ने कहा है। 'कृशताभिमतता लोके पीनता नतु शोयत'—पुस्तक पढ़ने से मालूम होता है किसी आर्य उपदेशक का लेक्चर सुन रहे हैं। इधर-उधर की सारी बातें एक ही प्रसंग में कह डाली हैं। विषय-विभाग शायद अविवक्षित है। एक विद्वान् ग्रन्थकर्ता की रचना में यह बात खटकती है। पुस्तक भर में छापे की और संशोधन सम्बन्धी अशुद्धियों की भरमार है। वैदिक प्रेस की ऐसी भद्दी छपाई को देखकर दुःख होता है। उर्दू-फारसी शब्दों के नीचे नुक्ते बेहिसाब हैं। 'जहाद' और

‘मस्जिद’ इसका एक छोटा-सा उदाहरण है। बहुत-सा कविताश छन्दोभग, दूषित और भ्रष्ट है। ‘जिन्हो की भयभीत गर्जना से था काँपता यह तमाम आलम।’ जरा सोचिए तो जो ‘गर्जना’ स्वयं ‘भयभीत’ थी उससे तमाम आलम कैसे काँपता था। भयभीत क्रन्दन से करुणा आती है कि कँपकँपी। इसी तुकवन्दी का अन्तिम चरण छन्दोभग से उगमगा रहा है। भाषा भी बहुधा संशोधनीय है। पुस्तक में कई चित्र ऐसे हैं जिनका पुस्तक के विषय में विशेष सम्बन्ध नहीं वादरायण सम्बन्ध भले ही हो। कई चित्रों का अभाव खटकता है। प० भोजदत्तजी और प० मुरारिलालजी शर्मा के चित्र क्यों नहीं दिये गये। आखिर ये लोग भी तो शुद्धि-सम्प्रदाय के महारथी थे। एक बात और ऐसी है जिसे कहते सकोच होता है, पुस्तक में जहाँ-तहाँ विज्ञापनवाजी की बू आती है। टाइटिल पेज पर ग्रन्थकर्ता का जो ‘सरापा’ दिया गया है वह यदि वहाँ न होकर उनकी जीवनी में होता तो इतना न खटकता। ये बातें विस्तार के साथ आपकी या रामपालजी की भूमिका में दी जा सकती थी। ये बातें मैं आपको अपने तौर पर लिख रहा हूँ। इनमें से जिन बातों को आप ग्रन्थकर्ता के नोटिस में लाना चाहे, अपने तौर पर ला सकते हैं। नोचेन्न। वाजिब था सो अर्ज किया। आगे आप मालिक हैं। यहाँ सब कुशल है। अपना कुशल समाचार कभी-कभी लिखते रहिए।

हाँ, एक बात तो फरमाइए, ‘शुद्धिचन्द्रोदय’ में जो ऐतिहासिक बातें हैं, वे श्री ओभाजी (प० गौरीशकर हीराचन्द ओभा) महाराज को सुनाकर ठीक कर ली गई हैं? उनमें कोई बात निराधार या अटकलपच्चू तो नहीं। यह मैं अपने लिए जानना चाहता हूँ।

पत्र की पहुँच लिखिये। आशा है, आप सानन्द हैं।

भवदीय  
पद्मसिंह शर्मा

१२

श्री जगन्नाथ प्रसाद चतुर्वेदी को लिखे गये पत्र

१८२

महाविद्यालय,

ज्वालापुर

८-८-१६

माननीय चतुर्वेदीजी महाराज, प्रणाम ।

मैं इस 'दौरान' में बराबर इधर-उधर 'दोरे' में रहा, और अनेक भ्रष्टों में फँसा रहा, इसलिए पत्र न लिख सका । क्षमा कीजिए । आपका श्रावण वदि ६ का कृपा-कार्ड कल घर से वापस आने पर मुझे मिला, इसीलिए उत्तर में विलम्ब हुआ, जो क्षन्तव्य है । तलाश, भ्रष्ट, पेशवाज, दफा, पीतल, मूँग और गेद, ये सब बराबर स्त्रीलिंग में ही बोले-सुने जाते हैं । इधर देहली क्लास के अनुयायी किसी लेखक को इन्हे पुल्लिंग में व्यवहार करते नहीं देखा न किसी शिक्षित या अशिक्षित को बोलते ही सुना । लखनऊ वालों की दुनिया बेशक दूसरी है । वह माला को भी पुल्लिंग के डोरे में गूँथते हैं । मेरी नाचीज राय में हिन्दी वालों को भी इन्हे स्त्रीलिंग ही रहने देना चाहिए । मैं हिन्दी में देहली क्लास के अनुसरण का पक्षपाती हूँ । यो तो बनारस और उसके आस-पास के हिन्दी लेखक लिंग-व्यत्यय में लखनऊ के उर्दू लेखकों से भी बहुधा बढ जाते हैं । प्रात स्मरणीय भारतेन्दु और भट्टजी तक के लेखों में अनेक उदाहरण मिलते हैं । आगे जो पत्रों की राय हो ।

भवदीय

पद्मसिंह शर्मा

१८३

महाविद्यालय

ज्वालापुर

१७-८-१६

माननीय चतुर्वेदीजी महाराज, प्रणाम ।

आपके सलूनो के सलौने पत्र का माधुर्य पान कर अन्त करण आप्यायित हुआ । भ्रष्ट को गुप्तजी ने पुल्लिंग माना है । लो यो ही सही उनका अदब भी लाजमी है । 'भ्रष्ट' दोनों लिंगों में हो सकता है, सम्भव है, कुछ अहले जवान या जवानदा इसे

मुजवकर भी बोलते हो पर दफा, मूंग और पीतल कभी पुल्लिग नहीं, हर्गिज नहीं हो सकते। कभी ऐसा नहीं सुना गया है। 'मारवाडी' मुन्शीजी इस बात में 'सनद' नहीं माने जा सकते। मारवाड के 'उर्दूवाले' वैसा करते हो तो अजब नहीं। प्रमाण पीछे हूँ-भाल कर लिखूंगा। विशेष श्री वाजपेयीजी की सेवा में प्रणाम।

भवदीय  
पद्मसिंह शर्मा

१८४

महाविद्यालय,  
ज्वालापुर  
३१-८-१६

श्री चतुर्वेदीजी महाराज, प्रणाम।

कृपा-पत्र पहुँचा। कृतार्थ किया। 'पीतल' और 'भ्रष्ट' के बारे में मेरी राय नाकिस में यही आता है कि इन्हे स्त्रीलिग में ही माना जाय। कोश की अपेक्षा लोक-व्यवहार प्रबल है। महाभाष्यकार भगवान् पतजलि की आज्ञा है "लिंगमशिष्य लोक-श्रयत्वान्लिगस्य" अर्थात् लिंगानुशासन की आवश्यकता नहीं है, क्योंकि लिंग व्यवहार लोक के अधीन है। लोक में जो शब्द जिस लिंग में बोला जाता है वही उसका लिंग है। संस्कृत में कई शब्द ऐसे हैं जिनके लिंग का निर्देश कोशकारों ने दो लिंगों में किया है, पर कवि लोग उनका व्यवहार किसी एक ही लिंग में करते हैं। यदि कोई लेखक उन शब्दों का प्रयोग कोश के आधार पर उस लिंग में भी करे जिसमें कवियों ने नहीं किया तो वह दोष माना जाता है। यही नियम हिन्दी-उर्दू शब्दों के लिंग-निर्णय में भी लागू हो सकता है। आगे जो जनाव की राय। 'राय मेरी है वही जो राय हो सरकार की'।

कृपापात्र  
पद्मसिंह शर्मा

१८५

महाविद्यालय, ज्वालापुर  
श्रीकृष्ण जन्माष्टमी, ७३

हिन्दी 'कृष्ण-चरित्र' के लेखक को कृष्ण-जन्म की वधाई है, चौबेजी महाराज, प्रणाम। कृपा-पत्र के उत्तर में एक कार्ड भेज चुका हूँ, आज और लिखता हूँ।

'भ्रष्ट' के भ्रगडे में आपकी सर्वतोमुखी जीत हुई। उर्दू के कोश का 'फरहगे ग्रामफिया' के लेखक देहलवी और जलाल तथा जलील, लखनवी, इस्मे मुजवकर, ही



१८६

ज्वालापुर

७-४-२८

चतुर्वेदीजी महाराज, प्रणाम ।

मुरादाबाद से भेजा हुआ कृपा-पत्र और सिहावलोकन मिला, कृतार्थ भया । मुझे अत्यन्त खेद है कि आपके मुरादाबाद आने की मुझे सूचना न मिली, वर्ना मैं उडकर वहाँ पहुँचता, यह काँटा सदा खटकता रहेगा । सिहावलोकन के लिए आपको भूरि-भूरि धन्यवाद और सफेद-सफेद बधाई देता हूँ । आपका सिहावलोकन ब्रजभाषा के विरोधियों के लिए सचमुच सिहावलोकन है, और कविता-प्रेमी रसिकों के लिए कामिनी का कमनीय कटाक्ष है । बड़ी चुभती चुटकियाँ हैं । हँसाने वाली गुदगुदियाँ हैं, दिल से दाद देता हूँ । परमात्मा आपकी इस चुलबुली तवीयत को हमेशा बरकरार रखे ।

भवदीय

पद्मसिंह शर्मा

१८७

हरदुआगंज

३०-५-१८

श्री चतुर्वेदीजी महाराज, प्रणाम ।

आपका पत्र उस दिन मिला था जिस दिन मैं इधर आ रहा था, इसलिए उत्तर में विलम्ब हुआ ।

माताजी के स्वर्गवास का समाचार सुनकर दुःख हुआ, निस्सन्देह अब आपको गृहस्थ के ऋभटों का अधिक सामना करना पड़ेगा, इससे स्वतन्त्रता और साहित्य-सेवा में भी बाधा पहुँचेगी, पर विधि के विधान में किसी की नहीं चलती, आप जैसे विवेकी विद्वान् को मैं क्या सान्त्वना दूँ ?

मैंने आज यहाँ श्रीयुत् प० नाथूरामजी शकर शर्मा को सिहावलोकन की 'भीतरी दशा' विशेष रूप से पढ़कर सुनाई । सुनकर उन्होंने बहुत पसंद किया और इस विषय में अपनी अनुकूल सम्मति प्रकट की । इस सम्मति-सम्मेलन के उपलक्ष्य में अपना 'अनुराग रत्न' आपकी सेवा में भेजने को कहा, सो आज की डाक से भेजता हूँ । इसे स्वीकार कीजिए । अवकाश मिलने पर कभी इसे भी देख जाइए, उचित सम्भिष्ट तो सम्मति भी लिख भेजिए ।

भवदीय

पद्मसिंह शर्मा

१८८

बनारस

१-११-१८

चतुर्वेदीजी महाराज, प्रणाम ।

कृपा-कांड मिला, अनुगृहीत हुआ, पुनीत हुआ, और 'आश्चर्यान्वित' एव भयभीत भी हुआ । आपके विकट काफियो को टकार ने डरा दिया । मैं बनारस में आकर, सच पूछिए तो एक दिन भी तन्दुरुस्त नहीं रहा । फिर भी न जाने अब तक यहाँ कैसे पडा रहा, अब यहाँ से जाता हूँ, कल घर जा रहा हूँ, देखिए फिर कब लौटता हूँ । 'विहारी की सतसई' आज प्रेस से निकली है सो आपकी सेवा में पहली कापी भेजता हूँ, इसे अपनाइए, स्वीकार कीजिए, यानी कबूल फर्माइए । इसे कडा जी करके शुरू से आखिर तक एक बार पढ जाइए तो बडी बात हो, सम्मति लिख सकें तो और भी अनुग्रह हो और विहारीजी के सम्बन्ध में कोई छिपा भेद बतलावें तो क्या ही बात है । मैं अगले भाग में विहारी की जीवनी देना चाहता हूँ, इसमें सहायता दीजिए । उनके वंशज सुना है बूंदी में या कही है । आपको यह बात अवश्य मालम होगी । मेरी तो प्रार्थना है कि विहारी की जीवनी आप ही लिख दे तो बडा अच्छा हो । विहारी के विषय में आप जो लिखेंगे सो प्रामाणिक होगा, यह आपका एक 'कौमी फर्ज' भी है । मैं आपसे इसकी अदायगी का मतालवा करता हूँ और सुनना चाहता हूँ कि आप क्या फरमाते हैं ।

भवदीय

पद्मसिंह शर्मा

१८९

ज्ञान-मंडल, काशी

वैशाख सुदि ६-१७-७६

चतुर्वेदीजी महाराज, प्रणाम ।

कृपा-पत्र के साथ 'हिन्दी-लिंग-विचार' मिला, धन्यवाद, मैनी थैंक्स । बाबू शिवप्रसाद जी से 'लिंग-विचार' का सुसमाचार सुना था, वह बहुत तारीफ करते थे, मैं आपको लिखने वाला था कि आ गया । लिंग-विचार के प्रहार से बेचारे 'लिंग-भवत' लोग बिलबिला उठेंगे । आप भी गजब ढाते हैं, खूब लिखा है । क्यों न हो, आपने लिखा है । आप सम्मेलन की हज्ज कर आये, मैं महरूम रह गया, इसका अफसोस है । अब विहारी की बारी कब आयगी ? आशा है, आप सानन्द हैं ।

भवदीय

पद्मसिंह शर्मा

{६०

नायक नगला,  
पो० ग्राँ० चाँदपुर (बिजनौर))  
चत्र ३०, '७६

प्रणाम ।

चत्र वदि १० का काडं मिला । आपने मकान खरीद लिया, खुशी की बात है । यानी अब आप रईसे-कलकत्ता हो गये । बधाई है, पर भाई, अच्छा तो यह होता कि आप ब्रज मे रहते, यू० पी० की शोभा बढ़ाते । बगाले का 'जादू' आप पर चल गया । अब आपको 'जादूगर' कहा जाय तो बेजा नही है । 'दाग' ने कहा था, 'तुमने जादूगर उसे क्यों कह दिया? देहलवी है दाग बगाली नही' । अकवर ने कहा है और खूब कहा है— 'स्पीच बगाली की सुन, बगालनो के बाल देख ।' आप भी इन्ही से उलझकर रह गये ।

मे इस बीच मे बराबर इधर-उधर फिरता रहा, एक बडे भ्रष्ट मे फँसा रहा, इस कारण पत्र न लिख सका, कटिंग्स पढ लिये । पाटलिपुत्र के 'किरानी' की करतूत पर अफसोस हुआ, क्या कहिये दुनिया मे भी कैसे-कसे विचित्र जन्तु भरे पडे है, और यह हजरत तो आपके मिलने वालो मे थे । एक उर्दू के कवि ने क्या ही अच्छा कहा है— 'है ये दुनिया खुदगरज किस पे भरोसा कीजिए ? दोस्त दुश्मन बन के दगा दे तो फिर क्या कीजिए' हिन्दी वालो का बाबा आदम ही निराला है । साहित्य-सेवियो की कद्र कैसे हो । इन्हे तो रायबहादुर, कोई बडे भारी लीडर और लक्ष्मी-वाहन चाहिएँ । साहित्य-सेवी लोग तो यहाँ वेगारी और मजूर है । मेरी राय में तो साहित्य-सेवियो को चाहिए, यदि उनमें कुछ भी आत्मसम्मान का माद्दा है, कि ऐसे सम्मेलन का वायकाट कर दें, कितना अघंर है चाहे जो सभापति बन बैठता है । डिस्ट्रिक्ट बोर्ड की मेम्बरी के लिए भी कुछ नियम है, यहाँ कोई नियम नही, जो दौड़-धूप करके वोट हासिल करले वही प्रधान । पहले सुना था प० गौरीशकर शोभा चुने गये है । मुझे यह चुनाव दिल से पसन्द था, पर जाने यह चुनाव क्यों रद हो गया । इसमें भी कुछ भेद होगा । अब लिखने-पढने से क्या होगा सिवाय 'नक्कू' बनने के । अब कुछ भी लिखने का अर्थ सम्मेलन की सफलता में विघ्न डालना समझा जायगा, लिखने वाले को नफरत से देखा जायगा और खूब कोसा जायगा । इसके सिवाय कुछ नतीजा न निकलेगा । आन्दोलन करके सभापति के चुनाव के नियमों में कुछ विशेष परिवर्तन अवश्य कराना चाहिए, सभापतित्व के लिए साहित्य-सेवा और योग्यता की कैंद लगाना चाहिए, इसके लिए आन्दोलन कराइये मैं भी इसमें योग दूंगा ।

अनावृष्टिजन्य अकाल के लिए 'सूखा पडी' बोलते तो हैं, इस वक्त कोई



१८८

वनारस

१-११-१८

चतुर्वेदीजी महाराज, प्रणाम ।

कृपा-कार्ड मिला, अनुगृहीत हुआ, पुनीत हुआ, श्रीर 'आश्चर्यान्वित' एव भयभीत भी हुआ । आपके विकट काफियो की टकार ने डरा दिया । मैं वनारस में आकर, सब पूछिए तो एक दिन भी तन्दुहस्त नहीं रहा । फिर भी न जाने अब तक यहाँ कैसे पडा रहा, अब यहाँ से जाता हूँ, कल घर जा रहा हूँ, देखिए फिर कब लौटता हूँ । 'विहारी की सतसई' आज प्रेस से निकली है सो आपकी सेवा में पहली कापी भेजता हूँ, इसे अपनाइए, स्वीकार कीजिए, यानी कबूल फर्माइए । इमे कडा जी करके शुरू से आखिर तक एक बार पढ जाइए तो बडी वात हो, सम्मति लिख सकें तो और भी अनुग्रह हो और विहारीजी के सम्बन्ध में कोई छिपा भेद बतलावें तो क्या ही वात है । मैं अगले भाग में विहारी की जीवनी देना चाहता हूँ, इसमें सहायता दीजिए । उनके वशज सुना है बूंदी में या कही है । आपको यह वात अवश्य मालूम होगी । मेरी तो प्रार्थना है कि विहारी की जीवनी आप ही लिख दें तो बडा अच्छा हो । विहारी के विषय में आप जो लिखेंगे सो प्रामाणिक होगा, यह आपका एक 'कौमी फर्ज' भी है । मैं आपसे इसकी अदायगी का मतालवा करता हूँ और सुनना चाहता हूँ कि आप क्या फरमाते हैं ।

भवदीय

पद्मसिंह शर्मा

१८९

ज्ञान-मंडल, काशी

वैशाख सुदि ६-१७-७६

चतुर्वेदीजी महाराज, प्रणाम ।

कृपा-पत्र के साथ 'हिन्दी-लिंग-विचार' मिला, धन्यवाद, मैनी थेक्स । बाबू शिवप्रसाद जी से 'लिंग-विचार' का सुसमाचार सुना था, वह बहुत तारीफ करते थे, मैं आपको लिखने वाला था कि आ गया । लिंग-विचार के प्रहार से बेचारे 'लिंग-भक्त' लोग विलविला उठेंगे । आप भी गजब ढाते हैं, खूब लिखा है । क्यों न हो, आपने लिखा है । आप सम्मेलन की हज्ज कर आये, मैं महरूम रह गया, इसका अफसोस है । अब विहारी की वारी कब आयगी ? आशा है, आप सानन्द हैं ।

भवदीय

पद्मसिंह शर्मा

१६०

नायक नगला,  
पो० ऑ० चाँदपुर (बिजनौर)  
चत्र ३०, '७६

प्रणाम ।

चैत्र वदि १० का कार्ड मिला । आपने मकान खरीद लिया, खुशी की बात है । यानी अब आप रईसे-कलकत्ता हो गये । बधाई है, पर भाई, अच्छा तो यह होता कि आप ब्रज में रहते, यू० पी० की शोभा बढ़ाते । बगाले का 'जादू' आप पर चल गया । अब आपको 'जादूगर' कहा जाय तो बेजा नहीं है । 'दाग' ने कहा था, 'तुमने जादूगर उसे क्यों कह दिया? देहलवी है दाग बगाली नहीं' । अकबर ने कहा है और खूब कहा है— 'स्पीच बगाली की सुन, बगालनी के बाल देख ।' आप भी इन्हीं से उलझकर रह गये ।

मे इस बीच में बराबर इधर-उधर फिरता रहा, एक बड़े झूठ में फँसा रहा, इस कारण पत्र न लिख सका, कटिंग्स पढ लिये । पाटलिपुत्र के 'किरानी' की करतूत पर अफसोस हुआ, क्या कहिये दुनिया में भी कैसे-कसे विचित्र जन्तु भरे पडे हैं, और यह हज़रत तो आपके मिलने वाली में थे । एक उर्दू के कवि ने क्या ही अच्छा कहा है—'है ये दुनिया खुदगरज किस पै भरोसा कीजिए ? दोस्त दुश्मन बन के दगा दे तो फिर क्या कीजिए' हिन्दी वालो का बाबा आदम ही निराला है । साहित्य-सेवियों की कद्र कैसे हो । इन्हें तो रायबहादुर, कोई बड़े भारी लीडर और लक्ष्मी-वाहन चाहिए । साहित्य-सेवी लोग तो यहाँ बेगारी और मजूर हैं । मेरी राय में तो साहित्य-सेवियों को चाहिए, यदि उनमें कुछ भी आत्मसम्मान का माद्दा है, कि ऐसे सम्मेलन का वायकाट कर दें, कितना अधर है चाहे जो सभापति बन बैठता है । डिस्ट्रिक्ट बोर्ड की मेम्बरी के लिए भी कुछ नियम हैं, यहाँ कोई नियम नहीं, जो दौड़-धूप करके वोट हासिल करले वही प्रधान । पहले सुना था प० गौरीशंकर ओझा चुने गये हैं । मुझे यह चुनाव दिल से पसन्द था, पर जाने यह चुनाव क्यों रद्द हो गया । इसमें भी कुछ भेद होगा । अब लिखने-पढने से क्या होगा सिवाय 'नक्कू' बनने के । अब कुछ भी लिखने का अर्थ सम्मेलन की सफलता में विघ्न डालना समझा जायगा, लिखने वाले को नफ़रत से देखा जायगा और खूब कोसा जायगा । इसके सिवाय कुछ नतीजा न निकलेगा । आन्दोलन करके सभापति के चुनाव के नियमों में कुछ विशेष परिवर्तन अवश्य कराना चाहिए, सभापतित्व के लिए साहित्य-सेवा और योग्यता की कँद लगाना चाहिए, इसके लिए आन्दोलन कराइये मैं भी इसमें योग दूंगा ।

अनावृष्टिजन्य अकाल के लिए 'सूखा पडी' बोलते तो हैं, इस वक्त कोई

१८८

वनारस

१-११-१८

चतुर्वेदीजी महाराज, प्रणाम ।

कृपा-कार्ड मिला, अनुगृहीत हुआ, पुनीत हुआ, और 'आश्चर्यान्वित' एव भयभीत भी हुआ । आपके विकट काफियो को टकार ने डरा दिया । मैं वनारस में आकर, सच पूछिए तो एक दिन भी नन्दुरुस्त नहीं रहा । फिर भी न जाने अब तक यहाँ कैसे पडा रहा, अब यहाँ से जाता हूँ, कल घर जा रहा हूँ, देखिए फिर कब लौटता हूँ । 'विहारी की सतसई' आज प्रेस से निकली है सो आपकी सेवा में पहली कापी भेजता हूँ, इसे अपनाइए, स्वीकार कीजिए, यानी कबूल फर्माइए । इमे कडा जी करके शुरू से आखिर तक एक बार पढ जाइए तो बडी बात हो, सम्मति लिख सकें तो और भी अनुग्रह हो और विहारीजी के सम्बन्ध में कोई छिपा भेद बतलावें तो क्या ही बात है । मैं अगले भाग में विहारी की जीवनी देना चाहता हूँ, इसमें सहायता दीजिए । उनके वशज सुना है बूंदी में या कही है । आपको यह बात अवश्य मालम होगी । मेरी तो प्रार्थना है कि विहारी की जीवनी आप ही लिख दे तो बडा अच्छा हो । विहारी के विषय में आप जो लिखेंगे सो प्रामाणिक होगा, यह आपका एक 'कौमी फर्ज' भी है । मैं आपसे इसकी अदायगी का मतालवा करता हूँ और सुनना चाहता हूँ कि आप क्या फरमाते हैं ।

भवदीय

पद्मसिंह शर्मा

१८९

ज्ञान-मंडल, काशी

वैशाख सुदि ६-१७-७६

चतुर्वेदीजी महाराज, प्रणाम ।

कृपा-पत्र के साथ 'हिन्दी-लिंग-विचार' मिला, धन्यवाद, मैनी थेंक्स । बाबू शिवप्रसाद जी से 'लिंग-विचार' का सुसमाचार सुना था, वह बहुत तारीफ करते थे, मैं आपको लिखने वाला था कि आ गया । लिंग-विचार के प्रहार से बेचारे 'लिंग-भवत' लोग बिलबिला उठेंगे । आप भी गजब ढाते हैं, खूब लिखा है । क्यों न हो, आपने लिखा है । आप सम्मेलन की हज्ज कर आये, मैं महरूम रह गया, इसका अफसोस है । अब विहारी की बारी कब आयगी ? आशा है, आप सानन्द हैं ।

भवदीय

पद्मसिंह शर्मा

{६०

नायक नगला,  
पो० आँ० चाँदपुर (विजनीर)  
चत्र ३०, '७६

प्रणाम ।

चत्र वदि १० का कांड मिला । आपने मकान खरीद लिया, खुशी की बात है । यानी अब आप रईमे-कलकत्ता हो गये । बधाई है, पर भाई, अच्छा तो यह होता कि आप ब्रज में रहते, यू० पी० की शोभा बढ़ाते । बगाले का 'जादू' आप पर चल गया । अब आपको 'जादूगर' कहा जाय तो बेजा नहीं है । 'दाग' ने कहा था, 'तुमने जादूगर उसे क्यों कह दिया? देहलवी है दाग बगाली नहीं' । अकबर ने कहा है और खूब कहा है— 'स्पीच बगाली की सुन, बगालनो के बाल देख ।' आप भी इन्हीं में उलझकर रह गये ।

मे इस बीच में बराबर इधर-उधर फिरता रहा, एक बड़े झुंझट में फँसा रहा, इस कारण पत्र न लिख सका, कटिंग्स पढ लिये । पाटलिपुत्र के 'किरानी' की करतूत पर अफसोस हुआ, क्या कहिये दुनिया में भी कैसे-कैसे विचित्र जन्तु भरे पडे हैं, और यह हजरत तो आपके मिलने वाले में थे । एक उर्दू के कवि ने क्या ही अच्छा कहा है— 'है ये दुनिया खुदगरज किस पै भरोसा कीजिए ? दोस्त दुश्मन बन के दगा दे तो फिर क्या कीजिए' हिन्दी वालो का बाबा आदम ही निराला है । साहित्य-सेवियों की कद्र कैसे हो । इन्हे तो रायबहादुर, कोई बड़े भारी लीडर और लक्ष्मी-बाहन चाहिएँ । साहित्य-सेवी लोग तो यहाँ बेगारी और मजूर हैं । मेरी राय में तो साहित्य-सेवियों को चाहिए, यदि उनमें कुछ भी आत्मसम्मान का माद्दा है, कि ऐसे सम्मेलन का वायकाट कर दें, कितना अधर है चाहे जो सभापति बन बैठता है । डिस्ट्रिक्ट बोर्ड की मेम्बरी के लिए भी कुछ नियम हैं, यहाँ कोई नियम नहीं, जो दौड-धूप करके वोट हासिल करले वही प्रधान । पहले सुना था प० गौरीशकर ओझा चुने गये हैं । मुझे यह चुनाव दिल से पसन्द था, पर जाने यह चुनाव क्यों रद्द हो गया । इसमें भी कुछ भेद होगा । अब लिखने-पढने से क्या होगा सिवाय 'नक्कू' बनने के । अब कुछ भी लिखने का अर्थ सम्मेलन की सफलता में विघ्न डालना समझा जायगा, लिखने वाले को नफरत से देखा जायगा और खूब कोसा जायगा । इसके सिवाय कुछ नतीजा न निकलेगा । आन्दोलन करके सभापति के चुनाव के नियमों में कुछ विशेष परिवर्तन अवश्य कराना चाहिए, सभापतित्व के लिए साहित्य-सेवा और योग्यता की कैंद लगाना चाहिए, इसके लिए आन्दोलन कराइये मैं भी इसमें योग दूँगा ।

अनावृष्टिजन्य अकाल के लिए 'सूखा पड़ी' बोलते तो हैं, इस वक्त कोई

मिमाल तो याद नहीं आती पर फमाहत का फैमला फमीह लोगो के इस्तेमाल पर है ।  
यानी आप जैसे फसीह लोग बोले तो फमीह है नहीं तो नहीं ।

भवदीय  
पद्मसिंह शर्मा

१६१

नायक नगला,  
पो० श्रॉ० चाँदपुर (त्रिजनौर)  
का० मु० ६, १९७७

श्री चतुर्वेदीजी महाराज, प्रणाम ।

मैं बहुत दिनों से बीमार हूँ, सम्मेलन के दिनों में भी बीमार था, मुरादाबाद से कनखल सेहत की मरम्मत कराने चला गया था । आज ही यहाँ लौटा हूँ, अब कुछ अच्छा हूँ । कांड मिला, भाषण आपको पसन्द आ गया, इस पर मैं कुछ फख्र बर सकता हूँ । मेवा को उर्दू वाले प्रायः पुल्लिंग ही मानते हैं, पर किसी-किसी ने कभी स्त्रीलिंग में भी प्रयोग किया है । इधर ज्यादातर स्त्रीलिंग में ही बोलते हैं । चौवा सम्प्रदाय भी इसी पक्ष में है । यह और भी अच्छी बात है । ऐसे मामलों में—“राय मेरी है वही जो राय है सरकार की ।”

आशा है, आप सानन्द हें ।

भवदीय  
पद्मसिंह शर्मा

१३

श्री प० ज्वालादत्त शर्मा को लिखे गये पत्र

१९२

नायक नगला

का० क्र० ५, '८४

प्रणाम ।

का० व० का कृपा-कार्ड पहुँचा । इस बीच में तीमारदारी के चक्कर में बहुत फँसना पडा । अब तक छुटकारा नहीं । कभी कोई और कभी कोई । वदावदी से वीमार हो रहे हैं । मुझे परिचर्या और चिकित्सा दोनों करनी पड रही है । इसके अलावा बाहर के वीमार भी ठोक-पीट कर वैद्यराज बनाकर घेरे रहते हैं । तबीअत परेशान रहती है । हाँ, मैं तो फिर कहूँगा कि आप 'विद्यासागर' को अवश्य पढे और शीघ्र पढे । शुभस्यज्ञीघ्रम् । यह टुकडा आपने सुना ही होगा । मुझे तो वह आनन्द आया कि कह नहीं सकता । यो तो मुझे पढने का भस्मक रोग है । जाने क्या-क्या पढ डालता हूँ, फिर भी नीयत नहीं भरती । पर ऐसी सुन्दर पुस्तक बहुत दिन बाद पढने को मिली । अफसोस हुआ कि अब तक क्यों न पढी थी । आप मूल बगला पढे । एक बगली विद्वान ने मुझे लिखा है और जोर देकर लिखा है कि इस पुस्तक के लिए आप बगला पढें । चडीचरणजी बगला के कोई नामी लेखक हैं । यो तो हमारे अन्ववादक पुगव श्री पाडेयजी ने अनुवाद भी अच्छा किया है, पुस्तक सब प्रकार से अच्छी हुई है । मूल और अनुवाद दोनों मँगवाइये और मज़ा ले लेकर पढिये ।

श्री महाप्रभूजी को चरण छूना जी । इधर पढा कि श्री प० भवानीदत्तजी का स्वर्गवास हो गया है । हा हस्त ! बडे विद्वान अध्यापक थे । मैंने भी उनसे पढा था ।

भवदीय

पद्मसिंह शर्मा

१९२

काव्य-कुटीर, नायक नगला,

विजयादशमी, १९८४ गुरुवार

प्रणाम ।

असौज सुदि ७ का पत्र परसो ही मिल गया था । रमेशचन्द्र की सगाई चढ गई, यह सुनकर प्रसन्नता हुई । इस प्रमन्नता की मात्रा इसमें और बढ गई कि

श्री महाप्रभु-चरण उस दिन वहाँ स्वयं विराजमान हो गये । यह आपका नहीं रमेश-चन्द्र का सीभाग्य है, क्या हुआ जो उडिया स्वामी न आये जब कि साक्षात् महाप्रभुजी उपस्थित थे । ऐसा योग और सयोग कभी-कभी आता है और "प्रमादचिन्हानि पुर फनानि" की शुभ सूचना देने वाला होता है । श्री महाप्रभुजी को मेरा चरण छूना, पाँव लगना या पाँव लेना पहुँचे और जरूर पहुँचे । देखिये, अमानत में खयानत न कर जाइये यानी भूल न जाइये । मैंने इस बीच में इस बार और पहली बार विद्यासागर की जीवनी पढ़ी । उने पढ़कर जो आनन्द पाया, वाणी में जाए वह क्योकर बताया' । यह एक आर्यममाजी-भजन का अन्तरा है, 'ईजादे वन्दा' नहीं है । मेरी तो धारणा हो गई है कि विद्यासागर-सा पर-दुःख कातर परोपकारपरायण महात्मा डवर इस कलियुग में नहीं हुआ । कोई हुआ हो तो आप बतावे । मैं समझता हूँ आपने विद्यासागर की जीवनी मूल वगला में, पहले आश्रम में जब आपको पढ़ने-लिखने से इतनी अरुचि नहीं थी, जरूर पढ़ी होगी । न पढ़ी हो तो मैं 'जोरपूर्वक' प्रार्थना करूँगा ज़मे भी हो सके, तवीयत पर ज़न्न करके भी विद्यासागर पढिये । अद्भुत जीवनी है । एमी सुन्दर जीवनी मैंने इस जीवन में नहीं पढ़ी थी । इसी प्रसंग में थोडा-सा कण्ट और भी दूँगा । इस हफते का मतवाला' न पढा हो तो पढ जाइये । बहुत खूब है । अखवारी दुनिया की सैर, चलती मछली, चड्खाने की गप, सभी अच्छा है कि 'बौत अच्छा' है । 'सुधा' पर ६-१० पृष्ठ पर जो लिखा है, उसे पढ़कर आपकी तोद, क्षमा कीजिए, फडक जायगी । 'सुधा' वाले एक विशेषांक सम्पादन कराने के लिए बेतरह पीछे पडे है । मैं इनकार करता हूँ अपनी अयोग्यता और अक्षमता की दुहाई दे-देकर और वह है कि मानते ही नहीं । कहिये, क्या करूँ, इस मसले के बीच में आप क्या फरमाते हैं ? मिजाज अच्छे है । कही जाने का पहला प्रोग्राम तो है नहीं पर पता नहीं कव पाँव में गदिश आजाय । आवोदाना के हाथ बात है ।

आशा है, आप सानन्द हैं ।

भवदीय

पद्मसिंह शर्मा

१६४

नायक नगला, चाँदपुर

भा० सु० १२, १९८४

अग्राम ।

कई दिवस व्यतीत भये जो है सो आपका एक कांड श्री काशीधाम से आइ रहिल । नई 'सरस्वती' में श्री साहित्याचार्यजी का छायावाद पर एक लेख

पठनीय निकला है। आपने पढा ही होगा। ये छायावादी बड़ा अन्धकार फैला रहे हैं, आप देख रहे हैं। 'छायाश्चरन्ति परितः पिशिताशननाम्'।

भवदीय

पद्मसिंह शर्मा

१९५

महाविद्यालय, ज्वालापुर,

भा० सु० ७, १९८५

प्रणाम।

कल का पत्र आज मिल गया। आपका 'नवाह' देखने की इच्छा होती है। वह देखने को चीज होगी, यह मैं वही से कहे देता हूँ। 'नवाह' सफलता से समाप्त हो। आपको आसन-सिद्धि और तन्द्रा पर विजय प्राप्त हो। ..... का ध्यान बीच-बीच में चित्तवृत्ति को चंचल न करे, यही इस वारे में जगदीश से प्रार्थना है। मसूरी अकेले जाने को जी नहीं चाहता। आप आते तो देख आता। फिर देखा जायगा। हाँ, मुख्या-ध्यापकजी का श्राद्ध कर दिया। इस कर्तव्य-पालन ने मुझे बहुत ही अधीर कर दिया। बार-बार हृदय उमड़ता था और आँखों के रास्ते वह पड़ता था। इतनी विकलता मुझे किसी लेख के लिखने में नहीं हुई। एक-एक बात दिल से टकराकर निकली है।

भवदीय

पद्मसिंह शर्मा

१९६

गुरुकुल, काँगड़ी

अग्रहन वदि ११, १९८५, शुक्रवार

प्रणाम।

काडं आज मिल गया। चिन्ता मिटी। 'सुधा' वालों को मैंने ८-१० दिन हुए एक कड़ा पत्र लिखा था कि लेखकों को यथेष्ट पुरस्कार दो जिनके लेख छप चुके हैं, बाकी वापस करो। चित्रों के वारे में भी लिखा था कि कुछ लेखकों के चित्र तो रंगीन छपे हैं, बाकी के प्लाक भी भट्टे बने हैं। यह अन्धेर, याद रखो, काठ की हडिया दुबारा नहीं चढा करती। इत्यादि बहुत कुछ लिखा था, पर वह उसे पी गये। यहाँ से दो प्रोफेसर लखनऊ गये थे। उनकी मार्फत जबानी सफाई पेश की गई है। पुरस्कार के वारे में फर्माया है, "हमारा नियम है कि पुरस्कार सिर्फ उन्हीं लेखकों को देते हैं, जो पुरस्कार के लिए ही लिखते हैं, बाकियों को नहीं।" पुरस्कार के लिए कौन लिखते हैं, इसका निर्णय उन्हीं के हाथ में है।

भवदीय

पद्मसिंह शर्मा



१६७

गडमुक्तेश्वर

१०-१२-२७

प्रणाम ।

आपका पिछला, सबसे पिछला, कार्ड पाकर मैं समझ बैठा था कि आप बम्बई में विराज रहे हैं । पर परसो हापुड से इधर आते हुए रेल में लोकल गाधी लीडर-उल् (मुरादाबाद) बदहवासाचार्यजी मिल पड़े थे । उनमें मालूम हुआ, अभी आप वहीं हैं और गौड महासभा की आयोजना में सलग्न हैं । मुनकर खुशी हुई । देखता हूँ हिरनो पर भी घास लदने लगी है । यह भी सुना था कि इन मीके पर शकरजी (महाकवि शकर) को बुलाया जा रहा है । यदि ऐसा आप कर ले तो मैं भी वदूँ । फिर आप भी साहिबे-मौजिजा समझे जाने लगेंगे । यानी स्थावर को जगम बनाकर । हाँ, यह भी मैंने उनसे डरते-डरते सुना कि आप अब बम्बई जा रहे हैं । परसो चन्द्रग्रहण पर आपके दर्शनो की लालसा थी । जनावे लीडर से भी मैंने कह दिया था कि आवें और स्नान से गंगा को पवित्र करें । पर यह न हुआ । यानी आप न आये । देखिए, कब दर्शन होते हैं । मैं कल यहाँ से असीडे और वहाँ से घर पहुँचूँगा । आशा है, आप सानन्द हैं ।

भवदीय

पद्मसिंह शर्मा

१६८

गुरुकुल, कांगड़ी

२०-८-२८

प्रणाममि महाराज ।

कहिये क्या बात है ? किसी बात पर नाराज हो गये ? एकदम यह चुप्पी क्यों साध ली ? सबब, वजह, कारण, हेतु आखिर कुछ तो फरमाइए । मसूरी की सैर कर रहे हैं कि चौपाटी के बगले में विराजमान हैं ? या काशी में बैठे मौन अनुष्ठान कर रहे हैं । नसीबे दुश्मना कोई ऐसी-वैसी बात तो नहीं ? कुशल तो है ?

“यां लब पै लाख-लाख सखुन इजतराब में  
वां एक खामोशी तेरी सब के जबाब में ।”

१५ दिन हुए एक पत्र भेजा था, उत्तर नहीं मिला । चिन्ता बढ़ रही है ।

भवदीय

पद्मसिंह शर्मा

१६६

गुरुकुल, कांगड़ी,  
चंद्र सुदि १३, १६८६, रविवार

प्रणाम ।

कृपा-पत्र मिला । श्वलजी का उत्तर वास्तव में बड़ा विचित्र है । पुरस्कार में भी तमादी आरिज हो जाती है । यह नई बात मालूम हुई । बात यह है कि सम्पादक लोग लेखकों से सेतमें में बेगार लेकर मालिक के सामने अपनी कारगुजारी दिखलाते हैं । सुखरू बनते हैं और मूट्ठी गरम करते हैं । गौडजी (प्र० रामदास गौड) के एक लेख का पुरस्कार भी 'सरस्वती' वाली से आठ महीने के बाद भी हीलोहुज्जत के बाद मिला था । खैर, जाने दीजिए । श्वलजी को अधिक 'लज्जित' न कीजिए । बेचारे पहले ही पीले पड़ गये हैं । पुरस्कार के टके मिल भी गये तो क्या काल कट जायगा । शाकाय वास्याल्लवणाय वा स्यात् ।

रामावतारजी और रघुवरदयालजी का उठ जाना बहुत बुरी दुर्घटना है । अफसोस ।

“जाहिर है वक्त आखिर हमारी क्लोम का ।

मरसिया है एक का नौहा है सारी क्लोम का ।”

हरद्वार आइए तो एक दिन यहाँ भी आकर रहिए । इस उजड़े हुए दियार की भी सैर कर जाइए ।

भवदीय

पद्मसिंह शर्मा

२००

८८-बी० बलराम दे स्ट्रीट

कलकत्ता

का० व० ५, ८६ बुधवार

प्रणाम ।

मोम का कार्ड आज बुध को मिला । समाचार जानकर चिन्ता मिटी । मैं समझता था कि आप कहीं बाहर टूर पर हैं । क्या कहूँ मैं तो इस बार कलकत्ते में आकर मर मिटा । 'पद्म-पराग' के तैयार होने में देर देखकर मैंने प० हृषीकेश शास्त्री के सस्कृत-निबन्धों का काम शुरू कर दिया । एक प्रेस ने १५ दिन में छाप देने का वायदा किया था, पर प्रेस वालों और दर्जियों का वायदा एक-सा होता है । आज २० दिन में ३ ही फार्म छापे हैं और अभी ७-८ और बाकी हैं । उसकी छपाई

का प्रबन्ध वा० मूलचन्द्रजी 'विश्वामित्र'-सम्पादक की सहायता से हुआ है । तीन सौ का खर्च है । निबन्ध १५-२० वर्ष से छपने को पड़े थे । फटकर नष्ट होने लगे थे । बड़े यत्न से मगध-संशोधनादि हुआ था । शास्त्रीजी छपने से पहले ही चल बसे । उनकी प्रबल इच्छा थी कि ये निबन्ध प्रकाशित हो जायें । इस बारे में जो उत्तेजना के पत्र उन्होंने मुझे लिखे थे, कभी सुनाऊँगा । तो आप कहेंगे, यह काम तभी हो जाना चाहिए था । मुझे इन निबन्धों की इतनी चिन्ता थी कि कह नहीं सकता, उनके प्रकाशन का सुयोग देखकर मैं इस काम में लग गया । पर पिण्ड छूटना कठिन हो रहा है । यहाँ से कब चलूँगा, क्या बतलाऊँ । कुछ पता भी हो । या तो मैं आऊँगा या समाचारपत्रों में आप खबर पढ़ेंगे कि कोई कलकत्ते में आया था । पुस्तक निकलते-निकलते जान न निकल गई तो आऊँगा । वस यही कह सकता हूँ । मेरे हक में हुआ बीजिए कि पुस्तक निकले या जान निकले । बहरहाल मैं किसी तरह कलकत्ते से निकलूँ । कल २४, १० को पूरे तीन महीने यहाँ आये हो जायेंगे । स्वास्थ्य का महार होगया । आप समझते होंगे यह कलकत्ते में यो ही पडा है । न किसी में मिलता हूँ, न कही जाता हूँ । न नाटक न सिनेमा, न सैर-सपाटा । वस प्रेम, प्रूफ और मैं । रात के एक-एक बजे तक आँखों का तेल निकल जाता है । बँटे-बँटे कमर का कचूमर निकल जाता है । फिर भी वक्त पर और ठीक काम नहीं होता । सोचता हूँ, कही व्यासजी को अपने पुराण प्रेस में छपाने पड़ते तो क्या करते । लोक छोड़कर भाग खड़े होते ! स्वर्ग में जाकर ही दम लेते । एक बात और भी सोचता हूँ, कही दुर्वासजी मिल जाते और उन्हें किसी ढब से इन प्रेसवालों से भिड़ा दिया जाता तो इस दुःख-दायी प्रेस सिस्टम का अन्त हो जाता । साहित्य-सेवियों की एक बड़े सकट से रक्षा हो जाती ! कही मिलें तो खयाल रखिएगा ।

हाँ, शारदोत्सव में अबकी बार नटराज रवीन्द्र का अभिनय देखा । अलवत्ता यह काम हुआ । बाकी तो कलकत्ते रहकर भाड़ भोक्ता रहा । आशा है, आप सानन्द हँ ।

भवदीय  
पद्मसिंह शर्मा

२०१

गुरुकुल, कांगड़ी,  
१-१-२६, मंगलवार

प्रणाम ।

बम्बई में नये वर्ष का नया दिन 'मंगल' हो । मैं वृन्दावन-गुरुकुल से लौटता हुआ दो दिन के लिए घर गया था । इसी सक्रिप्त समय में से आपके लिए भी वक्त निकालकर कल ४ बजे मुरादाबाद दरे-दौलत पर हाजिरी दी । पर "नसीब हो न

सकी दौलते-कदम बोसो" अदब और हसरत से आस्ताना चूमकर चला गया। थोड़ा ताज्जा गुड खास तौर पर तैयार कराकर भेंट के लिए ले गया था, सो दे आया। और गुड वाद को पहुँचेगा, अभी अपने गन्ने नहीं चले। यह तो वैसे ही जल्दी में 'नमूनार्थ' बनवा लिया था। 'रिक्तपाणिनपश्येत्' इस शिष्टाचार के पालनार्थ। पर बना अच्छा था। आप चखते तो दाद देते, यद्यपि था निकृष्ट कोटि के गन्नो का, महाराजजी की घडी की तरह। इस बार रामनाथ को कह आया हूँ कि गुड बनवाकर खुद मुरादाबाद पहुँचा आवें। इति गुडाध्याय।

भवदीय  
पद्मसिंह शर्मा

२०२

१२, आशुतोष दे लेन  
गागेय भवन, कलकत्ता  
१६-११-२६

प्रणाम।

"ज़रा ध्यान घर के इधर कान दीजे"--आज एक चिन्ताजनक सूचना मिली है। यानी नायक-नगला', चाँदपुर पोस्ट ऑफिस से निकलकर नूरपुर पोस्ट ऑफिस में मिलने जा रहा है। इससे मुझे बड़ी असुविधा हो जायगी। चाँदपुर अकसर जाने-आने का काम रहता है। कोई-न-कोई किसी-न-किसी काम से आता-जाता रहता है, इससे डाक मँगाने और भेजने में आसानी रहती है। नूरपुर गैर मुताल्लिक-सी जगह है। नूरपुर पोस्ट ऑफिस में तार-घर भी नहीं है, चाँदपुर में है। कोई उपाय ऐसा होना चाहिए जिससे यह आई बला टल जाय, चाँदपुर पो० ऑ० से सम्बन्ध-विच्छेद न हो। कोई कोशिश ऐसी हो सकती हो तो कीजिए। मुरादाबाद या लखनऊ में कोई आपका परिचित डाक के महकमे में हो तो नज़र दौड़ाइए और कोशिश कीजिए। मेरी नज़र आप ही पर जा रही है। मुल्ला की दौड़ मस्जिद तक वाली बात है। लोगो को स्वराज्य मिलने जा रहा है या मिल रहा है। क्या इस फैयाजी के दौर में हम पर इतनी इनायत भी न होगी। आप ही इन्साफ कीजिए।

मामला बहुत अहम् है। इस पर मेरी नज़र से गौर फरमाइये और कोई तदवीर, जो कारगर हो सके, सोचिए। कोशिश की शकल क्या होनी चाहिए, यह मैं नहीं सोच सका। यह मामला आप ही पर छोड़ता हूँ। आज इस खत में सिवा इसके और कुछ न लिखूंगा। और आप से यही दरखास्त करूंगा कि कुछ कीजिए। लिल्लाह

कुछ कीजिए और मुझे तसल्लीबदश या 'सन्तोषबदश' अथवा 'तसल्लीप्रद' (पजावी श्रायं भाषा मे ऐसा भी बोला जाता है ।) जवाब दीजिए । ईश्वर करे यह पत्र आपको वक्त पर मिल जाय । इसके पहुँचने के वक्त आप कहीं दूर पर न हो ।

भवदीय

पद्मसिंह शर्मा

२०३

१२, आशुतोष दे लेन, कलकत्ता

२४-११-२६

प्रणाम ।

२०-११-२६ का कृपा-कार्ड कल मिला । मेरे पहले कार्ड की सद्गति गंगाजी पर हो गई, यह जानकर खुशी हुई । कार्तिक पर मैं न पहुँच सका तो मेरा कार्ड ही पहुँच गया, मानो इस रूप मे मैं ही पहुँच गया । मालूम होता है आप इस बार गढ नहा आये । यहाँ से छुटकारा पाकर तो मैं कुछ दिनों कहीं गंगा-तट पर घूनी रमाऊँगा । रेत मे लोट लगाऊँगा । इस शहरी जिन्दगी से तग आगया । जगल का पछी कलकत्ते के चिडियाघर में आ फँसा । कयामत का सामना है । कब तक छुटकारा होगा, कह नहीं सकता । संस्कृत-निबन्धो के चार फार्म और वाकी है । काम निहायत सुस्ती से हो रहा है । शायद बीच मे ही छोडकर भागना पडे । परशुराम कृत्रिम नाम है बा० राजशेखर बोस का । यह बंगाल कैमीकल कम्पनी के डायरेक्टर है । हास्य-रस के आचार्य है । भेडियाधसान आपके पास दो-चार दिन मे पहुँच जायगी । पढकर दो-चार शब्द लिख भेजिये । वस ।

भवदीय

पद्मसिंह शर्मा

२०४

१२, आशुतोष दे लेन, कलकत्ता

१२-१२-२६

प्रणाम ।

दोनो कार्ड आगे-पीछे पहुँचे । धन्यवाद की विभूति तकसीम कर दी है । सब ने सिर-माथे पर चढाई, आँखो से लगाई । आपको 'भेडियाधसान' पसन्द आई, यह सुनकर अपने भाग्य की जो है सो 'विशाल भारत' वाले सिर धुन-धुन कर सराहना कर रहे है । आपकी दाद को वे ('विशाल भारत' वाले) छापना चाहते है । आपको कोई आपत्ति तो नहीं । छापने दूँ ? आप उसमें से कुछ वापस तो नहीं लेना चाहते । हिन्दी

के भडवे इस कडवे सार्टिफिकेट से विगड उठे तो जो होगा उमे आः सहर्ष स्वीकार करेगे । इस प्रकार वेधडक सम्मति देना आफत मोल लेना है, जरा सोचकर ज-व दीजिएगा । आज्ञानुसार परशुरामजी के दर्शन की चेष्टा करूँगा और चरण-धूलि मिल सकी तो बटोरकर थैली में भर लूँगा और जो 'भडवा' रास्ते में मिलेगा, उसी पर बखेरता आऊँगा, यानी हास्य रस का बीज ऐसे बोता आऊँगा जैसे गया में जो बोये जाते हैं ।

आशा है, आप सानन्द हैं ।

भवदीय

पद्मसिंह शर्मा

२०५

गागेय भवन,

१२, आशुतोष दे लेन, कलकत्ता

'स्वातन्त्र्यस्थ तृतीय दिवसे' शनिवारे, ३० ई०

प्रणाम ।

ता० २८ का कृपा-पत्र परसो ही मिल गया था । परसो आपके उस आर्डर की तामील में श्री परशुरामजी के दर्शन करने 'भेडियाघसान' के अनुवादक को साथ लेकर गया । मिले और बडे तपाक से मिले । बडे मिलनसार, गम्भीर पर प्रसन्नवदन हैं । एक बंगला डिक्शनरी 'चलन्तिका' लिख रहे हैं । लिख चुके हैं, छपा रहे हैं । एक चीज होगी । उसका बहुत-सा हिस्सा सुनाया । कई शब्दों की निरुक्ति पर परामर्श-विमर्श हुआ । उन मुरादावादी पण्डितजी की परिभाषा में पूर्व पक्ष उत्तर पक्ष चला । वह मुलाकात उसी में खत्म हुई । उस दिन सवेरे साढे सात बजे पहुँचे थे । जगह तीन मील दूर है । कारखाना अभी खुना न था । आज देखने की बात ठहरी थी । तीन बजे हम लोगो को अपनी मोटर में लेने आये और लिवा ले गये । एक-एक चीज दिखाई और खूब दिखाई । तबीयत खुश हो गई । बहुत बड़ा कारखाना है । १५ सौ आदमी काम करते हैं । १६ लाख मूलधन से कम्पनी खडी की गई थी । आज चालीस लाख के ऊपर की सम्पत्ति है । शेयर होल्डरो को जो मिल चुका है वह उससे अलग है । परशुरामजी (श्री राजशेखर वसु) कम्पनी में मैनेजिंग डाइरेक्टर हैं । कम्पनी की उन्नति का श्रेय इन्ही के सुप्रबन्ध को है । ऐसा कहा जाता है । मतलब यह कि कोरे 'हास्य-रसावतार' ही नहीं हैं । ठोस कामकाजी आदमी हैं । आपके उस पत्र का जिक्र किया । चरण-रज वाली बात कही । सुनकर मुस्कराने लगे । जब हम लोग कारखाना देख रहे थे, आपका खयाल भर साथ था । आप होते तो और भी अच्छा होता ।

‘स्वतन्त्र’ के मारवाडी अक पर आपकी सम्मति मार्को की रही । वह मस्त मतवाले में उद्धृत होगी, पर नाम न रहेगा । उमे लोगो ने पसन्द किया है । मस्त मतवाले का पहला अक भेजता हूँ । पढिए, खासकर ‘भेरी तो वस यही मान्यता’ और ‘पजाब मेल मे’ ।

लोक-सग्रह की कटिंग भी मुलाहजा फरमा लीजिए । पारसनाथसिंहजी का ‘सन् सत्तावन की स्मृति’ लेख देखिए, यह वही ‘जूते’ वाले पारसनाथजी हैं । अच्छा लिखते हैं । आप किसी यात्रा मे विठुर जायें तो टोपे की कुञ्ज का भी दर्शन करें ।

भवदीय

पद्मसिंह शर्मा

२०६

नायक-नगला, चाँदपुर

ता० ७-४-१९३०

प्रणाम ।

अयोध्याजी का पेन्सली काडं मिला । मुरादाबाद से चाँदपुर पहुँचते ही मैं बीमार हो गया । उसी दिन मैं विजनौर गया । रक्तातिसार का दौरा बढ गया, निर्वलता बहुत हो गई । पढना-लिखना बन्द है । गजब यह कि चायामृत-पान भी नहीं कर सकता । इसी से आप मेरी वेकसी और मजबूरी का अन्दाजा कर सकते हैं । विजनौर में प० सुमित्रानन्दन पत से भेंट हुई, वह अपने वहनोई प० दयानन्द जोशी मुन्सिफ के पास ठहरे हुए हैं । पन्तजी से मिलने का यह पहला ही मौका था । आदमी जैन्टिलमैन है । आने पर व्यासजी की पोथी पढूंगा और सम्मति लिख भेजूंगा । आप खातिर जमा रखिए । समझ में न आयेगी तो भी सम्मति लिख भेजूंगा । इससे ज्यादा और क्या होगा ? श्री शास्त्रीजी से बहुत-बहुत प्रणाम कहिए । और प० श्रीदत्तजी से भी ।

भवदीय

पद्मसिंह शर्मा

२०७

इन्दौर

७-७-३०

प्रणाम ।

आपके पत्र के उत्तर में एक पत्र इसी पते पर १०-१२ दिन पहले भेजा था । पर उसकी पहुँच न पहुँची । आपको अवकाश कहाँ होगा?स्वर्ग में पहुँचकर मर्त्य-लोक

की खबर किसे रहती है। अच्छी बात है। कभी तो लौटोगे ही। सदा काश्मीर में तो न रहोगे। न बोलो।

मैं आज यहाँ से उज्जैन जा रहा हूँ। वहाँ से चित्तौर, उदयपुर देखकर आगरे होता हुआ १०-१२ दिन में घर लौटूँगा।

भवदीय

पद्मसिंह शर्मा

२०८

c/o हिन्दी प्रेस, प्रयाग

१-६-१९३० सोम

प्रणाम।

उस दिन का कांड पहुँचा होगा। 'लीडर' में आपने पढ लिया होगा कि परसो श्री प० रामजीलाल शर्माजी का सहसा स्वर्गवास हो गया। बीमार तो वह बहुत दिनों से थे, पर ऐसी आशा-आशंका न थी। पाँव के अँगूठे में मामूली चोट थी। बढ़ते-बढ़ते फैल गई। डाक्टर ने देखते ही भूट काट दिया। पाँव कटेगा, ऐसे मामलो में डाक्टरों के हुक्म की अपील नहीं, सबकी राय एक ही होती है। एक डाक्टर ने कहा—सिर्फ अँगूठा कटेगा, दूसरे ने कहा—'नहीं, पजा कटेगा; तीसरे ने कहा—पिडली तक अपरेशन होगा। फिर अपरेशन के ऊपर राय हुई पाली से ऊपर तक। टाँग काट डाली गई और उसी दिन शाम को साढे सात बजे पण्डितजी चल बसे। बड़ी ही भयकर दुर्घटना हो गई। शोक।

भवदीय

पद्मसिंह शर्मा

२०९

हिन्दी प्रेस, प्रयाग

२६-६-१९३०

(रात को ११ $\frac{1}{2}$  बजे)

प्रणाम।

मैं अभी यही अटका हूँ। कही नहीं जा सका। इस बीच में इसलिए चुप रहा कि क्या लिखूँ, कोई बात ठिकाने की हो तो लिखूँ भी। जिस काम के लिए आया था वह तो हो गया। यानी पुस्तक छपकर कमेटी में पहुँच गई। बस। अभी इतना ही हुआ है। जिल्द बाकी है। इस बीच में एक और काम मिर पर आ पडा है,



हिन्दुस्तानी एकेडमी ने एक लेक्चर देने का निमन्त्रण दिया है जो लिखकर फरवरी या मार्च में देना, सुनाना; होगा। इसकी फिफ्ट है। काम बड़ा है, वक्त थोड़ा है। दुआ दीजिए। सफलता के लिए चडी का पाठ कर दीजिए।

मैं कल शाम को या रात को यहाँ में चलूँगा। परसो लखनऊ पहुँगा और वहाँ से आगरे होता हुआ, हो सका तो अकरजी के दर्शन करता हुआ घर पहुँचूँगा। इसके बाद मीका मिलने पर आप से मुलाकात होगी। हाँ, इस बीच मैं यह काम मैंने और किये। अकबर के मजार की जियारत, श्री मालवीयजी के जेल में दर्शन, यहाँ के अनेक प्रोफेसरान से भेट-मुलाकात इत्यादि-इत्यादि।

कल से यहाँ वर्षा फिर नये सिरे से शुरू हुई है। आज तो हट कर दी। ५ बजे से झडी लगी है और अब १२ बजने को है और मेह है कि थमने का नाम नहीं लेता।

भवदीय  
पद्मसिंह शर्मा

२१०

c/o हरिशङ्कर शर्मा,  
राजामण्डी, आगरा  
२६, १२, १६३१

**प्रणाम, महाराज !**

पत्रोत्तर न पाने से और बिना मिले लौट आने से मैं सचमुच चकित-स्तम्भित एव भीत था, और सोच रहा था कि ऐसा क्या अपराध इस शरीर से बन पडा, जिसका यह गुरुतम दड मिला है। अब आपका पत्र पाकर 'तन-तन' तसल्ली हुई है, वर्ना मैं वडी ही दुविधा में पड गया था। मैं इस बार बाहर आकर बराबर बीमार ही रहा। लेक्चर का काम अभी खत्म नहीं कर सका, कोशिश कर रहा हूँ। आशीर्वाद दीजिए। बम्बई की इस यात्रा में एक परोपकार का काम करते आइये तो बडा अच्छा हो। निर्णयसागर वालो या गुजराती प्रेस वालो से मिलकर मालूम कीजिए, प्रेरणा कीजिए, कल्हण की 'सूक्ति मुक्तावली' यह लोग प्रकाशित कर सके तो मेरे एक परिचित विद्वान उसका सम्पादन कर देना चाहते हैं। ग्रन्थ उन्हें मिल गया है, जो अब तक कही नहीं छपा है। ग्रन्थ बहुत महत्त्वपूर्ण है। आपकी प्रेरणा से यह काम हो जाय तो बडा उपकार हो। इस पुण्य कार्य के लिए थोडा-सा समय जरूर निकालिए।

भवदीय  
पद्मसिंह शर्मा

२११

C/O पं० हरिशंकर शर्मा

राजामंडी, आगरा

८, १, १९३२, शुक्रवार

प्रणाम, महाराज !

अफसोस के मारे मैं दो दिन तक पत्र भी नहीं लिख सका । उस दिन आप पधारें, हम लोगो का दुर्भाग्य कि दर्शनों से वंचित रह गये । घर पर गंगा आई और स्नान न कर सके । हम लोग ६<sup>१</sup> बजे के बाद लौटे । पत्र पढकर राजामंडी स्टेशन पर पहुँचने के लिए दुबारा कपड़े पहन ही रहा था कि इतने ही में वह गाड़ी आ गई, जिसमें आप आ रहे थे, रह गया । मैंने इरादा किया था कि या तो आपको उतार लाऊँगा या सिटी स्टेशन तक बाते करता चला जाऊँगा । दिल की दिल में ही रह-गई । बम्बई की ताजा-ताजा नई-नई बाते सुनते । महात्माजी के समाचार सुनकर आनन्द-लाभ करते । उन दिनों की बम्बई की वे घटनाएँ और आँखो देखा वह दृश्य और उस पर आपके कहने का ढग । कुछ न पूछिए, दिल पर क्या गुजरी । मैं और पण्डित हरिशंकरजी बहुत देर तक पछताते रहे । हरिशंकरजी को मुझसे भी ज्यादा मत्तल रहा, वह आप से बहुत मुद्दत से नहीं मिले थे । आपका यो अचानक आना और न मिलना सपने की माया हो गई या दरिद्र के मनोरथ ! सचमुच बड़ा ही अफसोस रहा और रहेगा । आपने भी यह क्या किया ? न सूचना न खबर । एक कार्ड लिख देते तो कौन बड़ी बात थी ।

उस दिन हम उन रामायणी पण्डितजी की कथा सुनने गये थे, जिनकी कथा में आप गत वर्ष लखनऊ ले गये थे । वह बहुत दिनों से यही कथा कर रहे हैं । कई अभिज्ञ और पारखी नेताओ ने प्रशंसा की । गये तो देखा वही प्रशंसित पण्डितजी हैं । उसी वक्त सोचा कि कल आपको बम्बई के पते पर उसकी सूचना दूँगा । जब तक मैं कथा में रहा, बराबर आपकी याद आती रही । कुशल समाचार लिखिये ।

भवदीय

पद्मसिंह शर्मा

## श्री भवानीप्रसाद गुप्त को लिखा गया पत्र

१९२

पंजाबी क्षेत्र

व० क्र० १३, १९८२

प्रिय महोदय, नमस्ते ।

कार्ड का उत्तर कल दे चुका हूँ, आज लिफाफा मिला । दोहे का अर्थ स्पष्ट है । वश और कोटि में श्लेष है । जिहि का अर्थ 'ज्या' करने की क्या जहरत है ? जिहि—जिसका—या जिसके—(यस्य) के अर्थ में समझिए । मतलब यह है कि वह भले वंश का पुरुष है, जो बहुत धन पाकर भी भुके, इसी की पुष्टि उत्तरार्ध में धनुष के दृष्टान्त से की गई है । जिसके दो 'कोटि' (दो करोड़ और दो किनारे हैं) हैं वह सदेश का धनुष अच्छे वाँस का धनुष—भुक्ता है । जिहि 'जिह' का अर्थ ज्या भी सही हो सकता है पर यहाँ उसमें अर्थ-स्वारस्य नहीं प्रतीत होता । यदि जिहि का अर्थ 'ज्या' ही करना अभीष्ट हो तो यो कह सकते हैं कि 'ज्या' (चढाने पर) दोनों किनारे (भुके) दिखाई देते हैं ।

एक करोड़ के दो करोड़ दीखने लगते हैं । पुरुष के पक्ष में यह अर्थ लगाना ठीक नहीं है । वहाँ तो 'बहुधन पाय' पडा ही है । दोहे में 'कोटि' और वश के श्लेष का चमत्कार है, एक संस्कृत कवि ने भी इस मज़मून को दूसरे ढंग पर बाँधा है, पूर्वार्ध इस समय याद नहीं आता, भाव यह है कि धनवान की तृष्णा धन-प्राप्ति से उत्तरोत्तर बढ़ती ही है । उत्तरार्ध है, पश्य कोटिद्वयोपेतं लक्षाय प्रवर धनु । धनुष के (प्रतीयमान पुरुष के) पास दो कोटि (दो करोड़) हैं फिर भी लक्ष-लाख और निशाना-लक्ष्य के लिए भुका है । दो करोड़ पास है फिर भी लाख की तलाश में ताक लगाए, कमर भुकाए बैठा है । 'वृन्द-विनोद' किसी परीक्षा में है ? आशा है, आप सपरिवार सानन्द हैं ।

भवदीय

पद्मसीह शर्मा

पुनश्च—

भयानक भूल

लिफाफे में पत्र बन्द करते समय भूल से आपका ही पत्र रख दिया, जब वह पोस्ट हो चुका तब इस पत्र पर दृष्टि पड़ी, इस भूल पर अफसोस भी हुआ, हँसी भी

आई । यदि दोनो पत्र एक साथ न पहुँचे, वह पहले पहुँचा और यह वाद को तो अपना ही पत्र अपने नाम लौटा देखकर आप क्या कहेंगे । मजाक, शोखी, गुस्ताखी, इन्सल्ट इत्यादि बहुत-से विकल्प उठ सकते हैं । डाक देवता से प्रार्थना है कि यह दोनो पत्र साथ ही पहुँचे । देखिए क्या होता है ।

भवदीय  
पद्मसिंह शर्मा

१५

श्री प० भावरमल्ल शर्मा को लिखे गये पत्र

२१३

नायक नगला

पो० श्री० चाँदपुर (बिजनौर)

श्रा० व० ३, ७७

प्रिय महोदय, प्रणाम ।

२६ जुलाई के सा० 'भारत-मित्र' में 'पुस्तकालयों को सूचना' पढकर मैं आपसे अनुरोध करता हूँ कि भारतीय प्राचीन लिपि-माला की १ प्रति महाविद्यालय ज्वालापुर को प्रदान कराने की कृपा कीजिए । म० वि० एक उपयुक्त और दान-पात्र संस्था है । उसका एक पुस्तकालय भी है । मैं वहाँ के पुस्तकाध्यक्ष को सूचना दे रहा हूँ । यह भी इस विषय में आपसे प्रार्थना करेगा ।

भवदीय

पद्मसिंह शर्मा

२१४

कनखल

आषाढ़ वदि १८८२, शुकवार

श्रीमत्सु, सादर प्रणाम ।

१०,६ का कृपा-पत्र आज मिला । एतदर्थ भूरिशोधन्यवादाः ।

स्वर्गीय प० गणपति शर्माजी के सम्बन्ध में 'गणपति-वियोग-विलाप' और 'स्थावर मे जीव विचार शास्त्रार्थ' नामक दो ट्रेक्टो में मैंने लिखा था, उनके लिए आज घर को पत्र लिख दिया है । वहाँ से आपकी सेवा में पहुँच जायेंगे । न पहुँचे तो एक हफ्ते बाद मुझे फिर याद दिलाइये ।

१ भारतीय प्राचीन लिपिमाला रायबहादुर महामहोपाध्याय स्व० गौरीशंकर हीराचन्द्र ओभा महाशय रचित । इस पुस्तक का मूल्य २५) है । इन पवित्यों के लेखक का अनुरोध स्वीकार कर इस पुस्तक की प्राय ६० प्रतियाँ सार्वजनिक पुस्तकालयों को श्रीमान् वा० घनश्यामदासजी विड़ला महाशय ने प्रदान करने की उदारता दिखाई थी ।

श्री प० चन्द्रधरजी गुलेरी के लेखों का संग्रह जितनी जल्दी प्रकाशित हो जाय उतना ही अच्छा। मैं उनके विषय में अवश्य अपने विचार श्रद्धा-भक्ति सहित प्रकट करूँगा। पर आप लेखों का संग्रह तो कराइये। यह बहुत जरूरी काम है कि प० माधवप्रसादजी मिश्र और प० चन्द्रधरजी गुलेरी के लेख एकत्र किये जायें। यह हिन्दी साहित्य की एक स्थायी सम्पत्ति है, और यही उनकी सच्ची जीवनी है। खेतड़ी नरेश स्वामी विवेकानन्द के मित्र राजा अजीतसिंहजी की जो जीवनी आपने तैयार की थी वह भी प्रकाशित हो जानी चाहिए। आजकल क्या लिख रहे हैं? हाँ, इधर वर्षों तो कुछ हो गई है, पर अभी जो ठिकाने नहीं हुआ, “जो ठिकाने हो तो सब कुछ हो सके।” विवाह की मीमांसा भी तभी होगी।

जिस पत्र का मुझे उत्तर नहीं मिला या जो आपको नहीं मिला, उसमें मैंने अपनी पुस्तक छपाने की बात पूछी थी। इधर मैं इसी उद्देश्य से आया था। यहाँ भी एक प्रेस खुला है, पर वह ठीक नहीं निकला। सुदर्शन प्रेस को कह-सुनकर ठीक किया है, पर वहाँ काम देर में होगा और कोई इधर अच्छा प्रेस नहीं। मेरी पुस्तक का भूमिका-भाग समाप्त हो गया है उसे कहीं जल्द छपवाना चाहता हूँ, यही चिन्ता इस समय परेशान किए हुए है।

सुना है, ‘कलकत्ता-समाचार’ फिर कलकत्ते से निकलने वाला है। एक ही समय में विष्णु के भी दो अवतार भगवान् रामचन्द्र और परशुराम के रूप में हुए थे। यह भी कुछ ऐसी ही बात है।

भवदीय

पद्मसिंह शर्मा

२१५

C/O ‘आर्यमित्र’-सम्पादक, राजामंडी, आगरा  
भादो सुदि १८८२, शुक्रवार

श्री पण्डितजी महाराज, प्रणाम।

आज आपको अपने मतलब की सुनाता हूँ। तबज्जअ के कानों से सुनिए।

मैं कोई डेढ़ महीने में यहाँ अकबरावाद में यानी आगरे में अथवा ‘अगलपुर’ में हूँ, भूमिका-भाग का तृतीय संस्करण छपा रहा हूँ। पुस्तक छप चुकी है। सिर्फ विषय-सूची के दो फार्म बाकी हैं। इस बार नजरसानी में दो फार्म के करीब मीटर बढ़ गया है। प्रकाशित होने पर भेजूँगा ही। आप देखकर इन्शा-अल्लाह खुश होंगे।

कुछ मित्रों का अनुरोध है कि इस पुस्तक के अन्त में कुछ प्रसिद्ध विद्वानों सम्मति या और समालोचनाओं का सारांश अवश्य दिया जाय। इम...

दरखास्त है कि श्री ओभाजी, हाँ, श्री ओभाजी महाराज ने "सक्षिप्त सारार्य विलास-गर्मा शुभा सम्मति मादाय" शीघ्र भेजिये । श्री ओभाजी महाराज की शुभ सम्मति से पुस्तक को चार चाँद लग जायेंगे । 'ऐतिहासिकता' प्राप्त हो जायगी ।

आशा है, आप यह काम सी काम छोड़कर भी मित्रानुग्रह-काक्षया अवश्य करा देगे । ऐसी दृढ़ आशा है । एक बात ।

कल नागरी-प्रचारिणी-पत्रिका के नये अंक में श्री ओभाजी महाराज के इतिहास की समालोचना पढी, उसी वक्त से पुस्तक के पढने के लिए बेताब हूँ । किसी विज्ञापन या सूचना में कुछ दिन पहले पढा था कि इस इतिहास के पृथक् खण्ड नहीं विकेंगे । पूरी सीरीज का ही ग्राहक होना होगा । मैं आजकल 'अर्थ-सकट' में हूँ । वजट में गुजाइश नहीं है । सतसई छपाने का खर्च और सिर पर आ पडा । प्रेस का बिल चुकाने की चिन्ता है । अकबर ने इस मतलब को अपने एक गेर में बडी खत्री से जाहिर किया है । पूरा शेर इस वक्त याद नहीं आता । पहले मिसरे के शुरू में कहा है कि कलामे अकबर पढा जा रहा था । बाह, बाह के दाद का दाँगडा बरस रहा था । ऐन इसी वक्त 'कुल्लियाते अकबर' की छपाई का बिल मतवे से आ गया । शायकीने कलाम समझे कि कलामे अकबर के कुछ सुना दीजिए । इस मौके का समा अकबर ने एक शेर में बाँधा है । पूरा याद नहीं है, अचूरा लिखता हूँ ।

‘शोरे-तहसी बरम में उठ्ठा—

मगर सब हो गये खामोश जब मतवे का बिल आया ।

हाँ, तो मैं कह रहा था कि प्रेस का बिल चुकाना है । इसलिए सरेदस्त इतिहास-माला का ग्राहक हो नहीं सकता और पुस्तक पढने का लोभ भी सवरण नहीं हो सकता । सो इस समस्या को आप सुलझाइए । जैसे वने इतिहास की एक कापी भिजवाइये जरूर । यह हुई दूसरी बात । हाँ, बा० हीरालाल साहब कौन सज्जन हैं । जिन्होंने समालोचना पर एक और लेख ना० प्र० प० की इस सख्या में लिखा है । आदमी मज्जेदार मालूम होते हैं ।

अपना कुशल समाचार लिखिए । मैं अभी १०-१५ दिन पुस्तक प्रकाशित होने तक यहाँ हूँ । हाँ, एक जरूरी बात तो रही जाती है, श्रीवृन्दावन में होने वाले हि० सा० स० के प्रधान-पद पर ओभाजी महाराज को प्रतिष्ठित करना चाहते हैं । क्या यह सम्भव है ? यानी वह लोकानुग्रह-काक्षया स्वीकार करने की कृपा कर सकेंगे ? कोई कहता था कि वह कारण विशेष से स्वीकार करने में असमर्थ हैं । ऐसा अनिवार्य कारण कौन-सा हो सकता है, जो इस पद की स्वीकृति में बाधक है ?

भवदीय

पद्मसिंह शर्मा

२१६

नायक नगला

पो० श्री० चांदपुर (विजनीर)

का० सु० ३, १८८२

श्रीमत्सु, सादर प्रणाम निवेदयति ।

मैं परसो सायकाल घर पहुँच गया । उस दिन दिवाली की सन्ध्या को, इधर आँधी-मेह का तूफान खूब आया । रोशनी कही न हो सकी । विधि का दौरात्म्य ।

विशेषाङ्क आपका 'घणा चोखा' निकला । लेख मार्के के है । विस्तृत सम्मति पीछे भेजूंगा । वह चिट्ठी भी । अभी तवीयत ठीक नहीं हुई है ।

'स्वतन्त्र' यहाँ नहीं आता, नहीं मालूम वह लेख छपा या नहीं ? छपा हो और आप उसे उद्धृत करे तो उस लेख को पहले मैं देख लूँ । तब आप उद्धृत करें । पूरा उद्धृत करे । और अशुद्धियों का परिमार्जन करके स्वतन्त्र में छपा होगा तो अवश्य अशुद्ध होगा । उस दिन जल्दी मैं श्री व्याख्यान-वाचस्पतिजी के दर्शन न कर सका । इस अपराध के लिए मेरी ओर से प्रणाम निवेदन पुर सर क्षमा माँग दीजिए । श्री प० बाबूरामजी तथा श्री अजितजी को प्रणाम ।

भवदीय

पद्मसिंह शर्मा

२१७

C/o वेताव प्रिंटिंग प्रेस

चाह रहट, दिल्ली

पौष सुदि ४, '७८, शनिवार

प्रिय पण्डितजी, प्रणाम ।

मैं इस बीच में एक आत्मीय की बीमारी का समाचार पाकर मकान चला गया था । १२ दिन बाद अभी परमो लौटा हूँ । आकर आपका कृपा-पत्र पाया । व्लाक भी मिल गया । इस कृपा के लिए अनेक धन्यवाद । व्लाक बहुत अच्छा बना है । व्लाक मेकर से व्लाक का 'वूड कट' लेकर भी भिजवाइये और व्लाक का बिल भी । आशा है, कि अब तक आप देश से बलकत्ते लौट गये होंगे । मैं यहाँ होता तो उस दिन स्टेशन पर आपके दर्शन अवश्य करता । मैं १० दिन तक अनुपस्थित रहा । इसलिए छपाई का काम बन्द रहा और पुस्तक गया-अधिवेशन तक प्रकाशित न हो सकी ।



यह मौका निकल गया । खैर, समालोचना पढी । इस कृपा के लिए अत्यन्त अनुगृहीत एव आभारी हूँ ।

कृपा-दृष्टि रखिये । वैद्यजी वहाँ हो तो उनमे प्रणाम कहिये ।

आशा है, आप सानन्द है ।

भवदीय

पद्मसिंह शर्मा

२१८

काव्य-कुटीर, नायक नगला

चांदपुर (बिजनौर)

मिति फाल्गुन सुदि ८, १८८२

श्रीमत्सत्रपावन्तेन मूर्ध्ना भूयो भूयः प्रणाम्य निवेदयति ।

क्षमा कीजिये, महाराज, क्षमा, आपकी आज्ञा का पालन नहीं हो सका । जैसा कि मैंने पहले पत्र में सूचना दी थी, मैं १८ ता० को दिल्ली आने वाला था । विचार था वही सामने विषय को लक्ष्य करके कुछ लिखूंगा, तो मज्जेदार होगा । पर अचानक ऐन वकन पर प्रोग्राम बदल गया । मैं आता-आता रह गया । आप मुझ पर झुंझला रहे होंगे कि कमवख्त ने अच्छा चकमा दिया । दुर्दैव वडे-वडो के मनोरथ मिट्टी में मिला देता है । यह उसी की लीला है कि उस लेख की जगह यह पत्र लिख रहा हूँ । धन्यवाद पाने के स्थान में क्षमा चाह रहा हूँ । अब क्षमा कीजिये या धिक्कार दीजिये । यह आपका अधिकार है ।

आपका वही

जो आज्ञा का पालन नहीं कर सका ।

२१९

नायक नगला

चांदपुर (बिजनौर)

फाल्गुन वदि २, ८३

प्रिय पण्डितजी महाराज, प्रणाम ।

कृपा-पत्र मिला । अत्यन्त अनुगृहीत हुआ । कई महीने हुए मैं दिल्ली गया था, दर्शनार्थ दरे-दौलत पर हाजिर हुआ था, आप कहीं बाहर गये हुए थे । हाजिरी देकर लौट आया ।

देखिये, आपके दर्शन कब होते हैं, और कहाँ होते हैं । भरतपुर-सम्मेलन में

पधारने की सम्भावना तो बहुत कम है । भरतपुर का सम्मेलन क्या एक साका होगा । बडे आदमियो की एक बहुत बडी प्रदर्शनी होगी ।

सम्पादक-सम्मेलन के प्रधान-पद पर वाजपेयीजी का बैठाया जाना सर्वथा समुचित होगा । यही होना चाहिए । आपके इस शुभ विचार से मैं सहमत हूँ । यद्यपि रावजी की घोषणानुसार मैं सम्पादक-सम्मेलन का एक 'वागी' व्यक्ति हूँ । इसलिए इस सम्बन्ध मे सम्मति देने का कोई अधिकार नहीं रखता । सम्मति प्रकट करनी पडी ।

मेरा विचार इसी बीच मे कुछ-कुछ दिल्ली आने का भी हो रहा है, आया और आप वहाँ हुए तो दर्शन करूँगा ।

भवदीय

पद्मसिंह शर्मा

## श्री भवानीचरणराय को लिखा गया पत्र

२२०

हिन्दी प्रेस, प्रयाग

प्रियवर, स्वस्ति ।

आपका २३-१० का पत्र यथासमय मिल गया था । उत्तर में विलम्ब इसलिए हुआ कि सम्मेलन-कार्यालय में चिट्ठियों के लिए बराबर प्रयत्न करना पड़ा फिर भी काम न बना, कोई पत्र भी वहाँ से उपलब्ध न हो सका । पुरानी चिट्ठी की कोई फाइल न मिल सकी । हाँ, एक लाभ इस खोज में यह हुआ कि विद्यापति विषयक निबन्ध की हस्तलिखित प्रति हाथ आ गई । उसे भेजता हूँ, साथ ही सम्मेलन से प्रकाशित पुस्तिका भी । 'मनोरमा' में प्रकाशित उस लेख की मूल कापी भी 'मनोरमा' के वर्तमान सम्पादक से प्राप्त करके भेज रहा हूँ । इस लेख की प्रकाशित (मुद्रित) कटिंग मिल सकेगी तो चेप्टा करूँगा । वर्माजी ने अपने लेख में 'माधुरी' में प्रकाशित जिस लेख का उल्लेख किया है, उसका मुझे इस समय स्मरण नहीं है, यथासमय मालूम करके सूचना दूँगा । पद्यकल्पतरु के आरम्भ में जिन हिन्दी निबन्धों का उल्लेख है उनके अतिरिक्त और कोई निबन्ध मुझे याद नहीं आ रहा है । शायद इतने ही हिन्दी 'निबन्ध' उन्होंने लिखे थे । 'माधुरी' वाले निबन्ध के सम्बन्ध में मालूम करूँगा । श्री भुवनेश्वरसिंहजी को पत्रों के लिए आप एक पत्र लिखिए, उसका कुछ उत्तर न मिले तो मुझे सूचना दीजिए । मैं लिखूँगा । इसी प्रकार 'वीणा'-सम्पादक को भी लिखिए । पैकट की पहुँच लिखिए ।

मैं अब स्वस्थ हूँ । आशा है, आप सपरिवार सानन्द हैं ।

पुनश्च :

आपने स्वर्गीय रायजी के विषय में कुछ अंग्रेजी-बंगला पत्रों की कटिंग्स भेजी थी । वह वापस भेजता हूँ । प्रापको शायद कभी इनकी जरूरत पड़े ।

भवदीय  
पद्मसिंह शर्मा

## आचार्य श्री महावीरप्रसाद द्विवेदी को लिखा गया पत्र

२२१

पूज्य द्विवेदीजी महाराज. प्रणमामि ।

कृपा पत्र मिला, अनुगृहीत किया । स्वास्थ्य-भंग के समाचार से चिन्ता हुई, जाने दीजिए, समालोचना ऐसी आवश्यक नहीं है । यही क्या कम है कि आप इस निर्बलता और अस्वस्थ दशा में भी पढ़ने का कष्ट उठा रहे हैं । यही उन निबन्धों के परम सौभाग्य और उपादेयता का प्रमाण है ।

‘विवुधामन्त्रणम्’ वेशक उतना रोचक या समाज की दशा के अनुकूल तो नहीं है, पर प्राचीनता-प्रेमी और वर्णाश्रमधर्माभिमानी लोगों के मत का अच्छा निदर्शन है । जोरदार अपील है । उसमें वाण की शैली का सफल अनुकरण है । मुझे तो वह बहुत पसन्द है । वर्णाश्रमधर्मसंघ तो आज भी उन बातों का समर्थन और प्रचार कर रहा है जो विवुधामन्त्रणम् में कही गई हैं । शास्त्रीजी सनातनधर्मी तो थे ही इसलिए वे उनके धार्मिक विचार हैं । प्राप्त पत्रम् भी पठनीय है । स्त्रियों की अच्छी वकालत है । उद्भिज परिपत् में दार्शनिक तत्त्व का विवेचन बड़ा सरस और सरल है । महारण्य पर्यवेक्षणम् तो वकिम के लोकरहस्य से भी बहुत बड़ा-चढ़ा है । इन वाकी निबन्धों को भी शनै शनै देख डालिये । कुछ न कुछ मनोरजन होगा ही ।

आपकी इतनी क्षीणता ‘सरस्वती’ की सेवा के परिश्रम का फल है । आजकल के सम्पादकों के सम्पादन से जब आपके सम्पादन की तुलना करता हूँ तो अन्तरम् मह-दन्तरम् प्रतीत होता है । एक बार आपने स्वामी सत्यदेव के प्रसंग में कहा था कि कच्चा माल माँगकर उसे व्यवहारोपयुक्त बनाना पड़ता है । बात बिल्कुल ठीक थी । आजकल तो हिन्दी के अनेक सम्पादक कच्चे माल में भी कूड़ा-करकट मिलाकर उसे भड़ा बना देते हैं । शब्द-शुद्धि की ओर तो ध्यान नहीं देते, या ज्ञान ही नहीं रखते ।

भवदीय

पद्मसिंह शर्मा

१८

राष्ट्रकवि श्री मैथिलीशरण गुप्त को लिखा गया पत्र  
२२२

महाविद्यालय, ज्वालापुर

२७-५-१२

श्रीयुत् सुहृद्वर, नमस्ते ।

मैं परसो वापस आया हूँ । 'सतसई' की टीका मिली । इसे देखकर तो मुझे भी  
ज्वर चढता है ।

समालोचना आपकी मार्के की निकली है । कोई उसके विरुद्ध लिखे तो देखा  
जायगा । कुशल समाचार लिखते रहिये

भवदीय

पद्मसिंह शर्मा

## श्री प० भीमसेन शर्मा को लिखे गये पत्र

२२३

महाविद्यालय, ज्वालापुर

७-१२-१२

तमो ब्रह्मणे ।

मैं कल यहाँ आया हूँ । एक कार्ड सूचना का कल ही भेज चुका हूँ । आज नायक नगले से लीटे हुए दो पैकिट पहुँचे । २-३ फार्म और शास्त्रार्थ, इस दशा में शुद्धि-पत्र तो छापना ही पड़ेगा । अस्तु, जैसा छप रहा है, गनीमत है । कुल शास्त्रार्थ के कौ फार्म होंगे । किस तारीख तक शास्त्रार्थ समाप्त हो जायगा ।

कविता के लिए कल फिर सख्त तकाजा भेजा है शायद आ जाय ।

जीवनी भी लिखने की कोशिश करूँगा । क्या कहूँ, घर इसी खयाल से गया था कि ४-५ दिन एकान्त में निश्चिन्तता से बैठकर लिख डालूँगा । पर, वहाँ एक तो बैठना कम मिला, इधर-उधर फिरना पडा और इसी बीच मे रायसाहब रामावतार के बारे में लम्बा-चौड़ा जवाब तलव कर बैठे, जिसके लिए मुझे लम्बी-चौड़ी अपोलोजी लिखनी पडी । “कभी फुर्मत में सुन लेना, बडी है दास्ता मेरी”, इसलिए कुछ न हो सका । देखिए, अब कोशिश करूँगा । हो गया तो अहोभाग्य, नही चित्रमय जगत् के लिए जो लिखी थी उसे ही बढाकर भेजूँगा, और भी पत्र के लिए कुछ फुटकर लेख भेजूँगा ।

मेरा इरादा पक्का दुगड्डे आने का था परन्तु साथ में असवाब बहुत हो गया था, इस भ्रमट से सीधा यही आना पडा । नही तो सब कुछ ठीक हो जाता । यह जगह अब शान्तिदायक नही रही । चित्त नही लगता । आपके स्वच्छन्द निवास के लिए एक बडी अच्छी एकान्त और सुन्दर जगह ठीक कर आया हूँ, जगल भी है, नदी भी है । बनी-बनाई रोटी मिलने का प्रबन्ध भी है । रसपान और गन्ने चूसने का भी मजा है । आप निबटकर आजायें तो चलें, आपकी पसन्द हो तो वहाँ कुटीर निर्माण करा दिया जायगा । बैठे-बैठे लेटे-लेटे वेदान्त विचारते रहा करना । मैं भी कभी-कभी आ जाया करूँगा । हो सका तो सतसई वही बैठकर लिख डालेंगे । अस्तु ।

आपके पास कपडा तो थोडा नही है । आप दुलाई क्यों नही ले गये ? सर्दी का खयाल प्रेस की अशुद्धियो से अधिक रखियेगा । वी० पी० कहां से होगी, यह पीछे

निश्चय करके लिखूंगा। हाँ, वा० मैथिलीशरणजी शिकायत करते हैं और मिफारिग चाहते हैं कि दुगड्डे से उनके पत्रों का उत्तर तक नहीं दिया जाता। नैथाणीजी से कह दीजिए कि ऐसे भले आदमी को दिक करना ठीक नहीं। श्री स्वामी ब्लाकटानन्दजी का प्रेस यहाँ न आया तो प्रेस का और 'भारतोदय' दोनों का खात्मा समझिये। क्या हाल है ?

भवदीय

पद्मसिंह, शर्मा

२२१

महाविद्यालय, ज्वालापुर

८-१२-२२

नमोब्रह्मणे, त्वमेव प्रत्यक्षं ब्रह्मासि, त्वामेव ब्रह्म वदिष्यामि ।

सो महाराज ! इस प्रकार आप अपनी स्तुति सुनकर प्रसन्न हुईं, खिन्न न हुईं।

आपका कृपा-पत्र चौथे फार्म के साथ अभी मिला, पढ़कर दुःख हुआ। मुझे कल से जुकाम और बुखार भी है। रात-भर नींद नहीं आई, "नाक से बहता है मेरी दोस्ते मन दरयाए गग, सिर मेरा क्या आज यह कैलास पर्वत हो गया।" इसलिए आज अधिक नहीं लिख सकता। लाला द्वारकादासजी वास्तव में महापुरुष थे। उनकी मृत्यु से आर्यजाति को एक सख्त धक्का लगा है। आर्य-गजट भेजता हूँ। लाला लाजपतराय ने उनके विषय में जो कुछ लिखा और कहा है, इसका दर्दभरी इवारत में तर्जुमा कर लीजिए। 'भारतोदय' में निकल जायगा, अवश्य निकलना चाहिए। एक नोट में भी इस विषय में लिखकर भेज दूँगा जो लाला लाजपतराय के लेख के ऊपर रहेगा। अब की बार घर के कागजों में पुराने प्रचारक का एक पर्चा मिला है जिसमें श्री ५० गणपतिजी का एक शास्त्रार्थ भालरापाटन दर्ज है। पण्डितजी इसका जिक्र प्रायः किया करते थे, इसका अनुवाद भी कर लीजिए। काम आवेगा, इसी में दे देगे या जीवनी में। इसी पर्चे में काँगड़ी के उत्सव के हाल में जो पण्डितजी के व्याख्यानो पर लिखा गया है, उसे भी उद्धृत कर लीजिए। प्रचारक का यह पर्चा सुरक्षित रखा।

भवदीय

पद्मसिंह शर्मा

२२५

नायक नगला,  
पो० श्री० चांदपुर, (विजनौर)  
फाल्गुन कृष्ण १४, १८८४

श्री १०८ मन्तः स्वामिपादाः साष्टागपात प्रणम्यते ।

महाराज, क्षमा कीजिए, मैं उत्सव पर नहीं पहुँच सका । इस समय कई विघ्न ऐसे ही आ पड़े जिनका उल्लेख व्यर्थ ही लेख को बढा देगा, आशा है, उत्सव सफलता से समाप्त हो गया है ।

एक प्रार्थना है, प० बनारसीदासजी चतुर्वेदी कलकत्ते से 'विशाल भारत' पत्र निकाल रहे हैं । उसके लिए वह एक लेख महाविद्यालय पर मुझसे माँग रहे हैं । मैं भी लिखना चाहता हूँ । मैं अपने ढग पर लिखना चाहता हूँ, उसमें बाबू सीताराम, स्वा० दर्शनानन्द, आप यानी श्री मुख्याध्यापकजी, श्री गुरुजी गणपतिजी इत्यादि का वृत्तान्त होगा । विदेहजी आप अपने समय की घटनाओं का संक्षेप में उल्लेख कर दीजिए क्योंकि सबसे पहले आप ही ने काम सँभाला था । जब आप पहुँचे क्या दशा थी, कितने छात्र थे । आपने एकाकी कितने दिनों काम किया था । उस समय सस्था रजिस्टर्ड थी या नहीं । तब सवत् क्या था आपके समय में मुख्य उल्लेख्य घटनाएँ क्या हुईं फिर आचार्यजी, रावजी और सपादकजी कब पहुँचे । इत्यादि और जो बातें आपको महाविद्यालय के सम्बन्ध में याद आवें, लिखिए । गुरुकुल सिकन्दराबाद किस सवत् में खुला था, यह भी लिखिए । इसका जिक्र भी स्वा० दर्शनानन्द के कारनामों में आवेगा । अपनी जीवनी के सम्बन्ध में भी कुछ नोट लिखा दीजिए । उपाध्यायजी लिख देंगे, यह सब जल्दी ही भिजवा दीजिए । लेख शीघ्र ही भेजना है ।

भवदीय  
पद्मसिंह शर्मा



२०

श्री मास्टर रामस्वरूप गर्ग को लिखा गया पत्र

१९६

C/o आर्यमित्र, आगरा

२१-६-१९२५

प्रियवर मास्टरजी, नमस्ते ।

आपके दोनो कार्ड मिले, एक आज और एक परमो-परले रोज । आपकी इस तवील अलालत का हाल मालूम करके मुझे अफसोस और तअज्जुब है । आप-सा मोहतात मेहनती, वर्जिशी और तकरीरपसन्द हट्टा-कट्टा हेडमास्टर इस तरह बुखार की जद में कैसे आया । पढने से जी चुरानेवाले शरीर लडको की वद्दुआ का असर तो नहीं । फिर यह इतने लंघन आपने किसके मशवरे से कर डाले । अगर लघन करने थे तो फिर डाक्टर का एहसान लेने की क्या ज़रूरत थी । आठ रोज तक आपने मुंह में एक दाना भी नहीं दिया तो भी बुखार ने नहीं छोड़ा । आखिर इसकी वजह क्या है ? क्या फसली बुखार का इस कदर जोर है ।

‘तुलसी के पत्ते’, ‘दारचीनी’, ‘सोठ’, ‘स्याह मिरच’ और अगर आपका जाहदे खुश्क इजाजत दे तो कदरे चाय की चाय पीजिए और पिलाइये उन सबको जिन्हें बुखार आता हो या आने का अन्देशा हो । मलेरिया नहीं होगा यह मुजरब नुस्खा है । मैं वहाँ होता तो जन्नन आपको पिलाता और दो रोज में चगा कर देता । उम्मीद है आप अब अच्छे हो जायेंगे और इसके ज़वाब में पढूंगा आप बिल्कुल दुरुस्त हैं... ।

भवदीय

पद्मसिंह शर्मा

२१

श्री वैद्य रामचन्द्र शर्मा को लिखा गया पत्र

२२७

महाविद्यालय, ज्वालापुर ।

७-१०-२८

प्रिय दंछजी, नमस्ते ।

आशा है, आप भले-चगे है । मे छट्टियो मे यही वैठ गया था । अभी मकान नही पहुँचा । अब दो-तीन दिन में जा रहा हूँ । यहाँ वैठकर मैंने दो-एक लेख लिखे है । एक छप गया है, जो भेजना हूँ । दिल थामकर पढ लीजिए और ससार की कृतघ्नता पर श्राँसू वहाइए । खुदपरस्त मक्कारो पर लानत भेजिए । यह सस्मरण मैंने बडे दर्द से मजबूर होकर लिखे है । और शायद कुछ और भी इस पर लिखना पडे ।

भवदीय

पद्मसिंह शर्मा

२२

## श्री श्यामसुन्दरजी खत्री को लिखा गया पत्र

१९८

काव्य-कुटीर, नायक नगला

चांदपुर (त्रिजनीर)

२५-३-१९३०

प्रियवर श्यामसुन्दरजी, सप्रैम प्रणाम ।

आपका १९-३ का कृपा-पत्र आया, समाचार जानकर प्रसन्नता हुई । भई बात यह है 'विस्मिल हो या सय्याद', सच बात किसी को नहीं मुहाती । सब तारीफ मुनना चाहते है । मैंने बहुत टाला पर वह न माने । मैं आखिर और करता क्या । जो बात थी लिख दी । वैधी गत मुझे वजानी नहीं आती । आजकल समालोचना और भूमिका की एक ढग की वैधी हुई इवारत मुकर्रिर हो गई है । समालोचक और भूमिका-लेखक उसी की नकल-सी कर देते है । खैर, जो हो विस्मिलजी इससे खुश न हुए । एक लत्रा पत्र लिखकर अपनी सफाई पेश की, कुछ तरमीम चाही । मैंने लिख दिया अब यह नहीं हो सकता । या तो ज्यो का त्यो जाने दो या विल्कुल ही जाने दो ।

भवदीय

पद्मसिंह शर्मा

२३

प० मदनमोहनलालजी दीक्षित को लिखा गया पत्र  
२२६

हिन्दी प्रेस, प्रयाग

३-११-३१

प्रिय दीक्षितजी, प्रणाम ।

प० रघुनन्दनजी के कार्ड पर आपकी पवितयाँ पढी । सचमुच वे दो दिन बडी मौज में गुजरे । जीवन मे ऐसा समय कभी-कभी आता है जो कुछ सुखद स्मृति छोड जाता है । मैं इस बीच मे कालाकाकर कवि-सम्मेलन मे चला गया था । वहाँ भी खूब काव्य-चर्चा रही । वहाँ से कानपुर के कविवर हितैषी साथ आ गये थे । कई दिन साथ रहकर अभी कल गये हैं ।

प्राचीन पाचाल प्रदेश देखने की मेरी इच्छा बहुत दिनो से है । कभी आऊँगा । श्रीमान् दुवेजी से प्रणाम कहिये । 'पद्म-पराग' पढकर लिखिए कैसा है, मैं अभी कुछ दिन यही हूँ । एकेडेमी का लेक्चर अब जनवरी में होगा । उसे लिखकर पूरा करना है । और सब कुशल है । रघुनन्दनजी सपरिवार सानन्द हैं । आपके पत्र का उत्तर उन्होने दे दिया है । आशा है, आप सकुशल हैं ।

भवदीय  
पद्मसिंह शर्मा

२४

## श्री प्रो० रामदास गौड़ को लिखे गये पत्र

२३०

महाविद्यालय, ज्वालापुर

श्रावण सुदि ८, ८२

मातृभाषा सुभषताय ज्ञान-विज्ञानशालिने । गौडेन्द्राय नमस्तुभ्यं चरखा, चक्र धारिणे ।

कृपा-पत्र पाकर प्रसन्नता हुई और चिन्ता मिटी । गरमी का दीग इम वर्ष सचमुच पराकाष्ठा को पहुँच गया था—फिर आगरे का तो कहना ही क्या है ।

अयोध्या से निकलने वाला मानस-पीयूष मैंने नहीं देखा । उसमें कुछ आपने देना शुरू कर दिया है या लमगोडाजी ने ? इसमें सन्देह नहीं कि श्री लमगोडाजी रामायण के विशेषज्ञ हैं । आगरे में रामायण पर उनके भाषण सुनने का मुझे भी सौभाग्य प्राप्त हुआ है । पर वह भाष्य स्वयं नहीं लिख सकते । मुना है वह उर्दू में या अंग्रेजी में लिखते हैं, उसका अनुवाद दूसरे सज्जन करते हैं ऐसा श्री प्रेमचन्द्रजी कहते थे । राम जाने कहाँ तक ठीक है । रामायण का भाष्य तो आप ही कर सकते हैं । नाटक के सम्बन्ध में भरत मुनि का नाट्यशास्त्र और घनञ्जय का दशरूपक ये दो ग्रन्थ सस्कृत में हैं । पहले का मूल्य तीन रुपये और दूसरे का चौदह आने है । निर्णय सागर प्रेस, बम्बई में छपे हैं । हिन्दी में हरिश्चन्द्रजी का नाटक आपके पास है ही । साहित्यालोचन में रायसाहब बाबू श्यामसुन्दरजी ने भी इधर-उधर से लेकर कुछ लिखा है । सो आपने देखा ही होगा । अंग्रेजी में इस विषय पर कोई उत्तम ग्रन्थ अवश्य होगा । जिसका पता आपको होगा ही ।

भवदीय

पद्मसिंह शर्मा

२३१

महाविद्यालय, ज्वालापुर

ज्येष्ठ सुदि ३, १८८४

श्री गौडेन्द्राय नमः ।

मैं अभी यही हूँ । चैत्र के आरम्भ से । आपका १३-२-८४ का कृपा-कार्ड घर से लौटकर आज ही यहाँ मिला । मैं आपको पत्र लिखने का कई दिन से विचार कर रहा था । एक पत्र शायद यहाँ आकर भेजा भी था । नाटक घर पर रखा है । मैं

आज ही चि० रामनाथ को लिखता हूँ वह वहाँ से आपकी सेवा में रजिस्टर्ड पार्सल से पत्र पहुँचते ही भेज देगा। नाटक की सुध आपको आ गई। यह जानकर हर्ष हुआ। आप उम्र पर जो कुछ लिखेंगे मैं समझना हूँ, मुझ से तो अच्छा ही लिखेंगे और उसे देखकर मुझे कहना पड़ेगा कि 'मैंने यह जाना कि गोया यह भी मेरे दिल में था'। समालोचकों की कुछ न पूछिए। आपका और मेरा तो जिक्र ही क्या, वह तो नाट्याचार्य भरत मुनि को भी बखशने वाले नहीं।

आजकल और क्या लिख-पढ़ रहे हैं? जबलपुर के एक सज्जन है (या थे)। गायद विनायक मिश्र नाम था। जिन्होंने रामचरितमानस पर टीका की है, जिसे आप सराहते थे, उन्होंने अलकार पर एक छोटी-सी पोथी लिखी थी, जिसका नाम भूल गया हूँ। आपको याद हो तो लिखिए उसका नाम और मिलने का पता भी। हाँ, छायावाद के अन्धकार पर आपकी शुभ सम्मति क्या प्रकाश डालती है, यह देखना चाहता हूँ। छायावाद का दौरात्म्य प्रतिदिन बढ़ता जा रहा है। मई की 'सरस्वती' में भी श्री द्विवेदीजी ने मुकवि किकर के छायावाद पर लेख लिखा है। आपने देखा होगा, न देखा हो तो देखिए। बहुत दिनों से आपका कोई लेख पढ़ने को नहीं मिला।

सञ्जीवन भाष्य की ओर जो आपने मार्मिक शब्दों में ध्यान दिलाया है, इसने मुझे थोड़ी देर के लिए इस समय विचित्र दशा में पहुँचा दिया है। अफसोस होता है कि कुछ न हुआ।

“ए वसा आरजू कि खाक शुदः।”

अपनी हालत को देखकर हिम्मत छूट रही है। मीर का यह शेर हस्वहाल मालूम होता है—

“है सुबह फा-सा आस्ता पीरी का इसमें क्या है ?

अब वषत ही है कितना ? फुरसत कहाँ रही है।”

फिर भी जब तक सॉम तब तक आस। वहाँ तो आजकल खूब गरमी होगी। आगरे की गरमी का वर्णन हरिश्चकरजी ने एक कवित्त में किया है सुनने लायक है—

“घरतें निकसिवे को चाहत न चित्त नेंक,

घोर घाम तप्त घाम सम सरसत है।

लूअन को लोय तेज तीर-सी लगत तीखी,

जम की वहिन-सी दुपैरी दरसत है।

नारी नर, पंछी-पमु, पेडन की कोन कहे,  
 ठौर-ठीर ठडक के ताई तरसत है।  
 छत्तन पै, पत्तन, पै, हट्टन पै, अट्टन पै,  
 आजकल अगरे में आग वरसत है ॥”

मैं अभी दस-बीस दिन यही हूँ। पत्रोत्तर देने की कृपा कीजिए।

भवदीय

पद्मसिंह शर्मा

२५

प० नन्दकुमारजी को लिखे गये पत्र

२३२

नायक नगला, चाँदपुर

(विजनौर)

फाल्गुन सुदि १०, १८८१

प्रिय शर्माजी, नमस्ते ।

मे जन्म-गताव्दी पर मथुरा की हज' को चला गया था । अभी दो-एक दिन हुए लौटा हूँ । वहाँ आप बहुत याद आये । प० बनारसीदास चतुर्वेदी भी आये थे । पूछते थे, प० रुद्रदत्तजी के लेखों का संग्रह जैसे बने जल्द करा डालिये, बगवासी-सम्पादक प० रामदत्त रायजी से आप भी कहिए मैं भी उन्हें लिखूंगा । प० जी का फोटो चौबेजी के पास है । उन्हें कही से मिल गया है, और भी उनके पास कुछ सामग्री है, लेख-संग्रह का काम आपके सिर है और यही सबसे महत्व का काम है । किसी चतुर क्लर्क को नियुक्त कर दीजिए । दाम दिला दिये जायेंगे । 'पद्म-पराग' छपे तो आपकी आज्ञा का पालन किया जायगा । श्री लाला लाजपतरायजी को लिखकर उनसे अपनी उन पुस्तकों के बारे में सम्मति मँगाइये । कम से कम उनकी जीवनी के सम्बन्ध में ।

—  
भवदीय

पद्मसिंह शर्मा

२३३

काव्य-कूटीर, नायक नगला

चाँदपुर, (विजनौर)

मिति फाल्गुन कृष्ण ४, १८८२

प्रिय पण्डितजी, प्रणाम ।

माघ कृष्ण १३ का कृपा-कार्ड मिला । इस बीच मे मैं १५ दिन प्रवास में रह अभी लौटा हूँ । आकर आपका पत्र पढ़ा । उत्तर में इमीलिए विलम्ब हुआ ।

प० जनार्दन भट्टजी का पता चल गया । बम्बई से उनका पत्र आया । बात मालूम हो गई । हाँ, यह जाड़े तो गये और कुछ न हो सका । 'अब के भी दिन बहार के यो ही निकल गये ।' दिसम्बर की 'माधुरी' भी देखी और जनवरी की भी । अब तो इसी पर अमल है—'देख जो कुछ नामने आ जाय मुंह मे कुछ न बोल' ।



काँगड़ी के प० ब्रह्मानन्द जी तो अब स्वामी ब्रह्मानन्द परिव्राजकाचार्य हैं। गताव्दी पर स्वामी श्रद्धानन्दजी से दीक्षा ली थी, पता नहीं कहाँ है, प० रुद्रदत्तजी के सम्बन्ध में उनसे मालूम तो बहुत कुछ हो सकता है। आपकी यह सूचना याद कर लूँगा। कही पता चल गया तो पूछूँगा। वया वहाँ पता नहीं चल सकता, कि 'भारत-मित्र' 'वगवासी' में वह कब थे। आप पूरा प्रयत्न करे तो मालूम हो सकता है।

भवदीय

पद्मसिंह शर्मा

२३४

नायक नगला, चांदपुर (विज्नौर)

चत्र मुदि ८, १८८२

प्रिय पण्डित नन्दकुमार देव शर्मा, नमस्ते।

चत्र मुदि २ का कृपा-कांड कल मिला। मैं समझता था कि मेरा पहला कांड नहीं पहुँचा। भई, जैसे हो प० रुद्रदत्तजी के लेखों का मग्नह ज़रूर कर डालिए। मैंने प० रामदत्तराय जी (हि० व० सम्पादक) को भी इस विषय में लिखा है। आशा है, उनसे भी आपको सहायता मिल सकेगी। प० रामजीलाल शर्माजी को भी मैंने लिखा था कि आपसे निवेदन करे। शायद उन्होंने कहा भी हो। हाँ, होली का हिन्दू समार आपने देखा था? उसमें एक अद्भुत 'संन्यासि गीता', किसी की थी। आप उन संन्यासी को जानते हैं? कोई वास्तव में ऐसे व्यक्ति है। या वह लेखक की निरी कल्पना ही है? आप एक ऐतिहासिक पुरुष हैं। इतिहास-मूर्ति हैं। इससे शायद आपको कुछ पता हो उन अद्भुत संन्यासीजी का। आखिर आपने हिन्दु-सभा कलकत्ते में कर ही डाली। लालाजी से अपनी उन पुस्तकों पर सम्मति ज़रूर लीजिए। अलवर-नरेश को मैं पुस्तक नहीं भेज सका, उनकी उपाधियाँ याद नहीं। निरुपाधि नाम कही मान-हानि का कारण न बन जाय। जैसा कहिये कहूँ, आजकल तो आप महासभा के कार्य में व्यस्त होंगे। मैं ४-५ दिन बाद हरद्वार जा रहा हूँ। वहाँ भी ईस्टर में कई उत्सव हैं। अबकी गर्मियों में हरद्वार आइये। आशा है, आप सपरिवार सानन्द हैं। भाई साहब का नमस्कार, बच्चों को आशीर्वाद।

भवदीय

पद्मसिंह शर्मा

२३५

शकर-सदन, हरदुआगंज

विजयादशमी, रविवार, १८८२

प्रिय पण्डितजी, नमस्ते।

आगरे से भेजा हुआ पत्र मिला होगा। मैं और हरिशंकरजी कल सकुशल

यहाँ पहुँच गये, आप सानन्द आ सकते हैं। कोई विघ्न-बाधा नहीं।

“मुसाफिर रोज आते हैं ये रस्ता रोज चलता है।”

तार देने का विचार था पर आज रविवार है। खुदा के आराम करने का दिन। कल ८-१० बजे तक यह कार्ड आपको मिल जायगा। ऐसी सम्भावना है, १० बजे या दो बजे की गाडी से चलकर आप कल ही दिन में यहाँ पहुँच सकते हैं। हम लोग परसो तक यहाँ रहकर आपकी प्रतीक्षा करेंगे। सूचना मिल जाय तो अलीगढ स्टेशन पर आपकी अन्वेषण को उपस्थित रहे। हरदुआगज के अड्डे पर हर वक्त इक्के मिलते हैं। अड्डा स्टेशन के नजदीक ही है। १०-१२ आने का पूरा इक्का हो जाता है, वैसे चार पाँच आने सवारी लेते हैं। घण्टे-भर का रास्ता है। आइए, शकरजीके दर्शन कर जाइए। अच्छा मौका है। हरिशकरजी नमस्ते कहते हैं।

भवदीय

पदमसिंह शर्मा

२६

## प० नरदेव शास्त्री को लिखा गया पत्र

१३६

नायक नगला

फाल्गुन कृष्ण १०, सं० १९८४

श्री रावजी, प्रणाम

कार्ड मिला, समाचार विदित भये । 'विशाल भारत' के लिए चतुर्वेदीजी महाविद्यालय के सम्बन्ध में मुझ से मेरे सस्मरण माँग रहे हैं । आपकी कुरेद ने उन्हें उकसाया है । महाविद्यालय के विषय में अनेक मधुर सस्मरणों—ऋटु अनुभवों के स्कार जो धुंधले पडते जा रहे थे, उन्हें उजाल-उजालकर रंग भरना पडेगा, तब कहीं चतुर्वेदीजी का मतालवा पूरा किया जा सकेगा । घटनाएँ तो अनेक हैं जो लिखी जा सकती हैं पर कौन घटना कब घटी, इसका लेखा नहीं, महाविद्यालय किस सवत् में किस दिशा में खोला गया, पहले कार्यकर्ता कौन-कौन थे, फिर क्रम-विकास की अनुक्रमणिका, आचार्यजी कब निकाले गये, श्री मुख्याध्यापकजी महाविद्यालय में किस सवत् में पहुँचे, इन लोगो के तत्त्वावधान में प्रथम उत्सव किस सवत् में हुआ, हम में से कौन कब मन्त्री, मुख्याधिष्ठाता आदि बने इत्यादि विवरण, मैं वहाँ किस सवत् में पहुँचा और कब तक रहा इत्यादि बातें ।

बाबू सीतारामजी के सम्बन्ध में कुछ बातें, उनका फोटो, मृत्यु-तिथि सवत् । बाबू जगदम्बाप्रसादजी से पूछकर और प्राप्त करके । श्री गुरुजी महाराज किस वर्ष महाविद्यालय में पधारे, कब तक रहे ।

श्री भाष्याचार्यजी किस सवत् में थे ।

श्री स्वर्गीय चौ० जयकृष्णजी अमृतसरी का सहयोग कब प्राप्त हुआ ।

श्री ज्योति स्वरूपजी का समय ।

श्री वैद्यजी का जीवन-दान, ऐसी ही अन्य मुख्य-मुख्य बातें जो आपको मालूम हो सके, हिन्ट्स-रूप में मुझे लिख भेजिये । किसी पुरानी रिपोर्ट में कुछ ऐसी बातें निकली हो तो देखिये । श्री गुरुजीका कोई अच्छा फोटो वहाँ हो, उसकी भी जरूरत होगी ।

बाबू सीतारामजी का फोटो जन्म मरण तिथि, इत्यादि वाते जरूर मालूम करके लिखिये ।

श्री गुरुजी, स्वामी दर्शनानन्दजी, भाष्याचार्यजी, बाबू सीतारामजी इनमे से जिनका फोटो वहाँ हो वह सब 'विशाल भारत' के पते पर, ६१ अपर सरक्यूलर रोड, कलकत्ता, चौबेजी को वही से सीधे भेज दीजिए । बाकी नोट मुझे लिख भेजिए । वैदिक पाठशाला जालन्धर में किस वर्ष खुली थी, जिसमे आचार्यजी काशी से आये थे, यह सब वाते आप नोट कर भेजिए ।

भवदीय  
पद्मसिंह शर्मा

## श्री मदनलालजी चतुर्वेदी को लिखे गये पत्र

२३७

गुरुकुल, कागढी (विजनौर)

आपाठ वदि ७, १९८५

प्रिय मदनलालजी, नमस्कार ।

कृपा-पत्र मिला, समाचार विदित हुआ। सचमुच वाजपेयीजी की मुझ पर अनन्य कृपा है। उनकी यह कृपा ही मेरे फँसाने का कारण हो गई, फिर भी मैं हृदय से उनका कृतज्ञ हूँ। उनकी सेवा में मेरा प्रणाम पहुँचा दीजिए। उनका स्वास्थ्य अब कैसा है? पिछले दिनों मालूम हुआ था अस्वस्थ थे। मैंने दावू पारमनार्थसिंहजी को लिखा था कि श्री वाजपेयीजी को साथ लेकर स्वास्थ्य-सम्पादनार्थ हरद्वार आ जाइये। वहाँ भी कुछ बीमार थे पर मेरे उस पत्र का उन्होंने कुछ उत्तर न दिया, अस्तु।

आपकी जो कविता ब्रजभाषा में पुराने ढंग की होती है वह मुझे अधिक पसन्द आती है, आप उसी ढंग पर लिखा कीजिए। सींग कटाकर बछड़ों में दाखिल न हूजिए, अपना स्टाइल न बिगाड़िये, चाहे गीत हो या कवित्त हो, ब्रजभाषा में 'पिंजरवा, दरबजवा', अच्छे नहीं मालूम होते। शुद्ध ब्रजभाषा में भी तो गीत लिखे जा सकते हैं। शंकरजी के अनेक गीत ऐसे हैं। पुराने कवियों ने भी लिखे हैं। फिर ब्रजभाषा आपकी तो मातृभाषा है। नई जाति के कवि सब के सब विशुद्ध छायावादी बनते जा रहे हैं। दो-चार तो पुरानी चाल के प्रकाशवादी भी रहने चाहिएँ। जो कुछ भी हो कविता की भाषा होनी चाहिए। भाव चमत्कार-युक्त हो। पर समझ में आ जायँ। अज्ञेय मीमांसा न हो। जो बात किसी की समझ में ही न आवे वह लोकप्रिय कैसे होगी? उसकी कोई दाद कैसे देगा? आजकल के छायावाद का अधिकांश ऐसा ही होता है। कविता के दो प्रधान गुण हैं प्रसाद और चमत्कार। उर्दू वाले इसे फसाहत और बलागत कहते हैं। अकबर ने कितने अच्छे ढंग से इस बात को समझाया है, आप भी समझ लीजिए।

“समझ में साफ़ आ जाये फसाहत इसको कहते हैं।

असर हो सुनने वाले पर बलागत इसको कहते हैं ॥”

कविता चाहे छोटी हो एक ही पक्ति हो, पर अच्छी हो, जी में जगह कर ले, और

श्री मदनलाल चतुर्वेदी को लिख गये पत्र

२२१

यह तभी होगा जब कविता परिश्रम से लिखी जायगी और दिल से लिखी जायगी । आजकल सद्य कविता के खव्त ने और भी गजब ढा रक्खा है । फसाहत और बलागत की जहरत ही नहीं समझी जाती । कविता के सम्बन्ध में यही ध्यान देने की बातें हैं । छन्द भी कँडे का होना चाहिए । आपको तो अच्छा अभ्यास है, उसे ही और दृढ कीजिए ।

भवदीय

पद्मसिंह शर्मा

२३८

काव्य-कुटीर, नायक नगला

चाँदपुर (विजनौर)

४-४-१९३२

प्रिय चतुर्वेदीजी, प्रणाम ।

आपने अचानक ही इस मामले में पडकर वडी सफाई दिखलाई । यह मामला मुझे तो गुरु से ही बेकार मालूम दे रहा है । इसकी जरा भी जहरत न थी । सफर सर्व-सम्मत पाठ है । राजा शिवप्रसादजी 'सितारेहिन्द' ने अपने गुटके में यही पाठ लिखा है । गुटके के अनेक सस्करणों में ऐसा ही पाठ छपता रहा है । इस पर कभी किसी को आपत्ति नहीं हुई । आपत्ति होने की कोई बात भी नहीं, यह व्यर्थ का वितडा है ।

मैं २६-३-३२ रविवार की शाम से प्लेग में बीमार हूँ । पत्र भी चि० रामनाथ से लिखाया है ।

भवदीय

पद्मसिंह शर्मा

२८

श्री मोहनलाल महतो वियोगी को लिखे गये पत्र

२३६

काव्य-कुटीर, नायक नगला,

चांदपुर (त्रिजनीर)

मा० कृ० १४, ८३

प्रियवर वियोगीजी, नमस्कार ।

आपका मा० कृष्ण ७/८३ का कृपा-पत्र और अमूल्य 'निर्माल्य' पाकर परम प्रमन्नता हुई । इस कृपापूर्ण स्मरण के लिए अनेक धन्यवाद ।

यह देखकर अत्यन्त हर्ष हुआ कि आप जैसे चतुर-चितेरे प्रसिद्ध हैं वैसे ही कुशल कवि भी सिद्ध हो रहे हैं । आपकी चित्रकला में व्यग्य रहता है तो कविता में भी वाँकपन है । आप कवि और चित्रकार दोनों हैं । इस विशेषता के लिए बधाई देता हूँ । निर्माल्य की कविताये मुझे पसन्द आई । रचना सुन्दर है । स्थान-स्थान पर प्रतिभा का परिचय मिला है । भाषा साफ है । भाव समझ में आते हैं ।

छायावाद की कविता प्रायः पहली के ढंग की होती है और इसलिए कभी-कभी नितान्त दुर्बोध, 'गूंगे की सैन' हो जाती है । पर निर्माल्य की कविताओं का अधिकांश इसका अपवाद है । आपको छायावाद के विपरीत मार्ग में सफलता प्राप्त हुई है । मैं छायावाद का विशेषज्ञ क्या 'विद्यार्थी' हूँ । छायावाद के बड़े-बड़े महारथियों की शुभ और सुन्दर सम्मतियों के सामने मेरी तुच्छ सम्मति का मूल्य ही क्या है ? फिर भी यह आपका सौजन्य है जो मेरी सम्मति जानना चाहते हैं । जो बात समझ में आई, निवेदन कर दी—

भवदीय

पद्मसिंह शर्मा

पुनश्च

निवेदन के अन्त में जो संस्कृत पद्य छपा है, वह बहुत ही भ्रष्ट हो गया है । बेतरह खटकता है । उस पर चिंटा लगनी चाहिए थी, उत्तरार्ध का पाठ ऐसा होना चाहिए—

‘सिकतागत शर्कराकरणं तुचिन्वन्ति परं पिपीलिकाः’

पूर्वार्ध में—‘स्वचिदर्थो’ को जगह ‘क्वचिदर्थो’ हो तो ठीक हो ।

२४०

काव्य-कुटीर, नायक नगला  
चांदपुर (बिजनौर)  
फाल्गुण कृ० ११, '८४

प्रिय वियोगीजी,

आपका कृपा-पत्र मिला, सम्मति के लिए आपको बहुत प्रतीक्षा करनी पड़ी। इसका मुझे खेद है, पुस्तक को मनोयोगपूर्वक पढ़ने का मुझे अब तक अवकाश नहीं मिला था। इसलिए विलम्ब हुआ क्षमा कीजिए।

'इकतारा' मुझे 'निर्माल्य' से भी अधिक पसन्द आया, आपकी रचना में उत्तरोत्तर चमत्कार बढ़ता जाता है। 'इकतारे' की कई कविताएँ तो बहुत ही सुन्दर हैं। यथा 'समय' 'रजकण' 'चित्रपट', 'आँसू', कवि, मोहन और राम। छायावादिया में आपके लिखने का ढंग अभिनन्दनीय है।

भवदीय  
पद्मसिंह शर्मा



२६

श्री कुँवर सुरेशसिंह ज को लिखा गया पत्र

२४१

काव्य-कुटीर, नायक नगला,

चाँदपुर (विजनौर)

श्रीकृष्ण-जन्माष्टमी, सवत् १९८८

प्रिय कुँवर साहब, नमस्ते ।

मैं प्रयाग से अभी कल लीटकर यहाँ घर पर आया हूँ । आपका २१-८-३१ का कृपा-पत्र यहाँ आने पर मिला ।

श्री सूरदासजी के पदों का सकलन जैसे-जैसे छपता जाय मेरे पास भेजते जाइए । सब छप जाने पर प्रस्तावना के रूप में मैं कुछ लिखूँगा । मैं अभी परसों फिर बाहर काशी जा रहा हूँ । और सम्भवत एक महीने तक वहीं रहूँगा । वहाँ पहुँचने पर आपको पत्र लिखूँगा । पदों के छपे हुए फार्म वहीं भेजिएगा ।

श्री सूरदासजी का कोई अच्छा चित्र मेरे देखने में नहीं आया । नागरी प्रचारिणी सभा के चित्र-संग्रह में शायद हो ।

आशा है, आप सानन्द हैं ।

भवदीय

पद्मसिंह शर्मा

## प० शालग्रामजी शास्त्री को लिखा गया पत्र

१४२

काव्य-कूटीर, नायक नगला

चांदपुर (विजनीर)

मार्गशीर्ष कृ० १३, १९६०

श्रीमत्सु कविराजेषु, सस्नेह सवहुमानचप्रणम्य निवेदनम् ।

आम्बिर आप ब्रेचारे 'पन्थजी' पर 'हन्टर पाणि', हो ही पडे, वरस ही पडे । महा-कवि भाम के नाम पर गरीब पन्थजी का काम तमाम कर ही डाला । 'माधुरी' के मधुर प्याले में गरम मसाले और नमक की पुडिया घोल ही तो दी । भार्गवजी का मुरुचि-मचारु ब्रत भंग कर ही डाला । उन्होंने कई बार गर्व के साथ अपनी 'विशेष' विशेष-ताओं का उल्लेख करते हुए लिखा था कि 'माधुरी' समालोचना-मार्ग को मुरुचि-सम्पन्न बनावेगी । 'सतमई-सहार' की शैली की जहरीली समालोचनाओं का साहित्य की वाटिका में एक दम बहिष्कार करके दम लेगी । श्रीमान् ने कोठे वाली को जीने पर नहीं, सहन में ला पटका । बधाई है, कविराजजी की बहादुरी को ।

मैं बहुत दिनों से बराबर बीमार हूँ । इसमें बहुत कम लिखता-पढता हूँ । वन जो 'माधुरी' आई तो मैं दुखार में पडा था । चि० काशीनाथ को 'माधुरी' देकर कहा कि कोई अच्छा-सा लेख पढकर सुनाओ । उसने पत्रिका के पन्ने पलटने शुरू किये, इधर में दुखार की पीनक में आ गया । कुछ देर बाद देखा वह पढते-पढते हँस रहा है । पूछा, क्या बात है ? बोला, शास्त्रीजी का लेख पढ रहा हूँ । कैसा लिखा है ? बहुत ही अच्छा । रात को ज्वर का वेग कम होने पर मैंने स्वयं पढा । कमजोरी थी पर तबीयत नहीं मानी । एक बार सरसरी तौर पर सब पढ गया । फिर एक-एक कर पढा । एक वजे तक यही करता रहा । कर्णधार का अर्थ कान पकड़ने वाला (पञ्जाबी महाविरों में कान से पकड़ने वाला) पढकर बेशरन्यार हँसी आ गई । उपाधि का तौक लटकाना '५७ के गदर में उपाधि का लूटना, काना कौआ आँख को अन्दर की ओर बरसे, यह तो सब ठीक है पर आँखों में उँगली टालकर आँखें बन्द करके यह आँख की जगह आँखें, शायद सम्पादकों का सशोधन है । यह इन लोगों में प्रधान रोग है, लेख में कुछ-न-कुछ इनलाह ज़रूर दे डालते हैं ।

‘ पन्तजी तो साहित्य के तमाम दोषों से मुस्तसना है । इसकी जगह पन्थजी साहित्य पथ की दफा ३४ से मुस्तसना है । यानी वे रोक-टोक चाहे जहाँ मल-मूत्र विसर्जन कर सकते हैं । दफा ३८ में कानूनन उनका चालान नहीं हो सकता ।’ हो तो कैसा ! वर, यह तो एक लतीफा है । बात यह है पन्थजी सताये बहुत गये । पर पचराम से अधिक पन्थजी की मरम्मत हो गई । इसमें ‘माधुरी’ वालों को भी बेहद रज हुआ होगा । कहीं बेचारी दुधमूँही ‘माधुरी’ कहीं यह ‘वनानेवाली’ ‘जहरीली’ समालोचना का गरम मसाला, आपने भी जाड़ कर दिखाया ।

श्री शंकराचार्यजी को आठवीं सदी में ऊपर पहुँचाने में आपने अच्छी युक्ति दी । पर हर्षवर्धन तो केवल हिन्दू सम्राट् नहीं थे । उनका भुकाव तो वीरों की ओर अधिक था । ऐतिहासिक लोग तो ऐसा ही कहते हैं । हर्षवर्धन धर्म के मामले में गाधीजी थे ।

भवदीय  
पद्मसिंह शर्मा

## श्री व्रजमोहन वर्मा को लिखे गये पत्र

२४३

१/० हिन्दी प्रेस, प्रयाग  
६, ८, ३०

प्रिय वर्मा जी, नमस्कार ।

आपका २६-८ का कृपा-पत्र मुझे वाम यहाँ मिला । मैं १२-८ से यही हूँ ।

आप हास्य रम की कविताओं का संग्रह करना चाहते हैं । अच्छी बात है । हिन्दी में ऐसा एक संग्रह बहुत दिन पहले 'भटौआ संग्रह' के नाम से (नवलकिशोर प्रेम ने) नकलखोरी तिवारी ने प्रकाशित किया था । बाद को उसका नाम बदलकर श्रीर बहाकर काशी में प्रकाशित किया गया था । उसमें हास्य रम की पुरानी कविताओं का अच्छा संग्रह है । काशी में किसी बुकमेकर में मिल जायगा । बा० हरिश्चन्द्र भारनेन्दु ने एक छोटी-सी पुस्तक 'परिहासनी' नाम से निकाली थी । उसमें भी उसकी कुछ कविताएँ मार्के की हैं । यह पुस्तक खड्गविलास प्रेम बाँकीपुर में बहुत पहले छपी थी, नायद अब भी मिलती हो । प० नन्ददत्तजी ने समय-समय पर पद्य में 'पत्र' लिखे थे । 'भारतमित्र' के पुराने पाठकों में मिल सकेंगे । इस वस्तु तो इस वारे में यही दो-एक बातें याद आ रही हैं । हिन्दी में आजकल तो कोई भी हास्य रम की अच्छी कविता नहीं लिखता । जो लिखते भी हैं, वह बेचारे हास्य रम के मिर पर मिर्जापुरी लफिटवा का प्रहार करते हैं, जिसे देखकर हमने की जगह रोना आता है । गद्य में अलवत्ता अन्तपूर्णानन्दजी अच्छा लिखने लगे हैं । 'विशाल भारत' सर्वप्रिय हो रहा है । इस वार में कोई भी सहृदय ऐसा नहीं मिला जिसे 'विशाल भारत' की प्रशंसा नहीं हो । पत्रों के प्रसंग में मैं बराबर उनकी चर्चा चलाता रहता हूँ । 'विशाल भारत' बन्द न होना चाहिए । उसका प्रचार बढ रहा है । दि० भा० के स्टैम्प से उँट माँ आप घर के पते पर भेज दीजिए । आपने घर के पते पर जो भेजे थे, उनका इस्तेमाल शुभ हो गया है ।

हि० ना० म० की दशा वास्तव में शोचनीय है । कतकने में उसका अधिवेशन सफलता से न हुआ तो दधिया बिलकुल बैठ जायगी । सम्मेलन के लिए उद्योग होना चाहिए । चतुर्वेदीजी लगन से प्रोवैगंडा करेंगे तो अधिवेशन सफल हो जायगा ।

भवशील  
पद्मसिंह वर्मा

२४४

काठ्य-कुटीर, नायक नगला,

चाँदपुर (बिजनौर)

१३, ५, ३१

प्रिय वर्माजी, नमस्ते ।

कृपा-पत्र नाम को मिला । लेख पढा, पूर्णसिंह के आत्म-चरित ने लेख को पूरा कर दिया । आपकी यह समझ्या-पूति बढ़िया रही । धन्यवाद । श्री काजीनाथजी वाले लेख भी भेजिए ।

चतुर्वेदीजी का कार्ड आपके पत्र के साथ ही मिला, जो उन्होंने इलाहाबाद न्टेगन से लिखा है । पर उममे वह विवाह की तारीख निगना भूल गये । यह नमझ्या भी आपके पत्र ही से हल हुई । आपने १३-५ लिखी है, जो आज ही है । मन्नेपुर के पत्र पर उन्हें पत्र लिख रहा है । मैं आजकल बहुत ही अस्मथ हूँ । गरमी में उतना लम्बा नफर करने की हिम्मत नहीं होती । उच्छ्रा रहते भी सम्मेलन में नहीं आ सकूंगा । श्री वर्माजी की मृत्यु सचमुच बहुत ही दुःखदाई हुई । क्या किया जाय, ईदवरेच्छा ! आशा है, आप प्रसन्न है ।

भवदीय

पद्मसिंह शर्मा

२४५

चाँदपुर

२३, ६, ३१

प्रियवर वर्माजी, नमस्कार ।

आपका १२-६ का कृपा-पत्र कल मिला । पत्र पढकर प्रसन्नता हुई । सम्मेलन आदि के भ्रष्ट में पत्रोत्तर का अवकाश नहीं मिला तो बात क्षन्तव्य ही है । स्वर्गीय सतीशचन्द्र रायजी का पत्र वास्तव में महत्त्वपूर्ण है । गणेशजी के चित्र की बड़ी सुन्दर समालोचना की है । यह पत्र तो छपना चाहिए था । उनका चित्र और चरित्र 'विशाल भारत' में छपने आ रहा है । उसी प्रसंग में इसे भी उद्धृत कर दीजिए । स्वर्गीय रायजी बड़े ही सहृदय विद्वान् थे । उन्होंने सतसई की जैसी मार्मिक समालोचना एक पत्र में मुझे लिखी थी वैसे हिन्दी के किसी घुरन्धर विद्वान् ने भी नहीं लिखी ।

सम्मेलन की कारंवाई के किसी प्रकरण में मुन्शी अजमेरीजी का 'जिक्रे खैर' किसी पत्र में नहीं पडा । मालूम होता है उन्हें सम्मेलन में कुछ पढने का—छपने कस्तब दिखाने का मौका नहीं दिया गया । आप लोगो ने प्राइवेट तौर पर उनसे कुछ सुना ?

उनसे बगानी मागाओ को भी कुछ मुनवाया जाता तो कैसा होता । हिन्दी वालो को प्रोपगंडा करना नहीं आता । किसी गण व्यक्ति का सार्वजनिक रूप में उपयोग करना वह जानते ही नहीं । मुन्गी अजमेरीजी भिन्न भाषा भाषियों पर हिन्दी का निष्का बैठाने के लिए बहुत ही मीर्ज है । पर इधर किसी का ध्यान ही नहीं जाता । वह कुछ रमिक रड्मो में मनोरजन का साधन बने हुए है । उन्हें रिभाकर अपना काम निकालते हैं ।

'विजय' में आपके कोई-कोई चुटकुले खूब होते हैं । सम्मेलन की रिपोर्ट तो आपने ऐसी अच्छी लिखी कि कमाल कर दिया । मालूम नहीं रत्नाकरजी ने और दुलगांव ने भी उसे देखा या नहीं ।

श्री ज्यामसुन्दरजी ने और आजादजी से नमस्कार वहिए । श्यामसुन्दरजी की कविताओ का संग्रह छपा या नहीं ।

जून का 'विशाल भारत' कल मिल गया । प्रारम्भ में जो इतनी लम्बी कविता दी गई है क्या कोई लेख न था । हिन्दी प्रेस प्रयाग में प० हूपीकेश भट्टाचार्यजी का प्लक एक रीडर में देने के लिए मेरे लिखने पर गया था वहाँ से वापस न हुआ तो तकाजा करके मगा लीजिए, वना वहाँ में न मिलेगा । सम्मेलन की चित्र-प्रदर्शनी में नाहरजी ने मेरा एक फोटो भेगवाया था वह अभी वापस नहीं आया । प्रदर्शनी के प्रबन्ध में आपका भी हाथ था ? वह फोटो वहा में मांगकर देखिए । यदि उसमें अच्छा प्लक बन सके तो देखकर और पूछकर प्लक का इन्टीमेट लिखिए । बहुत से लोग फोटो के लिए लिखते रहते हैं । वह सबसे आखिरी फोटो है । उसका अच्छा सापः प्लक बन जायगा तो कुछ फोटो छपवा लूंगा । आशा है, आप प्रसन्न हें ।

चतुर्वेदीजी के पत्र का उत्तर बल दे चुका हूँ । उमी में श्री मतीशचन्द्र रायजी के सुपुत्र श्री भवानीचरण राय एम० ए० के भी दो पत्र भेजे हैं । भवानीचरणजी भी अपने पिताजी के समान ही सहृदय व्यक्ति प्रतीत होते हैं ।

भवदीय

पद्मसिंह शर्मा

२४४

काव्य-कुटीर, नायक नगला,

चाँदपुर (विजनोर)

१३, ५, ३१

प्रिय वर्माजी, नमस्ते ।

कृपा-पत्र नाम को मिला । लेख पढा, पूर्णांगह के आत्म-चरित ने लेख को पूरा कर दिया । आपकी यह समस्या-पूर्ति बढ़िया रही । धन्यवाद । श्री काजीनाथजी वाठे लेख भी भेजिए ।

चतुर्वेदीजी का कांड आपके पत्र के साथ ही मिला, जो उन्होंने इलाहाबाद स्टेशन से लिखा है । पर उगमे वह विवाह की तारीख निगना भूल गये । यह समस्या भी आपके पत्र ही से हल हुई । आपने १३-५ लिखी है, जो आज ही है । मलेपुर के पत्र पर उन्हें पत्र लिख रहा हूँ । मैं आजकल बहुत ही अस्वस्थ हूँ । गर्मी में उतना ज्यादा नफर करने की हिम्मत नहीं होती । इच्छा रहते भी सम्मेलन में नहीं आ सकूँगा । श्री वर्माजी की मृत्यु सचमुच बहुत ही दुःखदाई हुई । क्या किया जाय, ईश्वरच्छा ! आशा है, आप प्रसन्न हों ।

भवदीय

पद्मसिंह शर्मा

२४५

चाँदपुर

२३, ६, ३१

प्रियवर वर्माजी, नमस्कार ।

आपका १२-६ का कृपा-पत्र कल मिला । पत्र पढकर प्रसन्नता हुई । सम्मेलन आदि के भ्रष्ट में पत्रोत्तर का अवकाश नहीं मिला तो बात क्षन्तव्य ही है । स्वर्गीय सतीशचन्द्र रायजी का पत्र वास्तव में महत्त्वपूर्ण है । गणेशजी के चित्र की बड़ी सुन्दर समालोचना की है । यह पत्र तो छपना चाहिए था । उनका चित्र और चरित्र 'विशाल भारत' में छपने आ रहा है । उसी प्रसंग में इसे भी उद्धृत कर दीजिए । स्वर्गीय रायजी बड़े ही सहृदय विद्वान् थे । उन्होंने सतसई की जैसी मार्मिक समालोचना एक पत्र में मुझे लिखी थी वैसी हिन्दी के किसी धुरन्धर विद्वान् ने भी नहीं लिखी ।

सम्मेलन की कार्रवाई के किसी प्रकरण में मुन्शी अजमेरीजी का 'जिक्रे खैर' किसी पत्र में नहीं पढा । मालूम होता है उन्हें सम्मेलन में कुछ पढने का—अपने कस्तब दिखाने का मौका नहीं दिया गया । आप लोगो ने प्राइवेट तौर पर उनसे कुछ सुना ?

उनसे बगाली भाषाओं को भी कुछ मुनवाया जाता तो कैसा होता । हिन्दी वालों को प्रोपैगंडा करना नहीं आता । किसी गण व्यक्त का सार्वजनिक रूप में उपयोग करना वह जानते ही नहीं । मुन्शी अजमेरीजी भिन्न भाषा भाषियों पर हिन्दी का मिक्का बैठाने के लिए बहुत ही मीज है । पर इधर किसी का ध्यान ही नहीं जाता । वह कुछ रसिक रङ्गों में मनोरंजन का साधन बने हुए है । उन्हें रिझाकर अपना काम निकालते हैं ।

'विजय' में आपके कोई-कोई चुटकुले खूब होते हैं । सम्मेलन की रिपोर्ट तो आपने ऐसी अच्छी लिखी कि कमाल कर दिया । मालूम नहीं रत्नाकरजी ने और दुर्लभ ने भी उसे देखा या नहीं ।

श्री श्यामसुन्दरजी से और आजादजी से नमस्कार बहिए । श्यामसुन्दरजी की कविताओं का संग्रह छपा या नहीं ।

जून का 'विशाल भारत' कल मिल गया । प्रारम्भ में जो इतनी लम्बी कविता दी गई है क्या कोई लेख न था । हिन्दी प्रेस प्रयाग में प० हृषीकेश भट्टाचार्यजी का ब्लाक एक रीडर में देने के लिए मेरे लिखने पर गया था वहाँ से वापस न हुआ तो तकाजा करके मँगा लीजिए, वर्ना वहाँ से न मिलेगा । सम्मेलन की चित्र-प्रदर्शनी में नाहरजी ने मेरा एक फोटो मँगवाया था वह अभी वापस नहीं आया । प्रदर्शनी के प्रबन्ध में आपका भी हाथ था ? वह फोटो वहाँ से माँगकर देखिए । यदि उससे अच्छा ब्लाक बन सके तो देखकर और पूछकर ब्लाक का इस्टीमेट लिखिए । बहुत से लोग फोटो के लिए लिखते रहते हैं । वह सबसे आखिरी फोटो है । उसका अच्छा माफ़ ब्लाक बन जायगा तो कुछ फोटो छपवा लूँगा । आशा है, आप प्रसन्न हैं ।

चतुर्वेदीजी के पत्र का उत्तर कल दे चुका हूँ । उसी में श्री सतीशचन्द्र रायजी के मुपुत्र श्री भवानीचरण राय एम० ए० के भी दो पत्र भेजे हैं । भवानीचरणजी भी अपने पिताजी के समान ही सहृदय व्यक्ति प्रतीत होते हैं ।

भवदीय  
पद्मसिंह शर्मा



## श्री प० नाथूराम शङ्कर शर्मा 'शङ्कर' को लिखे गये पत्र'

१९६

आर्यसमाज-मन्दिर  
अहार (बलन्दशहर)

२-३-१४

माननीय कविजी महाराज, प्रणाम ।

आजकल 'विहारी सतमई' की टीका में लगा हूँ । टीका का कुछ नमूना भेजता हूँ । देखिए, कुछ है भी या निरी बावले की बउ ही है । मत्रमुत्र टीका लिखना और खासकर कविता का बडा कठिन काम है । चाहता था कि इसे दो-तीन महीने में समाप्त कर दूँगा, पर आज मालूम हुआ कि ऐसा नहीं हो सकेगा । अब तक एक दोहे रोज का हिमाव धँटा है । 'हिन्दोज दिल्ली दूरअस्त ।' वेगार टालने को तवियत नहीं चाहती, और पीमे को पीमना क्या ? पहले टीकाकारों की अपेक्षा कुछ भी नदनना रहे, तब तो ठीक, नहीं तो टीका की आवश्यकता क्या ? और जिन पर धीसियों टीकाएँ हो, उसमें कोई नई बात निकालना आसान काम नहीं । खैर जो कुछ हो । अब तो प्रारम्भ कर दिया है । सौ-दो सौ दोहों पर टीका हो ले तो लेकर आपकी सेवा में आऊँगा और सलाह तथा इसलाह लूँगा । इस नमूने को देखकर राय दीजिये कि ऐसा ही चलता रहे, या उसमें कुछ परिवर्तन की आवश्यकता है ।

इस टीका में इतना फैलाव नहीं है परन्तु कुछ न कुछ नई बात निकालने की जरूर कोशिश की गई है । पुराने टीकाकारों से कहीं-कहीं छंट-छाड भी हो गई है । लल्लूलालजी में खासकर । 'कहत न देवर की कुवत' को ध्यान में देखिए । कोई अण्डवण्ड बान तो नहीं लिख गया हूँ । किसी हिन्दी कवि ने भाभी की गणना स्वकीया

१. कविवर शङ्करजी का प० पद्मसिंह शर्मा से घनिष्ठ सम्बन्ध था । शर्माजी शङ्करजी को उत्कृष्ट कोटि का कवि मानते थे । दोनों में पत्र-व्यवहार भी खूब होता था । शङ्करजी के पास शर्माजी की सैकड़ों चिट्ठियाँ थीं, खेद है कि वे सुरक्षित न रह सकी । बडी कठिनाई से कुछ पत्र मिले हैं, जो यहाँ दिये जाते हैं । इस पुस्तक के कई फर्में छप जाने पर ये चिट्ठियाँ उपलब्ध हुईं, अतः उपयुक्त स्थान पर न दी जा सकी ।

—सम्पादक

नायिका में की हो तो कृपाकर अवश्य पता दीजिये । लल्लूलालजी ने भाभी के साथ देवर की दुर्व्यवहार-चेष्टा को 'स्वकीयाऽसुर विवाह-वर्णन' हैडिंग दिया है । क्या यह ठीक है, या उस पर मेरी जिरह ठीक है ? इसका फैसला निष्पक्ष होकर दीजिये । 'रसाभास' पर जो कुछ लिखा गया है, उसे भी देखिए ।

हिन्दी में नायिका-भेद और रस-वर्णन विषयक कौनसा ग्रन्थ सर्वोत्तम है ।

कृपापात्र

पद्मसिंह शर्मा

२४७

नायक नगला

१५-१-१७

श्रीयुत् परम माननीय कविजी महाराज, प्रणाम ।

अभी मैं, लखनऊ में, प० ब्रजनारायण 'चकवस्त' से मिला था । पूछने लगे, हिन्दी में अच्छे कवि आजकल कौन हैं ? काँग्रेस में गाने और सुनाने के लिए कुछ भजन-कविताएँ आदि .... से मँगाई गई थी । जो एक कन्या-पाठशाला की लड़कियों द्वारा प्रतिदिन सुनाई जाती थी । उनके बारे में चकवस्तजी कहने लगे कि मामूली तुकवन्दियाँ थी । उनमें कविता का चमत्कार नहीं था । आपका परिचय देने पर बोले—उनकी कविताओं का संग्रह छपा है ? 'अनुराग-रत्न' और 'शङ्कर-सरोज' नाम लिया गया तो कहा कि देखेंगे । फिर पूछा कि पुराने ढंग की शृंगारपरक कविता भी शङ्करजी ने की हैं ? मैंने कहा—वह उन्होंने जला दी । यह सुनकर चकवस्त बड़ा अफसोस करने लगे । कहा—शंकरजी से कहिए, ऐसा जुल्म न करे । वह बूढ़े हो गये तो क्या हुआ हम लोग तो उसके कद्रदान नौजवान हैं । मैंने कहा, वह तो जो होना था हो चुका । बचे-खुचे जो उस विषय के पद्य हैं, उनसे ही उस रंग का पता चल जायगा । कहा कि जरूर भेजिए । मैंने वादा किया कि भेजूंगा ।

इस वार यहाँ आकर मैंने 'शिवसिंह-सरोज' और 'काव्य-प्रभाकर' में हिन्दी कविताओं का संग्रह बड़े ध्यान से, समालोचनात्मक दृष्टि डालकर पढ़ा और अभी पढ़ रहा हूँ । अपूर्व आनन्द आ रहा है । किताबों को रँग रहा हूँ । नोट कर रहा हूँ । जो मैं आता हूँ कि इन कविता-संग्रह की गूदड़ियों में अच्छे-अच्छे लाल निकालकर एक नया कण्ठा बनाऊँ । खैर, यह तो एक मकल्प मात्र है, शायद कभी पूरा हो जाय । एक इरादा है जो बहुत दिनों से है, और इस वार और पक्का हो गया है, जिसे जल्दी पूरा करना चाहता हूँ । यदि आप कुछ कष्ट स्वीकार करके थोड़ी-सी सहायता दें तो

यह नकल्प अच्छी तरह पूरा हो जाय । और एक ऐसा काम हो जाय कि 'वायदो वायद ।' इरादा यह है कि आपकी कविता पर एक विस्तृत समालोचनात्मक और तुलनात्मक निबन्ध लिखूं और ऐसा लिखूं कि उसमें अच्छा और न लिख सकूं । वम, कलम तोट दूं और दवात फोड़ दूं । हाय, आज 'कलित कलेवर' होना तो यह काम कैसा होता । यह बात जब याद आती है, और जब कोई कविता-ग्रन्थ देखता है तो जरूर याद आती है, और बार-बार रह-रहकर याद आती है तो कलेज पर सॉप लोट जाता है । नहदयता का हृदय फटने लगता है ।

चैर, जो होना था सो हो चुका, अब जो कुछ है उमी में काम लेना होगा । सबसे पहले आपकी सारी कविताओं का संग्रह किया जाय । किमी ग्रंथ की कमी न रह जाय । पुराने महारथियों ने मुकाबला करना है । सब साधन ठीक होना चाहिए । इसमें प्रयत्न और नावधानता की बड़ी जरूरत है । मैंने तुलनात्मक विषयों पर नोट किये हैं । पुराने कवियों के जो अच्छे-अच्छे पद्य हैं, वे मुकाबले के लिए चुने हैं । आपकी पुरानी कविताएँ जो उस समय जमा की थी, उनकी नकल प० राधावल्लभजी (शङ्करजी के अत्यन्त प्रिय शिष्य जिन्हें वे पृत्रवत् मानते थे) के पाम हैं । कृपाकर उन्हें आप एक बार देख जाइए । जहाँ सुधारना हो वहाँ सुधार दीजिए ।

सो महाराज, कुछ समय के लिए सब चिन्ताएँ छोड़कर इस कविता-संग्रह की ओर ध्यान दीजिए । प्रार्थना स्वीकार कीजिए । बहुत हो चुकी । यदि यह काम इस समय न हुआ तो फिर कभी न होगा । मैंने इस बार इस काम के लिए बहुत कुछ सोचा-विचारा है । कही आपकी उदासीनता से मेरा यह सकल्प शेखचिल्ली का मनसूवा होकर न रह जाय । दया कीजिए, ऐसा न होने दीजिए । इस रङ्क-रोदन पर करुणा के कान दीजिये । सुनी-अनसुनी न कर जाइए ।

सेवक

पद्मसिंह शर्मा

१. शङ्करजी ने शृंगार रस की कविताओं का एक अति उत्कृष्ट नख-सिख लिखा था । इस पुस्तक का नाम था—'कलित कलेवर' । 'कलित कलेवर' की कविताओं को पढ़कर सहृदय पाठक मुग्ध हो जाते थे । यह पुस्तक प्रकाशित होने वाली थी कि शङ्करजी ने अपनी धुन में उसे एक दिन रात को फाड़ फेंका । बोले—यह सब यौवन की उमग है । बुढ़ापे में ऐसी बातें प्रकाशित करना-कराना शोभनीय नहीं । उसी 'कलित कलेवर' के नष्ट हो जाने पर शर्माजी ने इस पत्र में इतना अफसोस जाहिर किया है ।—सम्पादक ।

१४८

नायक नगला

१७-१-१७

श्री परम माननीय कविजी महाराज, प्रणाम ।

साहित्याचार्य प० शालग्रामजी शास्त्री को मेने आपका किया अनुवाद 'हीजडा के जाये तेरी चेरी बन जाऊँगी' भेजा था । यह अनुवाद-पद्य, मूल श्लोक के साथ भेजा था । उस पर शास्त्रीजी ने मार्क की समालोचना की है । लिखा है कि अनुवाद इतना सुन्दर है कि उसकी प्रशंसा के लिए शब्द नहीं मिलते । अनुवाद पद्य का उत्तरार्द्ध तो मूल में भी अधिक चमत्कारक है, और स्वतन्त्र भावपूर्ण है । मूल श्लोक में 'प्रमदा' पद अनुरूप नहीं है । अनुवाद में 'अवला' बहुत सुधर है । इससे अनुवाद का यह अर्थ 'चटपटानुवाद या स्वतन्त्रानुवाद है । 'हीजडा' का 'जाया' होता ही नहीं, इसलिए 'हीजडा के जाये' का पर्यवसन 'हरामी' में होगा । ऐसी बात अन्य के मुख से नहीं कह सकती । इससे कवि के हृदय में उसी 'विरहिणी' का 'आवेश' हुआ दीखता है । इसलिए यह अर्थ आवेशानुवाद है अथवा तन्मयानुवाद ।

विनीत

पद्मसिंह शर्मा

१४९

ज्ञानमण्डल, काशी

७-५-११

श्री कविजी महाराज, प्रणाम ।

.. गांधीजी का गन्ध-प्रसारण सर्वत्र है । पर, उसे ग्रहण करने वाले विरले ही हैं । ईश्वर किसी की बयो रक्षा करे, जब उसे कोई मानता ही नहीं । अकबर ने खूब कहा है—

“जब मैं कहता हूँ कि या अल्लाह मेरा हाल देख,  
हुक्म होता है कि अपना नामए अयमाल देख ।”

इस 'मिथ्या' ससार में 'सत्याग्रह' की कही चलती है ।

“चीखे-चिल्लाए, कूदे, उछले, टहले,  
हिर-फिर के वही रहे जहाँ थे पहले,  
हालत तो वही है, बल्कि उससे बदतर,  
यो मुँह से जो जिसके दिल में आए कहले ।”

यह सकल्प-अच्छी तरह पूरा हो जाय । और एक ऐसा काम हो जाय कि 'वायदो शायद ।' इरादा यह है कि आपकी कविता पर एक विस्तृत समालोचनात्मक और तुलनात्मक निबन्ध लिखूँ और ऐसा लिखूँ कि उससे अच्छा और न लिख सकूँ । वस, कलम तोड़ दूँ और दवात फोड़ दूँ । हाय, आज 'कलित कलेवर' होना तो यह काम कैसा होता । यह बात जब याद आती है, और जब कोई कविता-ग्रन्थ देखता हूँ तो जरूर याद आती है, और बार-बार रह-रहकर याद आती है तो कलेजे पर माँप लोट जाता है । सहृदयता का हृदय फटने लगता है ।

खैर, जो होना था सो हो चुका, अब जो कुछ है उमी में काम लेना होगा । सबसे पहले आपकी सारी कविताओं का संग्रह किया जाय । किमी अग की कमी न रह जाय । पुराने महारथियों में मुकाबला करना है । सब साधन ठीक होना चाहिए । इसमें प्रयत्न और सावधानता की वही जरूरत है । मैंने तुलनात्मक विषयों पर नोट किये हैं । पुराने कवियों के जो अच्छे-अच्छे पद्य हैं, वे मुकाबले के लिए चुने हैं । आपकी पुरानी कविताएँ जो उस समय जमा की थीं, उनकी नकल प० राधावल्लभजी (शङ्करजी के अत्यन्त प्रिय शिष्य जिन्हें वे पत्रवत् मानते थे) के पास हैं । कृपाकर उन्हें आप एक बार देख जाइए । जहाँ सुधारना हो वहाँ सुधार दीजिए ।

सो महाराज, कुछ समय के लिए सब चिन्ताएँ छोड़कर इस कविता-संग्रह की ओर ध्यान दीजिए । प्रार्थना स्वीकार कीजिए । बहुत हो चुकी । यदि यह काम इस समय न हुआ तो फिर कभी न होगा । मैंने इस बार इस काम के लिए बहुत कुछ सोचा-विचारा है । कही आपकी उदासीनता से मेरा यह सकल्प शेषचित्ली का मनसूवा होकर न रह जाय । दया कीजिए, ऐसा न होने दीजिए । इस रङ्क-रोदन पर करुणा के कान दीजिये । सुनी-अनसुनी न कर जाइए ।

सेवक

पद्मसिंह शर्मा

१. शङ्करजी ने श्रृंगार रस की कविताओं का एक अति उत्कृष्ट नख-सिख लिखा था । इस पुस्तक का नाम था—'कलित कलेवर' । 'कलित कलेवर' की कविताओं को पढ़कर सहृदय पाठक मुग्ध हो जाते थे । यह पुस्तक प्रकाशित होने वाली थी कि शङ्करजी ने अपनी धुन में उसे एक दिन रात को फाड़ फेंका । बोले—यह सब यौवन की उमग है । बुढ़ापे में ऐसी बातें प्रकाशित करना-कराना शोभनीय नहीं । उसी 'कलित कलेवर' के नष्ट हो जाने पर शर्माजी ने इस पत्र में इतना अफसोस जाहिर किया है ।—सम्पादक ।

२४८

नायक नगला

१७-१-१७

श्री परम माननीय कविजी महाराज, प्रणाम ।

साहित्याचार्य प० गालग्रामजी शास्त्री को मैंने आपका किया अनुवाद 'हीजडा के जाये तेरी चेरी वन जाऊंगी' भेजा था । यह अनुवाद-पद्य, मूल श्लोक के साथ भेजा था । उस पर शास्त्रीजी ने मार्क की समालोचना की है । लिखा है कि अनुवाद इतना सुन्दर है कि उसकी प्रशंसा के लिए शब्द नहीं मिलते । अनुवाद पद्य का उत्तरार्द्ध तो मूल से भी अधिक चमत्कारक है, और स्वतन्त्र भावपूर्ण है । मूल श्लोक में 'प्रमदा' पद अनुरूप नहीं है । अनुवाद में 'अवला' बहुत सुधर है । इससे अनुवाद का यह अर्थ 'चटपटानुवाद या स्वतन्त्रानुवाद है । 'हीजडा' का 'जाया' होता ही नहीं, इसलिए 'हीजडा के जाये' का पर्यवसन 'हरामी' में होगा । ऐसी बात अन्य के मुख से नहीं कढ सकती । इससे कवि के हृदय में उसी 'विरहिणी' का 'आवेश' हुआ दीखता है । इसलिए यह अर्थ आवेशानुवाद है अथवा तन्मयानुवाद ।

विनीत

पद्मसिंह शर्मा

२४९

ज्ञानमण्डल, काशी

७-५-११

श्री कविजी महाराज, प्रणाम ।

.. गाधीजी का गन्ध-प्रसारण सर्वत्र है । पर, उसे ग्रहण करने वाले विरले ही हैं । ईश्वर किसी की वयो रक्षा करे, जब उसे कोई मानता ही नहीं । अकबर ने खूब कहा है—

“जब मैं कहता हूँ कि या अल्लाह मेरा हाल-देख,  
हुक्म होता है कि अपना नामए अयमाल देख।”

इस 'मिथ्या' ससार में 'सत्याग्रह' की कही चलती है ।

“चीखे-चिल्लाए, कूदे, उछले, टहले,

हिर-फिर के वही रहे जहाँ थे पहले,

हालत तो वही है, वल्कि उससे बदतर,

यो मुंह से जो जिसके दिल में आए कहले ।”

नास्तिकता की हद हो गई. 'स्वभाग्य-निर्णय' का अधिकार भी 'मजबूर वन्दे' अपने ही हाथ में लेना चाहते हैं। मानो 'खुदावन्द' कोई चीज ही नहीं। नास्तिक आदमी को यही कहकर सन्न करना चाहिए—

“ये उन्न कब तक वफा करेगी,  
जमाना कब तक जफा करेगा।  
सुभे कयामत की है उमीदें,  
जो कुछ करेगा खुदा करेगा।”

दास  
पद्मसिंह शर्मा

२५०

नायक नगला  
२१-१-२०

श्री कविजी के चरणों में प्रणाम।

आपके दर्शनो के लिए मैं जितना उत्कण्ठित हूँ, वस मैं ही जानता हूँ। मेरे किन्हीं दुष्कर्मों का फल है कि दर्शन-लाभ में वचित हूँ। कोशिश में हूँ कि बहुत शीघ्र उपस्थित हूँ।

आप 'पद्य-पारिजात' अवश्य-ग्रन्थ लिखें। खाम चीज होगी। बड़ी जल्द ही ऐसी पुस्तक की। पर कहीं आप लिखें भी। कविता की कद्र होती है—पर “होती है सच की कद्र” वेकद्रियों के बाद। आप अपना काम कर छोड़िये। 'कर्मण्येवाधिकारस्ते मा फलेषु कदाचन'। 'पद्य-पारिजात' प्रारम्भ कर दीजिये। उसके मन भावन परम पावन परिमल से रसिक भृग कृतार्थ हो जायेंगे। मस्त होकर गुंजारने लगेंगे।

विनीत  
पद्मसिंह शर्मा

२५१

दिल्ली  
३०-१-२३

श्री कविजी महाराज, प्रणाम।

श्री रत्नाकरजी (श्री जगन्नाथदास रत्नाकर) आपसे मिलने के लिए वहाँ आना चाहते हैं। आने वाले आदित्यवार को या उममें एक-दो दिन बाद यहाँ में चलेगे। मैं भी साथ आऊँगा। प० उदित मिश्र का भी इरादा है। चलते वक्त तार से सूचना देंगे। आशा है, आपके दर्शन करके कृतार्थ होने का अवसर सफल होगा।

सेवक  
पद्मसिंह शर्मा

२५२

दिल्ली

१२-२-२३

श्री कविजी के चरणों से प्रणाम ।

रत्नाकरजी कल लखनऊ चले गये । आपको बार-बार स्मरण करते थे । प्रणाम कह गये हैं । आपसे मिलकर बहुत प्रभावित हुए । सतसई भाष्य का अन्तिम फर्मा छप गया, अब उसकी भूमिका एक फार्म के करीब वाकी है । आप अपनी 'तकरीज' भेज देते तो अच्छा था । साथ ही छपा देता ।

विनीत

पद्मसिंह शर्मा

२५३

नायक नगला

१४-४-२०

माननीय कविजी महाराज, प्रणाम ।

मण्डी वाली की (धनोरा मण्डी से निकलनेवाली 'मनोरमा' नामक मासिक पत्रिका) बदतमीजी और बेअदबी हृद से बढ गई है । इसके मुँह लगना और भी बुरा है । फिर भी 'प्रतिभा' (मासिक पत्रिका) ने उसकी गोशमाली करना मुनासिब समझा । मैं नमस्कृत हूँ अब आगे यह मामला न बटेगा । 'समालोचक' की भी यही राय मालूम होती है । मैंने 'प्रतिभा'-सम्पादक को भी यही राय दी है । अपनी-अपनी राय है । किन्हीं की राय है कि गधा लात मारे तो बचकर एक ओर खडा हो जाना चाहिए । उत्तर में लात मारना ठीक नहीं । दूसरे लोग भी हैं कि अगर लत्तू गधा लात चलावे तो लाठी मारकर उसका टगड तोड देना चाहिए । मेरी राय इन दोनों से अलग है । यानी लत्तू गधे को धँगना देकर छोडना चाहिए । इस सम्बन्ध में मैं आपका मत भी जानना चाहता हूँ ।

दास

पद्मसिंह शर्मा



२५४

C/O बेताव प्रिंटिंग वर्क,  
चाह रहट, दिल्ली  
१६-११-२२

पूज्य कविजी, प्रणाम ।

.....कल प० बनारसीदाम चतुर्वेदी के अकस्मान् दर्शन करके बड़ा हर्ष हुआ । वे यहाँ माननीय श्रीनिवास शास्त्री से 'उण्टरव्यू' करने आये हैं । बम्बई में ही उनके माथ है, उन्ही के पास डाक्टर मधू के यहाँ ठहरे हैं । बड़े ही सरल मज्जन हैं । उन्हें देखकर और उनकी ब्रजभाषा सुनकर स्वर्गीय मत्स्यनारायण की मूर्ति आँखों में फिर गई । अभी दो-एक दिन रहेगे ।

नेत्रक

पद्मसिंह शर्मा

२५५

C/O बेताव प्रिंटिंग वर्क  
चाह रहट, दिल्ली  
२१-१०-२२

श्रीमाननीय कविजी के चरणों में प्रणाम ।

एक मासिक पत्र का प्रस्ताव मैं भी बेतावजी से कई दिनों से कर रहा था । आपने उसकी पुष्टि करके औचित्य की मुहर लगाई । पत्र का नाम मैंने 'देहली-दीपक' सोचा है । 'देहली-दीपक' संस्कृत में एक प्रसिद्ध न्याय है । जो बात अन्तरग और बहिरग बातों पर समान रूप से प्रकाश डालती है, ऐसे प्रसंग पर इसका प्रयोग होता है, इस कारण साहित्य की अन्तरग-बहिरग दशा की समालोचना की सूचना इससे ध्वनित हो सकती है । इसमें श्लेष भी है । एक नाम समालोचक भी सूझा था । कविराज भी अच्छा है ।

यह पत्र तभी निकल सकता है जब आप हरिशङ्करजी को यहाँ रहने की आज्ञा दे दें । सम्पादक हो हरिशङ्करजी और बेतावजी । आप और मैं सहायक हों । बस, काम चल जायगा । हरिशङ्करजी यहाँ आ जायें तो डिक्लेरेशन के लिए दरम्बास्त दे दी जाय । उनके आने से और भी कई स्कीम ठीक हो जायें ।

विनीत

पद्मसिंह शर्मा

१. सुप्रसिद्ध नाटककार प० नारायणप्रसाद बेताव ने देहली में अपना बेताव प्रिंटिंग प्रेस खोला था, उससे वे एक साहित्यिक मासिक पत्र प्रकाशित करना चाहते थे, उसी का इस पत्र में संकेत है ।—सम्पादक ।

२५६

C/O वेताव प्रिंटिंग वर्क्स

चाह रहट, दिल्ली

१२-१-२३

श्री कविजी महाराज के चरणों में प्रणाम ।

मु० सूर्यनारायण मिह्र को 'विहारी-सतसई' पढ़कर हिन्दी कविता का शौक हुआ है । उसमें आपके दो-चार पद्य देखकर उन्हें आपकी अन्य कविता पढ़ने की उत्कण्ठा है । इसलिए 'अनुराग-रत्न', 'दायस-विजय', 'गर्भरण्डा-रहस्य', 'शङ्कर-सरोज' आदि सब कविता-पुस्तकें उनके लिए भेज दीजिए । मैं स्वयं उन्हें भेट कर दूंगा ।

विनीत

पद्मसिंह शर्मा

२५७

पूज्यपाद श्री कविजी के चरणों में प्रणाम ।

आपकी कविताओं का सुन्दर, सचित्र बढिया मस्करण मुजफ्फरपुर से एक नहृदय सज्जन निकालना चाहते हैं, बहुत आग्रह से कहा है, वह आपके दर्शनार्थ मेरे साथ हरदुआगज आना चाहते हैं । कविताओं का संग्रह अवश्य छप जाना चाहिए । उसका सम्पादन मैं करूँगा । हिन्दी के नये कवियों की शिक्षा के लिए आप एक पुस्तक लिख दे तो अच्छा है । एक काम की चीज़ होगी ।

आप ग्राज्ञा करते हैं कि 'भारतोदय'-सम्पादन कीजिये । पर 'भारतोदय' कहाँ है ? किसका सम्पादन करूँ ? बुरे की जान का या लम्बी दाढी का । 'भारतोदय' गया और हमेशा के लिए गया । गुरुडम के ग्राह के मुँह में खाक पडे । गुरुडम के दीर्घ-काय देवता पर विजली गिरे । 'तहे दिल से हम कोसते हैं मगर कि गुरुडम के राक्षस पैं विजली गिरे ।'

दाम

पद्मसिंह शर्मा

२५८

नायक नगला

चैत्र कृ० ३०, १८८१

श्री कविजी के चरणों में प्रणाम ।

प० बनारसीदास चतुर्वेदी को मैंने लिखा था कि हरदुआगज कव आइएगा । उनका उत्तर आया है कि ठीक नहीं कह सकता, पर आऊँगा जरूर । गाधी-आश्रम से

उन्होंने इस्तीफा दे दिया है। अब डघर ही कही आकर बैठेंगे। मैं उन्हें हरदुआगज यथासम्भव शीघ्र बुलाने की चेष्टा कर रहा हूँ। पर, अबकी बार वहाँ आकर हम लोग जीवनी लिखाने के लिए आपको मजबूर करेंगे, आप टाल न सकेंगे।

विनीत

पद्मसिंह शर्मा

२५६

आगरा

अनन्त चतुर्दशी, १९८२

श्री परम माननीय कविजी के चरणों में प्रणाम।

प० बनारसीदास चतुर्वेदी को साथ लेकर हम लोग शीघ्र चाग-पाँच दिन बाद हरदुआगज आने वाले हैं। पुस्तक छप चुकी है। सिर्फ 'मम्मतिमार' का फार्म बाकी है। सम्मतियों में आपकी वह पद्यात्मक सम्मति भी देनी है, जो हमारे भाग में (विहारी सतसई भाष्य के) रत्नाकरजी की सम्मति के साथ छपी थी। मम्मति में एक मशोधन कराना उचित प्रतीत हुआ—

“पाकर इष्टादर्श भाष्य को, वाचकवृन्द प्रसन्न हुआ,  
माना गौरव 'रत्नाकर' ने, रञ्जन-रत्न प्रदान किया।

इस पद्य में 'रत्नाकर' की जगह कोई और पाठ रखिए, क्योंकि इस बार अन्य अनेक विद्वानों की सम्मतियाँ भी दी जा रही हैं। इस कारण केवल 'रत्नाकर' का उल्लेख उचित न होगा। अन्य सम्मतिदाताओं को गायद खटके। अतः 'रत्नाकर' की जगह कोई और उचित पाठ बनाइए। इसके अतिरिक्त एकाध पद नया बन जाय जो भूमिका-भाग—तुलनात्मक समालोचना पर—सम्मति प्रकट करने वाला हो तो और भी अच्छा है।

भवदीय

पद्मसिंह शर्मा

२६०

नायक नगला

१-१२-२५

श्री पूज्य कविजी के चरणों में प्रणाम।

२५-११-२५ का कृपा-कार्ड पाकर कृतार्थ हुआ। अबकाश मिलते ही सेवा में उपस्थित हूँगा। यह मैं अपने दुरदृष्ट का परिणाम समझता हूँ कि इच्छा रहते भी

श्री प० नाथूराम शंकर शर्मा 'शकर' को लिखे गये पत्र

आपके चरणों में, कुछ दिन रहने का अवसर नहीं मिल रहा। अपने जीवन के उन घण्टों को मैं पुण्य पर्व का समय समझता हूँ जो आपके सत्संग में बीते। मनुष्य जो चाहता है, वह नहीं होता, यही तो बन्धन है।

बराबर प्रार्थना करते-करते सकोच होता है, पर प्रार्थना करनी ही पड़ती है कि अपनी कविताओं का संग्रह करा डालिए। प्रिय सतीशकर (शकरजी के कनिष्ठ पुत्र) ही कर डालें। बड़ा जरूरी काम है। पर इस ओर कोई ध्यान नहीं दे रहा। आप तो 'लोकानुग्रहकाक्षया शकर-सूक्ति-संग्रह' की चिन्ता कीजिए। यही वह काम है जो आपके जीवन में जरूरी और करने योग्य है। बाकी सब कुछ होता रहेगा।

विनीत मेवक  
पद्मसिंह शर्मा

२६१

काव्य-कुटीर, नायक नगला  
श्रावण वदि ६, १९८३

पूज्य श्री कविजी के चरणों में प्रणाम।

२, ६, ७ का कृपा-पत्र पाकर अनुगृहीत हुआ। आपके दर्शनो की उत्कण्ठा सदा ही बनी रहती है। जब अदृष्ट अनुकूल होता है, तभी मनोरथ सफल होता है।

आपकी मूर्ति हृदय में प्रतिष्ठित है, भूलना कैसे? आपको भूलना अपने को भूलना है, जो हो नहीं सकता। आपको तो महाराज ससार भी नहीं भूलेगा। आप तो 'यादगारे जमाना' हैं और अमर हैं। उन रससिद्ध कवियों में हैं जिनके विषय में योगिराज भर्तृहरि ने कहा है—

“जयन्ति ते सुकृतिनो रससिद्धा कवीश्वरा  
नास्ति येषा यश काये जरा मरणज भयम्।”

एक उर्दू कवि ने मिद्ध पुत्रों की ओर से क्या कहा है—

“मौत यह मेरी नहीं, मेरी अजल की मौत है  
क्यों डरूँ इससे कि मरकर फिर नहीं मरना मुझे।”

दास  
पद्मसिंह शर्मा

२६२

काव्य-कुटीर, नायक नगला

अ० सु० ११, १९८३

श्री कविजी महाराज के चरणों में साष्टांग प्रणाम ।

‘आपकी सेवा में पहुँचना और आपके दर्शन करना मैं अपने जीवन का फल और पुण्यो का उदय समझता हूँ । दुःख ही डगमें बाधक होता है, जिम पर बस नहीं चलता ।’

समार का इतिहास साक्षी है कि सत्पुरुषों पर सदा विपत्तियाँ आती हैं । यही कारण आपके दुःखित रहने का भी है । फिर आप तो कवि हैं । अकबर ने त्रिक्कुल ठीक और पते की कही है—

“शिकम होता तो मैं इस अहद में फूला-फला होता,

सरापा दिल बना हूँ इस सबव से कुश्तए गम हूँ ।”

आप इस उक्ति का पूरा उदाहरण हैं । अपने स्वरूप का ध्यान कीजिए और धैर्य धारण कीजिए । आप महापुरुष हैं, देवता हैं । अधीर होना आपको शोभा नहीं देता, आप अमर हैं । आपकी कविता आपका यश फैलाने को पर्याप्त है । मुझे अपना अनन्य भक्त समझकर दया-दृष्टि रखिए ।

कृपापात्र  
पद्मसिंह शर्मा

२६३

ज्वालापुर महाविद्यालय

आषाढ़ क० १०, ८४

पूज्यपाद श्री कविजी के चरणों में प्रणाम ।

ऐसा कोई दिन ही जाता होगा कि आपकी याद न आती हो । ध्यान द्वारा आपका दर्शन न हो जाता हो । कुम्भ के दिनों में तो प्रतिदिन आपका पुण्य कीर्तन होता था । स्वामी नृसिंहदेवजी ‘शकर-सूक्तियों’ का पारायण कलकण्ठ से करते थे और श्रोता गद्गद् होते थे । श्री मालवीयजी महाराज (महामना ५० मदनमोहन मालवीय) को

१. नौ महीने में दो पुत्रों की मृत्यु के कारण शकरजी के चित्त का उद्विग्न और दुःखी होना स्वाभाविक था, उस समय शर्माजी ने यह पत्र लिखा था । वे समझाने-बुझाने और सहानुभूति के लिए कई बार कविजी के पास उनकी जन्म-भूमि हरदुआगज आए भी थे ।—सम्पादक ।

भी कविता सुनवाई थी। बहुत प्रसन्न हुए थे। उडिया स्वामी एक बहुत पहुँचे हुए सहृदय विद्वान् साधु हैं। उन्हें भी 'अनुराग रत्न' की कविता सुनवाई थी। वह आपकी कविता के प्रेमी हैं।

स्वर्गीय सत्यनारायणजी की जीवनी आपने पढली। वम लेखक का श्रम सफल हो गया। जीवनी चतुर्वेदीजी (प० बनारसीदास चतुर्वेदी) ने बडे परिश्रम से लिखी है। आपकी जीवनी तो आपके जीवन मे ही लिखी जानी चाहिए। पर हम लोगो के प्रमाद से विलम्ब हो रहा है। ईश्वर से प्रार्थना है कि हम लोगो के सिर पर आपका साया अभी बहुत दिनों बना रहे।

सेवक

पद्मसिंह शर्मा

२६४

कव्य-कुटीर, नायक नगला,

श्री स्वा० श्रद्धानन्दजी का

जलाञ्जलि-दिवस

पौष सुदि ६, रविवार

श्रं. चरणेषु प्रणम्य निवेदयति ।

श्री स्वा० श्रद्धानन्दजी शहीद हो गये। मीर का शेर याद आता है—

मर्ग-मजनुं से अक्षल गुम है मीर—

क्या दिवाने ने मौत पाई है !

श्री स्वामी श्रद्धानन्दजी भाग्यशाली थे। अपने उद्देश्य में सोलह आना सफल हो गये। शूद्रि-आन्दोलन के वृक्षते हुए कुण्ड को अपनी पूर्णाहुति से प्रज्वलित कर गये। विपरीत फल देखकर दुष्ट आततायी अपनी काली करतूत पर पद्धताते होंगे। इस घटना पर कोई कविता आप अवश्य लिखें। कविता कलम-तोड होनी चाहिए।

इण्डियन प्रेस से 'पत्तलव' नाम की पुस्तक निकली है। उसकी भूमिका देखिए। प्राचीन कवियों की बडी छीछालेदर की है। घृष्टता की पराकाष्ठा है।

भवदीय

पद्मसिंह शर्मा

२६५

काव्य-कुटीर, नायक नगला

मा० कृ० ६, ८४

श्री कविजी के चरणों में प्रणाम ।

... तुलमोदानजी की कवितावली के एक सवैये मे 'मात भरी सहरी मकल

मुत वारे वारे' आया है। वहाँ 'सहरी' का क्या अर्थ है। दीनजी ने 'पत्तल-भरी मछली' अर्थ किया है। पर यह अर्थ वैष्णव तुलसीदासजी को अभीष्ट नहीं हो सकता। यह गव्व कही और भी आया है। इस पर विवाद चल रहा है। आप इसका क्या अर्थ करते हैं? कृपाकर शीघ्र उत्तर दीजिए।

सेवक

पद्मसिंह शर्मा

२६६

नायक नगला

१५, ४, २३

श्री कविजी के चरणों में प्रणाम।

सम्मेलन से लौटकर आपका कृपा-पत्र पढा। यह जो कुछ हुआ 'शकर' भगवान् की कृपा से हुआ। इसकी आशा न थी। मैं इस योग्य तो न था। मुकावले में बड़े-बड़े महारथी थे। यहाँ इसकी खबर भी न थी। परवा भी न थी कि क्या हो रहा है। पाठकजी, गौडजी, वियोगी हरिजी की कद्रदानी समझिए। न मालूम किस बात पर रीझ गये। द्विवेदीजी, 'भारत-भारती' के लिए जोर लगा रहे थे और एक दूसरे मज्जन 'प्रिय-प्रवास' के पक्ष में थे। वाजपेयीजी ('स्वतंत्र'-सम्पादक) अलवत्ता 'सतसई' के पक्ष में थे। दुबारा निर्णायक-समिति पाठकजी आदि की बनी। वह 'सतसई' के लिए सहमत हुई।<sup>१</sup>

दास

पद्मसिंह शर्मा

२६७

गुरुकुल, काँगड़ी

२६-५-२८

परम पूज्य कविजी महाराज के चरणों में प्रणाम।

हिन्दी साहित्य-सम्मेलन के सभापति का पाश मेरे गले में पड ही गया। देह-धरे का दण्ड भुगतना ही पडेगा। गले पडा ढोल बजाना ही पडेगा। आशीर्वाद दीजिए, इस सकट से सही सलामत निकल आऊँ, जान बच जाय।

१ आचार्य श्री पद्मसिंह शर्मा द्वारा लिखी 'विहारी सतसई' की भूमिका पर सर्व-प्रथम 'श्री मगलाप्रसाद-पारितोषिक' प्रदान किया गया था, उसी का उक्त पत्र में उल्लेख है। —सम्पादक

कवि वियोगी हरिजी की 'वीर सतसई' वास्तव मे अच्छी है । निर्णायको मे मे भी था । आपके पास शीघ्र ही उसकी कापी भिजवाऊँगा । वियोगी हरिजी आपको बहुत मानते है । उन्होने मुझे पहले एक बार लिखा था कि 'वीर सतसई' का कुछ अश शकरजी को सुनाकर सम्मति लीजिये । मे उधर न आ सका, न आपको सुना सका । अब भिजवाऊँगा ।

विनीत  
पद्मसिंह शर्मा

एक खास बात—

पर...के लेख के विरुद्ध जो मुकदमा चल रहा है, उसमे एक सवाल बढेगे तौर से आ पडा है । लेख मे लिखा है कि देवियो पर हाथ डालने से जैसे लंका और हस्तिनापुर का नाश हो गया, ऐमे ही...का नाश हो जायगा । लेख का तात्पर्य स्त्रियो पर हाथ डालने से उनको पीटकर अपमानित करने से था । परन्तु वादी का कहना है कि इस वाक्य के द्वारा मुझ पर औरतो के साथ बदचलनी का इलजाम लगाया गया है । इसलिए आप किसी हिन्दी या उर्दू ग्रन्थ से कोई प्रमाण ऐसा दीजिये जिमसे स्त्रियो पर हाथ डालने का अभिप्राय उनको पीटना—अपमानित करना—होता हो । ऐसा प्रमाण मिल सके तो जरूर तलाश कीजिए ।

विनीत  
पद्मसिंह शर्मा

२६८

गुरुकुल, काँगड़ी  
७-६-२८

श्री पूज्य कविजी के चरणो मे साष्टांग प्रणाम ।

मेरा तो रोम-रोम आपकी कविता का अनन्य भक्त है । मे तो आपको न सिर्फ वर्तमान् हिन्दी कवियो में ही सर्वश्रेष्ठ महाकवि मानता हूँ, बल्कि अनेक अशो मे प्राचीन कवियो मे भी अच्छा समझता हूँ । मेने अपने इस हार्दिक भाव को कितनी ही बार प्रकट किया है । आपने कुछ दिनों मे जो 'भणन्त' के ढग की कविता लिखनी शुरू की है, उमे लोग पसन्द नहीं करते । पसन्द न करने व लो में आपके भक्त ही अधिक है । 'भगन्' को लेकर जब कोई आक्षेप करता है तो हमे बुरा मालूम होता



हैं । 'भणन्त' में कविता की दृष्टि में कोई दोष है, यह अभिप्राय नहीं । आपकी लेखनी से जो कुछ भी निकलता है वह साँचे में ढला होता है, इससे तो किसी को इनकार ही नहीं । पर इस रंग ढंग को लोग पसन्द नहीं करते । भावक भक्त आपमें बहुत ऊँची आशा रखते हैं । जो लोकमत है वही मैंने निवेदन किया ।<sup>१</sup>

धमा-प्रार्थी

पद्मसिंह शर्मा

---

१ स्व० शङ्करजी ने कुछ कविताएँ ऐसी लिखी थी जिनमें 'भडौए' या 'भणन्त' की भाषा में स्पष्ट और तीखी आलोचनाएँ थी, साहित्यिक व्यंग्य नहीं थे, इसी ओर शर्माजी का संकेत है ।—सम्पादक

## परिशिष्ट

१

### आचार्य ५० पद्मसिंह शर्मा

पण्डित पद्मसिंह शर्मा का विद्वत्तापूर्ण साहित्य आज भी नव नोग वडी नचि से पटते हैं और आगे भी इसी प्रकार पढा जाता रहेगा । हमे दुख तो इस बात का है कि आधुनिक हिन्दी के इतिहास-लेखको ने उनके साथ प्राय न्याय नहीं किया । एक इतिहास-लेखक ने तो यह फतवा दिया है, "उनकी भाषा उछलती-कूदती, महफिली डंग की होती थी । वे साहित्य के पारखी न थे । समालोचक तो वे थे ही नहीं ।" हमे आश्चर्य तो यह है कि शर्माजी के सम्बन्ध में ऐसी ऊल-जलूल सम्मति देने वाले वे इतिहास-लेखक हैं जिन्होंने कदाचित् उनकी लिखी एक भी पुस्तक अच्छी तरह नहीं पटी । हमने स्वय एक विद्वान् इतिहास-लेखक से जानना चाहा, 'महाशय आपने शर्माजी के सम्बन्ध में जो पवित्तयाँ लिखी हैं, उनका आधार क्या है ?' वे बोले, "पुस्तक तो कोई नहीं पढ़ी । अमुक इतिहास-लेखक ने उनके सम्बन्ध में जो कुछ लिखा है, वही हमने दस-पाँच शब्द अदल बदलकर लिख दिया है ।" आप कोई हिन्दी-साहित्य-इतिहास-पुस्तक उठा लीजिये । सब में शर्माजी के सम्बन्ध में प्राय एक-सी ही सम्मति लिखी पायेंगे । कुछ शब्दों का हेर-फेर अवश्य होगा । यह है हमारे हिन्दी-साहित्य के इतिहास की लेखन-प्रणाली और ऐसी है हमारी राष्ट्र-भाषा की अनुसवान-शैली ! हमने एक बार हिन्दी के एम० ए० के कुछ विद्यार्थियों के सामने श्री पद्मसिंह शर्माजी की विद्वत्ता और लेखन-शैली की प्रशंसा कर उनके विशाल व्यक्तित्व का वर्णन किया । विद्यार्थी बडे प्रभावित हुए । परन्तु एक सप्ताह भी न हुआ था कि उन्होंने दो-तीन इतिहास हमारे सामने रखते हुए कहा, "पण्डितजी, आपने तो शर्माजी की उस दिन बडी प्रशंसा की थी, परन्तु इन पुस्तकों में तो उनकी भाषा को 'उछलती-कूदती' और 'महफिली डंग की' बताया गया है । उन्हें साहित्य का आलोचक और पारखी भी नहीं माना ।" हमने वे स्थल पढे तो लेखको की वृद्धि पर रोध आया और तरस भी । तरस इसलिए कि दस-बीस दिनों में कोर्स के लिए किताबें लिखकर अपना पारिश्रमिक सीधा करने वालों में और आशा भी क्या की जा सकती है । एक दिन तो हमारे आश्चर्य और दुःख की सीमा ही न रही जब एक प्रसिद्ध कालेज के एक

हिन्दी-अध्यापक ने श्री प० पद्मसिंह शर्मा विषयक अपनी अनभिज्ञता बताई और बहुत समझाने-बुझाने और याद दिलाने पर भी वे इतना ही कह सके " हाँ, हाँ, पद्मसिंहजी थे । वे उर्दू-बुर्दू भी जानते थे ।" यह है हमारे अध्यापकों की मनोवृत्ति और अध्ययन-शीलता, जो साहित्य महारथी प० पद्मसिंह शर्मा तक को नहीं पहचानने देनी, उस संस्कृत, हिन्दी, फारसी और उर्दू के दिग्गज विद्वान् को मामूली उर्दू-बुर्दू जानने वाला कहकर सन्तोष करती है ।

प० पद्मसिंह शर्मा संस्कृत-साहित्य के धुरन्धर विद्वान्, उर्दू-फारसी के ऊँचे आलिम और हिन्दी के नवयुग-निर्माता थे । उनकी सम्पन्नता के सम्बन्ध में काशी के महान् पण्डितों से पूछिए । फारसी-उर्दू की जानकारी का हान 'हाली', 'अकबर', 'चक्रवर्त' और 'इकबाल' बतायेगे, जो उनकी उक्तिभयत से अवाक् रह गये थे । उर्दू-साहित्य को नये साँचे में ढालने वाले प्रोफेसर मोहम्मद हुमेन आजाद भी उनकी लियाकत के कायल थे । शर्माजी अपनी एक अद्भुत लेखन-शैली लेकर अवतरित हुए थे, जो उन्हीं के साथ चली गई । 'विहारी सतसई' में प्राणों का संचार करने वाले शर्माजी ही थे । उन्होंने ही सबसे प्रथम हिन्दी में तुलनात्मक आलोचना-पद्धति की नींव डाली । एक बार बड़ा मजा रहा । शर्माजी दिल्ली में उर्दू के महान् साहित्यकार और कवि श्री सूरजनारायण 'महर' से मिलने गये । परिचय के दौरान में परिचय कराने वाले मित्र ने यह भी कह दिया कि शर्माजी ने 'विहारी-सतसई' पर बड़ा मुन्दर भाष्य लिखा है । 'विहारी-सतसई' का नाम सुनते ही 'महर' साहब आवेश में आकर बोले, "उस गन्दी, भद्दी और फुहश किताब पर जो छूने के काबिल भी नहीं है ।" शर्माजी ने सतसई के सम्बन्ध में ये बेजोड़ वाक्य बड़े धैर्य से सुने और सहने किये । फिर साधारण बातचीत होती रही । उर्दू साहित्य का जिक्र छिड़ा ।

सत्यनारायण के मन्दिर में, जहाँ शर्माजी ठहरे हुए थे और सतसई-भाष्य का द्वितीय संस्करण छपा रहे थे, आकर शर्माजी ने अपनी लिखी विहारी-सतसई की भूमिका 'महर' साहब के पास भेजी और उस पर लिख दिया, "अगर इस किताब के कुछ सफे जनाब पढ़ेंगे तो ममनून हूँगा ।" 'महर' साहब के पास भूमिका-भाग पहुँच गया । एक दिन आश्चर्य की सीमा न रही जब वे अपनी लकुटी टेकते-टेकते सत्यनारायण के मन्दिर में पहुँचे और बड़ी विनम्रता से बोले—“मैं आपकी सारी किताब एक साँस में पढ़ गया । मैंने उस दिन 'सतसई' को गन्दी और 'फुहश' बताया था, आज अपनी उस बेअदबी, गुस्ताखी और बदलियाकती के लिए माफी माँगने आया हूँ । मुझे अफसोस है, अब तक मैंने आपकी यह पुस्तक नहीं पढ़ी थी । मैं तो आपकी इल्मियत और इतनी बढ़िया स्टाइल के लिए दाद और सुबारकवाद देने आया हूँ ।”

'महर' साहब उस दिन से शर्माजी के अनन्य भक्त बन गये और जिस सतसई को उन्होंने फुहश और गन्दी किताब बताया था, उसी पर बड़ी सुन्दर सम्मति लिखी, जो द्वितीय संस्करण में छपी है।

चकवस्त साहब और महाकवि अकबर ने एक बार पण्डितजी से कहा था 'आप-जैसा इल्मदोरत हमें दूसरा नहीं मिला।' हाली साहब की भी यही राय थी। हिन्दुस्तानी एकेडेमी में जब शर्माजी ने अपना निबन्ध पढ़ा तब उस मीटिंग के सभापति जस्टिस सुलेमान ने शर्माजी की लेखन-शैली और विद्वत्ता की भरपेट दाद दी थी। आचार्य द्विवेदीजी शर्माजी की लेखनी के बड़े प्रशंसक थे। हिन्दी की ही भांति शर्माजी की संस्कृत और उर्दू लिखने की भी बड़ी प्रीति और आकर्षक शैली थी। 'जमाना' के सम्पादक मुगी दयानारायण निगम, मुशी प्रेमचन्द, त्वाजा हसन निजामी आदि शर्माजी की उर्दू लेखन-शैली के बड़े भारी महाह्व थे। आली संस्कृत लेखन-शैली भी बड़ी प्रभावपूर्ण और अद्भुत थी। एक दार्शनिक ग्रन्थ पर शर्माजी की लिखी एक संस्कृत भूमिका को पढ़कर स्वयं उनके संस्कृत-गुरु महान् विद्वान् श्री प० काशीनाथ शास्त्री ने कहा था, 'ऐसी सुन्दर और सरल संस्कृत लिखना पद्मसिंह का ही काम है। मैं स्वयं उस शैली पर नहीं लिख सकता।' प० पद्मसिंह शर्मा काव्य-साहित्य के साधारण विद्वान् न थे। संस्कृत, फारसी, हिन्दी और उर्दू का ऐसा कोई काव्य-ग्रन्थ न था जिसका उन्होंने अध्ययन न किया था और जिसे वे दूसरों को न पढ़ा सकते थे। पण्डितजी से बड़े-बड़े आचार्य और विद्वान् साहित्य पढ़ने जाते थे। उनका पुस्तकालय विविध भाषाओं के ग्रन्थों का भण्डार है। वे रात-रात-भर पढ़ते और लिखते थे। चिट्ठियाँ लिखने में तो वे हिन्दी में अद्वितीय थे, इस दिशा में उन तक कोई नहीं पहुँच सका। वे नवयुवक लेखकों और कवियों को प्रोत्साहन भी दिल खोलकर देते थे। किसी की कोई रचना पसन्द आई और तुरन्त पत्र लिखकर उसे दाद दी, फिर वह रचना किसी छोटे-से-छोटे विद्यार्थी की ही क्यों न हो! वे ऐसे लेखकों और कवियों को दाद देने प्रायः उनके घर पर भी पहुँचते थे। कहाँ तक लिखे प० पद्मसिंहजी असली अर्थ में साहित्याचार्य और वास्तव में साहित्य-महारथी थे। वे नये युग के प्रवर्तक और अभिनव हिन्दी के निर्माताओं में से थे। उनके एक-एक गुण पर पृथक्-पृथक् निबन्ध लिखने की आवश्यकता है। जिस महान् साहित्यकार का इतना अधिक महत्त्व है, उसके सम्बन्ध में हिन्दी के इतिहासकार कितने कजूस और सश्रीर्ण हैं, यह बात उनकी लिखी सम्मतियों से प्रकट है। क्या यह पक्षपातपूर्ण प्रवृत्ति हिन्दी को कभी ऊँचा उठने देगी? और क्या यह नकलची इतिहास-लेखक सचमुच इतिहासकार कहे जाने योग्य हैं?

आचार्य श्री प० पद्मसिंह शर्मा के सम्बन्ध में जो कुछ ऊपर लिखा गया है, उसका उद्देश्य उनकी प्रशंसा करना नहीं है। कवि या साहित्यकार की प्रशंसा तो उसकी रचना से ही होती है। फिर स्वर्गीय आत्माओं के लिए प्रशंसा या अप्रशंसा कोई अर्थ नहीं रखती। इन पवित्रों के लिखने से हमारा प्रयोजन यह है कि जिन साहित्यकारों की सहृदय काव्य-मर्मज्ञों और विद्वानों में इतनी श्रद्धा और प्रतिष्ठा है, उनके सम्बन्ध में हमारे इतिहास-लेखक कितने सकीर्ण हैं। इतिहासकार का कर्तव्य महान् है। उसे न्याय-मूर्ति की तरह सत्य घटना का ही उल्लेख करना चाहिए, परन्तु यहाँ तो अजीब हालत है। अपने मित्र, भक्त, शिष्य, गिण्य और साधियों की तो ये नामधारी इतिहास-लेखक प्रशंसा करते-करते नहीं अघाते, परन्तु जो प्रशंसा के सचमुच पात्र हैं, उनकी जान-बूझकर उपेक्षा की जाती है या ब्रेडगे तीर से उनका उल्लेख होता है।

अपल में बात यह है कि प्रारम्भ में जिन दो-तीन विद्वानों ने आधुनिक हिन्दी-साहित्य की रूप-रेखा लिखी उन्होंने बड़ा शान्त्य काम किया। परन्तु यह काम बहुत जल्दी में हुआ। फिर उस पर विचार या अनुसन्धान करने के लिए सम्भवतः उन लेखक महानुभावों को समय ही न मिला। नकलची इतिहास-लेखकों ने उन्हीं के आधार पर बिना अधिक छान-बीन किये मक्खी-पर-मक्खी मारना शुरू कर दिया। अपने जान-पहचान के जो इष्ट-मित्र या भक्त-शिष्य मिले उनको भी टाँक दिया और पन्द्रह-बीस दिन में एक बृहद् इतिहास-ग्रन्थ तैयार करके बेचारे प्रकाशक के मत्थे मढ़ दिया। कुछ टके मिल गये और वे इतिहास-लेखक की श्रेणी में भी जा बैठे। चुपड़ी और दो-दो। ऐसे और भी साहित्यकार हैं जिनकी इतिहास-लेखकों ने उपेक्षा और अवहेलना की है। हम इसे इतिहासकारों का अन्याय कहते हैं। हिन्दी में आधुनिक युग के एक सर्वांग सम्पन्न इतिहास की आवश्यकता है, जिसमें साहित्यकारों का पूरा स्वरूप दिखाया जाय और अच्छे-बुरे या साधारण होने का निर्णय स्वयं पाठकों पर छोड़ दिया जाय। रीडरवाजी के नाम पर इतिहास-लेखकों द्वारा जो अनर्थ हो रहा है, उसका प्रभाव भावी सन्तान पर अच्छा नहीं पड़ेगा। कुछ दिनों बाद ये इतिहास 'धार-दोस्तों' के स्मृति-पत्र मात्र बन जायेंगे और वास्तविकता से कोसों दूर होंगे।

—श्रीराम शर्मा

## २ शर्माजी

‘शर्माजी जितने बड़े साहित्य-सेवी थे, उससे कहीं बड़े मनुष्य थे। आपमें मिलकर कभी जी नहीं भरता था। नये लेखको को आप वह प्रोत्साहन देते थे, जो माता अपने लटपते बालक को देती है। मेरे ऊपर तो उनकी असीम कृपा थी। ‘सेवा-सदन’ उपन्यास-क्षेत्र में मेरा पहला प्रयास था। शर्माजी ने जिस तरह दिल खोलकर दाद दी, वह मैं भूल नहीं सकता। उस समय उनकी कठोर आलोचना ने मेरा अगत कर दिया होता। उसके बाद जब-जब मुझे उनसे मिलने का सुअवसर मिला, इस तरह टूटकर गले लगाते थे कि चित्त उनके सौजन्य पर पुलकित हो उठता था। सरल जीवन और ऊँचे विचार की ऐसी मिसाल मुश्किल से मिलेगी। ‘आप में नवीन और प्राचीन का अभूतपूर्व मेल हो गया था। क्या संस्कृत, क्या हिन्दी, क्या उर्दू, क्या फारसी—आप इन सभी साहित्यों के ज्ञाता थे। अकबर मरहूम के तो आप आशिक ही कहे जा सकते हैं। मैंने आपकी जवान से अकबर की सैकड़ों सूक्तियाँ सुनी हैं। आप उन पर मस्त हो जाते थे। हिन्दी में आप एक खास शैली के जन्मदाता हैं—जिसमें चुलबुलापन है, शोखी है, प्रवाह है और उसके साथ ही गाम्भीर्य भी। उनका पाण्डित्य उनके काबू में है। वह उस पर शहसवार की भाँति सवार होते हैं। उसकी लगाम ढीली नहीं करते, उसे बहकने नहीं देते। ‘कौन जानता था कि हिन्दी-साहित्य का वह सूर्य अपने साहित्य-जीवन के मध्याह्न में यो अस्त हो जायगा।’

—प्रेमचन्द

## ३ पण्डित साहव

“मुझको आज तक इसकी दाद नहीं मिली थी। दाद एक तरफ, एक साहव ने मुझसे फरमाया था कि ‘मैं इस किते के मानी नहीं समझा।’ वह साहव बहुत जी-इन्म (विद्वान्) और खुद साहित्य-सखुन (कवि) थे, मैं खामोश हो रहा। खुदा ने आपके लिए यह वान रक्खी थी कि इसका मतलब समझिये और दाद दीजिये। असल यह है कि आप साहित्य-दिल हैं। आपने अपनी जवान और मजहब में फिलसफा पटा है और मजाके-तमव्वफ और हकपरस्ती आप में पैदा हो गई है। खुदा जाने किसने-किनने किन-किन मवाके (अवसर) पर किन अशअर की दाद दी, लेकिन यह तफसीली नजर इस वज्द और लज्जत के साथ गालिवन किसी ने नहीं की ……

“आपकी कावलियत और मुखनफहमी ने मुझको आपका आशिक बना दिया है, मेरे लिए दुआ फरमाया कीजिए, अब वजुज यादे-खुदा और जिक्रे आखरत के कुछ जी नहीं चाहता, लेकिन इस रग के सच्चे साथी नहीं मिनते, आप बहुत दूर हैं।”

—अकबर इलाहावादी



## श्रद्धेय

परम पूजनीय श्रद्धेयवर

प्रणतयः सादरम् सस्नेहम् !

कृपा-पत्र पाकर अत्यन्त अनुगृहीत हुआ । आपने जो मुझे लोकोत्तर विन्दा-वलियों से विभूषित किया है यह केवल आपकी कृपा और दाक्षिण्य का अविकल प्रमाण है । मैं तो स्वयं अपने को अत्यन्त अल्पज्ञ जानकर आपकी महायता का सदैव अभिलाषी हूँ । बात असल यह है कि मुझे इतने शब्दों से भूषित कर आप महायता देने के परिश्रम से अलग नहीं हो सकते । 'सरस्वती' में जो लेख देने की आज्ञा की गई, सो अनुत्लघनीय न होने पर भी लेख के असामर्थ्योपहत होने में विलम्बसाध्य होगी । 'सतसई-सहार' लिखकर आपने 'सरस्वती' के पाठको का जो आशीर्वाद ग्रहण किया है सो उसकी पुष्टि मेरे-से अल्पज्ञ के लेख से कैसे हो सकती है । प्रथम तो ऐसा विषय नहीं सूझता जिस पर हिन्दी-रसिकों का अनुराग हो, द्वितीयत हिन्दी लेख में भी सामर्थ्य नहीं । आप कुछ विषय निर्देश करे तो कुछ यत्न हो । 'समाज-सशोवन' वाला लेख आपको इतना पसन्द होगा, यह मुझे कभी धारणा नहीं थी । यदि उधर 'भारतोदय' कृतार्थ हुआ तो इधर मैं भी कृतार्थ हुआ । हिन्दी लेखन जन्म सफल हुआ । आशा है, अपने समुचित उपदेशों से आप मुझे सदा कृतार्थ करते रहेंगे ।

७, १ वेबू चटर्जी स्ट्रीट, कलकत्ता  
तारीख १४, शु० पौष १९६७

आपका परम सेवक  
राजेन्द्र



100

1

1

100

